




د پوهنې وزارت

د تعلیمي نصاب د پراختیا او د ښوونکو د روزنې

معینیت

د تعلیمي نصاب د پراختیا او درسي کتابونو د




تألیف لوی ریاست



فزیک - لسم ټولگی


فزیک

لسم ټولگی



۱۳۹۶ ش.هـ

درسي کتابونه د پوهنې په وزارت پورې اړه لري په بازار کې يې اخیستنه او خرڅونه منع ده. له سر غړوونکو سره قانوني چلن کېږي.





ملي سرود

دا عزت د هر افغان دی
هر بچی یې قهرمان دی
د بلوڅو د ازبکو
د ترکمنو د تاجکو
پامیریان، نورستانیان
هم ایماق، هم پشه بان
لکه لمر پر شنه آسمان
لکه زره وي جاویدان
وایو الله اکبر وایو الله اکبر

دا وطن افغانستان دی
کور د سولې کور د تورې
دا وطن د ټولو کور دی
د پښتون او هزاره وو
ورسره عرب، گوجر دي
براهوي دي، قزلباش دي
دا هیواد به تل ځلیري
په سینه کې د آسیا به
نوم د حق مودی رهبر

بِسْمِ اللَّهِ الرَّحْمَنِ الرَّحِيمِ



د پوهنې وزارت

د تعلیمي نصاب د پراختیا، د ښوونکو د روزنې او د ساینس مرکز معینیت
د تعلیمي نصاب د پراختیا او درسي کتابونو د تألیف لوی ریاست

فزیک

physics

لسم ټولگی

۱۳۹۶ ش. هـ

الف

تأليف:

- پوهنوال كريم الله د كابل پوهنتون د طبيعي علومو د پوهنځي استاد
- د سرمؤلفه مرستياله رابعه منصور، د تعليمي نصاب د پراختيا او درسي كتابونو د رياست غړې
- مؤلف ماهره ناصري، د تعليمي نصاب د پراختيا او درسي كتابونو د رياست غړې

علمي او مسلکي ايډيټوران:

- سرمؤلف گل احمد ساغري د تعليمي نصاب د پراختيا او درسي كتابونو د تأليف د رياست غړې او د نصاب د پروژې متخصص.
- مؤلف سيد عزيز احمد هاشمي د تعليمي نصاب د پراختيا او درسي كتابونو د تأليف د رياست علمي او مسلکي غړې.

د ژبې ايډيټور:

- د مؤلف مرستيال محمد قدوس زکوخيل د تعليمي نصاب د پراختيا او درسي كتابونو د تأليف د رياست د پښتو څانگې علمي او مسلکي غړې.

ديني، سياسي او فرهنگي کمیته:

- حبيب الله راحل د تعليمي نصاب د پراختيا په لوی رياست کې د پوهنې وزارت سلاکار.
- محمد آصف کوچی د تعليمي نصاب د پراختيا د پروژې متخصص.

د څارنې کمیته:

- دکتور اسدالله محقق د تعليمي نصاب د پراختيا، د ښوونکو دروزنې او د ساينس مرکز معين
- دکتور شير علي ظريفي د تعليمي نصاب د پراختيا د پروژې مسؤول
- د سرمؤلف مرستيال عبدالظاهر گلستاني د تعليمي نصاب د پراختيا او درسي كتابونو د تأليف لوی رئيس.

کمپوز

نجيب الله

ډيزاين:

عمر عبدالله حيدري، حميدالله غفاري او خالد هوتک

بسم الله الرحمن الرحيم

د پوهنې د وزیر پیغام

د لوی خدای ﷻ ډیر شکر دی چې انسان یې په احسن تقویم کې پیدا او هغه ته یې د خبرو کولو توان ورکړ او د علم او فکر پر ګاڼه یې سمبال کړ. ډیر درود دې وي د اسلام پر ګران پیغمبر حضرت محمد مصطفیٰ ﷺ چې د انسانیت ستر ښوونکی دی او د رحمت، لارښوونې او روښنایۍ پیغام راوړونکی. ښوونه او روزنه په هره ټولنه کې د بدلون او پراختیا بنسټ دی. د ښوونې او روزنې اصلي موخه د انسان د بالقوه ځواکونو فعالول او د هغه د پټو استعدادونو غوړول دي.

درسي کتاب د ښوونې او روزنې په بهیر کې یو مهم رکن بلل کېږي چې له نوو علمي بدلونونو او پرمختګونو سره اوږه په اوږه د ټولني له اړتیاوو سره سم تالیف کېږي. درسي کتابونه باید د منځپانګې له مخې خورا بلای وي چې وکړای شي د علومو له نوو لاسته راوړنو سره مل دیني او اخلاقي زده کړې د نوو میتودونو له لارې زده کوونکو ته ولېږدوي. دغه کتاب چې اوس ستاسو په واک کې دی، د همدغو پورته ځانګړنو پر بنسټ چمتو او تالیف شوی دی. د پوهنې وزارت تل زیار باسي چې په هیواد کې تعلیمي نصاب او درسي کتابونه د اسلامي ښوونې او روزنې او د ملي هویت د ساتلو پر بنسټ جوړ او له علمي معیارونو، نوو روزنیزو میتودونو او د نړۍ له علمي پرمختګونو سره سم چمتو کړي. د زده کوونکو استعدادونه په ټولو اخلاقي او علمي خواوو کې وغوړېږي او په هغوی کې د تفکر او نوښت توان او د پلټنې حس پیاوړی کړي. د خبرو اترو او پېرزوینې د فرهنگ دودول، د هیواد پالنې او د مینې او محبت د حس پیاوړی کول، ښښه او پیوستون د پوهنې د وزارت نورې غوښتنې دي چې ښایي د لوست په کتابونو کې ورته پام وشي.

درسي کتابونه د ښه او مسلکي ښوونکي له درلودو پرته نشي کولای ټاکل شوي موخې ترلاسه کړي. ښوونکی د ښوونې او روزنې یو مهم جزء او د ښوونې او روزنې د پروګرامونو پلي کوونکی دی. د هیواد له ژمنو او زړه سواندو ښوونکو څخه، چې د تورتم او ناپوهۍ په وړاندې یې جګړه خپله دنده ګرځولی، دوستانه هیله لرم د تعلیمي نصاب په دقیق او مخلصانه تطبیق کې د هیواد ماشومان، نجونې او تنکي ځوانان د پوهې، اخلاقو او معنویت لوړو څوکو ته ورسوي.

د هیواد د زده کړې د نظام بری د خلکو له جدي مرستو پرته امکان نه لري. له دې امله له ټولو قشرونو او د ملت له شریفو خلکو، په تیره بیا له کورنیو او د زده کوونکو له درنو اولیاوو څخه هیله لرم چې د معارف د موخو د لاسته راوړو په برخه کې له هیڅ ډول مرستې څخه ډډه ونه کړي. دغه راز له ټولو لیکوالو، پوهانو، د ښوونې او روزنې له ماهرینو او د زده کوونکو له محترمو اولیاوو څخه هیله کېږي چې په خپلو رغنده نظرونو، وړاندیزونو او نیوکو د درسي کتابونو په لابښه والي کې د پوهنې له وزارت سره مرسته وکړي.

لازمه بولم له ټولو ښاغلو مؤلفانو، د پوهنې وزارت له اداري او فني کارکوونکو او له ملي او نړیوالو بنسټونو څخه، چې د دغه کتاب په چمتو کولو، چاپولو او ویش کې یې زیار ایستلی او مرسته یې کړې، مننه وکړم. په پای کې له لوی خدای ﷻ څخه غواړم چې په خپله بې پایه مهربانۍ له مور سره د پوهنې د سپیڅلو ارامونو په لاسته راوړلو کې مرسته وکړي. انا سمیع قریب مجیب.

د پوهنې وزیر

دوکتور اسدالله حنیف بلخي

ج

لومړنۍ خبرې:

زموږ زمانه د ساينس او تکنالوژۍ د چټکو بدلونونو زمانه ده. د پوهانو د اټکل له مخې، به په راتلونکو کالونو کې هره مياشت د علمي اطلاعاتو کچه دوه برابره شي. څرگنده ده چې له دغو بدلونو سره يو ځای به زموږ د ژوند لارې، طريقې او هم زموږ د سبا ورځې د ځوان نسل اړتياوې هم بدلېږي. له دې سره د علومو زده کړې هم بدلېږي. په دې لارو چارو ټينگار شوی، چې زده کوونکي په آسانۍ سره زده کړې وکړي، د زده کړې په پراوونو او د مسایلو په حل کې لازم او اړين مهارتونه وکاروي. په دغه درسي کتاب کې هڅه شوې، چې محتوا يې د فعالې زده کړې په پام کې نيولو سره تأليف شي.

په هر درسي کتاب کې درې بنسټيزې موخې (پوهه، مهارت او ذهنيت) د مؤلفينو د پام وړ گرځيدلي دي پر دې، سربيره د سرليکونو حجم او د کتاب مفردات او محتوا د دولت له بنوونيزې او روزنيزې کړنلارې سره سم د وخت او بنوونيز پلان په پام کې نيولو سره طرح شوي دي. د محتوا د عمومي معيارونو او منل شوي اصولو پر بنسټ، د افغانستان د ثانوي دورې درسي کتابونه ترتيب او چاپ شويدي، هڅه شوېده، چې موضوع گانې په ساده او روانه بڼه طرح شي، چې د فعاليتونو، بيلگو او پوښتنو په سره د زده کوونکو لپاره اسانه وي. له درنو ښوونکو څخه هيله کېږي، چې د خپلې هغه پوهې او تجربې له مخې له موږ سره مرسته وکړي چې د نوو طرحو په وړاندې کولو سره، د زده کوونکو لپاره مرستندوی وي. همدارنگه، له خپلو رغنده وړانديزونو، چې د کتاب د کيفيت په لوړولو کې اغيز ولري، له هېڅ ډول هڅې او هاند څخه ډډه ونه کړي. تاسو ته ډاډ درکوو، چې انشاء الله ستاسو جوړوونکو او ارزښتمنو نظرياتو او وړانديزونو ته به په راتلونکي چاپ کې په مينه هر کلي ووايو او.

له هغو ښاغلو استادانو څخه مننه کوو چې د دغه کتاب په سمون او اصلاح کې يې زيار ايستلی دی.

همدارنگه د کمپيوټر له درنو کارکوونکو څخه چې د دغه کتاب په ټايب، ډيزاين او د پاڼو په ښکلا کې يې نه ستړي کيدونکي هلې ځلې کړې دي، هم مننه کوو.

د تعليمي نصاب د پراختيا او درسي کتابونو د تاليف عمومي رياست

د فزيک څانگه

لړلیک

مخونه

۱ لومړي څپرکی: فزیک څه شی دی؟

۲ په فزیک باندې مقدمه.....

۴ د فزیک لنډ تاریخ.....

۵ د فزیک ژبه.....

۱۰-۹ دویم څپرکی: اندازه کول، اندازه کول څه شی ته وایي؟

۱۵ د (SI) واحدونو سیستم.....

۲۲ په اندازه کولو کې تېروتنه.....

۲۴ د بعدونو تحلیل او تجزیه.....

۲۷ دریم څپرکی: نور او د هغه خواص.....

۲۸ د نور څپریدل.....

۲۹ نوري بڼل.....

۳۱ د نور سرعت.....

۳۳ انعکاس.....

۳۶ مستوي هندارې.....

۴۲ کروي هندارې.....

۵۰-۴۷ په کروي هندارو کې تصویر.....

۵۳ د هندارو معادلې.....

۵۷ تطبیقات.....

۶۰ لوی بڼودنه (لوبونه).....

۷۰-۶۹ څلورم څپرکی: انکسار، انکسار څه ته وایي؟

۷۵ د انکسار قوانین.....

۷۹ د نور مسیر په یوه پناهه بڼینه یي (شفافه متوازی السطوح) ټوټه کې.....

۸۲ کلي انعکاس.....

۸۶ منشور.....

۹۱ د نور تجزیه.....

۹۳ زرغونه (Rainbow).....

لرلیک



مخونه

- پنځم څپرکی: عدسیې (Lenses) ۹۷
- په نازکو عدسیو کې د تصویر جوړیدل ۱۰۳
- د نازکې عدسیې معادله او لوی ښوودنه ۱۰۷
- د مقعرو عدسیو ځانګړتیاوې ۱۱۱
- د عدسیو قدرت ۱۱۸
- د نړیو عدسیو ترکیب ۱۲۲
- د انسان سترګه ۱۲۶
- د لیدو لرې او نږدې فاصله ۱۲۸
- کمره ۱۲۹
- میکروسکوپ ۱۳۱
- شپږم څپرکی: ساکنه برښنا ۱۳۹
- د اجسامو چارجول ۱۴۱
- برښنايي قوه ۱۴۵
- برښنايي ساحه ۱۴۹
- برښنايي پوتانشیل ۱۵۷
- د پوتانشیل توپیر ۱۶۰
- د پوتانشیل او برښنايي ساحې ترمنځ اړیکه ۱۶۱
- خازن، د ظرفیت مفهوم ۱۶۳
- د موازي لוחو خازن ۱۶۴
- د خازنونو تړل ۱۶۷



مخونه

۱۷۵ اووم څپرکی: د برښنا جریان (بهیر) او سرکت

۱۸۰ مقاومت

۱۸۲ د مقاومتونو تړل

۱۸۹ برښنایي محرکه قوه

۱۹۰ د برښنایي سرکت معادله

۱۹۵ د کرشهوډ قانونونه

۲۰۱ اتم څپرکی: مقناطیس

۲۰۶ د جریان په انتقالونکي یوه هادي باندې مقناطیسي قوه

۲۰۸ د برښنا په جریان لرونکي کوايل باندې مومنت

۲۱۱ د یوه اوږده مستقیم هادي مقناطیسي ساحه

۲۱۴ د یوه کوايل مقناطیسي ساحه

۲۱۷ د جریان د دوو انتقالوونکو وایرونو ترمنځ مقناطیسي قوې

۲۲۱ نهم څپرکی: الکترو مقناطیسي القا او متناوبه برښنا

۲۲۲ د القا مفهوم

۲۲۴ د القايي جریان محرکه برښنایي قوه

۲۳۱ د (RL) سرکتونه

۲۳۳-۲۳۱ د (RC) او (LC) سرکتونه

۲۳۷ متقابل القا

۲۳۸ ترانسفارمر


۲۴۱ جنراتورونه

فزیک څه شی دی؟

موږ اکثراً په اټکلي ډول فزیک پوهان نړۍ ته را غلي یو. د ژوند په بهیر کې په چټکۍ سره زده کړه کوو چې قانونونه څه ډول عمل کوي. د مثال په ډول، که چیرې یو جسم له یوه لوړ ځای څخه په آزاد ډول خوشې شي، ځمکې ته راغورځي، دا د فزیک له قانونو څخه یو قانون دی چې ډېر پخوا کشف شوی دی. د وخت په تیریدو سره پرته له دې چې پام وکړو، په خپلو ورځنیو چارو کې تل له فزیک او د هغه له قانونونو څخه گټه اخلو. له دې ځایه موږ په خپلو لیدلوکې د متحولینو ترمنځ له اړیکو څخه پیل کوو او لکه چې په پورتنی مثال کې موږ په وار وار، په عملي ډول لیدلي دي چې سقوط کوونکی جسم ځمکې ته درسیدو په وخت کې ډېر سرعت لري. ځکه ویلای شو چې په هر ځای کې فزیکي پېښو موږ احاطه کړي یو د فزیک علم ددې پېښو قانونونه او قاعدې بیانوي، د هغو اړوند پوښتنو ته ځوابونه وایي او انسان ته درس ورکوي چې ددې پیچلې نړۍ ډېر پټ شیان ښکاره کړي.

په تېرو ټولگيو کې تاسو حرکت، برېښنا، حرارت، نور او داسې نور شیان ولوستل. اوس گورو چې دا موضوع گانې د فزیک له علم سره څه اړیکې لري؟ د فزیک علم څه شی دی؟ فزیک پوهان په خپلو چارو کې له څه شي څخه گټه اخلي؟ د فزیک علم زده کړه څرنگه پیل کېږي؟ ولې ځنې وایې چې فزیک ژوند دی؟ تاسو به دې پوښتنو ته هغه وخت ځواب ووايست چې دا څپرکی ولولی. همدارنگه، د څپرکي په پای کې به تاسو لاندې مهارتونه پیدا کړي.

- د فزیک د علم تعریف.
- د فزیک د لیدنې تاریخ په هکله بحث او مناقشه.
- د فزیک د علم په زده کړه کې د ریاضي د اړتیا توضیح او تشریح.
- د فزیک علم تحلیل او ارزونه.
- د تجربو د سرته رسولو په اساس د څپرکي د علمي طریقو توضیح.
- له ریاضي څخه په گټه اخستنې سره د فزیکي کمیتونو توضیح.
- د فزیک له مشهورو او مهمو نظریوسره بلدتیا.



1_1: په فزیک باندې مقدمه


فزیک د طبیعت د قانونونه چې د نړۍ ټولې فزیکې پېښې او مفهومونه په کې شاملېږي، د مطالعې د کیدای شې چې دا قانونونه د ریاضي معادلو په مرسته بیان شي. په بل عبارت، کیدای شي چې د فرضیو دورانوونې، چې د قانونونو له ریاضیکي بڼې څخه راوتلي دي او د تجربو او لیدنو ترمنځ د سمو او دقیقو مقدارې پرتله کولو په واسطه عملي کړو. فزیک په کایناتو کې په هر شې پورې اړه لري. په یوه کتنه، عجیبه بڼه په نظر راځي، فزیک کاینات داسې مجسم کوي چې له هغو پېچلو او ډول ډول شیانو سره سره چې زمونږ چاپیره شته، ټول د الله (ج) په اراده او قدرت باندې، د څو بنسټیزو اصولو او قانونونو په قالب کې ظاهر ږي او د هغوی په کنترول کې دي، چې موږ کولای شو د طبیعت دا حیرانونکي او خوبني وړکونکي بنسټیز قانونونه کشف او تطبیق کړو. هغه څوک چې له دې مضمون سره بلد نه دي، فزیک ورته د یو فکر وړاندې کوونکي او یو لږ گڼو فورمولونو د علم په شان ښکاري، خو په حقیقت کې دا فورمولونه کولی شي، د داسې ونو په څېروي چې ځنگل ټي احاطه کړي وي، او د یو فزیک پوه لپاره ډېر فورمولونه کولای شي بنسټیز مفهومونه او مفکورې په آسانی سره بیان کړي.

د فزیک علم چې کله هم د طبیعت د فلسفې په نوم یادیده، داسې علم دی چې د ساینس د نورو څانگو په نسبت د طبیعت قانونونه ډېر څېږي. د علومو نورې څانگې او انجنیري هم تر فزیک وروسته ډېرې علمي لاس ته راوړنې لري، خو دا ټولې د فزیکي قانونونو او مفکورو پرنسټ ولاړې دي.

په تېرو وختونو کې ویل کیدل چې فزیک د مادې او حرکت مطالعې، خو دې جملې او دې ته ورته جملو ونشو کولی چې فزیک بشپړ تعریف کړي. د مفهومونو د عملي ذخیږې او د ریاضي معادلو په وسیله دهغوی وړاندې کولو او د فلسفې په ټولو بعدونو کې د هغوی د علمي تطبیق ته وایي. نو د ټولو موجودو شیانو د مطالعې علم ته فزیک وایي. فزیک د نورو طبیعي علومو په څېر په څېر نه کې، له علمي طریقو څخه د گټې اخیستنې اصل کاروي چې د دې اصل پراوونه په دیاگرام کې ښودل شوي دي.

دیاگرام په دقیق ډول وڅېړئ او لاندې پوښتنو ته ځواب ووايئ.



- 1_ لومړی د موضوع په هکله ولې څېړنې وکړو او معلومات راټول کړو؟
 - 2_ آیا دیوې موضوع د څېړنې لپاره باید د فرضیې د وړاندیز په هکله تأکید وشي؟ ولې؟
 - 3_ ځینې ولې وایي چې تجربه د بحث مهمه مرحله ده؟
 - 4_ که چېرې لاس ته راغلې پایلې (نتیجې) د فرضیې نه سموالی ثابت کړي، څه باید وشي؟
 - 5_ د مادې د خاصیتونو لپاره د وړاندې وینې دا اهمیت په باب بحث او مناقشه وکړئ.
 - 6_ مونږ د کار پړاونو څخه کنترولوو؟
- په دې ورستیو کې د مادې مفهوم دی انرژۍ په توگه پوهول شوی دی. ساکنې او محرکې ذرې او همدارنگه




د مادې او انرۍ ترمنځ متقابل عمل او د انرژي انتقال د دې حقيقت د ثبوت لپاره څرگندې نښې دي. د فزيک د مطالعې بنسټيز هدف په طبيعت کې (په غټه کچه د کهکشانونو په منځ کې د نظامونو او په کوچنۍ کچه د ساکنو او محرکو اتومونو ذرې) او نورو کوچنيو ذرو کې او... د حقيقتونو څېړنې ته وایي فزيک هڅه کوي، چې د مادې خاصیتونه توضیح کړي او د طبيعت قانون نمندی. د رياضي معادلو په وسيله ساده او د پوهاوي وړوگرځوي. (1-1) او (1-2) شکلونه وگوري.



شکل (1-1)



شکل (1-2)



2_1: د فزیک لنډ تاریخ

د بشر د ژوندانه له پیل څخه، انسانان د خپلو فعالیتونو په ترڅ کې تل له داسې پوښتنو سره مخامخ کیدل چې روښنایي څه شی دی؟ په آسمان کې څه شی گورو؟ او داسې نور. دې ډول پوښتنو ته د ځواب ویلو لپاره د فزیک علم را منځته شو. تر 1850 کال پورې داسې لیکنو او تجربوي کتنو شتون درلود چې د طبیعي فلسفې او یا تجربوي فلسفې تر عنوان لاندې لوستل کیدل، دا نوم د طبیعي علومو، الهیات او ادبیات پوهنې ترمنځ د یوه مخامخ کیدونکي ټکي په توګه منل شوی و.

له فلسفي تجربو څخه راټولې شوې نتيجې ښيي چې یو سړی نشي کولی، په ټولو علمي، ادبي او فلسفي برخو کې کار وکړي. په دې وجه په 1850 میلادي کال کې کیمیا، ستوري پیژندنه، ځمک پوهنه او نور له تجربوي فلسفې څخه جلا او د ځانګړو علومو په توګه منځته راغلل. له دې څخه وروسته د تجربوي فلسفې پاتې برخې په فزیک پورې و تړل شوې.

د دې مضمون مرکزي اهمیت دا دی چې په نورو علومو باندې د پوهیدو لپاره هم، د فزیک مفهومونو زده کړې ته ضرورت دی. فزیک د کمیتونو د اندازه کولو علم دی او په نظري ډول په لاندې پنځو برخو ویشل شوی دی.

- 1_ میخانیک: د جسمونو د میخانیکي نظریې (تیوري) څخه بحث کوي.
- 2_ ترموډینامیک: له تودوخې او تودوخې درجې سره اړیکه لري.
- 3_ الکترومقناطیس: بریښنا، مقناطیس او د الکترومقناطیسي وړانګو تشعشع څیړي.
- 4_ کوانتم میخانیک: د میکروسکوپیک (Microscopic) نړۍ خاصیتونه بیانوي.
- 5_ نسبیت: د ذرو له ډېرو لوړو سرعتونو څخه بحث کوي.


هغه لومړنۍ نظریه (تیوري) چې د فزیک علم د تاریخ په اوږدو کې یې وده موندلې ده، د میخانیک نظریه (تیوري) څخه عبارت دی. دې نظریې له ارسطو (Aristotle) څخه د ایساک نیوټن (Isaac Newton) تر زمانې پورې وده وکړه، هغه وخت چې نیوټن د میخانیک په نوم خپل مشهور کتاب ولیکه، دا نظریه لوړې وروستی مرحلې ته ورسیده. د نیوټن میخانیک د اوولسمې او اتلسمې پیړۍ په لړ کې کوم سیال نه درلود. وروسته، د نولسمې پیړۍ په وروستیو کالونو کې الکتروډینامیک او ترموډینامیک منځته راغلل چې د ماکسویل، فارادې، امپیر او نورو په څیر پوهانو د هغو په منځته راوړلو کې ارزښتناک رول درلود. په دې وخت کې یوبل سترکشف، د انرژي ساتنې (تحفظ) له قانون څخه عبارت دی. میخانیک، الکترونیک او ترموډینامیک په ټولیز ډول د کلاسیک فزیک په نوم یادېږي. په داسې حال کې چې د کوانټ (نسبیت) میخانیک د معاصر یا موډرن فزیک په نوم یادېږي. په دې وروستیو کې د مادې د تراکم فزیک او د لوړې انرژي لرونکي ساده ذرو فزیک په نومونو د فزیک دوې نورې برخې د فزیک په علم کې زیاتې شوې دي، چې دواړه د موډرن فزیک په نوم مطالعه کېږي.

وڅېړئ

د یو فزیک پوه لنډ ژوند لیک چې د فزیک له پنځو برخو څخه یې په یوه کې مقاله لیکلې وي او یا یې د هغې په وده کې ستره مرسته کړې وي، په نیم مخ کاغذ کې ولیکئ او خپلو ټولګیو الوته یې ولولئ.

1_3: د فزیک ژبه


د فزیک نړۍ خپرل ډېره پچلې ده، فزیک پوهان معمولاً د فزیک د اساسي او مهمو مطالبو او دهغه د فرضیو د توضیح لپاره له موډلونو څخه کار اخلي. فزیک پوهانو د فزیک د توضیح او بیان لپاره ډېر دقیق موډلونه را منځته کړي دي. له دې موډلونو څخه د ریاضي موډلونه دي، معمولاً لومړی ساده موډلونه را منځته کېږي. له دې موډلونو څخه گټه اخیستنه د پېچلو موډلونو په نسبت آسانه ده. ځینې ساده موډلونه د فرضیو د ټاکلو برخو لپاره پکار وړل کېږي. فرضیو چې غواړو په افقي ډول د یوه غورځول شوي پنډوسکي د حرکت د څیړنې لپاره موډل جوړ کړو. دا موډل پنډوسکي د څرخیدو یا ټوپ په حالت کې نه دی، نه د پنډوسکي دوهلو د ډنډې غبر او نه هم ځمکې ته د پنډوسکي درسیدو غبر، اوریدل کېږي.



شکل (1-3)


دهغه پنډوسکي د حرکت لپاره چې غواړو هغه و څیړو یوسیستم در پیژنو. ساده حرکت مسیر(تگ لاره) او هغه دننه مواد چې دده په حالت باندی اثر لري، په پام کې نیسو. د موضوع د رو بنانتیا لپاره (1-3) شکل ته وگورئ. کله چې مسیر(تگ لاره) څېړو، هر ورو کوم سیستم چې خپرل کېږي، پنډوسکي او له ځمکې سره د هغه لگیدل دي، او پرته له دې چې د هوا رنگ او یا د غبر کچه یې په پام کې ونسی، یوازې د ځای تغیردی چې کیدای شي په سیستم کې وڅېړل شي.

فزیک پوهان د پنډوسکي حرکت یوازې دیو کوچني موډل په وسیله چې د رنگ د کچې، غبر او



شکل (1-4) د پنډوسکي د حرکت موډل

څرخیدو اړوند نه وي، څیړي چې ددې سیستم برخې یوازې یو ټکی او یو مسیر(خط) دی، (1-4) شکل ته وگورئ. فزیک پوهان ساده موډلونه ددی لپاره منځته راوړي، چې حقیقي نړۍ و پیژني. فزیک پوهان له ریاضي څخه د حقیقتونو د تغیر او لنډیز لپاره د یوې وسیلې په توگه گټه پورته کوي.



شکل (1-5)


هغوی د ریاضي رابطې د فزیکي کمیتونو د بیان لپاره کار دي له دې لارې په ښه وجه د پېښو د منځ ته راتلو وړاندوینه کوي. له دې ځایه ده چې ریاضي د فزیک د ژبې په توګه کار کوي، یا په بل عبارت کولای شو ووايو چې ریاضي هغه ژبه ده، کومه چې دخپلو ځانګړو خاصیتونو له مخې د معادلو، جدولونو، گرافونو او پوښتنو په وسیله، د رقمونو احصایې تحلیل او ارزو نې نوره هم آسانه کوي. د مثال په توګه، که چیرې د (1-5) شکل سره سم یوه تجربه ترسره کړو، گورو چې په دې تجربه کې پنډوسکی په آزاد ډول سقوط کړی دی، او په عمومي صورت د سقوط کونکي حرکت د نتیجې په توګه، د سقوط فاصله، د وخت په تابع لیکل شوې ده.

معمولاً په تجربو کې، رقمونه په یوه جدول کې لیکل کیږي، لکه څنګه چې په لاندې جدول کې چې د پورتنۍ تجربې له مخې ترتیب شوی دی لیدل کیږي چې د وخت په زیاتیدو سره د سقوط فاصله زیاتېږي.

| | | | | | | |
|----------------------|-------|-------|-------|--------|--------|--------|
| وخت په (S) | 0.067 | 0.133 | 0.200 | 0.233 | 0.267 | 0.600 |
| د سقوط فاصله په (Cm) | 2.20 | 8.676 | 19.62 | 26.628 | 34.967 | 176.58 |

د رقمونو د تحلیل یوه لار د وخت په تابع د فاصلې د گراف رسمول دي. دا گراف په (1-6) شکل کې ښودل شوی دی.

د گراف د منحنۍ د هرې نقطې لپاره کولای شو د فاصلې او وخت په محورونو باندې اړوند وضعیه کمیتونه په ښه کړو چې نو مورې نقطې سره سمون خوري. همدارنګه گراف د کمیتونو تر منځ معلومات بیانوي، لکه څنګه چې په شکل کې د فاصلې او وخت تر منځ رابطه لیدل کیږي. که چیرې فاصله د X او وخت د t په تورو وښو، کولای شو د وخت په مربع کې د 4.9 عدد په ضربولو سره په هره شیبه کې د جسم دځای د تغیر معادله ترلاسه کوو: د (1-6) شکل ته په کتو سره محاسبې وڅیړئ.



(1-6): گراف د فاصلې او وخت ترمنځ رابطه ښيي.

- 1- د خپلو جملو په وسیله بیان کړئ چې زموږ مقصد له موډل څخه څه شی دی.
- 2- آیا فزیک پوهان کولی شي د خپلو څیړنو په وخت کې له ریاضي څخه تیر شي؟ ولې؟

د څپرکي لنډیز

- فزیک د مادې له جوړښت او ځانګړتیاوو، د مادې حرکت، انرژي او همدارنګه له لومړنیو کوچنیو ذرو (Microscopic) نړۍ څخه نیولې، تر غټو (Macroscopic) شیانو او دکهکشانونو نړۍ پورې بحث کوي.
- په علمي ډول د یوې مسنلې دحل لپاره، له څیړنو او د موادو له راټولولو څخه پیل کوو، او دا کار اجازه راکوي، خو د مطلب د بیان لپاره مناسبه فرضیه و ټاکو وروسته دافرضیه د تجربې په وسیله و آزمايو، له نیتجې اخیستلو او عمومي کولو څخه وروسته د قاعدې او یا قانون وړاند وینې وکړو.
- ریاضي د فزیک ژبه ده او دهغې په وسیله فزیک پوهان نظریې بیانوي.

د څپرکي سوالونه او تمرینونه

سم ځوابونه په نښه کړئ:

- 1- مواد او ذرې د فزیک په کومې برخې پورې اړه لري؟

| | |
|------------------|-------------------|
| الف. میخانیک | ب. ترمودینامیک |
| ج. الکتروډینامیک | د. کوانتم میخانیک |
- 2- د تودوخې درجه د فزیک په کومې برخې پورې اړه لري؟


| | |
|-------------------|----------------|
| الف. میخانیک | ب. نسبيت |
| ج. کوانتم میخانیک | د. ترمودینامیک |
- 3- له لاندې بحثونو څخه کوم یو یې په فزیک پورې اړه لري؟

| | |
|--------------------|---------------------------|
| الف. د تیلوسو څیږل | ب. د نباتاتو وده او تکامل |
| ج. د اوبو ایشول | د. د ځمکې طبقې |
- 4- په لاندې علمي طریقو کې د څیړنې لپاره ډېره مهمه مرحله را ده:

| | |
|-------------|--------------|
| الف. فرضیې | ب. تجربه |
| ج. قانونونه | د. وړاندوینې |

5_ په لاندې گرافونو کې کوم یوې په جدول کې له ورکړای شوو رقمونو سره ښه سمون خوري؟

| | | | | | |
|------|------|------|------|------|------|
| حجم | 0.50 | 1.00 | 1.30 | 1.50 | 2.00 |
| كتله | 0.58 | 1.15 | 1.50 | 1.73 | 2.30 |



6_ لاندې معادلو کومه یوه د پورتنی جدول له رقمونو سره سمون خوري؟

الف، $m^2 = 1.3v$ ب، $V = 1.3m$ ج، $m = 1.15v$ د، $m = 1.3v^2$

7_ د کلاسیک فزیک د چې مهمو ځانگو نومونه واخلي.

8_ له لاندې کارونو کې کوم یوې د فزیک په کومې څانگې پورې زیاته اړه لري هغه و لیکئ.

الف. د فوټبال لوبه

ب. د خوراکې برا برول

ج. لمریزې عینکې

9_ په علمی طریقه (میتود) کې کومې پړاونه (مرحلې) پکار وړل کیږي؟ دهغونو مونه واخلي.

10_ په لاندې بیانونو کې کوم یو ته علمی بیان ویلای شو؟

a. ځمکه د خپل محور په شاوخوا څر خیري، ځکه ژوندې شیان هم د شپې تیارې او هم د ورځې

رڼا ته اړتیا لري.

b. د ثقل قوې په وجه، سپوږمۍ د ځمکې په شاوخوا گرځي.

11_ فزیک پوهان د فزیک د مهمو موضوع گانو د توضیح لپاره له کومو شیانو څخه کار اخلي؟

او د حقیقتونو د تفسیر او لنډیز لپاره له کومو د وسایلو کار اخلي؟



اندازه کول

یوفزیک پوه وایي: که چېرې یو جسم یا یو شی چې دهغه په باب خبرې کوو، اندازه کړی شو په د یوه عدد یې و بنود لای شو، نو په یقین سره ویلی شو چې دهغه جسم په باره کې مو یو څه پوهه ترلاسه کړې ده. ولې که چېرې د یوه جسم یا یوه شی په باب خبرې کوو او ونشو کولای چې اندازه یې کړو او هم ونه شو کولای دیوه عدد پو اسطه یې ارایه کړو، نو په یقین سره دهغه په باب زموږ پوه او معلومات نیم گړي دي.

پو هیږئ چې ستاسې. د کتاب د ورقې پنډوالی څو مره دی؟ د حرارت په کومه درجه کې او به ایشیري؟ مالگه په کومه چټکتیا سره په اوبوکې حل کیږي؟

دا ټولې او ددې په شان نورې پو بنستې هغه وخت ځواب کیدای شي چې اندازه شي. په دې فصل کې به په علمي ډول د اندازه کولو په باب بحث کیږي. ساینس پوهان عقیده لري چې اندازه کول په مطلق ډول صحیح نه وي او حتماً به په هغه کې یو څه تېروتنه موجوده وي. خو باید د تېروتنو اندازې خپل کوچني سرحد ته را ټیټې شي.

د تېروتنې سر چنې کومې دي؟ په دې باب به هم په دې فصل کې بحث کیږي.

کله چې یو شی اندازه شو باید هغه د یوه عدد او یوه واحد له جنسه و بنودل شي. واحداث په فزیک کې ډېر اهمیت لري او په دې فصل کې به د واحداثو په نړیوال سیستم (SI) باندې رڼاو اچول شي او اصلي او فرعي واحداث به په پوره تفصیل سره وڅیړل شي. واحداث د



سوالونو په حل کې ډېره مرسته کوي او په صحیح ډول دهغوی کارول دابعادو تحلیل ته ضرورت لري. دا موضوع به هم په دې فصل کې مطالعه شي. په اندازه کولو کې د دقت درجه هم ددې فصل یوه موضوع ده.

هیله کیږي چې ددې فصل په اخر کې به زده کوونکي لاندې پو بنستونه ځواب وویي:

- اندازه کول څه شی دي؟
- د اندازه کولو اصلي او فرعي واحدونه کوم دي؟
- تېروتنه څه شی ده او په اندازه کولو کې د تېروتنو سر چنې کومې دي؟
- په اندازه کولو کې د باور وړ رقمونه کوم دي؟
- د ابعادو په تحلیل کې د یوه فزیکي کمیت(بعد) او واحد ترمنځ توپیر څه شی دی؟



1_2: اندازہ کول خہ ته وايي؟

اياکولای شو د خپل چاپیریال او فزیکي جهان په هکله چې پکې ژوند کوو پیژندگلوي تر لاسه کرو؟ دې موخې ته درسیدو په هکله کومې لارې په فکر کې درگرځي؟

هو: دا پیژندگلوي تر لاسه کولای شو، خو په دې لاره کې تر ټولو مهم قدم دادی چې له اندازه کولو څخه کار واخلو. انسانانو له پیړیو، پیړیو را په دې خوا د جهان د پیژندگلوي لپاره له اندازه کولو څخه کار اخیستی، د اندازه کولو ډول ډول لارې یې پیدا کړي او په خاص ډول ساینس پوهانو د اندازه کولو ډېرې بېچلې لارې کارولي او گټه یې ورڅخه پورته کړې. د فزیک زده کوونکو ته هم په کار ده چې د اندازه کولو هغه طریقې چې کارول یې ورته اړین دی، د پیژندنې او په محلو دیتونو یې ځان وپوهي. د تعریف له مخې، کله چې یو فزیکي کمیت له یوه خاص مقدار سره چې د هغه کمیت واحد دی، پرتله شي، دې عملیې ته اندازه کول وايي. ولې په اوسني وخت کې ساینس پوهان د شیانو د پیژندگلوي په هکله د اطمینان او باور زیاتیدو ته اندازه کول وايي. یعنې تر څو پورې چې شیان اندازه نشي، دهغوی د پیژندگلوي په باب به زموږ باور نیم گړی وي. داهم ډېره مهمه ده چې د اندازه کولو د پایلې رپوټ رېسټیني وي. په رپوټ کې دقت د اندازه کولو د وسیلې له دقت سره اړخ ولگوي. د اندازه کولو په رپوټ کې د اهمیت وړ رقمونو (significant figures) کارول د معلوماتو د زیات وضاحت لامل کیدای شي.

فعالیت

د فعالیت لپاره ضروري مواد.

1_ خط کش چې اوږدوالی یې تر 30cm پورې وي، د ملي متر تقسیمات هم ولري او یوه پاڼه کاغذ.

کړنلاره

- 1_ د خپل کتاب (فزیک کتاب) اوږدوالی، سور او پنډ والی اندازه کړئ.
- 2_ هره یوه پورشنی اندازه څلور، څلور وارې اجرا کړئ او په یوه پاڼه کې یې په لاندې ډول ولیکئ.

| اوسط (منځنۍ) قیمت | څلورم ځل | دریم ځل | دوهم ځل | اول ځل | د فزیک کتاب |
|-------------------|----------|---------|---------|--------|-------------|
| ؟ | ؟ | ؟ | ؟ | ؟ | اوږدوالی |
| ؟ | ؟ | ؟ | ؟ | ؟ | سور |
| ؟ | ؟ | ؟ | ؟ | ؟ | پنډ والی |

- 3_ که په اندازو کې توپيروي، یوه له بلې سره یې شریکه کړئ.
- 4_ ددې توپيرونو لامل څه کیدای شي؟ په ډلو کې بحث وکړئ، لاملونه یې په گوته او د رپوټ ورکړئ.

2_2: د اهمیت وړ رقمونه (significant figures)

په ساینس کې د اندازه کولو د دقیق بنودلو لپاره له اهمیت وړ رقمونو (له باوري رقمونو) څخه کار اخیستل کېږي. کله چې یو څپرونکی د یوې آلې په ذریعه یو فزیکي کمیت اندازه کوي نو د دې آلې یو قیمت لولي او هغه د یوه عدد په واسطه بشپړي. په دې عدد کې ټول هغه رقمونه چې د اندازه کولو له وسیلې څخه لوستل شوي، جمع یو شک من رقم، د اهمیت وړ رقمونو په نامه یادېږي. له دې رقمونو څخه شک من رقم تخمینی وي او د اندازه کولو د وسیلې تر ټولو کوچنیو تقسیماتو سره اړه لري. په هره اندازه چې د اندازه کولو په رپوټ کې د اهمیت وړ رقمونه ډېر وي، په هغه اندازه به رپوټ دقیق وي. د مهمو رقمونو (باوري رقمونو) د پوره وضاحت لپاره لاندې مثال په نظر کې ونیسئ. فرض کوو د یوه مکعب د یوې څنډې اوږدوالی د یوه خط کش په واسطه معلوموو. خط کش له 1 څخه تر 100 پورې تقسیمات لري او هره برخه یې یوسانتی متر ده. هر سانتی متر بیا لس تقسیمات لري چې یو ملی متر کېږي. کله چې د دې وسیلې په واسطه د مکعب څنډه اندازه شوي، څپرونکي هغه د 16,84cm عدد په واسطه رپوټ ورکړي، په دې صورت کې 1، 6 او 8 داسې رقمونه دي چې نیغ په نیغه له خط کش څخه لوستل شوي ولې 4 یو تخمینی رقم دی، چې د ملې مترونو د اتمې او نهمې نښې تر مینځ واقع دی. په ساینسي رپوټونو کې دا شک من یا تخمینی رقم داسې لیکل کېږي چې په سر باندې د دس نښه (ـ) وي، مثلاً 16,84cm په دې مثال کې ټول 1، 6، 8 او 4 باوري رقمونو دي. شمارل کېږي.

په ریاضي کې د اهمیت وړ (باوري) رقمونو لپاره لاندې قاعدې همیشه په نظر کې ولړئ.

- د صفر خلاف رقمونه د اهمیت وړ دي.
- هغه صفرونه چې د نورو ارزښتمنو رقمونو په مینځ کې راځي، د اهمیت وړ رقمونه دي.
- په ارزښتمنو رقمونو کې هغه رقم چې تر ټولو چپ پلوته واقع دی، تر ټولو زیات ارزښتمن رقم دی. مثلاً په (0.004205) عدد کې تر ټولو ارزښتمن رقم څلور (4) دی. له څلورو چپ پلوته صفرونه ارزښتمن رقمونه نه دي، ولې هغه صفر چې د (2) او 5 تر مینځ پروت دی ارزښتمن رقم دی.
- په اعشاري عددونو کې تر ټولو کم ارزښته رقم هغه دی چې تر ټولو بڼي پلوته پروت وي. ولې بیا هم د ارزښتمنو رقموله جملې څخه نه وځي. مثلاً په پورته مثال کې، 5 تر ټولو کم ارزښته رقم

دی. ولې بیا هم یو ارزښتمن رقمو دی.

• که چېرې اعشاریه موجوده نه وي، تر ټولو ښي پلوته خلاف د صفر رقم، کم ارزښته رقم دی. مثلاً په 4800 کې تر ټولو کم ارزښته رقم 8 وي.

پوښتنې

1_ په لاندې عددونو کې تر ټولو کم ارزښته رقمونه کوم دي؟

| | | | |
|---------------------------|----|---------------------------------|------|
| ___ $1.30520MH_z$ | و: | ___ $300\,000\,000 \frac{m}{s}$ | الف: |
| ___ $78.9 m$ | ز: | ___ $3 \times 10^8 \frac{m}{s}$ | ب: |
| ___ $3.788 \times 10^9 s$ | ح: | ___ $25.030 c^\circ$ | ج: |
| ___ $2.46 \times 10^6 kg$ | ط: | ___ $0.006070 c^\circ$ | د: |
| ___ $0.0032 mm$ | ی: | ___ $1.004 j$ | ه: |

2_ د نور سرعت $2.99792458 \times 10^8 \frac{m}{s}$ دی. تاسې دا سرعت:

الف: د دريو ارزښتمنو رقمونو په واسطه،

ب: د پنځو ارزښتمنو رقمونو په واسطه،

ج: د اوو ارزښتمنو رقمونو په واسطه.

ددې ډول مسأيلو د حل لپاره باید ټول قيمتونه له علمي عدد ليکنې څخه په گټه اخيستې سره وليکل شي. په علمي عدد ليکنه کې، اندازه کول د 10 په طاقت ليکل کېږي، د هغوي ټول ورکړای شوي قيمتونه مهم دي. د مثال په ډول، که چېرې د $23.0cm$ اوږدوالی دوه رقمي عدد ولرو، هغه په علمي عدد ليکنه کې باید داسې وليکل شي $2.3 \times 10^1 cm$ که چېرې هغه د 230.00 درې رقمي عدد بڼه ولري، داسې ليکل کېږي، $2.30 \times 10^2 cm$ که چېرې ديوې ليکل شوې اندازې د رقمونو مخ ته صفرونه راغلی وي، علمي عدد ليکنه په دې حالت کې هم کارل کېږي. د مثال په ډول، $0.00015cm$ په شان اندازه په علمي عدد ليکنه د $1.5 \times 10^{-4} cm$ په بڼه ليکل کېږي په

داسې حال کې چې دوه رقمونه لري. د اعشاري نښې او 1 رقم ترمنځ درې صفرونه په عددي رقمونو (significant figures) کې نه شمېرل کېږي، ځکه دا صفرونه یوازې د اعشاري نښې د ځای د ټاکلو او مقدار د ډول د ښودلو لپاره ایښودل کېږي. هغه قاعدې چې په یوه اندازه کې شامل صفرونه د رقمونو شمېر ټاکي، په لاندیني جدول کې ښودل شوي دي:

| مثالونه | قاعده |
|---|---|
| $50.3m$ (a) درې رقمونه لري $3.0025s$ (b) پنځه رقمونه لري | 1. د صفر خلاف رقمونو ترمنځ صفرونه هم رقمونه دي |
| 0.892 (a) درې رقمونه لري $0.0008ms$ (b) یو رقم لري | 2. د صفر خلاف رقمونه د کینې خوا صفرونه رقمونه ندي |
| $5700g$ (a) څلور رقمونه لري $2,000,000kg$ (b) اوه رقمونه لري | 3. د یوه عدد په پای کې ښی خواته صفرونه رقمونه دي |
| 32.020 (a) څلورم رقمونه لري 25.300 (b) درې رقمونه لري | 4. د اعشاري ښی اړخ ته وروستي صفرونه رقمونه ندي |

په محاسبو کې د رقمونو شمېر ځانگړو قاعدو ته اړتیا لري

هغه رقمونه چې تاسو یې په خپلو محاسبو کې حاصلوئ، په اندازه کولو کې په مهمو رقمونو پورې اړه لري. د مثال په ډول، که چېرې یو سپری ووايي چې د یوه غره د څوکې لوړوالی $1710m$ دی، داسې معلومېږي چې د غره رښتینی لوړوالی د $1705m$ او $1715m$ ترمنځ دی. که چېرې یو بل سپری د غره په څوکه باندې په $0.70m$ لوړوالی د ډبرو یو برج جوړ کړي، دا به په ناڅاپي ډول د غره نوی لوړوالی جوړ نه کړي، کوم چې پوهېږو به پوره دقیق ډول $1710m$ دي. چې په پای کې ذکر شوی لوړوالی نه شي کولای دقیقې اندازه وي. نو پر دې اساس رپوت ورکړای شوی لوړوالی، د ډبرو له برج سره باید په $1710m$ تدویر (round off) شي. ورته قاعدې د ضرب لپاره هم په کار وړل کېږي. ددې موضوع د روښانتیا لپاره فرضوو چې تاسو د یوې خونې مساحت د خونې د اوږدوالي او سور د ضریولو په وسیله محاسبه کوي. که چېرې د خونې اوږدوالی $6.7m$ او سور یې $4.6m$ وي، ددې قیمتونو د ضرب حاصل $30.82m^2$ کېږي، دا ځواب څلور مهم رقمونه لري، چې د اوږدوالي او سور د اندازو په نسبت

ډېر دقيق دي. كيداى شي د خونې سور له $4.55m$ څخه او اوږدوالى يې $6.65m$ څخه كوچني وي، يا سوريې تر $4.65m$ څخه او اوږدوالى يې تر $6.75m$ څخه ډېر وي، ځكه د خونې مساحت بايد د $30.26m^2$ او $31.39m^2$ ترمنځ وي. څرنگه چې هر اندازه كول يوازې دوه مهم رقمونه لري، كيداى شي د خونې مساحت يوازې دوه مهم رقمونه ولري. ځكه نو مساحت بايد تر $31m^2$ پورې رولډ آف (round off) شي، لاندېنى جدول دوي اساسي قاعدې بنيي، چې مهم رقمونه ټاكي.

د هغو محاسبو د قاعدې جدول چې مهم رقمونه لري

| مثال | قاعده | د محاسبې ډول |
|--|---|--------------|
| $\begin{array}{r} 97.3 \\ + 5.85 \\ \hline 103.15 \end{array}$ <p>رولډ آف شوی $\rightarrow 103.2$</p> | <p>ورکړاى شوي جمع او منفي د ولاړو ليکو (ستون) په اوږدوالي سرته رسېږي، وروستى ځواب له كين لوري څخه د لومړۍ ولاړې ليكې په خوا چې د محاسبه شوي رقم لرونكي دي. رولډ آف (ROUND OFF) كړئ.</p> | جمع يا منفي |
| $\begin{array}{r} 123 \\ \times 5.35 \\ \hline 658.05 \end{array}$ <p>رولډ آف شوی $\rightarrow 658$</p> | <p>وروستې ځواب هغه درې مهم رقمونه لري چې د اندازه كولو تر ټولو كوچنى عدد بلل كيږي.</p> | ضرب يا تقسيم |

همدارنگه، له دې ډول حسابي عمليې څخه وروسته د محاسبې نتيجه، رولډ آف كيږي. د مثال په ډول د يو شمېر ضربونو نتيجه بايد د ضرب/تقسيم له قاعدې څخه په گټه اخيستني سره تر دې مخكې، رولډ كړاى شي چې هغه له بل عدد سره جمع شي. په ورته ډول د څو عددونو مجموعه له جمع/منفي قاعدې سره سم، بايد مخكې تر دې رولډ شي، مجموعه يې له بل عدد سره ضرب شي. د ضرب رولډ آف كيداى شي په يوه محاسبه كې تېروتنه ډېره كړي. خو دا د قاعدو د كارونې په هكله څرگنده طريقه ده. ځيني قاعدې په لاندېنى جدول كې ليكل شوي دي.

په محاسبو کې د رونډاف قاعدو جدول

| مثالونه | څه وخت یې تر سره کوي؟ | څه کوي؟ |
|---|--|------------|
| 30.24 داسې 30.2 لیکل کېږي | که چېرې د اعشاريې نښې وروستی د پای مهم عددونه 0، 1، 2، 3 یا 4 وي | ROUND DOWN |
| 32.25 داسې 32.2 لیکل کېږي 32.65000 داسې 32.6 لیکل کېږي | که چېرې د اعشاريې نښې وروستی یو عدد او بل یې 5 وي، د صفر خلاف بل عددونه لري | ROUND DOWN |
| 22.49 داسې 22.5 لیکل کېږي | که چېرې د اعشاريې نښې وروستی د پای مهم عددونه 6، 7، 8 یا 9 وي. | ROUND UP |
| 54.7511 داسې 54.8 لیکل کېږي | که چېرې د اعشاريې نښې وروسته د پای مهم عدد 5 او تر هغه وروسته د صفر خلاف کوم عدد وي. | ROUND UP |
| 54.75 داسې 54.8 لیکل کېږي 79.3500 داسې 79.4 لیکل کېږي | که چېرې د اعشاريې نښې وروسته د پای مهم یو عدد او شاته یې 5 وي، او د صفر خلاف بل عدد ونه لري. | ROUND UP |

3_2: د SI واحدونو سیستم

که له تاسې څخه څوک پوښتنه وکړي چې یوشی (د مثال په ډول موټر مولید؟) دې پوښتنې ته به ستاسې غبرگون څه فورې پوښتنې را پورته کړي فکر په کې وکړئ.

ستاسې په غبرگون کې شاید د چېرې؟ کوم یو موټر؟ همدارنگه د څه وخت؟ په شان پوښتنې را پورته شي. په دې ځای کې به هر ورو له اوږدوالي څخه چې (چیرې) ته ځواب ووايي، بحث کېږي او له کتلې څخه چې (کوم یو) ته ځواب ووايي او بالاخره له وخت څخه چې (څه وخت) ته ځواب وویلاي شي، بحث کېږي.

اول: د چیرې په هکله بحث: دلته به دیوشي موقعیت معلو میرې او د موقعیت د معلومیدو لپاره د اوږدوالي اندازه کول حتمي دي. د اوږدوالي د اندازه کولو لپاره یوه اساسي واحد ته اړتیا ده او دا واحد متر دی. یو متر اوږدوالي هغه فاصله ده چې رڼا (نور) یې په $(3.33564095 \times 10^{-9})$ ثانیکې طی کوي. څرنګه چې په ورځنیو چارو کې د لویو فاصلو (د ستورو ترمنځ فاصلې) او همدارنګه کوچنیو فاصلو (د اتمونو داخلي فاصلې) اندازه کولو ته اړتیا دی، نو په دې توګه د اوږدوالي له اساسي واحد څخه لوی او کوچني واحدونه شته چې کیدای شي، په تیرو درسونو کې مو د متر د اجزاوو او اضعافو تر عنوان لاندې لوستي وي.

دویمه: د کوم یو موټر په هکله بحث: په دې هکله بڼایي موخه داوي چې آیا دا لوی موټر دی، که کوچنی موټر. د لوی او کوچني د اندازه کولو لپاره باید د یوه جسم کتله اندازه شي. کیلوګرام د کتلې واحد دی. کتله په یوه جسم کې دننه د مواد و اندازه کې ته وايي، یعنې هغه مواد چې جسم ورڅخه جوړ شوی دی. یو کیلوګرام د 0.001 متر مکعب اوبو له کتلې سره برابر دی. یو کیلوګرام، د پلا تینیوم-ایریدیوم د الیاژ یوه خاصه کتله په پاریس کې په ځانګړو شرایطو کې ساتل شوې ده. کیلوګرام هم تر ځان لوی او هم کوچني واحدونه لري چې د لویو او کوچنیو کتلو د اندازه کولو لپاره ورڅخه کار اخیستل کېږي.

درېم د څه وخت په هکله بحث: وخت یو بل فزیکي کمیت دی چې د پېژندلویو مهم اړخ څرګند وي. د وخت نیغ په نیغه پېژندل او دهغه تعریف یوه اندازه ستونزمن کار دی. خو ویلای شو چې پېښې په یو وخت کې واقع کېږي او وخت پرله پسې (متمادي)، نه ګرځیدونکی او یو بعدي کمیت دی. وخت اندازه کولای شو او د وخت اساسی واحد یوه ثانیه ده. یوه ثانیه د یوې منځنۍ لمړیزې شپې ورځې له $\frac{1}{24 \times 3600} = \frac{1}{86400} = 0.000011574$ برخې سره برابر وخت دی. په دقیق ډول یوه ثانیه وخت د سیزیم له اټوم څخه د نشر شوې څپې 9192631770 پیرودونه له وخت سره برابره ده. د اوږدوالي، کتلې او وخت په اساسي واحدونو سر بېره په فزیک کې څلور نور بنیادي واحدونه هم شته چې هغه د امپیر (د بېښنایي جریان واحد)، کلون (د ترمو ډینامیکي تودوخې درجې واحد)، مول (په یوه شي کې د لومړنیو ذرو د شمېر واحد) او کنډیلا (د نوري شدت واحد) دي. د هغوی لنډه تعریفونه دا دي:

امپیر: یو امپیر ثابت جریان هغه جریان دی چې که په دوو بې نهایت اوږدو هادي سیمما نوکې چې په خلاکې د یوه متر په فاصله یوله بله واقع او مقطع یې ډېره کوچني (له نظره د غورځولو وړ) وي، جاري وي، د سیمانو ترمینځ، 2×10^{-7} نیوټن قوه په هر متر کې رامنځته کوي.

کلوین: کلوین د ترمو ډینامیکي تودوخې درجې واحد دی. د کلون درجه د اوبو درې گونې ترمو ډینامیکي تودوخې د درجې په اساس له 273.16 برخو څخه یوه برخه ده. یا د دې تودوخې د درجې $\frac{1}{273.16}$ برخه ده. د دې درجې یعنې د کلون د درجې مقدار د سانتي گریډ د درجې له مقدار سره برابر ده.

مول: په یوه سیستم کې یو مول د موادو هغه مقدار دی چې د لومړنیو ذرو شمیر یې د 0,012kg کاربن 12 (C^{12}) د اتمونو له شمېر سره برابر وي. کله چې له مول څخه خبرې کوو باید چې لومړني ذرات یې لکه اتمونه، مالیکولونه، ایونونه، الکترونونه او یا نور ذرات یې په مشخصه توگه یاد شي.

کنډیلا: یو کنډیلا دهغې روښنایي شدت دی چې که له یوې منبع څخه یو رنگ وړانگه په یوه معلوم لوري باندې په 540×10^{12} هرټز فریکونسي سره خپره شي او په دې لوري باندې د $\frac{1}{683}$ واپ پر سټیراډیان د روښنایي شدت را مینځ ته کړي، باید وویل شي چې ذکر شوي 7 واحدونه متقابلاً یو د بل سره اړیکې نه لري. ځینې نور کمیټونه شته چې دهغوی واحدونه د اشتقاق شوو واحدونو په نامه یا ډیري، او له دې اساسي واحدونو څخه د مقداري معادلو له لارې تعریف شوي دي. د SI په سیستم کې اشتقاق شوي واحدونه په لاندې جدول کې لیدلای شو:

| واحد او دهغه خاص نوم | فزيکي کميت | واحد او دهغه خاص نوم | فزيکي کميت |
|---|---------------------------------------|---|--|
| متر مربع m^2 | مساحت | نيوتن $kg\ m / sec^2$ | قوه |
| متر مکعب m^3 | حجم | هرتز s^{-1} | فريکونسي |
| متر پر ثانيه m / s | سرعت | پاسکال $\frac{N}{m^2}$ | فشار (STRESS) |
| کيلوگرام پر متر مکعب kg / m^3 | کثافت | ژول $kg\ m^2 / s^2$ يا $N \cdot m = J$ | انرژي، کار، د تودوخې مقدار |
| متر مکعب پر کيلوگرام m^3 / kg | حجم مخصوص | واټ $kg\ m^2 / s^3$ $\frac{t}{s} = watt$ | قدرت |
| امپير پر متر مربع A / m^2 | د جريان کثافت | کولمب $S \cdot A = C$ | برقي چارج |
| امپير پر متر A / m | د مقناطيسي ساحې شدت | ولټ $m^2 \cdot kg \cdot s^{-3} \cdot A^{-1} = \frac{W}{A}$ | د برېښنايي پوتنشيال توپير - محركه قوه |
| مول پر متر مکعب mol / m^3 | د يوې مادې د تمرکز کيلو مقدار | کولمب $F = \frac{C}{V}$ پوتنشيال فاراد $(m^{-2} \cdot kg^{-1} \cdot s^4 \cdot A^2)$ | ظرفيت |
| cd / m^2 | کنډيلا پر متر مربع (د روښنايي شدت) | اوم $m^2 \cdot kg \cdot s^{-3} \cdot A^{-2}$ | برېښنايي مقاومت |
| ويبر $Web = T \times m^2$ $(m^2 \cdot kg \cdot s^{-2} \cdot A^{-1})$ | مقناطيسي فلکس | C° | د ساتي گريد درجه |
| ټسلا $(Kg \cdot s^{-2} \cdot A^{-1})$ $\frac{Web}{m^2} = T$ | د مقناطيسي فلکس شدت | کنډيلا cd | د روښنايي شدت |
| هنري $(m^2\ kg \cdot s^{-2} \cdot A^{-2})$ | اندکشن (القا) | راډيان $m \cdot m^{-1}$ | مسطحه زاويه |

په ځينو ملکونو کې، په خاص ډول هغو ملکونو کې چې په انگرېزي خبرې کوي د SI سیستم پر ځای بل ډول واحدونه استعمالېږي. مثلاً د متر په ځای له فټ يا انچ څخه، د کيلوگرام پر ځای له سلگ څخه او د ټن پر ځای له پوند څخه گټه اخلي. دا واحدونه د SI سیستم له واحدونو سره لاندې اړيکي لري.

$$\text{اوږدوالي} \Leftarrow 6.21 \times 10^{-4} \text{ mile} = 3.28 \text{ ft} = 39.4 \text{ in} = 1 \text{ m}$$

$$\text{مساحت} \Leftarrow 1.55 \times 10^3 \text{ in}^2 = 10^4 \text{ cm}^2 = 1 \text{ m}^2 \quad 91.44 \text{ cm} = 0.9144 \text{ m} = 1 \text{ yard}$$

$$\text{حجم} \Leftarrow 10^3 \text{ liters} = 6.1 \times 10^4 \text{ in}^3 = 35.3 \text{ ft}^3 = 1 \text{ m}^3$$

$$\text{کنله} \Leftarrow 1 \text{ slug} = 14.59 \text{ Kg}$$

$$\text{وزن} \Leftarrow 1 \text{ Lb} = 4.45 \text{ N} \Rightarrow 1 \text{ N} = \frac{1}{4.45} \text{ Lb} = 0.2247 \text{ Lb}$$

$$\text{وخت} \Leftarrow 1 \text{ year} = 365.24 \text{ day} \text{ s} = 8.76 \times 10^3 \text{ hr} = 5.26 \times 10^5 \text{ min} = 3.156 \times 10^7 \text{ s}$$

$$\text{کثافت} \Leftarrow 1 \text{ kg} / \text{m}^3 = 1 \times 10^{-3} \text{ g} / \text{m}^3 = 1.94 \times 10^{-3} \text{ slug} / \text{ft}^3$$

$$\text{سرعت} \Leftarrow 1 \text{ m} / \text{s} = 3.28 \text{ ft} / \text{s} = 2.24 \frac{\text{miles}}{\text{hr}} = 3.60 \frac{\text{Km}}{\text{hr}}$$

$$\text{تعجيل} \Leftarrow 1 \text{ m} / \text{s}^2 = 3.281 \text{ ft} / \text{s}^2 = 3.60 \frac{\text{km} / \text{hr}}{\text{s}}$$

$$\text{قوه} \Leftarrow \begin{cases} 1 \text{ N} = 10^5 \text{ dynes} = 0.225 \text{ lb} \\ 1 \text{ liter} = 4.45 \text{ N} = 16 \text{ ounces} \end{cases}$$

$$\text{فشار} \Leftarrow 1 \text{ atmosphere (atm)} = 1.013 \times 10^5 \frac{\text{N}}{\text{m}^2} = 1013 \text{ milibar} = 14.7 \text{ lb} / \text{in}^2$$

$$= 2.12 \times 10^3 \text{ lb} / \text{ft}^2 = 760 \text{ cm of Hg}$$

پوښتنې

1_ ستاسي په فکر، د لاندې اندازو لپاره د SI واحدونو کې کوم يو مناسب واحد بولي؟

الف: هغه وخت چې د يوې CD د ليدلو لپاره ضرورت دی ساعت يا دقيقه

ب: د يو تيز رفتار (گړندي) موټر کتلې لپاره Ton يا Kg

ج: د فټ بال د ميدان د اوږدوالي لپاره m

د: د يوه غوري د قطر د اندازه کولو لپاره cm


ه: ستاسې د بنوونځي د يوه سمستر وخت لپاره مياشتي
 و: ستاسې له کور څخه تر بنوونځي پورې فاصلې لپاره Km
 ز: ستاسې د ځان د کتلې لپاره Kg
 ح: ستاسې د قد د اندازه کولو لپاره m يا cm

وکتور او سکالر

په فزيک کې کمیتونه په دوو ډولونو وکتوري او سکالري کمیتونه دي. وکتوري کمیت هغه فزيکي کمیت دی چې د خپلې اندازې (مقدار) سر بېره د خپل لوري (جهت) په وسيله هم مشخص کېږي. د مثال په ډول، په يو جسم باندې د يوې قوې د بشپړې توضیح لپاره بايد د عاملې قوې لوری او يو عدد چې د قوې اندازه بڼي، دواړه مشخص شي او د (→) نښې په وسيله بنودل کېږي چې د وکتور په نوم يا ډيرې. سکالر يوازې اندازه (مقدار) لري او لوری نه لري. د سکالري کمیت ځينې مثالونه کتله، کثافت، برېښنايي چارج، انرژي د تودوخې درجه، مساحت او وخت دي.

د وکتور ځينې خاصیتونه

دوه مساوي وکتورونه: د \vec{A} او \vec{B} دوه وکتورونه که چېرې هغوی مساوي اوږدوالی او يو شان لوري ولري. مساوي دي يعنې \vec{A} او \vec{B} مساوي دي، يوازې که چېرې $\vec{B} = \vec{A}$ وي او ورته لوري ولري. د مثال په ډول، ټول وکتورونه چې په (1-2) شکل کې بنودل شوي دي، حتی که چېرې د پيل مختلفې نقطې هم ولري. سره مساوي دي دا خاصیت رابښي چې يو وکتور له خپله ځانه سره موازي دی. يعنې يو وکتور له خپله ځانه سره موازي حرکت کولی شي.




شکل (1-2)

د وکتورونو جمع کول: کله چې دوه يا ډېر وکتورونه سره جمع


کېږي، بايد ورته واحدونه ولري. د مثال په ډول، بې معنا خبره به وي که چېرې د سرعت وکتور د مکاني تغيير له وکتور سره جمع کړو، ځکه هغوی مختلف فزيکي کمیتونه دي.

د وکتورونو د جمع کولو قاعدې د هندسي طريقو په وسيله بيانېږي. د A له وکتور سره د B وکتور د جمع کولو لپاره، لومړی د A وکتور د گراف په کاغذ باندې رسموو او وروسته د B وکتور داسې رسموو چې پیل يې د A وکتور په څوکه باندې وي. لکه څنگه چې په لاندې (2-2) شکل کې ښودل شوی دی، محصله وکتور ($R = A + B$) دی. چې د A وکتور له پیل څخه د B وکتور تر څوکې پورې رسمېږي. دا طريقه د وکتورونو د جمع کولو د مثلثي طريقې په نوم يادوي. د دوو وکتورونو د جمع کولو يوه بله گرافیکي طريقه چې د متوازي الاضلاع قاعدې په نوم يا دېږي، په لاندې (2-3) شکل کې ښودل شوې ده. په دې جوړښت کې، د A او B وکتورونو پیل يوځای او د R لاسته راغلی وکتور د هغه متوازي الاضلاع قطر جوړوي چې د A او B وکتورونه د هغه اړخونه وي. کله چې دوه وکتورونه جمع کوو، مجموعه يې د جمع کولو په طريقې پورې اړه نه لري. دا کولای شو د (2-3) شکل کې په هندسي جوړښت کې وگورو، چې د جمع کولو د بدلون قانون په نوم يا دېږي، يعنې: $A + B = B + A$.

که چېرې درې يا ډېر وکتورونه جمع کوو، د هغوی مجموعه په هغه ترتيب پورې اړه نه لري په چې وکتورونه کې په ځانگړي ډول سره جمع کېږي. د دې خبرې هندسي ثبوت د دريو وکتورونو لپاره په لاندې (2-4) شکل کې ورکړی شوی دی. دا د جمع کولو د يو ځای کېدو (اتحاد) د قانون په نوم يا دېږي، يعنې: $A + (B + C) = (A + B) + C$




شکل (2-3)




شکل (2-2)

همدارنگه، کولی شو هندسي جوړښت له دريو وڅخه د ډېرو وکتورونو د جمع کولو لپاره هم وکاروو. دا حالت د څلورو وکتورو لپاره په لاندې (2-5) شکل کې ښودل شوی دی. $R = A + B + C + D$ (په لاس راغلی وکتور) هغه وکتور دی چې کثیرالاضلاع بشپړوي.



شکل (2-5)



شکل (2-4)

یعنی R هغه وکتور دی چې د لومړي وکتور له پیل څخه د وروستني وکتور تر څوکې پورې رسمیري. بیا هم د جمع کولو ترتیب مهم نه دی.


منفي وکتور: د A منفي وکتور هغه وکتور دی چې کله هم له A سره جمع شي، نو د بې صفر حاصل شي.

یعنی $A + (-A) = 0$ او $-A$ وکتورونه ورته اندازې لري، خو څوکې یې په مخالفو لوريو واقع وي.

د وکتورونو منفي کول: د وکتور د منفي کولو په عملیه کې، د منفي وکتور له تعریف څخه گټه اخلو. $A - B$ عملیه داسې تعریفوو چې $-B$ وکتور د A له وکتور سره جمع شوی دی، یعنې:

$$A - B = A + (-B)$$

د دوو وکتورونو د منفي کولو لپاره، هندسي جوړښت په (2-6) شکل کې ښودل شوی دی.



شکل (2-6)

له یو وکتور سره د یو سکالر ضرب: که له A وکتور سره د m یو مثبت سکالري کمیت ضرب شي، د mA د ضرب حاصل یو وکتور دی چې د A په شان عین لوری او د mA اندازه (مقدار) لري. که m منفي سکالري کمیت وي، mA وکتور د A وکتور مخالف لوری لري.

2_4: په اندازه کولو کې تېروتنه

هیڅ تجربوي کار بې تېروتنې نه وي. خو مهمه داده چې کولو لپاره د صحیح نتیجې د ترلاسه تېروتنه تر ټولو کوچني حد ته ورسول.

کله انسانان د اندازه کولو وسیله غلطه لولي او کله بیا نتیجه ریکار ډول په غلطه کوي، په پایله کې د تېروتنې لامل کیږي.

تېروتنه یا د انسان کوي او یا د اندازه کولو په وسیله کیږي. هغه تېروتنه چې د انسان بې کوي له د تکرار سره سمېدی شي، انسانان کله کله د یوه شي د اندازه کولو لپاره ډول ډول میتودونه کاروي چې دا

ډول اشتباه د میتود د تېروتنې په نامه یادېږي. دا هغه وخت سمېدای شي چې یو معیاري میتود رامنځ ته شي. مثلاً کله چې په یوه خط کش اوږدوالي معلوموو، نو د لوستلو په وخت کې خپل نظر باید په عمودي او مستقیم ډول وساتو او که د لوستلو په وخت کې له یوې خوا یا بلې خوا ورته وگورو نو تېروتنه رامنځ ته کېږي.

هغه تېروتنه چې د اندازه کولو په وسیلې له خوا رامنځ ته کېږي، (Instrumental error) یا وسیلې پورې د مربوطې تېروتنې په نامه یادېږي، هر وخت چې دا له استعمالېږي، دا ډول تېروتنه ورسره ملگري وي. دا ډول تېروتنه یو طرفه وي، په دې معنا که په دې وسیلې په اندازه واخیستل شي او یو فزیکي کمیت ډېر وښيي، نو همیشې به یې ډېر ښيي. مثلاً: که یو ساعت تېز روان وي، هغه همیشې وخت مخکې ښيي او که ورو روان وي، هغه همیشې وخت وروسته ښيي. کومې وسیلې چې په لابراتوار کې کارول کېږي باید سم کار وکړي او که داسې نه وي، نو همیشې به په اندازه کولو کې تېرو ځي. لیدلې به مووي، کومه تله چې په لابراتوار کې ځینې اخیستل کېږي او د هغې لاستې بڼه کار ونه کړي د د تېروتنې لامل کېږي.

پوښتنې

- 1_ په عمومي ډول، تېروتنه یاد او یاد له کېږي.
- 2_ د میتود تېروتنه د په را منځ ته کېدو سره سمېدای شي.
- 3_ هغه تېروتنه چې د یوې آلې د خرابۍ له امله کېږي یادېږي.
- 4_ هیڅ تجربوي کار بې نه وي، خو دا باید خپل حالت ته را وړل شي.

5_2: د بعدونو تحلیل او تجزیه

د فزیکي کمیتونو اندازې باید هغو واحدونو وښودل شي چې د هغه کمیت له بعد سره مطابقت لري. د مثال په ډول د اور دوالي اندازه نه شي کیدی چې په کیلوگرام وښودله شي، ځکه چې د کیلوگرام واحد د کتلې د ښودلو لپاره دی. دا ډېره مهمه ده چې یقیني شي چې اندازې د هغو واحدونو وښودل شوي وي چې له اړوند بُعد سره مطابقت لري.

یو ډېر عالي تخنیک چې په عمومي ډول د فزیک د پوښتنو په حل کې د غلطه د مخه نیسي، هغه داده چې د سوال په ځواب کې واحدونه کره شي او وکتل شي چې له بعدونو سره مطابق کارول شوي وي.

بله مهمه مسأله داده چې نه یوازې واحدونه له بُعدونو سره مطابقت وي، بلکې عین واحد باید و کارول شي. د موضوع د لازياتې روښانتیا لپاره لاندې مثال په نظر کې ونیسو:

دوه زده کوونکي د یوې کوچنې مساحت پیدا کوي. یو زده کوونکی طول په متر باندې پیدا کوي او بل زده کوونکی عرض په سانتي متر پیدا کوي، یعنې $20,35m$ او $1250cm$ سانتي متره. خو کله چې مساحت پیدا کوي، نو طول یې له عرض سره ضربوي. د دې ځواب یعنې $(m \cdot cm)$ وضاحت ډېر ستونزمن دی. خو که دواړه زده کوونکي طول او عرض په متر پیدا کړي یعنې $20.35m$ او $12.5m$ یې د سطحې د مساحت د پیدا کیدو لپاره سره ضرب کړي. نو ځواب به د m^2 تر لاسه کېږي او د دې ځواب وضاحت او بیانول ډېر آسان وي.

$$\text{وضاحت لري} \left\{ \begin{array}{l} 20.35 m \\ \times 12.5m \\ \hline 254.375 m^2 \end{array} \right. \quad \text{وضاحت نلري} \left\{ \begin{array}{l} 20.35m \\ \times 12.50cm \\ \hline 25437.5 m \times cm? \end{array} \right.$$

چې که چیرې اندازې په مختلفو واحدانو باندې هم اخیستل شوي وي، لکه په پورته مثال کې چې یوه اندازه په m اخیستل شوې او بله په سانتي متر (cm) . خو کیدی شي چې په آسانی سره یې یو له بل سره بدل کړو ځکه چې m او cm دواړه د اوږدوالي واحدونه دي. دا هم باید په یاد وي چې که واحدونه له مختلفو سیستمونو څخه مثلاً متر $(meters)$ او فټ $(feets)$ راکړل شوي وي، مخکې له دې چې د پوښتنې په حلولو باندې پیل وکړو، واحدونه باید یو په بل باندې واړوو.

مثال: د یوې خاصې بکترياکتله $2.0fg$ (فمتوگرام) ده. دا اندازه په gr او kg پیدا کړئ.

a. که و غواړو چې دا کتله په g بدله کړو نو پوهیږو چې:

$$1fg = 10^{-15} g \Rightarrow 2.0 fg = 2.0 \times 10^{-15} g$$

b. او په عین ډول کولای شو چې ګرام په کیلوګرام بدل کړو.

یعنې:

$$2.0 \times 10^{-15} g = 2.0 \times 10^{-15} \times 10^{-3} Kg = 2.0 \times 10^{-18} Kg$$

پوښتنه: که چیرې یوه قوه چې په نیوټن یا $Kg m/s^2$ سره ښودل کېږي، او په سرعت باندې یې تقسیم کړئ، ځواب به یې کوم واحد در کړي؟

د دوهم څپرکي پوښتنې

اول انتخابي پوښتنې:

1_ په (SI) کې د اوږدوالي واحد دی له

a. انج c. متر

b. فټ d. کیلو متر

2_ یو نوری کال د فاصلې هغه واحد دی چې نورې په یوه کال کې وهي او عددي قیمت یې

$95000000000000km$ کیلو متره دی. دا فاصله به څو متره وي؟

a. $9.5 \times 10^{10} m$ b. $9.5 \times 10^{12} m$

c. $9.5 \times 10^{14} m$ d. $9.5 \times 10^{18} m$

3_ که د یوه اوږدوالي په اندازه کولو کې خپل نظر مستقیماً ونه ساتئ. له کومه اړخه به ستاسو اندازه کول متاثره

شي.

a. ستاسې اندازه کول به لږ دقیق وي.

b. ستاسې اندازه کول به لږ صحیح وي.

c. ستاسې په اندازه کولو کې به لږ د ارزښت وړ رقمونه وي.

d. ستاسې په اندازه کولو کې به د اندازه کولو د په واسطه تېروتنه شوي وي.

4_ که د یوه پنسل د اوږدوالي په اندازه کولو کې تاسې د سانتې متر په واحد رپورټ ورکړئ، د ارزښت وړ څو

رقمونه به ولری؟

- a. یو
b. دوه
c. درې
d. څلور

5_ د یوې سمې فزیکي معادلې لپاره لاندې جملو کومه یوه سمه ده؟

- a. د معادلې دواړه خواوې باید عین متحولان و لري.
b. دواړه خواوو ته باید متحولان وي، نه عددونه.
c. دواړو طرفوته باید عین ابعاد (فزیکي کمیتونه) وي.
d. دواړو خواوو ته عددونه وي، نه متحولان.

6_ په لاندې اندازو کې د ارزښت څو وړ رقمونه شته؟

- a. $300\,000\,000\,m/s$
b. $3.00 \times 10^8\,m/s$
c. $25.030\,C^\circ$
d. $0.006070\,C^\circ$
e. $1.004\,j$
f. $1.30520\,MHz$

7_ د نور د سرعت قیمت $2,997\,924\,58 \times 10^8\,m/s$ پېژندل شوی دی. د نور سرعت په لاندې طریقو

وښیئ.

- a. له دریو ارزښت وړ رقمونو سره.
b. له پنځو ارزښت وړ رقمونو سره.
c. له اوو ارزښت وړ رقمونو سره.

8_ په لاندې اندازو کې د ارزښت څو وړ رقمونه شته؟

- a. $78.9 \pm 0.2\,m$
b. $3.788 \times 10^9\,s$
c. $2.46 \times 10^6\,kg$
d. $0.0032\,mm$

9_ د یوې ساده رقاصې پیریود (چې د وخت واحد لري) لاندې معادلې په واسطه راځي شوی. $T = 2\pi \sqrt{l/g}$ چې

په دې معادله کې l د رقاصې طول او g د ځمکې د جاذبې تعجیل دی. آیا دا معادله د ابعادو له نظره سمه ده؟

10_ د ابعادو د تحلیل په مرسته هغه بعد چې په سرعت باندې د فاصلې د تقسیم په نتیجه کې لاس ته راځي و

ښایاست.

11_ دا لاندې د جمع حاصل ترلاسه کړئ او پایله یې په متر سره وښیئ. د ارزښت وړ رقمونو قوانین مراعات

کړئ:

$$(25.873km) + (1024m) + (3.0cm)$$

نور او دهغه خواص

تاسو د ورځي له په خپله شاوخواکې شيان وینی، خو د شپې له خوا چې تیاره وي، څه نه گورئ. دا ولې؟ په ځواب کې به هرو مرو وویایې چې د ورځي ځکه شيان وینو چې ځمکه د لمر د نور په وسیله روښانه کېږي. خو په شپه کې چې تیاره وي، هیڅ نه ښکاري او که سپورمی وي لږلږ ښکاري.

له دې څخه څرگندیږي چې نور د شيانو د لیدو سبب کېږي، ځکه نو ویلی شو چې نور هغه طبیعی لامل دی چې شيان د لیدو وړکوي او که نور نه وي هیڅ شي نه لیدل کېږي. په دې وجه پوښتنې راپورته کېږي چې نور څه شی دي؟ نور څنگه خپرېږي؟ نور په کوم سرعت خپرېږي؟ له مادې سره د نور متقابل عمل څه ډول دی؟ څرنگه چې له مادې سره د نور د متقابل عمل په نتیجه کې انعکاس هم پېښېږي، نو پوښتنه کېږي چې د نور انعکاس څه شی دی؟ د انعکاس قوانین کوم دي؟ دا ښکاره ده چې ځینې اجسام نور په بشپړ

ډول منعکس کوي، دا جسمونه هندارې نومېږي. نو

باید وویل شي، هندارو څه ډول جسمونه دي؟ څو

ډوله دي؟ تصویر په هندارې کې څه ډول جوړېږي؟

د هندارو معادلې کومې دي او څنگه

حاصلېږي؟ دې او دې ته ورته پوښتنو ته

د دې څپرکي له لوستلو وروسته ځواب

ویلی شی. همدارنگه ځینې فعالیتونه او

تجربې هم په همدې اړه اجرا کېږي.

د څپرکي په پای کې د موضوع د لا

ښې زده کړې لپاره لنډه ځواب لرونکي

پوښتنې هم طرح شوي دي.



د نور خواص او انعکاس

پوهېږئ ډېر خلک د نور د ظاهري حالت په هکله فکر کوي؟ لکه د نور ځلا او سپینوالی چې د نوري منبع یا لمر په وسیله تولیدېږي. که څه هم د نور لپاره نور مثالونه هم شته. د مثال په ډول، که چېرې تاسو د شني بڼېښې یا پلاستيک یوه ټوټه د سپین نور مخ ته ونیسئ، تاسو شین نور گورئ. دا پېښه د نورو رنگونو لپاره هم صدق کوي. خو لکه څنګه چې، زموږ سترګې اوه رنگونه تشخیصولی شي چې عبارت دي له: سور، نارنجي، ژېړ، شین، اوبه رنگه، نیلي او بنفش څخه او له یو منشور څخه د سپین نور یعنې د لمر د نور له تېرولو وروسته، پورتنی رنگونه حاصلېږي. د نور بل خاصیت انعکاس څخه عبارت دي. د انعکاس په مفهوم باندې د پوهېدو په مقصد فرض کړئ چې تاسو د خپل سروښسته اصلاح کوئ او غواړئ یوه شی ستاسو د سر شاو خوا څنګه ښکاري. تاسو په ظاهره دغه ناشونی کار کولای شي، له دوو هندارو څخه په ګټه اخیستلو سره تر سره کړئ چې نور ته ستاسو د سر له شاتني برخي څخه ستاسو سترګوته لوری ورکوي.

لکه چې مخکې هم وویل شول، د هندارو په وسیله نور ته بیالوری ورکول له مادي سره د نور د متقابل عمل بنسټیز خاصیت ښيي. په یوه منظمه ماده لکه هوا، اوبه یا خلا کې نور په مستقیم خط باندې خپرېږي چې دا هم د نور یو خاصیت دي. که چېرې نور له مختلفو موادو سره مخامخ شي، مسیر یې تغیر کوي. خو که چېرې ماده مکدره (تیاره) وي، نور به له هغه څخه تیر نه شي. د نور یوه برخه جذبېږي او یا ته یې بېرته ګرځول کېږي. د نور په لوري کې دغه تغیر یا بیرته ګرځېدنه د انعکاس په نوم یادېږي. ټول مواد د وارد شوي نور یوه برخه جذبوي او پاته یې منعکس کوي. شفافه او نیمه شفافه ماده کې جذب شوی نور هم خپل مسیر بدلوي چې دې پېښې ته انکسار وایي چې دا هم د نور یو مهم خاصیت دی.

پوښتنې


1. سپین نور له کومو رنگونو څخه جوړ دی؟
2. زموږ سترګې څو ډوله رنگونه تشخیصولی شي؟
3. د نور خواص کوم دي او انعکاس څه ته وایي؟

3_1: د نور خپرېدل

د لمر ختو په وخت کې د ځمکې هغه برخه چې د لمر خواته واقع وي، روښانه کېږي. د شپې مور هغه روښانه څراغ وینو چې له مور څخه په ډېره لرې فاصله کې بلېږي. دا چې له لمر څخه ځمکې ته نور را رسېږي او یا له روښانه څراغ څخه نور زموږ سترګو ته را رسېږي هغه وینو، ددې وجه دا ده چې له نوموړو شیانو څخه نور خپرېږي او له آزادې هوا څخه تیرېږي. هغه محیط چې نور ور څخه تیرېدای شي د شفاف محیط په نوم یادېږي، هغه محیط چې نور ور څخه نه شي تیرېدای، د غیر شفاف محیط په نوم یادېږي. آیا پوهېږئ چې:

1. ولې له بهر څخه دیوه فلزي صندوق یا له لرګي څخه د جوړ شوي صندوق دننه شیان ولی نه لیدل کېږي؟
2. د یو څو شفافو او غیر شفافو موادو نومونه واخلي چې تاسو یې پېژنئ.

فعالیت



شکل (3-1)

څرنګه چې وړاندې له لمر او څراغ څخه د نور د سرچینو په توګه یادونه وشوه، نو ښه ده چې د نور په اړه د پراخو او نقطوي سرچینو په باب معلومات ترلاسه کړو:

دارتیا وړ مواد:


- _ د لمر رڼا یا لاسي څراغ او یا یوه روښانه شمع،
- _ کاغذي مقوا،
- _ د ګنډلو ستن.

کړنلاره

د ګنډلو دستنې په وسیله په کاغذي مقوا کې یو کوچنی سوری وکړئ او هغه د لمر یا لاسي څراغ او یا هم روښانه شمعی په وړاندې ونیسئ. تاسو به وګورئ چې نور له کوچني سوري څخه له تیریدو وروسته خپرېږي. لاسي څراغ، روښانه شمع د نور د پراخې سرچینې په نوم یادېږي، او د کاغذي مقوا سوری چې د نور دیوې کوچني سرچینې په شان عمل کوي د نور د نقطوي سرچینې په نوم یادېږي، خو که چېرې لاسي څراغ یا شمع له داسې فاصلې څخه ولیدل شي چې د لاسي څراغ یا شمعی ابعاد، له دې فاصلې سره د مقایسې وړ نه وي، نو لاسي څراغ او روښانه شمع هم د نقطې په څېر لیدل کېږي.

3_1_1: نوري بنډل

ددې لپاره چې پوه شو، نور څنګه یې خپرېږي، لومړی باید نوري بنډل او نوري وړانګه وپېژنو. په لاندې (3-2) شکل کې تاسو د نور مسیر په هغه وخت کې وینئ چې نور دوره او دیوال ترمنځ له درز څخه تېرېږي. د هغه نور مسیر چې له درز (سوري) څخه تېرېږي، د ځمکې پرمخ یو نوري بنډل رابښیي. هغه نوري بنډل چې ډېره کوچنی عرضي



شکل (3-2)

مقطع لری، د وړانګې په نوم یادېږي. په حقیقت کې ویلی شو چې د نوري وړانګو مجموعه یو نوري بڼل دی. د نوري بڼل په لیدو کولی شو د نور مسیر تشخیص کړو. د دې مقصد لپاره دا تجربه ترسره کوو:

فعالیت


موخه: د نوري بڼل لیدل او د هغه له مخې د نور د مسیر تشخیص.

د اړتیا وړ مواد

لاسي خراغ، د کاغذ نسبتاً پڼه مقوا، پرکار، قېچي، چاقو، سکاشتیپ

کړنلار

1. له مقوا څخه د لاسي خراغ د بنیښې په اندازه یوه دایره پرې کړئ.
2. په مقوا کې د لاندې (۳-۳) شکل مطابق له یوه څخه تر دوو ملي مترونو پورې یو پلن درز جوړ کړئ.
3. مقوا د لاسي خراغ په بنیښه باندې داسې ولګوئ چې هغه بشپړه وپوښي او له شاوخوا څخه یې نور بهر نه شي.
4. په داسې ځای کې چې ډېر روښانه نه وي، لاسي خراغ د میز په څنډه ونیسئ.
5. لاسي خراغ روښانه کړئ؟ تاسو به د مېز پرمخ نوري بڼل وګورئ



شکل (3-3)

2_1_3: د نور خپرېدل په مستقیم خط باندې

د نور خپرېدل په مستقیم خط باندې یو ځای بیا د لاندې فعالیت په ترڅ کې خپرو:

فعالیت

د اړتیا وړ مواد

شمع، اورلگیت، خو کاغذي مقاوې، چاقو.

کړنلاره

1. شمع د مېز پر مخ ودرول او روښانه بې کړئ.
 2. د دوو مقاووو په منځنۍ برخه کې چاقو یو کوچنی درز (سوری) جوړ کړئ.
 3. درې واړه مقاووې د روښانه شمعې مخ ته داسې ودرول، چې دوی درز لرونکې مقاووې وړاندې او درېمه مقاو شاته وي.
 4. تاسو وگورئ چې د دوو درز لرونکو مقاووو له کوم ډول واقع کېدو سره په درېمه مقاو باندې نور غورځي او کوم وخت نه غورځي.
- په خپلو لیدنو باندې بحث وکړئ. په پای کې به دې نتیجې ته ورسېږئ چې د نور خپربدل په مستقیم خط باندې صورت نیسي.

3_1_3: د نور سرعت


منځکې مو ولوستل چې د لمر نور ځمکې ته را رسېږي او ځمکه رڼا کوي، په شپه کې د لاسي خراغ نور د شیانو د لیدو سبب گرځي. لیدل کېږي چې نور په یو ځای کې له یوې منبع څخه خپربېږي او لرې فاصلې ته یې رڼا رسېږي او شیان د لیدو وړگرځوي. نو لازمه ده، پوه شو چې نور په کوم سرعت خپربېږي. په پخوا زمانو کې چې تخنیک ډېر پرمختګ نه و کړی، د نور د سرعت د ټاکلو هڅې ناکامې شوې وي. ځکه دا یوازې لور سرعت دې. خو کله چې تخنیک پرمختیا وکړه خصوصاً په شلمه پېړۍ کې د نور سرعت په ښه دقت سره تعیین شو. د شلمې پېړۍ په نیمایي کې د نور سرعت تجربوي غلطې په سلو کې تر 0,001 څخه هم لرې شوې. په خلا کې د نور د سرعت لپاره اوسنی منل شوی قیمت $2.99792458 \times 10^8 \text{ m/s}$ دي. په هوا کې د نور سرعت تر دې قیمت څخه لږ کوچني، یعنې، $2.99709 \times 10^8 \text{ m/s}$ دي. دلته په محاسبو کې د دواړو حالتونو لپاره $3.00 \times 10^8 \text{ m/s}$ قیمت کار ول کېږي.

3_2: د نور او مادي ترمنځ متقابل عمل

ددې لپاره چې د نور او مادي ترمنځ د متقابل عمل په څرنگوالي پوه شو لاندې فعالیت ترسره کوو.

فعالیت

لاسي څراغ، د کاغذ نسبتاً پنده مقوا، پرکار، قیچې، چاقو، سکاشتیپ.



شکل (3-4)

کړنلاره

فعالیت دې په یوه نسبتاً تیاره خونه کې ترسره شي.

د بنیښې لوبښی له اوبو څخه ډک او د تباشیر پوډر په کې گډ کړئ او پر مېز باندې یې کیږدئ. لاسي څراغ روښانه او نور یې د مثال په ډول د SA په اوږدو کې د اوبو پرمخ وارد کړئ. څه چې گورئ، هغه له خپلو ټولگيو الو سره شریک کړئ. هر ورو تاسو به په خونه کې د دورو او په اوبو کې د تباشیر د ذرو په مرسته وگورئ چې د SA وړانگه د اوبو په سطحه باندې له واریدو څخه وروسته دوو برخو ویشل کېږي. یوه برخه یې د AR په اوږدو کې بېرته گرځي او هوا کې خپریږي. په دې حالت کې ویل کېږي چې وارد شوی نور منعکس شوې دې. د SA وړانگې ته وارده وړانگه او د AR وړانگې ته منعکسه وړانگه وايي. بله برخه یې اوبو ته ننوزي، خو مسیر یې تغیر کوي. دې حالت ته انکسار وايي چې وروسته به وڅېړل شي.

3_3: انعکاس




شکل (3-5)


پوهېرو چې سپورمې خپله نور نه لري، خو د شپې د هغې سطحه روښانه وي؟ يا که چېرې د شپې له خوا يوې داسې خونې ته ننوځي چې هلته هيڅ رڼا نه وي، آيا د خونې دننه شيان وينئ؟ خو که چېرې يو څراغ هلته روښانه کړي بيا څنگه؟ ښکاره ده چې تاسو به ووايي بيا هر څه وينو، نو وجه يې څه ده؟ کله چې په خونه کې څراغ روښانه شي، په خونه کې د نور د خپرېدو او د شيانو له سطحې څخه د هغه د بيرته گرځېدو او سترگو ته يې د رسېدو په وجه شيان ليدل کېږي. په (3-5) شکل

کې د شيانو له مخ څخه د نور بيرته گرځېدل ښودل شوي دي، د سپورمې ليدل هم په همدې ډول دي. په دې حالتونو کې نور يو ځلې د يوه شي له سطحې څخه بيرته گرځول شوی دی. کله کله داسې پېښې چې يو شی د نور د دوه ځلي بېرته گرځونې په وسيله وليدل شي. خو دا چې په کومه طريقه نور له يوې سطحې څخه منعکس کېږي، د سطحې د اوارۍ تابع دی. کله چې نور له يوې ناهموارې سطحې يا ځير لرگي څخه انعکاس مومي په ډيرو مختلفو لورو کې منعکس کېږي. لکه چې په (3-6a) شکل کې ښودل شوی دی، دغه ډول انعکاس د غير منظم انعکاس په نوم يادېږي. که چېرې نور له يوې اوارې ځليدونکې سطحې لکه د هندارې يا په يو حوض کې د اوبو د سطحې په وسيله منعکس شي، انعکاس يوازې په يوه لوري کې کيږي. لکه چې په (3-6b) شکل کې ښودل شوي دي، دغه ډول انعکاس ته منظم انعکاس وايي. نو؟

هواره سطحه هغې ته وايي چې تغييرات يې د وارده شوي نور د موج د اوږدوالي په پرتله کوچني وي.




شکل (3-6)



a) د نور غير منظم انعکاس په ډيرو لورو کې له انعکاس ته وايي.

b) منظم انعکاس يوازې په يو لوري کې انعکاس ته وايي.

په لاندې (3-7) شکل کې وړانګه، منعکسه وړانګه، په سطحې باندې عمود خط، واردې او منعکسې زاوې بنودل شې دي.



شکل (3-7)

د یوې هندارې له سطحې څخه د نور انعکاس

فعالیت

هدف، د واردې زاوې او منعکسې زاوې ترمنځ د اړیکې څېړل.

د اړتیا وړ مواد:

پنډه مقوا، نقاله، کوچني هنداره، لاسي څراغ.

کړنلار

زده کوونکي په ډلو ووېشئ او لارښوونه ورته وکړئ چې لاندې مرحلې اجرا کړي.

1. د نسبتاً پناښې او پوره هموارې مقوا پرمخ د (3-8) شکل مطابق یوه نقاله رسم کړئ.

2. هنداره د مېز

پرمخ کېږئ.



3. مقوا د شکل

مطابق د هندارې

په سطحې باندې

عمود کړئ او

پرڅنایه یې ولگوئ.



شکل (3-8)


4. لاسي خراغ روښانه کړئ او نور يې په يوې ټاکلي زاويې پر هندارې وارد کړئ؛ داسې چې منعکسه نور پر سطحې باندې وليدل شي.
 5. په دې حالت کې د منعکسې زاويې اندازه، چې په نقاله باندې څرگنده ده، له واردې زاويې سره پرتله کړئ.
 6. خپلې ليدنې سره شريکې کړئ.
 7. تجربه د هغو زاويو لپاره ترسره کړئ چې د الف شکل کې په گوته شوي دي.
- که چېرې تجربه مو په دقت سره سرته رسولي وي، دې نتيجې ته رسېږئ چې وارده زاويه او منعکسه زاويه سره مساوي دي.
- که خراغ داسې ونيسي چې وارده وړانگه په نقاله باندې نه وي، منعکسه وړانگه هم هلته نه وي.

1_3_3: د انعکاس قوانين

- د پورتنیو تجربو له دجرا څخه لاندې نتيجې ترلاسه کېږي چې د انعکاس د قوانينو په نوم يادېږي.
- (الف) وارده وړانگه، منعکسه وړانگه او د هندارې د هغې نقطې باندې عمود خط، يا نارمل چې نور ور باندې واردېږي او په N ښودل کېږي، په يوه مستوي کې واقع دي.
- (ب) وارده زاويه او منعکسه زاويه سره مساوي دي.
- (منعکسه زاويه) $\hat{i} = \hat{r}$ (وارده زاويه)

فعاليت


په لاندې 3-9 الف، ب او ج) شکلونو کې د هرې ښوې سطحې د واردې زاويې لپاره منعکسه زاويه او منعکسه وړانگه رسم کړئ.



د رسمولو لپاره دليل ووايئ او خپلې څرگندونې يو له بل سره شريکې کړئ.


فعالیت

1. په (3-10) شکل کې د هرې وړانګې وارده زاویه معلومه کړئ.
2. واردې وړانګې یو له بله سره څنګه دي؟ او ولې؟
3. منعکسې وړانګې رسم کړئ او وویایئ منعکسه وړانګې سره څنګه دي؟ او ولې؟




شکل (3-10)

2_3_3: مستوي هندارې



(a)



(b)

(3-11) شکل د مجازي تصویر موقعیت او اندازه چې په مستوي هنداره کې جوړېږي.

تاسو په شکل کې څه گورئ؟ پښل په هنداره کې څه ډول وینئ؟ په هنداره کې د پښل تصویر په کوم نوم یادېږي؟ کوم تصویر ته مجازي وایي؟

ښکاره ده چې تاسو به وویایئ، یو پښل د هندارې مخ ته درول شوی دی. دا څه ډول هنداره ده؟ دا یوه مستوي هنداره ده او مستوي هنداره تر ټولو ساده ده. که یو شی لکه پښل د مستوي هندارې مخ ته په یوه فاصله کې و درول شي، د هغه له هرې نقطې څخه نوري وړانګې په هنداره باندې غورېږي او د هندارې له سطحې څخه منعکس کېږي. یو لیدونکي ته چې هندارې ته گوري، دا وړانګې داسې ښکاري چې د هندارې له بلې هغې خوا څخه راځي. یعنې، د شي تصویر د هندارې شاته په دغه ځای کې واقع دي، ځکه داسې ښکاري چې نور له دغې نقطې څخه راځي. له

هندارې څخه که د شي فاصله په P او د تصوير فاصله په Q وښيو، سره مساوي دي. همدا ډول، شي تصوير د لوی والي له نظره له اصل شي سره برابر دی.

کوم تصوير چې د هغو وړانگو په وسيله جوړ شوی وي، داسې ښکاري چې د هندارې د شاله خوا د تصوير له نقطې څخه راځي. خو په حقيقت کې داسې نه ده. دا تصوير د مجازي تصوير په نوم يادېږي. لکه چې په پورتنی (3-11a) شکل کې ښودل شوي دي، مستوي هنداره تل مجازي تصوير جوړوي، داسې ښکاري چې د هندارې د سطحې شاته واقع دي. په مجازي تصوير کې مهمه خبره داده چې هغه د پردې يا بل فزيکي جسم پرمخ نه شو ښودلی.


اوس لاندې پوښتنو ته ځوابونه ورکړئ:

آيا تاسو کولی شئ د هغه پنسل د تصوير د موقعيت په اړه وړاندوینه وکړئ چې د يوې مستوي هندارې مخ ته واقع دی؟ او په کومه طريقه کولی د هغه تصوير پيدا کړئ؟

دې دواړو پوښتنو ته د شعاعيه دياگرام په وسيله چې د تصوير موقعيت رابښي، ځواب ويلای شئ. د شعاعيه دياگرام طريقه په پورتنی (3-11b) شکل کې ښودل شوې ده. لکه چې گورئ د يوې مستوي هندارې مخ ته درول شوي پنسل تصوير د ساده هندسي ترسيم په وسيله د هندارې شاته پيدا شوی دی. د پنسل د تصوير پيدا کولو لپاره لومړی د هندارې موقعيت او وضعيت او همدارنگه د پنسل موقعيت رسم کړئ. د ترسيم په وخت له هندارې څخه د شي فاصله د P او د تصوير فاصله د Q په وسيله وښياست. د موضوع د آسانتيا لپاره يوازې د پنسل څوکه په پام کې ونيسئ.

ددې لپاره چې د پنسل د څوکې د تصوير موقعيت وټاکئ، په خپل دياگرام کې له همدې نقطې څخه د يوې وړانگې رسم کړئ. لومړی وړانگه داسې رسم کړئ چې د پنسل له څوکې څخه د هندارې په سطحه باندې عمود وي. پردې اساس دغه وړانگه د هندارې په سطحه باندې له عمود (نارمل) سره صفر درجه زاويه جوړوي. د انعکاس زاويه هم صفر درجه ده، په دې وجه وړانگه بايد بېرته پر خپل مسير منعکسه شي. په پورتنی (3-11b) شکل کې دغه وړانگه د 1 عدد په وسيله په نښه شوې ده، د وکتورونو په ذريعه يې دواړه لوري ښودل شوي دي. دوهمه وړانگه د پنسل له څوکې څخه په هنداره باندې داسې رسم کړئ چې دا ځل د هندارې په سطحه باندې عمود نه وي، بلکې په سطحه باندې له عمود سره د θ زاويه جوړه کړئ. دوهمه وړانگه په شکل کې د 2 عدد په وسيله ښودل شوې ده. منعکسه وړانگه داسې رسم کړئ چې له هندارې څخه تر انعکاسه وروسته له نارمل سره د θ' زاويه جوړه کړي. θ زاويه د θ' له زاوې سره مساوي ده. بيا دواړه منعکسې وړانگې د هندارې شاته وغزوي څو يو اوبل قطع کړي. کله چې دغه وړانگې رسموئ له ټکي ټکي خطونو څخه استفاده وکړئ، چې دا وړانگې له هغو حقيقي وړانگو څخه جلا کړای شي چې د هندارې مخې ته د پنځو خطونو په وسيله ښودل شوي دي. د هندارې شاته دې ټکي ټکي خطونو د يو ځای کيدو نقطه تصوير دی چې په دې حالت کې د پنسل د څوکې تصوير جوړوي. په دې توگه تاسو کولی شئ د پنسل د نورو برخو د هرې

نقطې تصوير رسم او د پنسل بشپړ مجازي تصوير پيدا كړئ. د هندارې شاته د پنسل د تصوير فاصله له هغې فاصلې سره مساوي ده، چې پنسل يې له هندارې څخه لري ($p = q$). همدارنگه، د شي لوروالي (h) د تصوير له لوروالي (h') سره مساوي ده. د تصوير د پيدا كولو شعاعي دياگرام د هر هغه شي لپاره چې د مستوي هندارې مخې ته واقع وي، په كار وړل كېږي. د مستوي هندارې په وسيله جوړ شوي تصوير د هغه ليدونكي لپاره متناظر ښكاري چې د هندارې مخې ته واقع وي. كولى شى دا اثر د هندارې مخې ته لکه څنگه چې په (12-3) شكل كې ښودل شوي دي. د يوې ليكلي ټوټې د اېنودلو په وسيله وگورئ، په هنداره كې هر توري متناظر ښكاري. همدارنگه، تاسو كتلى شى چې توري او د هغو انعكاس د هندارې په نسبت عين زاويه جوړوي.



شکل (3-12)

متلاقي هندارې

تر دې ځايه د مستوي هندارې او په هغو كې د تصوير له څرنگوالي سره آشنا شوي. اوس پوښتنه كېږي، كه دوي مستوي هندارې يوه لې بله سره زاويه جوړه كړي او يوه وړانگه په يوه هنداره باندې وارده شي، څه پېښېږي؟ دې پوښتنې ته له يو مثال سره ځواب وايو.

مثال:

د M_1 او M_2 دوي هندارې په نظر كې نيسو چې د شكل مطابق يوه له بلې سره 120° زاويه جوړوي. يوه وړانگه په M_1 هنداره باندې داسې واردېږي، چې په هندارې باندې له عمود سره 65° زاويه جوړوي. له M_2 هندارې څخه له منعكسه وړانگې لوري پيدا كړئ.

حل:


(3-13) شکل ددې حالت په پوهېدو کې مرسته کوي. وارده وړانگه له لومړۍ هندارې څخه منعکس کېږي او منعکسه وړانگه د دوهمې هندارې په لوري ځي. هلته بیا د دوهمې هندارې په وسیله منعکس کېږي. په دې وجه له دواړو هندارو سره د وړانگې متقابل عمل ساده انعکاسونو دی. د مسألې د تحلیل لپاره د انعکاس له قانون څخه گټه اخلو. پوهېږو چې لومړۍ منعکسه وړانگه له عمود سره 65° زاویه جوړوي. له دې ځایه دغه وړانگه له افق سره د $90^\circ - 65^\circ = 25^\circ$ زاویه جوړوي. په هغه مثلث کې چې د لومړۍ منعکسه وړانگې او دوو هندارو په وسیله جوړېږي، وینو چې لومړۍ منعکسه وړانگه له M_2 هندارې سره د 35° زاویه جوړوي (ځکه د هر مثلث ننیو زاویو مجموعه 180° ده). په دې اساس، دغه وړانگه په M_2 هندارې باندې له عمود سره 55° زاویه جوړوي. د انعکاس د قانون له مخې دوهمه منعکسه وړانگه د M_2 په هندارې باندې له عمود سره 55° زاویه جوړوي.

راځئ چې د هندارو ترمنځ د زاویې تغیرات وڅېړو:

که په (3-13b) شکل کې وارده او بهرته وتونکې منعکسه وړانگې د هندارې شاته وغځول شي، یوه او بله د 60° درجو په زاویه قطع کوي. ځکه چې د نوري وړانگې په لوري کې تول تغیر 120° دی او دا د هندارو ترمنځ له زاویې سره برابره دی. که د هندارو ترمنځ زاویه تغیر وکړي، څه پېښېږي؟ آیا د نوري وړانگې په لوري کې ټول تغیر تل د هندارو ترمنځ له زاویې سره برابر دی؟

ځواب: د ديوې ډیتا پر بنسټ، د عمومي بیان جوړول تل د باور وړ عمل نه دی. نور اړخې چې د نوري وړانگې په لوري کې تغیر، د یو عمومي حالت لپاره وڅېړو. (3-13b) شکل د هندارو ترمنځ د θ یوه اختیاري زاویه ښيي. وارده وړانگه چې د هندارې پر سطحه له نارمل سره د ϕ په زاویه واردېږي. د انعکاس د قانون او یو مثلث د دنیسو زاویو د مجموعې پر بنسټ د γ زاویه:

$$\hat{\gamma} = 180^\circ - (90^\circ - \phi) - \theta = 90^\circ + \phi - \theta$$



شکل (3-13)

په (3-13b) شکل کې د $\triangle ABC$ مثلث په پام کې نیولو سره لیکلی شو چې:

$$\begin{aligned} \alpha + 2\gamma + 2(90^\circ - \phi) &= 180^\circ \\ \hat{\alpha} + 2\gamma + 180 - 2\phi &= 180 \\ \alpha &= 180 - 2\gamma - 180 + 2\phi \\ \alpha &= 2(\phi - \gamma) \end{aligned}$$

د وړانګې په لوري تغیر د β په ده چې قیمت یې $180^\circ - \alpha$ سره مساوي دی.

$$\begin{aligned} \hat{\beta} &= 180 - 2[\phi - 90^\circ - \phi + \theta] & \beta &= 180^\circ - \alpha = 180 - 2(\phi - \gamma) \\ \beta &= 180 - 2\phi + 180 + 2\phi - 2\theta & &= 180 - 2[\phi - (90^\circ + \phi - \theta)] \\ & & \beta &= 360 - 2\theta \end{aligned}$$

β له θ سره برابره نه ده.

د $\theta = 120^\circ$ لپاره، $\hat{\beta} = 360 - 2 \times 120^\circ = 360^\circ - 240^\circ = 120^\circ$ حاصلېږي، چې د هندارو ترمنځ له زاوې سره برابره ده. خو دا یوازې ددې خاص حالت لپاره صدق کوي. د مثال په ډول که $\theta = 90^\circ$ وي، $\hat{\beta} = 360 - 2 \times 90 = 360 - 180 = 180^\circ$ حاصلېږي، په دې حالت کې نور بیرته په وارد نور باندې منعکس کېږي.


تراوسه مو په متلاقي هندارو کې د واردې وړانګې او بهرته د منعکسې وړانګې ترمنځ زاویه وڅېړله. که د متلاقي هندارو ترمنځ یوشی واقع وي، تصویر ونه بې څنګه جوړېږي؟ دا پوښتنه ديو مثال په ترڅ کې توضیح کوو:

مثال:

دوې مستوي هندارې په پام کې نیسو چې د (3-14) شکل مطابق یو پر بل عمود او یوشی یې د O په نقطه کې د دواړو هندارو په مقابل کې واقع وي. په دې حالت کې ډېر تصویرونه جوړېږي. د دې تصویرونو ځایونه وټاکئ.

حل:

په 1 هنداره کې د شی تصویر I_1 او په 2 هنداره کې I_2 دي. پر دې سربېره دریم تصویر په I_3 کې جوړېږي. دا درېم تصویر په 2 هنداره کې د I_1 تصویر یا په 1 هنداره کې د I_2 تصویر دي. یعنې د I_1 (یا I_2) تصویر، د I_3 لپاره د یو شي حیثیت لري. په I_3 کې د تصویر د جوړیدو لپاره وړانګې له دې چې له شي پورته شي، دوه ځلې منعکس کېږي.



شکل (3-14)

د دوو داسې هندارو ترمنځ یو شي ښی چې په 90° زاویه یي یو اوبل قطع کړی دی او درې تصویره جوړوي.

که د هندارو له متلاقي نقطې څخه یوه دایره رسم کړو، درې واړه تصویرونه او خپله شی د دایرې په محیط باندې واقع کېږي. ځکه نو ولیکو: $\frac{360}{90} = 4$ دا چې د دایرې په محیط باندې یوې خپله جسم دي، نو د تصویرونو د شمېر په هکله لیکلای شو چې $3 = \frac{360}{90} - 1$. دلته 3 د تصویرونو شمېر او 90 د هندارو ترمنځ زاویه ده. نو د دوو متلاقي هندارو لپاره لیکلی شو چې:

$$n = \frac{360}{\alpha} - 1$$

n ، د تصویرونو شمېر او α د متلاقي هندارو ترمنځ زاویه ده.


3_4: کروي هندارې

مستوي هندارې مو وپيژندلې او په هغو کې د تصوير له څرنگوالي سره هم آشنا شوي. په ځينو علمي او تجزيې کارونو کې له کره ي هندارو څخه گټه اخيستله کېږي. کروي هنداره لکه چې له نوم څخه يې څرگندېږي، د کرې د يوې برخې بڼه لري. يعنې د هندارې ټولې نقطې له يوې نقطې څخه يو شاته فاصلي لري چې د هندارې د مرکز (اویا د هغې کرې مرکز چې هنداره يې يوه برخه ده) په نوم يادېږي.

دا چې ددې هندارو کومه خوا منعکس کوونکي ده، بايد ووايو چې کروي هندارې د دوو ډلو ويشل کېږي، چې د مقعرو او محدبو هندارو په نومونو يادېږي.

3_4_1: مقعري او محدبي هندارې

که د کروي هندارې دننه سطحه منعکس کوونکي وي، د مقعري هندارې او که بهرنۍ سطحه يې منعکس کوونکي وي، د محدبي هندارې په نوم يادېږي. دا دواړه ډوله هندارې په لاندې (3-15) شکل کې ښودل شوي دي.




شکل (3-15)




(3-16) شکل يوه مقعره هنداره ښيي. په دې هنداره کې نور د هندارې د دننې سطحې په وسيله منعکس کېږي. د هندارې د انحنا شعاع R او د انحنا مرکزي د C نقطه ده. د V نقطه د کروي برخې

مرکز . هغه خط چې له C او V څخه تیرېږي، د هندارې د اصلي محور په نوم یادېږي.



شکل (3-16)



شکل (3-17)

د انعکاس قانون د کروي هندارو په هکله هم صدق کوي. یعنې که د کروي هندارې په هغه نقطه کې چې نور واردېږي، په سطحه باندې یو عمود رسم شي، وارده زاویه او منعکسه زاویه مشخص کېږي. دلته هم وارده زاویه او منعکسه زاویه یو له بله سره مساوي وي.

فعالیت

هدف، د مقعرې هندارې د محراق او محراقي فاصلې پېژندنه
د اړتیا وړ مواد:
مقعره هنداره، یوه پاڼه کاغذ.

کړنلاره:


1. مقعره هنداره د لمر په وړاندې ونیسئ.
2. د کاغذ پاڼه د هندارې مخ ته داسې ځای پرځای کړئ، چې یوه تر ټولو کوچنۍ او روښانه دایره د کاغذ پرمخ ښکاره شي. که د کاغذ پاڼه داسې ونیسئ چې هندارې ته د لمر وړانگو د رسیدو مخه ونه نیسي. په داسې حال کې چې که د کاغذ پرمخ روښانه دایره تر ټولو روښانه حالت او کوچني اندازه ولري، د کاغذ پاڼه وساتي. د روښانه دایرې د جوړیدو ځای د هندارې د اصلي محراق په نوم یادېږي.

له محراق څخه تر هندارې پورې فاصله د هندارې د محراقي فاصلې په نوم یادېږي. په مقعره هندارو کې محراق حقيقي دی. د محراقي فاصلې له اندازه کولو څخه څرگنده شوې ده چې دا فاصله له انحنای مرکز څخه تر هندارې پورې د فاصلې نیمایي ده. یعنې محراقي فاصله د هندارې د انحنای شعاع نیمایي ده. که محراقي فاصله f او د هندارې شعاع r وي، نو:

$$f = \frac{r}{2}$$

تردې ځایه په دې پوه شوو چې په کروي هندارو کې د انعکاس قانون صدق کوي. همدارنگه، د مقعرې هندارې اصلي محور، د انحنای شعاع، د انحنای مرکز، محراق او محراقي فاصله مو وپېژندل. اوس په یوه مقعره هنداره کې وارده وړانگه او منعکسه وړانگه رسموو.

الف: هره وړانگه چې د هندارې له مرکز څخه تېره، په هندارې باندې وارده شي او یا داسې په هندارې باندې وارده شي چې امتداد یې د هندارې له مرکز څخه تېر شي، په خپل لومړني مسیر باندې بېرته منعکس کېږي. ځکه دا وړانگه په هندارې باندې عمود ده. یعنې $\hat{i} = \hat{r} = 0$ (هر خط چې د کرې له مرکز څخه تېرېږي، په کره باندې عمود دي) په (3-18 الف، ب) شکلونو کې دا ډول وړانگې په مقعره هنداره کې ښودل شوي دي، (د C نقطه د هندارې مرکز دی).




هغه وړانگې چې د مرکز په اوږدو کې په مقعره هندارې باندې واردي شي، په خپل مسیر بېرته انعکاس کوي.

هغه وړانگې چې له مرکز څخه تېرې او په هندارې وارديږي په خپل مسیر بېرته انعکاس کوي.


ب: په مخکنۍ تجربه کې دې په پام سره چې د لمر وړانگې له ډېرې لرې (بې نهایت) فاصلې څخه په مقعره هنداره باندې وارديږي، ټولې له اصلي محور سره موازي دي. نتیجه داده چې که نوري وړانگې له اصلي محور سره موازي په مقعره هنداره باندې واردي شي، د هغوی منعکسې وړانگې په اصلي محور باندې له یوې نقطې څخه تېرېږي چې د اصلي محراق په نوم یادېږي.

(3-19) شکل په یوه مقعره هنداره کې واردې او منعکسي وړانگې ښيي. په دې ډول، هره وړانگه چې له اصلي محور سره موازي په مقعرې هندارې باندې واردېږي، د هغه منعکسه وړانگه د هندارې له محراق څخه تېرېږي.




شکل (3-19)
هغه وړانگې چې له اصلي محور سره موازي په مقعره هنداره باندې واردېږي، له انعکاس څخه وروسته له اصلي محراق څخه تېرېږي.

په لاندې (3-20) شکل کې له اصلي محور سره یوه موازي وړانگه او د هغه منعکسه وړانگه ښودل شوې ده. لکه څنګه چې مخکې وویل شول، په دې هنداره کې هم د انعکاس قانون صدق کوي. یعنې که چېرې د هندارې په سطحه باندې د I په نقطه کې واده نور د (IC) په نقطه کې عمود خط رسم شي، واده زاویه او منعکسه زاویه یوه له بلې سره مساوي ده.



شکل (3-20)
هغه وړانگه چې له اصلي محور سره موازي په مقعرې هندارې باندې واردېږي، له انعکاس څخه وروسته له محراق څخه تېرېږي.

لاندې (3-21) شکل ښيي که واده وړانگه له محراق څخه تېره او په مقعره هنداره باندې وغورځي، یا داسې واده شي چې امتدادیې له محراق څخه تېرېږي، د هغه منعکسه وړانگه له اصلي محور سره موازي خپرېږي.



شکل (3-21)

مخکې تردې چې د پورتنیو معلوماتو د ترسیم په وسیله، د یوه شي تصویر پیداکړو، لاندې پوښتنو ته د یوه فعالیت ترسره کولو وروسته ځواب ووايي:

ایا تاسو په مقعره هنداره کې د یوې روښانه شمعې تصویر لیدلی دی؟ دا به څه ډول تصویر وي؟

فعالیت


هدف: په مقعره هنداره کې د یوې روښانه شمعې د تصویر لیدل.

د اړتیا وړ مواد:

مقعره هنداره له پایې سره، شمع، اورلگیت، د کاغذ یوه پاڼه.

کړنلار

1. تجربه باید په یوه نسبتاً تیاره خونه کې.
2. لکه چې په مخکني فعالیت کې ذکر شول، د اصلي محراق ځای تعیین او فاصله یې تر هندارې پورې اندازه کړئ.
3. هنداره په پایه باندې ودرولئ؛ شمع روښانه کړئ؛ هغه له لاندې شکل سره سم د هندارې د اصلي محراق او مرکز ترمنځ فاصله کې د هندارې مخ ته ودرولئ. د کاغذ پاڼه داسې ځای پرځای کړئ چې په کاغذ



شکل (3-22)


باندې د شمعې روښانه او واضح تصویر ولیدل شي. پام وکړئ چې د کاغذ پاڼه هندارې ته د نور د رسیدو مخه ونه نیسي. روښانه شمع د هندارې د محراق او د هغې د مرکز ترمنځ په مختلفو موقعیتو کې ودرولئ. په هره فاصله کې د کاغذ پر مخ تصویر وگورئ او نتیجه یې په هغه راپورټ کې ولیکئ چې تاسو یې جوړوئ.

3_4_2: په کروي هندارو کې تصویر

الف، په مقعره هنداره کې: لومړۍ په مقعره هنداره کې د یوې روښانه شمعې د تصویر جوړېدل، د

ترسیم په وسیله څېړو.

په لاندې شکل کې وگورئ.



(3-23) شکل، په مقعري هندارو


کې د ترسیم په وسیله د یوې روښانه

شمعې د تصویر پیدا کول.

لکه څنګه چې په پورتنی شکل کې ښودل شوي دي، یوه روښانه شمع له مقعري هندارې څخه د په فاصله د انحنا مرکز څخه بهر درول شوې ده. د شمعي قاعده د هندارې په اصلی محور باندې واقع ده.

ب: په محدبو هندارو کې

محدبه کروي هنداره دکرې چې دننه خوا یې د جیوې په وسیله پوښ شوې او بهرنې محدبه سطحه یې منعکس کوونکې ده. دې ډول هندارې ته متباعد هنداره هم وايي. ځکه واده وړانګې له انعکاس څخه وروسته یو له بله لرې کېږي او داسې ښکاري چې ګواکې د هندارې د شاله خوا له یوې نقطې څخه یې منشأ اخیستې وي. په دې وجه حاصلیدونکی تصویر تل مجازي او د تصویر فاصله تل منفي وي.




شکل (3-24)

وي. ځکه د هندارې منعکس کوونکې سطحه د انحنا شعاع په مخالف لوري کې واقع ده، همدارنګه، د محدبې کروي هندارې محراقي فاصله هم منفي ده. د محراق نقطه او د انحنا مرکز د هندارې د سطحې شاته واقع دي، (3-24) شکل.

د محدبې هندارې محراق


که له اصلي محور سره موازي وړانگې په محدبه هنداره باندې واردې شي، داسې منعکس کېږي چې د هندارې شاته د منعکسو وړانگو غځونه (امتداد) په اصلي محور باندې له یوې نقطې څخه تېرېږي. دغې نقطې ته د محدبې هندارې محراق وايي. د محدبې هندارې محراق مجازي دی. له محراق څخه تر هندارې پورې فاصلې ته محراقي فاصله وايي. په محدبو هندارو کې هم محراقي فاصله د شعاع نيمایي ده. يعنې $(f = \frac{r}{2})$ لاندې (3-25) شکل په محدبې هندارې باندې د هغې له اصلي محور سره د موازي وړانگو غورځيدل او د هغوی د انعکاس څرنگوالی ښيي.



(3-25) شکل د محدبې هندارې محراق


په محدبه هنداره کې د منعکسو وړانگو ترسیم

الف) هره وړانگه چې په محدبه هنداره باندې داسې وارده شي چې د وړانگې غځونه (امتداد) د هندارې له مرکز څخه تېره شي، په خپله د وړانگې پر مسیر انعکاس کوي. په (3-26) شکل کې هغه وړانگې ښودل شوي دي چې د هندارې د مرکز په اوږدو کې په هنداره باندې واردېږي.




(3-26) شکل

ب) هره وړانگه چې له اصلي محور سره موازي په محدبه هنداره باندې وارده شي، داسې انعکاس کوي چې د منعکسې وړانگې غځونه (امتداد) د محدبې هندارې له مجازي محراق (د هندارې شاته) څخه تېرېږي.




ج) که د وارده وړانگو امتداد له محراق څخه تیر شي، د هغوی منعکسې وړانگې له اصلي محور سره موازي دي. په (3-28) شکل کې دا ډول وړانگې ښودل شوې دي.



اوس چې په دواړو ډولونو کې د وارده وړانگو او د هغوی د اړوندو منعکسو وړانگو له څرنګوالي سره آشنا شوی، له دې پوهې څخه په ګټه اخیستو سره په ذکر شویو هندارو کې د یو شي تصویر د وړانگو د ترسیم په وسیله جوړکړو.

3_4_3: په کروي هندارو کې د تصویر جوړول

د وړانگو د ترسیم په وسیله کولی شو، په هندارو کې د شیانو د تصویرونو ځای او اندازه په مناسب ډول پیدا کړو. داگرافیکي جوړښت د تصویر طبیعت ښيي، د ترسیم لپاره ضروري ده چې د شي ځای (موقعیت)، د هندارې محراق او انحن مرکز وپېژنو. وروسته د تصویر د ځای د پیدا کولو لپاره درې اساسي وړانگې له جسم څخه رسموو، لکه په چې د (3-29) شکل په مثالونه کې ښودل شوي دي.



(3-29) شکل، په کروي هندارو کې د تصویر جوړول

- (a) که جسم د مقعرې هندارې د انحن مرکز څخه بهر واقع شي، تصویر حقيقي، معکوس او له اصل شي څخه کوچنی د هندارې د محراق او انحن مرکز ترمنځ جوړېږي.
- (b) که جسم د محراق او مقعرې هندارې د سطحې ترمنځ واقع وي، تصویر مجازي، راسته او تر اصل شي لوی دی.
- (c) که جسم د محدبي هندارې مخ ته واقع وي، تصویرې مجازي، راسته او تر اصل جسم کوچنی دی.

دا وړانگې ټولې د شي له عين نقطې څخه پيل کېږي او ترسیم صورت نيسي. کولی شو په جسم باندې هره نقطه وټاکو. دلته مو د آسانتيا په خاطر د جسم څوکه انتخاب کړې ده. د مقعرې هندارې لپاره (3-29b/3-29a) شکلونه وگورئ. لاندې اساسي وړانگې رسموو.

- لومړۍ وړانگه د جسم له څوکې څخه له اصلي محور سره موازي رسموو چې منعکسه يې د F له محراق څخه تېرېږي.
- دوهمه وړانگه د جسم له څوکې څخه رسم شوې، له محراق څخه تېرېږي او له اصلي محور سره موازي انعکاس کوي.

- درېمه وړانگه د جسم له څوکې څخه رسم، د انحنا مرکز C څخه تېره شوی او په خپله وړانگه باندې بېرته منعکس کېږي.

د دې وړانگو له جملې څخه د دوو وړانگو تقاطع د تصویر ځای ټاکي او درېمه وړانگه د دې جوړښت د کتنې لپاره کارول کېږي. کومه فاصله چې له هندارې څخه د تصویر لپاره حاصلېږي، له هغه قیمت سره برابره ده چې د محاسبې په وسیله لاس ته راځي. که چېرې شي مقعرې هندارې ته ډېر نژدې شي، د مقعرې هندارې په وسیله څه پېښېږي؟ کله چې په (3-29a) شکل کې شي محراق ته نژدې شي، حقيقي، معکوس تصویر کين لوري ته حرکت کوي. کوم وخت چې شې په محراق کې واقع شي تصویر کين لوری ته لایتناهي ته ځي. کله چې شي د محراق او هندارې د سطحې ترمنځ واقع شي، لکه څنگه چې په (3-29b) شکل کې ښودل شوی دی، تصویر مجازي راسته او لوی دی. د مثال په ډول که چېرې ستاسو مخ هندارې ته د محراق په نسبت نژدې واقع شي، تاسو به د خپل مخ تصویر راسته او لوی وگورئ.

په محدبو هندارو کې د تصویر د جوړېدو لپاره لاندې درې اساسي وړانگې په نظر کې نیسو:
لومړی وړانگه د جسم له څوکې څخه له اصلي محور سره موازي رسموو او له هندارې څخه داسې منعکسه کېږي چې امتداد یې د F له محراق څخه تېرېږي.

دویمه وړانگه د جسم له څوکې څخه د هندارې شاته د محراق په لوري رسموو چې له اصلي محور سره موازي منعکس کېږي.


درېمه وړانگه د جسم له څوکې د هندارې شاته د انحنا مرکز په لوري رسموو، کوم چې په خپل مسیر باندې بېرته منعکس کېږي.

په محدبه هنداره کې د یوه شي تصویر تل مجازي، راسته او تر اصل شي څخه کوچنی دی. لکه چې په (3-29c) شکل کې ښودل شوی دی. په دې حالت کې کله چې د جسم فاصله یعنې شې هندارې ته نژدې کېږي، مجازي تصویر یې لویېږي او هم له محراق څخه د هندارې په لوري ځي.

فعالیت

تاسو نور دیاگرامونه جوړ کړئ او وښیئ چې په محدبو او معقرو هندارو کې د تصویر موقعیت د شي د موقعیت په نسبت څه ډول تغیر کوي.

الف) دلاندي (3-30) شكل سره سم نوري وړانگې په هندارو باندې واردېږي د نور د انعكاس له قانون څخه په گټه اخيستو سره په لاندي هر يو شكل كې د منعكسو وړانگو مسير رسم كړئ.



شكل (3-30)

ب) د پورتنۍ الف برخې له نتيجو څخه په گټه اخيستو سره لاندي جدول بشپړ كړئ.

| منعكسه وړانگې | | د هندارې ډول |
|---------------|--------------|--------------|
| موازي | نژدې كېدونكې | |
| | لرې كېدونكې | a |
| | | b |
| | | c |
| | | a |
| | | b |
| | | c |
| | | a |
| | | b |
| | | c |

3_5: د هندارو معادلې


(3-31a) شکل ته په کتو سره وینئ چې له هندارې څخه د جسم فاصله (P)، د تصویر فاصله q او د هندارې د انحنای شعاع یو له بله سره اړیکې لري. که له هندارې څخه د شي فاصله، د هندارې د انحنای شعاع وپېژنو، کولی شو وړاند وینه وکړو چې تصویر چیرته جوړېږي. همدارنگه له هندارې څخه د شي د فاصلې او د تصویر د فاصلې په پېژندلو سره کولای شو، د هندارې د انحنای شعاع معلومه کړو. لاندې معادله چې له هندارې څخه د شي فاصلې P د تصویر فاصلې q او د انحنای شعاع R ترمنځ رابطه

$$\text{ښيي، د هندارې د معادلې په نوم یادېږي.} \quad \frac{1}{p} + \frac{1}{q} = \frac{2}{R} = \frac{2}{2f}$$

که شمع له هندارې څخه ډېره لرې واقع وي، نو د شي فاصله (P) د R په پرتله ډېره لویه او $\frac{1}{p}$ به نژدې صفر وي. په دې حالت کې q نږدې له $\frac{R}{2}$ سره مساوي ده. ځکه نو تصویر د انحنای مرکز او د هندارې د سطحې ترمنځ فاصلې په نیمایي کې جوړېږي. کله چې جسم له هندارې څخه ډیر لرې وي، تصویر یې کوچنې (تقریباً نقطه یي) بڼه او دغه ځای د محراق په نوم یادېږي چې د F ده توري ښودل کېږي. که نوري منبع په محراق کې واقع وي، له هندارې څخه یې منعکسې وړانګې له اصلي محور سره موازي خپرېږي او تصویرونه جوړېږي. هغه نوري منبع چې له هندارې څخه په ډېره لرې فاصله کې واقع وي، خپرېدونکي وړانګې یې سره موازي وي. په دې حالت کې تصویر په محراق کې جوړېږي. د دې تصویر فاصله د محراقي فاصلې په نوم یادېږي، چې د f په وسیله ښودل کېږي. څرنگه چې په کروي هندارو کې محراقي فاصله د هندارې د انحنای شعاع له نیمایي سره مساوي ده، نو د هندارې معادله

$$\text{داسې لیکلی شو:} \quad \frac{1}{p} + \frac{1}{q} = \frac{2}{2f} \Rightarrow \frac{1}{p} + \frac{1}{q} = \frac{1}{f}$$

$$\frac{1}{\text{محراقي فاصله}} + \frac{1}{\text{د تصویر فاصله}} = \frac{1}{\text{د شي فاصله}}$$



(3-31) شکل

د هندارې له معادلې څخه د گټې اخیستو په صورت کې باید د درېوو متحولانو لپاره مناسبې علامې وکارول شي. ددې مقصد لپاره هغې خواته چې نورې وړانگې انعکاس کوي او حقیقې تصویرونه جوړېږي، د هندارې د مخې خوا په نوم یادېږي. د هندارې هغه بله خوا چې هلته نورې وړانگې نشته، مجازې تصویرونه جوړېږي، د هندارې د شا په نوم یادېږي.

که چېرې د هندارې له مرکز څخه تر هرې هغې نقطې پورې اندازه شي چې د هندارې مخ ته واقع وي د شي او تصویر فاصلې مثبتې علامې لري. د هغو تصویرونو لپاره فاصلې منفي علامې لري چې د هندارې شاته جوړېږي. څرنګه چې د مقعرې هندارې انعکاس ورکونکي سطحه د هندارې مخ ته واقع ده، د هغې محراقي فاصله تل مثبتې علامه لري.

پوښتنې:

1. که نورې سرچینې په محراق کې واقع وي، له هندارې څخه یې منعکسو وړانگې څنګه خپرېږي؟
2. د هندارې له معادلې څخه د استفادې په وخت کې کومې فاصلې مثبتې او کومې منفي په نظر کې نیول کېږي؟
3. محراقي فاصله د هندارې د انحنای سره څنګه رابطه لري؟
4. که شی او تصویر د اصلي محور د پاسه یابې لاندې خواته واقع وي، کومې علامې لري؟

1_5_3: د هندارې د معادلې هندسي ثبوت

مخکې مو وویل چې په هنداره کې د شي فاصلې، د تصویر فاصلې او د انحنای شعاع ترمنځ رابطه ده چې د هندارې د معادلې په نوم یادېږي او لاندې شکل لري.

$$\frac{1}{p} + \frac{1}{q} = \frac{2}{R} \dots\dots\dots (1)$$

دا رابطه کولی شو، په کروي مقعره هنداره کې د هندسي ترسیم په وسیله د یو شي د تصویر پیدا کولو له طریقې څخه په استفادې سره ثبوت کړو. ددې مقصد لپاره، لاندې شکل په نظر کې نیسو او د قرارداد له مخې د هندارې د V له نقطې څخه د شي فاصلې ته P ، او د تصویر فاصلې ته q وایو. همدارنگه د هندارې د انحنای شعاع R په وسیله نښو. (3-32) شکل دوه وړانگې نښی چې د شي له څوکې څخه خپرېږي. یوه وړانگه یې د هندارې له انحنای مرکز (C) څخه تېرېږي، د هندارې په سطحه باندې په عمود ډول غورځي او بیرته په خپله مسیر باندې منعکس کېږي. دویمه وړانگه د هندارې په مرکز (V نقطه) باندې غورځي او د انعکاس د قانون مطابق، لکه چې په شکل کې ښودل شوې ده، منعکس کېږي. ددې څوکې تصویر په هغه ځای کې جوړېږي، چې دغه دوې وړانگې یو اوبل قطع کوي. په (3-32) شکل کې د ABV له مثلث څخه په استفادې سره لیکلی شو چې $\text{tg}\theta = \frac{h}{p} = \frac{AB}{ov}$ او د $A'B'V$ له مثلث څخه لیکلی شو چې: $\text{tg}\theta = \frac{A'B'}{IV} = -\frac{h'}{q}$ منفي علامه ځکه لیکل شوي چې تصویر معکوس دي، ځکه نو h' منفي نیول شوي دی. څرنگه چې د دې دوو اړیکو یوه خوا مساوي ده، نو لیکلی شو چې:

$$\frac{h'}{h} = -\frac{q}{p} \dots\dots\dots (2)$$

همدارنگه، په (3-32) شکل کې د هغو دوو مثلثونو لپاره چې د p په شان یوه زاویه لري، لیکلی

$$\text{tg}\alpha = \frac{h}{p - R} \quad \text{شو:}$$

$$\text{tg}\alpha = -\frac{h'}{R - q} \quad \text{او:}$$

له پورتنیو رابطو څخه لیکلی شو چې:


$$\frac{h'}{h} = -\frac{R-q}{P-R} \dots\dots\dots(3)$$

د 2 او 3 معادلو مقایسه رابښي چې: $\frac{R-q}{P-R} = \frac{q}{P}$

له یو ساده الجبري تغیر څخه وروسته حاصلوو چې:

$$\frac{1}{P} + \frac{1}{q} = \frac{2}{R} \dots\dots\dots(4)$$

دغه افاده لکه چې مخکې هم ذکر شوه، د هندارې د معادلې په نوم یادېږي.



شکل (3-32)

د کروي مقعرې هندارې په وسیله جوړ شوي تصویر په داسې حال کې چې د (AB) شي د انحنه له C مرکز څخه بهر واقع وي، دغه هندسي ترسیم د هندارې د معادلې د ثبوت لپاره کارول شوی دی.

د مخکنیو معلوماتو له مخې، محراقي فاصله د انحنه شعاع په نیمایي اندازه ده. نو (4) معادله داسې

$$\frac{1}{P} + \frac{1}{q} = \frac{1}{f} \dots\dots\dots(5)$$

له یوې هندارې سره د بلې هندارې د پرتله کولو لپاره له f څخه گټه اخیستله کېږي. آیا محراقي فاصله د هندارې په جوړونکي مادي پورې اړه لري؟ نه، ځکه تصویر د مادي له سطحې څخه د منعکسه وړانگو په نتیجه کې جوړېږي. او همدارنگه د $f = \frac{R}{2}$ رابطې څخه څرگندېږي چې محراقي فاصله یوازې له انحنه شعاع سره تړاو لري، نه له هغې مادي سره چې هنداره څښې جوړه شوې وي.

3_5_2: تطبیقات

الف: په مقعره هنداره کې د تصویر د فاصلې محاسبه

آیا په مقعره هنداره کې د تصویر فاصله د جسم له فاصلې سره اړه لري او که څنگه؟ په مقعره هنداره کې تصویر حقیقي وي، که مجازي؟ څنگه پوهېږو چې تصویر حقیقي دی یا مجازي؟ لکه چې مخکې په مقعره هنداره کې د یو شي د تصویر په هکله ولیدل شول، څرگندېږي چې په مقعره هنداره کې له هندارې څخه د تصویر فاصله له هندارې څخه د شي په فاصلې پورې اړه لري. په ځینو حالتونو کې له هندارې څخه د تصویر فاصله له هندارې څخه د جسم تر فاصلې زیاته او په ځینو حالتونو کې لږ وي. په ځینو حالتونو کې تصویر حقیقي وي او په یو حالت کې مجازي دی. که له هندارې څخه د شي فاصله (P) او محراقي فاصله (F) معلومه او له هندارې څخه د تصویر فاصله (Q) معلومه نه وي، په $\frac{1}{P} + \frac{1}{Q} = \frac{1}{F}$ معادلې کې د P او F پر ځای یې قیمتونه وضع کوو او د Q قیمت محاسبه کوو. له محاسبې څخه وروسته که د Q لپاره حاصل شوی عدد مثبت وي، تصویر حقیقي دي او که حاصل شوی عدد منفي وي، تصویر مجازي دی. که له هندارې څخه د تصویر فاصله معلومه او تصویر مجازي وي، په دې حالت کې د Q قیمت منفي اشاره لري.

فعالیات

د هندارې معادلې د سموالي د څرگندولو لپاره دا فعالیت ترسره کوو.

د اړتیا وړ مواد:

مقعره هنداره له پایې سره، شمع، اورلگیت، یوه پاڼه کاغذ.

کړنلار

د مقعري هندارې محراق پیدا او فاصله یې تر هندارې پورې اندازه کړئ. وروسته له هندارې څخه د جسم د فاصلې او تصویر د فاصلې په اندازه کولو سره د هندارې د معادلې سموالی تجربه کړئ. نتیجه یې له خپلو ټولگيوالو سره شریکه کړئ.

درېم مثال:

یو شی له هندارې څخه په 9 سانتې متري فاصله کې ردو. هنداره د جسم مجازي تصویر ورکوي چې د هندارې شاته 12 سانتې متري فاصله کې واقع دی. د هندارې شعاع محاسبه کړئ.

حل: څرنګه چې تصویر مجازي دی، باید په معادله کې د q پرځای د هغه قیمت له منفي علامې سره وضع کړو:

$$P = 9\text{cm} , q = -12\text{cm} , R = ?$$

$$\frac{1}{P} + \frac{1}{q} = \frac{1}{f} : \frac{1}{9} - \frac{1}{12} = \frac{1}{f} \Rightarrow \frac{4-3}{36} = \frac{1}{f} \Rightarrow \frac{1}{36} = \frac{1}{f}$$

$$f = 36\text{cm} , R = 2f = 72\text{cm}$$

ب: په محدبو هندارو کې د تصویر د فاصلې محاسبه

د محدبې هندارې لپاره هم د $\frac{1}{P} + \frac{1}{q} = \frac{1}{f}$ معادله صدق کوي، خو څرنګه چې په محدبه هنداره کې محراق مجازي دی، نو د محاسبو په وخت کې د محراقي فاصلې لپاره منفي علامه لیکو. که تر هندارې پورې د تصویر فاصله معلومه وي، په پورتنۍ معادله کې د P او f پرځای یې اړوند عددونه لیکو او Q محاسبه کوو، که تر هندارې پورې د تصویر فاصله Q معلومه وي، څرنګه چې په محدبه هنداره کې تصویر مجازي دی، دغه فاصله له منفي علامې سره په پورتنۍ رابطه کې وضع کوو.

مثال:

یو شی له محدبې هندارې څخه د 20 سانتې مترو په فاصله کې واقع دی، که د محدبې هندارې د انحنای شعاع 10 سانتې متره وي، له هندارې څخه د تصویر فاصله معلومه کړئ.

$$P = 20\text{cm} , R = 10\text{cm} \Rightarrow f = \frac{R}{2} = 5\text{cm} , q = ?$$

$$\frac{1}{P} + \frac{1}{q} = \frac{1}{f} \Rightarrow \frac{1}{20} + \frac{1}{q} = \frac{1}{5}$$

$$\frac{1}{q} = \frac{1}{5} - \frac{1}{20} = \frac{-4-1}{20} \Rightarrow \frac{1}{q} = -\frac{5}{20} \Rightarrow \frac{1}{q} = -\frac{1}{4}$$

له هندارې څخه د تصویر فاصله: $q = -4\text{cm}$

منفي علامه ښيي چې تصویر مجازي دی.

3_5_3: لوی بنودنه (لویونه)

د شي په اوږدوالي (AB) باندې د تصویر د اوږدوالي (A'B') نسبت ته لوی بنودنه وایي او هغه

$$m = \frac{A'B'}{AB}$$

د m تورې په وسیله بنیو:

لوی بنودنه بنیي، چې د تصویر اوږدوالی د شي د اوږدوالي څو برابره دی. د دواړو ډولو کروي

$$m = \frac{A'B'}{AB} = + \frac{q}{p} \dots\dots\dots 6$$

هندارو لپاره لیکلی شو چې:

یعنې د شي په اوږدوالي باندې د تصویر د اوږدوالي نسبت له هندارې څخه د شي په فاصله باندې د

تصویر د فاصلې له نسبت سره برابره ده. په پورتنۍ رابطه کې د p او q علامې مثبتې دي.

لومړی مثال:

له یوې مقعرې هندارې څخه چې 12 سانتي متره محراقي فاصله لري وي، یو شی په کومه فاصله واقع شي، تر چې حقیقي تصویر یې له هندارې څخه 36 سانتي متره فاصله کې جوړ شي. که د شي اوږدوالی 4 سانتي متره وي، د تصویر اوږدوالی یې په دې حالت کې پیدا کړئ.

حل: $P = ?$, $q = 36\text{cm}$, $f = 12\text{cm}$, $AB = 4\text{cm}$, $A'B' = ?$

$$\frac{1}{p} + \frac{1}{q} = \frac{1}{f} \Rightarrow \frac{1}{p} + \frac{1}{36} = \frac{1}{12}$$

$$\frac{1}{p} = \frac{1}{12} - \frac{1}{36} = \frac{3-1}{36} \Rightarrow \frac{1}{p} = \frac{2}{36} \Rightarrow \frac{1}{p} = \frac{1}{18}$$

له هندارې څخه د جسم فاصله: $p = 18\text{cm}$

د تصویر اوږدوالی:

$$\frac{A'B'}{AB} = + \frac{q}{p} \Rightarrow \frac{A'B'}{4} = \frac{36}{18} \Rightarrow \frac{A'B'}{4} = \frac{2}{1} \Rightarrow A'B' = 8\text{cm}$$



دوهم مثال:

یو شی چې 5 سانتی متره اوږدوالی لري، له محدبې هندارې څخه د 15 سانتی مترو په فاصله ږدو. د هغه مجازي تصویر له هندارې څخه د 6 سانتی مترو په فاصله کې جوړېږي. د هندارې محراقي فاصله او د تصویر اوږدوالی محاسبه کړئ.


حل: $P = 15\text{cm}$, $q = -6\text{cm}$, $AB = 5\text{cm}$, $f = ?$, $A'B' = ?$

$$\frac{1}{p} + \frac{1}{q} = \frac{1}{f}$$

$$\frac{1}{15} - \frac{1}{6} = \frac{1}{f} \Rightarrow \frac{2-5}{30} = \frac{1}{f} \Rightarrow \frac{1}{f} = -\frac{3}{30} = -\frac{1}{10}$$

$$f = -10\text{cm}$$

$$m = \frac{A'B'}{AB} = \frac{q}{p} \Rightarrow \frac{A'B'}{5} = \frac{(6)}{15} \Rightarrow \frac{A'B'}{5} = \frac{2}{5} \Rightarrow A'B' = 2\text{cm}$$



حقيقي جسم د هندارې مخ ته او مجازي تصویر يې د هندارې شاته جوړېږي.

درېم مثال:

یو شی د داسې مقعرې هندارې په مرکز کې واقع دی چې 6 سانتی متره محراقي فاصله لري، د تصویر ځای، ډول او لوی ښودنه حساب کړئ او تصویر يې رسم کړئ.

حل: څرنګه چې شی د هندارې په مرکز کې واقع دی، فاصله يې تر هندارې پورې د هندارې د

شعاع په اندازه یا د محراقي فاصلې دوه برابره ده، يعنې:

$$f = 6\text{cm} , P = 2f = 2 \times 6 = 12\text{cm} , q = ? , m = ?$$

$$\frac{1}{P} + \frac{1}{q} = \frac{1}{f}$$


$$\frac{1}{12} + \frac{1}{q} = \frac{1}{6} \Rightarrow \frac{1}{q} = \frac{1}{6} - \frac{1}{12}$$

$$\frac{1}{q} = \frac{2-1}{12} \Rightarrow \frac{1}{q} = \frac{1}{12} \Rightarrow q = 12\text{cm}$$

خرنگه چې q مثبت دی، نو تصویر حقیقي دی. لیدل کېږي چې $q = P$ دي، که شی د هندارې په مرکز کې واقع وي نو تصویر یې په مرکز کې جوړېږي.

$$m = \frac{q}{p} = \frac{12}{12} = 1$$

د لوی بنودنه له محاسبه کولو څخه څرگندېږي چې په دې حالت کې د تصویر اوږدوالی د شي له



اوږدوالي سره برابره دی.

شکل (3-33)

څلورم مثال:

یو شی له کروي هندارې څخه د 12 سانتي مترو په فاصله کې واقع دی، که د هندارې لوی بنودنه په دې حالت کې $\frac{1}{3}$ او تصویر د هندارې شاته واقع وي، د تصویر ډول، د هندارې ډول او محراقي فاصله یې پیدا کړئ.

حل: څرنگه چې تصویر د هندارې شاته دی، نو مجازي دی، لوی بنودنه له یو څخه کوچنی ده، یعنې د مجازي تصویر اوږدوالی د شی له اوږدوالي څخه کوچنی دی، نتیجه داده چې هنداره محدبه ده (په مقعره هنداره کې د مجازي تصویر اوږدوالی د شي له اوږدوالي څخه لوی وي).

$$P = 12\text{cm}, m = \frac{1}{3}, q = ?, f = ?$$

$$m = \frac{q}{p} \Rightarrow \frac{1}{3} = \frac{q}{12} \Rightarrow 3q = 12 \Rightarrow q = 4\text{cm}$$

څرنگه چې تصویر مجازي دی، $q = -4\text{cm}$ باید په معادله کې وضع شي.

$$\frac{1}{P} + \frac{1}{q} = \frac{1}{f} \Rightarrow \frac{1}{12} - \frac{1}{4} = \frac{1}{f} \Rightarrow \frac{1}{f} = \frac{1-3}{12} = -\frac{2}{12}$$

$$\frac{1}{f} = -\frac{1}{6} \Rightarrow f = -6\text{cm}$$

د f لپاره منفي علامه دا ښيي چې هنداره محدبه ده.

د څپرکي لنډيز

- هغه نوري مسير چې له درز څخه تېرېږي، د ځمکې پرمخ د نور يو بنډل بڼي. د نور هغه بنډل چې د ډېرې کوچنۍ عرضي مقطع وي، د وړانگې په نوم يادېږي. په حقيقت کې د نور د وړانگو مجموع د نور بنډل جوړوي.
- په مادې باندې د نور د غورځيدو په نتيجه کې د نور يوه برخه د مادې په وسيله جذبېږي او پاته يې بېرته ستنېږي.

د انعکاس قوانين:

1. وارده وړانگه، منعکسه وړانگه او د هندارې په هغې نقطې باندې عمود خط چې نور ورباندې واردېږي، په يوه مستوي کې واقع دي.
2. وارده زاويه او منعکسه زاويه سره مساوي دي.
- مستوي هنداره تر ټولو ساده هنداره ده چې تل مجازي تصوير جوړوي.
- په متلاقي هندارو کې د جوړو شويو تصويرونو شمېر د لاندې فورمول په وسيله

$$\text{حاصلېږي: } n = \frac{360}{\alpha} - 1$$

- دلته n د تصويرونو شمېر او α د هندارو ترمنځ زاويه ده.
- کروي هندارې د کرې د يوې برخې بڼه لري. يعنې د هندارې ټولې نقطې له يوې نقطې څخه چې د هندارې د مرکز په نوم يادېږي يو شانته فاصلې لري.
 - که له اصلي محور سره موازي وړانگې په مقعرې هندارې باندې واردې شي، داسې منعکس کېږي چې د هندارې مخې ته په اصلي محور باندې له يوې نقطې څخه تېرېږي. دغې نقطې ته د مقعرې هندارې اصلي محراق وايي.

- که له اصلي محور سره موازي وړانگې په محدبې هندارې باندې واردې شي، داسې منعکس کېږي چې د هندارې شاته د منعکسو وړانگو غځونه (امتداد) په اصلي محور باندې له يوې نقطې څخه تیرېږي، دغې نقطې ته د محدبې هندارې محراق وايي؛ د محدبې هندارې محراق مجازي دي.
- د هندارو معادله داده.

$$\frac{1}{p} + \frac{1}{q} = \frac{1}{f}$$

دلته، p له هندارې څخه د شي فاصله، q له هندارې څخه د تصوير فاصله، او f له هندارې څخه د محراق فاصله ده.

- د شي په اوږدوالي (AB) باندې د تصوير د اوږدوالي ($A'B'$) نسبت ته لوی ښودنه وايي او هغه د m په وسيله ښيي.

$$m = \frac{A'B'}{AB}$$

يا: $m = \frac{q}{p}$ دي.

د څپرکي د پای سوالونه

لومړۍ گروپ:

لاندې پوښتنې ولولئ هرې پوښتنې ته څلور ځوابونه ورکړ شوي دي. د هغه سم ځواب پیدا او په نښه یې کړئ.

1. یوه گیلې نوري وړانگې په موازي ډول د مستوي هندارې پرمخ غورځي، دغه وړانگې په هنداره کې له انعکاس څخه وروسته، (a) حقیقي تصویر جوړوي. (b) مجازي تصویر جوړوي. (c) تصویر نه جوړوي. (d) دوه حقیقي تصویرونه او یو مجازي تصویر جوړوي.

2. ددې لپاره چې له یوې مقعرې هندارې او یوې نوري سرچینې څخه موازي وړانگې جوړې کړو، نوري سرچینه د مقعرې هندارې مخ ته، چېرته باید کینودل شي.

(a) د هندارې په محراق کې. (b) د هندارې له محراقي فاصلې څخه بهر. (c) د هندارې په محراقي فاصله کې. (d) د هندارې په مرکز کې.

3. د مستوي هندارې په وسیله جوړ شوی تصویر له لاندې خواصو کې یو نه لري.

(a) حقیقي ده. (b) مجازي دي. (c) جسم او تصویر یو شانته دی. (d) له هندارې څخه

جسم او تصویر یو شان فاصلې لری.

4. که په یوه مستوي هنداره کې وارده وړانگه په هنداره باندې له عمود سره 45° زاویه جوړه

کړي، منعکسه وړانگه کومه زاویه جوړوي؟


60° (b) 25° (a)

90° (d) 45° (c)

5. د یوې کروي هندارې د محراقي فاصلې د پیدا کولو لپاره کومه معادله صحیح ده.

$$\frac{1}{q} = \frac{1}{f} + \frac{1}{p} \quad (d) \quad \frac{1}{p} = \frac{1}{f} + \frac{1}{q} \quad (c) \quad \frac{1}{f} = \frac{1}{p} + \frac{1}{q} \quad (b) \quad \frac{1}{f} = \frac{1}{p} - \frac{1}{q} \quad (a)$$

6. د لاندې پوښتنو د ځوابونو لپاره له لاندې شکل څخه استفاده وکړئ.



الف: په شکل کې کوم ډول هنداره ښودل شوې ده.

(a) مستوي (b) محدبه


(c) مقعره (d) د ترسیم لپاره پوره معلومات لاس ته رسي نه.

ب: د هندارې په وسیله کوم ډول تصویر جوړ شوی دی.


(a) مجازي راسته او کوچنی (b) حقيقي، معکوس او کوچنی

(c) مجازي راسته او لوی (d) حقيقي، معکوس او لوی.


7. په لاندې شکلونو کې د نور وړانگو تگلاره په دوو M او M' هندارو کې بشپړ کړئ.



8. په لاندې شکلونو کې د نور منعکسه وړانگو تگلاره د رسم په وسیله بشپړ کړئ.



9. په لاندې شکلونو کې د هرې وارده وړانگې لپاره، منعکسه وړانگې رسم کړئ.



دوهم گروپ

1. یو سړی د یوې مستوي هندارې مخ ته ولاړ دی.

الف: که چېرې دغه سړی د 50cm په اندازه هندارې ته نژدې شي، خپل تصویر ته څو سانتې

متره نژدې کېږي؟

ب: که چېرې دغه سړی په خپل ځای کې وي او هنداره له هغه څخه د 10cm فاصلې په

اندازه لرې شي، تصویر یې د لومړي حالت په نسبت څومره تغیر کوي؟

2. که یو شی له یوې مستوي هندارې څخه د 10cm او 5cm په فاصلو کې واقع شي، تصویر او لوی

ښودنه یې پیدا کړئ. آیا تصویرونه حقیقي دي یا مجازي؟ آیا تصویرونه راسته دي یا معکوس؟ د نتیجې

د پخلي (تأیید) په غرض یې د هر حالت لپاره ډیاگرام رسم کړئ.

3. د یوې مقعرې هندارې محراقي فاصله 33cm دی، که چېرې یو جسم د هندارې مخ ته د 93cm په فاصله واقع وي، د تصویر موقعیت یې محاسبه کړئ. د تصویر لوی ښودنه یې پیدا کړئ، آیا تصویر حقیقي دی که مجازي؟ آیا تصویر معکوس دي که راسته؟ د ډیاگرام د ترسیم په وسیله وښیئ چې تصویر چیرته جوړېږي او د شي په نسبت څومره لوی دی.

4. یو قلم له یوې کروي مقعرې هندارې څخه د 11cm په فاصله درول شوی دی او له هندارې څخه په 13.2cm فاصله کې یې حقیقي تصویر جوړېږي. د هندارې محراقي فاصله پیدا کړئ. د تصویر لوی ښودنه څومره دي؟ که چېرې قلم له هندارې څخه په 27cm فاصله کې و درول شي، د تصویر نوي ځای محاسبه کړئ. د تصویر نوي لوی ښودنه څومره ده؟ آیا نوی تصویر حقیقي دی که مجازي؟ د خپلې نتیجې د سمې ښودنې لپاره یې ډیاگرام رسم کړئ.

5. د یوه پنسل تصویر د محدبې هندارې شاته له هندارې څخه په 23cm فاصله کې جوړېږي او 1.7cm اوږدوالی لري. که چېرې د هندارې محراقي فاصله 46cm وي، د هندارې مخ ته د پنسل موقعیت پیدا کړئ. د تصویر لوی ښودنه څومره ده؟ آیا تصویر مجازي دی که حقیقي؟ آیا تصویر معکوس دی که راسته؟ د پنسل اوږدوالی څومره دی؟

6. یوه محدبه هنداره چې 0.25m محراقي فاصله لري، د یوه موټر تصویر د هندارې شاته د 0.24m په فاصله کې جوړوي چې 0.08m لوړوالی لري. د تصویر لوی ښودنه پیدا کړئ. د موټر موقعیت او لوړوالی پیدا کړئ. آیا تصویر حقیقي دی که مجازي؟ آیا تصویر راسته دی که معکوس؟

7. یوه کروي محدبه هنداره 6cm قطر لري. که یو شی د 10.5cm په فاصله کې له هندارې څخه لرې واقع وي، د هغه تصویر چیرته جوړېږي؟ لوی ښودنه یې څومره ده؟ آیا تصویر حقیقي دی که مجازي؟ آیا تصویر راسته دی که معکوس؟

انکسار

په تېر فصل کې مو وليدل چې نور په يو شفاف محيط کې په مستقيم خط باندې خپرېږي. همدارنگه، د نور انعکاس له قوانينو سره هم آشنا شوو، ښکاره شوه چې د نور انعکاس د شیانو د ليدو سبب کېږي. اوس پوښتنه کېږي، که چېرې نور له يو شفاف محيط څخه بل شفاف محيط ته داخلېږي، بيا هم په يو مستقيم خط باندې خپرېږي؟ ددې کار يوه آسانه تجربه داده چې تاسو د پنسل قلم يوه برخه له اوبو څخه په يوه ډک گيلاس کې داخل کړئ. که چېرې دا کار وکړئ، څه به وگورئ؟ څرگنده ده چې وايي په اوبو کې پنسل مات ښکاري، که چېرې نورې وړانگه له هوا څخه په يوه ښيښه يي لوبښي کې اوبو ته داسې وارده کړئ چې د اوبو په سطحه باندې عمود وي او بيا دا وړانگه د لوبښي له يو اړخه وگورئ، څه فکر کوئ په اوبو کې به د نور مسير تغير کړئ وي او که نه؟ که د نور په مسير کې تغير راځي، نو دې پېښې ته څه وايي؟ دا پېښه د کومو قوانينو تابع ده؟

يا دا چې تاسو به په آسمان کې شنه زرغونه ليدلي وي، نو ويلی شئ چې د سرې زرغونې سبب څه شی دی؟ دې پوښتنو ته د انکسار په هکله د معلوماتو له حاصلولو څخه وروسته ځواب ويلی شی، چې د هغې لحظې په نتيجه کې پېښېږي چې نور له يو شفاف محيط څخه بل شفاف محيط ته داخلېږي او دا په همدې فصل کې خپرل کېږي. همدارنگه د منشور او هغه اپتيکي پېښې چې د نور له انکسار سره يو ځای دي مطالعه کړئ، تاسو به پوه شئ چې اپتيکي آلې څنگه کار کوي. دا هغه څه دي چې هيله کېږي ددې فصل په پای کې زده کړای شي.




4_1: انكسار څه ته وايي؟

كله چې يوشی په اوبو کې داخل شي، ولي مات معلومېږي؟

ددې پوښتنې په باب لاندې فعاليت ترسره کوو:

په يوتش لوبښي کې يوه سکه کېږدئ او هغه د لوبښي د ځنډې په اوږدو کې د مثال په ډول له O نقطې څخه وگورئ. تاسو به سکه ونه ويني. خو که چېرې لږ څه خپل سرپورته کړئ، سکه ليدلای شئ. ددې پرځای چې خپل سرپورته کړئ، په لوبښي کې اوبه واچوئ، په دې حالت کې تاسو کولی شئ، سکه وگورئ، (4-1) شکل. د سګې د ليدو علت دادی چې د سګې وړانګې له اوبو څخه هوا ته په تېرېدو سره ماتېږي (انکسار مومي) او سکه د A نقطې پرځای د B په نقطه کې ليدل کېږي.



(4-1) شکل په اوبو کې د يوې سګې ليدل.

فعاليت


هدف، د انکسار پېژندل.

داړتيا وړ مواد:


د مقوا کاغذ، قیچي، دلرګي تخته، پرکار، پنسل، خط کش.

کرنلار

1. په مقوا کاغذ کې د O په مرکز یوه مناسبه دایره رسم کړئ.
 2. په دایره کې دوه مستقیم خطونه داسې رسم کړئ چې د O په نقطه کې یو پر بل عمود وي. دایره په څلورو مساوي برخو ووېشئ.
 3. دایره په یوه تخته باندې نصب کړئ.
 4. تخته تر افقي مستقیم خط پورې په اوبو کې نښاسئ، خو باید نیمه دایره په اوبو کې او نیمه یې له اوبو څخه بهر وي.
 5. د هغې نیمې دایرې په محیط باندې چې په اوبو کې ده، د A په نقطه کې یو سنجاق داخل کړئ.
 7. یو سنجاق د O په نقطه کې داخل کړئ.
 8. همدارنگه، یو سنجاق د هغې نیمې دایرې د محیط د A' په نقطه کې داخل کړئ چې له اوبو څخه بهر ده. اوس که د A، A' او O په نقطو کې داخل شوو سنجاقونو ته وگورئ، درې واړه سنجاقونه په یوه مستقیم خط باندې لیدل کېږي.
 9. تخته له اوبو څخه بهر کړئ.
 10. د A او A' نقطې له O سره ونښلوئ.
- په دې حالت کې به وگورئ چې سنجاقونه پر یوه مستقیم خط باندې نه دي، (2-4) شکل. له تجربې څخه نتیجه ترلاسه کېږي، کله چې نور له یو شفاف محیط (اوبو) څخه بل شفاف محیط (هوا) ته په مایل ډول وارد شي، مسیری یې تغیر کوي. دغه پېښه د نور د انکسار په نوم یادوي، (3-4) شکل.



شکل (4-2)



شکل (4-3)

په پورتنۍ تجربه کې نوري وړانگه له اوبو څخه هوا ته واردېږي، د AO وړانگې ته وارده وړانگه او OA' وړانگې ته منکسره وړانگه وايي. د دوو شفافو محیطونو پر جلا کوونکې سطحه باندې د NN' عمود خط د نارمل په نامه یادېږي.

د نارمل او وار نور ترمنځ زاویه د وار دې زاوې (i)، د منکسرې وړانگې او NN' عمود خط ترمنځ زاویه، د منکسرې زاوې (r) په نوم یادېږي. کله چې نور له یو شفاف محیط څخه بل شفاف محیط ته داخلېږي، د وارې زاوې او منکسرې زاوې ترمنځ رابطه څه ډول ده؟ د وارې او منکسرې زاوې د سینونو ترمنځ نسبت په کوم نوم یادوي؟ دې پوښتنو ته د ځواب پیدا کولو لپاره لاندې تجربه ترسره کوو.

فعالیت

هدف: د دوو محیطونو ترمنځ د انکسار ضریب پیدا کول.


د اړتیا وړ مواد

د تېر فعالیت مواد په دې توپیر چې په دې حالت کې د اړوې مقوا درجه بندي شوې وي.

کړنلار

په دې تجربه کې نور له یوه رقیق شفاف محیط لکه هوا څخه یوه غلیظ (کثیف) محیط لکه بښینې ته داخلېږي. وار دې او منکسرې زاوې په مختلفو حالتونو کې اندازه کوو. د مثال په ډول په لاندې شکل کې په درو حالتونو کې دغه زاوې اندازه شوي او په یو جدول کې لیکل شوې دي.

| \hat{i} | $\sin i$ | \hat{r} | $\sin r$ | $\frac{\sin i}{\sin r}$ |
|------------|----------|------------|----------|-------------------------|
| 15° | 0.26 | 10° | 0.17 | 1.53 |
| 45° | 0.71 | 28° | 0.45 | 1.51 |
| 60° | 0.86 | 35° | 0.57 | 1.5 |



(4-4) شکل

ليدل کيږي چې د i وارده زاوې په سره د r منکسره زاويه هم خو $\frac{\sin i}{\sin r}$ په ټولو حالتونو کې ثابت پاته کيږي. دغه ثابت قيمت د لومړي محيط په نسبت د دوهم محيط د انکسار ضريب په نوم

يادېږي او هغه داسې ليکي:

$$\frac{\sin \hat{i}}{\sin \hat{r}} = \frac{n_2}{n_1} = n_{2,1}$$

دغه نسبت د دوو محيطونو ترمنځ د انکسار نسبي ضريب بنيي او د سنل د قانون په نوم يادېږي.

پورتنی رابطه داسې هم ليکلی شو. $n_1 \sin \hat{i} = n_2 \sin \hat{r}$

تجربو بنودلي ده چې د هوا په نسبت د بنيينه د انکسار ضريب $n_{2,1} = 1,5$ دی. که چېرې نور


له بنيينه څخه هوا ته داخل شي، په دې حالت کې، $\frac{\sin \hat{r}}{\sin \hat{i}} = \frac{1}{n_{2,1}} = n_{1,2}$ ، يعنې په دې صورت کې به i وارده زاويه او r منکسره زاويه وي.

د سنيل قانون د ثبوت لپاره، د هيوگنز له نظريې څخه په گټه اخيستلو، فرضوو چې په يوه شيبه کې 1 وړانگه له (4-5) شکل سره سم د دوو محيطونو د جلاوالي پر سطحه د A په نقطه باندې وارد يږي او لږه شيبه وروسته دويمه وړانگه پر سطحې باندې وارد يږي. په دې موده کې د A په نقطه باندې وارده شوي وړانگه د D په لوري ځي. په همدې وخت کې 2 وړانگه د B له نقطې څخه تير يږي او د C په لوري ځي. پردې اساس دا دوې وړانگې په دوو مختلفو محيطونو کې حرکت کوي، مختلفې فاصلې وهي. هغه وړانگه چې د A په نقطه کې وارده شوې ده، د $AD = V_2 \cdot \Delta t$ فاصله وهي. دلته V_2 په دوهم محيط کې دورانگې سرعت دی. هغه فاصله چې په لومړي محيط کې يې لومړی وړانگه د B له نقطې څخه د C تر نقطې پورې وهي، $BC = V_1 \cdot \Delta t$ دی. دلته V_1 دوړانگې سرعت په لومړي

محيط کې دى. د $\triangle ABC$ او $\triangle ADC$ له مثلثونو څخه پيدا كوو چې:

$$\sin \theta_1 = \frac{\overline{BC}}{\overline{AC}} = \frac{V_1 \Delta t}{AC} \quad \text{او:}$$

$$\sin \theta_2 = \frac{\overline{AD}}{\overline{AC}} = \frac{V_2 \Delta t}{AC}$$



شکل (4-5)

که لومړی معادله په دوهمې معادلې باندې وپېشو، حاصلوو چې:

$$\frac{\sin \theta_1}{\sin \theta_2} = \frac{V_1}{V_2}$$

څرنگه چې پو:

$$n = \frac{\text{د نور سرعت په خلا کې}}{\text{د نور سرعت په محیط کې}} = \frac{C}{V}$$

$$V_2 = \frac{C}{n_2} \quad \text{او} \quad v_1 = \frac{C}{n_1} \quad \text{دى، نو کولی شو ولیکو چې:}$$


$$\frac{\sin \theta_1}{\sin \theta_2} = \frac{C/n_1}{C/n_2} = \frac{n_2}{n_1} \quad \text{په دې اساس،}$$

$$n_1 \sin \theta_1 = n_2 \sin \theta_2$$

او دا رابطه هماغه د انکسار لپاره د سنل قانون دى.

د واقعي او ظاهري ژورتيا ترمنځ توپيرونه:

په لاندې شکل کې آيا يوه يره په اوبو کې يو کب په خپل واقعي ځای کې ويني؟
آيا کب چې په اوبو کې دی، يره په خپل واقعي ځای کې ويني؟



(a) په ستنې باندې د يوې يره لپاره په اوبو کې يو کب د اوبو د سطحې ته د هغه د واقعي ځای په نسبت نژدې ښکاري.

(b) په اوبو کې د يو کب لپاره هغه يره چې په ستنې باندې واقع ده، د اوبو د سطحې په نسبت لرې ښکاري.

(4-7) شکل


لکه چې په شکل کې ليدل کېږي، کب د يرې لپاره له خپل واقعي ځايه لور يعنې، د اوبو سطحې ته نژدې ښکاري. يرې د کب په وسيله له خپل واقعي ځايه څخه لرې، يعنې د اوبو له سطحې څخه لرې ليدل کېږي.

ځکه چې کله هم نور په مايل ډول له يو شفاف محيط څخه بل شفاف محيط ته واردېږي، د دوو محيطونو په مشترکه سطحه کې ماتېږي (انکسار کوي). له همدې امله کب د يرې په وسيله لور او پيشو د کب په وسيله لرې ليدل کېږي.

فعاليت

لرترلره له يوې نقطې څخه د دوو وړانگو د رسمولو په وسيله وښيي چې ولې کب د يرې په وسيله د اوبو سطحې ته نژدې او يرې د کب په وسيله د اوبو له سطحې څخه لرې ليدل کېږي؟

فعالیت



(4-8) شکل، له اوبو څخه په یو ډک سطل کې د یوې سکې لیدل

په (4-8) شکل کې د یوې سکې ځای له اوبو څخه په یو ډک سطل کې وښایاست. دوی وړانګې چې د O له نقطې څخه د اوبو په سطحې واردېږي، رسموو.

د OA وړانګه له انکسار څخه پرته هوا ته داخلېږي، خو د OB وړانګه د دوو محیطونو د جلاوالي په سطحه کې ماتېږي او د اوبو په سطحه باندې له عمود خط څخه لرې کېږي ($r > i$). د انکسار له قوانینو څخه په ګټه اخیستنې او د واردې زاویې او منکسرې (i او r) زاویې په پام کې نیولو

$$\frac{\sin i}{\sin r} = \frac{1}{n} \dots\dots\dots 1$$

شکل ته په پام سره څرګندېږي چې د \hat{AOB} زاویه د i له واردې زاویې سره برابره او د $\hat{AO'B}$ زاویه د r له منکسرې اوپې سره مساوي ده.

په \hat{AOB} او $\hat{AO'B}$ قایم الزاویه مثلثونو کې د سین د تعریف له مخې لیکلی شو چې:

$$\sin i = \frac{AB}{OB}$$

$$\sin r = \frac{AB}{O'B}$$

نتیجه داده و چې:

$$\frac{\sin i}{\sin r} = \frac{O'B}{OB}$$

که د r منکسره زاویه پوره کوچنې وي، یعنی و کولی شو چې سکې ته عمودي وگورو، نو $O'B = O'A$ او $OB = OA$ دی.

نو وایو چې:

$$\frac{\sin i}{\sin r} = \frac{O'A}{OA}$$

د (1) رابطې په پام کې نیولو سره لیکلی شو چې:

$$\frac{O'A}{OA} = \frac{1}{n}$$

او یا(2) $O'A = OA/n$ واقعي ژورتیا = ظاهري ژورتیا
د شفاف محیط د انکسار ضریب

مثال:

د یوه ډنډوکی ظاهري ژورتیا 1.5m دی. که د اوبو د انکسار ضریب 1.3 وي، د ډنډو واقعي ژورتیا محاسبه کړئ.

حل:

$$O'A = \frac{OA}{n}$$

$$1.5 = \frac{OA}{1.3}$$

$$OA = 1.95m$$

2_1_4: په يوه متوازي السطوح تيغه کې د نور مسير


تجربه:

د اړتيا وړ مواد:

د يوې پناډې بښينې يوه ټوټه، د نور د يوې نرۍ وړانگې توليدونکې منبع، مقوا، خط کش، پنسل او پنسل پاک.

کړنلار


1. له لاندې (9-4) شکل سره سم د پناډې بښينې يوه ټوټه په مقوا باندې کېږدئ. د نور نرۍ وړانگه داسې د بښينې په دې ټوټه باندې وارده کړئ چې د نور مسير په مقوا باندې وليدل شي. په دې شفاف محيط باندې د وارد نور SI مسير او له دې محيط څخه د وتونکي نور مسير رسم کړئ.
2. په بښينې باندې وارد نور او له بښينې څخه وتونکی نور يو له بله سره څنګه واقع کېږي؟



(9-4) شکل د يوې
پناډې بښينې ټوټه

د ترسيم په نتيجه کې به وګورئ چې له پناډې بښينې څخه وتونکی وړانگه د واردې وړانگې په نسبت د d فاصلې په اندازه دځای تغير کړی. د ځای ددې تغير مکان د پيدا کولو لپاره يې اړوند فورمول حاصلوو. ددې مقصد په خاطر يوه نوري وړانگه په پام کې نيسو چې د لاندې (10-4) شکل مطابق له 1 محيط څخه چې د انکسار n_1 ضريب لري، 2 محيط ته چې د e پناډوالی او د انکسار n_2 ضريب، تيرېږي. لومړۍ د پورتنی محيط لپاره د سنل د انکسار له قانون څخه په ګټه اخېستلو سره ليکلې شو چې:

$$\sin\theta_2 = \frac{n_1}{n_2} \sin\theta_1 \dots \dots \dots (1)$$



شکل (4-10)

(a) د پناهې بنیښې په دننه کې د نوري مسیر د مساحت لوی شونډه.
 (b) کله چې نوري وړانگه له یوې پناهې بنیښې څخه تیرېږي له بنیښې څخه وتونکي وړانگه له واردې وړانگې سره موازي وي او په دې وجه $\hat{\theta}_1 = \hat{\theta}_3$ دي.

همدارنگه ددې قانون له مخې د تیغې د لاندینې سطحې لپاره لیکلی شو چې:

$$\sin\theta_3 = \frac{n_2}{n_1} \sin\theta_2 \dots \dots \dots (2)$$

په (2) معادله کې د (1) معادلې په وضع کولو سره حاصلوو چې:

$$\sin\theta_3 = \frac{n_2}{n_1} \left(\frac{n_1}{n_2} \sin\theta_1 \right) = \sin\theta_1$$

په دې وجه $\theta_3 = \theta_1$ دی، او پناهه بنیښه د نور لوری نه بدلوي. خو له هغې څخه وتونکې وړانگه له واردې وړانگې سره موازي او د d په فاصله ځای بدلوي، لکه چې په (4-10) شکل کې ښودل شوي دي. که د پناهې بنیښې پناهوالی دوه برابره شي، څه پېښېږي؟
 آیا د وتونکې او واردې وړانگې ترمنځ دځای د تغیر فاصله (d) هم دوه برابره کېږي؟

حل:

د پنډې بڼېنې په دننه کې د نوري مسير د مساحت لوی ښودنه څېړو، (4-10a) شکل. په شکل کې a د دوو قايم الزاويه مثلثونو وترېنې. د $\triangle ABC$ له مثلث څخه کولی شو وليکو.

$$\cos\theta_2 \Rightarrow a = \frac{e}{\cos\theta_2}$$

او له $\triangle ACD$ مثلث څخه په گټه اخېستې سره ليکلی شو چې:

$$\sin\gamma = \frac{d}{a} \Rightarrow d = a \sin\gamma = a \sin(\theta_1 - \theta_2)$$

ددې دوو معادلو يو ځای کېدو څخه حاصلوو چې:

$$d = \frac{e}{\cos\theta_2} \sin(\theta_1 - \theta_2)$$

د θ_1 واردې زاوې او θ_2 منکسرې زاوې اندازه يوازې د انکسار ضريب په وسيله ټاکل کيږي. په دې وجه د واردې وړانگې د ځای د تغيير فاصله (d) له e سره متناسب ده. که د تيغې پنډوالی دوه برابره شي، د وړانگې د ځای تغيير هم دوه برابره کېږي.

پوښتنې

1. نوري وړانگه له پنډې بڼېنې څخه هواته داخلېږي. که د بڼېنې د انکسار ضريب 1.52 او په هغه کې منکسره زاويه 45° وي، وارده زاويه معلومه کړئ.
2. نوري وړانگه له يوې پنډې بڼېنې څخه چې د 1.61 انکسار ضريب لري، هواته داخلېږي. که وارده زاويه 15° وي، منکسره زاويه پيدا کړئ.

پوښتنې

3. انکسار او انعکاس څه توپير لري. د شکل په وسيله يې وپي وښئ.
4. که وارده زاويه 90° وي ($i = 90^\circ$)، له $n = \frac{\sin i}{\sin r}$ فورمول څخه په گټه اخېستې سره ثبوت کړئ چې $\sin r = \frac{1}{n}$ دی.

5. نوري وړانگه د 45° زاويې لاندې له خخه په يو ډک لوبنسي باندې واردېږي. که چېرې منکسره زاويه 29° وي، د گلسيرين د انکسار ضريب پيدا کړئ.
6. د پترولو د انکسار ضريب 1.50 دي، د نور سرعت په پترولو کې پيدا کړئ

مثال:

1. يوه نوري وړانگه په هوا کې حرکت او په يوې پنډې شفافې مادې باندې واردېږي. وارده وړانگه له نورمال سره 40.0° زاويه، او منکسره وړانگه له نورمال سره 26.0° زاويه جوړوي، د مادي د انکسار ضريب پيدا کړئ.


حل: د سنل له قانون خخه په گټه اخېستني سره او په هوا کې د $n_1 = 1.00$ لپاره لرو چې:

$$n_1 \sin \theta_1 = n_2 \sin \theta_2$$

$$n_2 = \frac{n_1 \sin \theta_1}{\sin \theta_2} = (1.00) \frac{\sin 40.0^\circ}{\sin 26.0^\circ}$$

$$= \frac{0.643}{0.438} = 1.47$$

2. يوه نوري وړانگه چې په هوا کې حرکت او په يوه پنډه بڼينه باندې واردېږي، داسې چې له نارمل سره 30.0° زاويه جوړوي، (لکه چې په لاندې شکل کې ښودل شوي دي). د انکسار زاويه پيدا کړئ.



(4-17) شکل: د بڼينې په وسيله د نور انکسار

حل: د انکسار لپاره د سنل له قانون څخه حاصلېږي، $\sin\theta_2 = \frac{n_1}{n_2} \sin\theta_1$ ، څرنگه چې د هوا لپاره $n_1 = 1$ دي او د نېسینې لپاره د انکسار ضریب $n_2 = 1.52$ دي، کولای شئ له جدول څخه یې پیدا کړئ، نو لرو چې:

$$\sin\theta_2 = \left(\frac{1.00}{1.52}\right)\sin 30^\circ = 0.329$$

$$\theta_2 = 19.2^\circ$$

ځکه نو دغه زاویه د واردې زاوې په نسبت کوچني ده او منکسره وړانگې نارمل ته نژدې کېږي.

آیا وارده او منکسره زاوې د محیطونو د انکسار له ضریبونو سره اړیکې لري؟

ددې پوښتنې ځواب په لاندې ډول توضیح کوو:

که د دوهم محیط د انکسار ضریب n_2 د لومړي محیط د انکسار ضریب n_1 په نسبت لوی وي، ($n_2 > n_1$) . ویل کېږي چې دوهم محیط د لومړي محیط په نسبت غلیظ (کثیف) دي کله چې نور له رقیق شفاف محیط څخه غلیظ شفاف محیط ته داخل شي، منکسره زاویه د واردې زاوې په نسبت کوچنی ده.

د سنل د قانون له مخې $\frac{\sin i}{\sin r} = \frac{n_2}{n_1} = n$ چې په دې حالت کې $n > 1$ یا $n_1 \sin i = n_2 \sin r$ له دې رابطې څخه څرگندېږي چې وارده زاویه او منکسره زاویه د محیطونو د انکسار له ضریبونو سره اړیکې لري.

که نور له شفاف غلیظ محیط څخه شفاف رقیق محیط ته داخل شي، (یعني $n_1 > n_2$ وي) څه


پېښېږي؟

4-2: بحراني زاویه مخکې مو ولیدل که چېرې نور له غلیظ محیط څخه رقیق محیط ته


داخل شي (د مثال په ډول له اوبو څخه هوته)، منکسره وړانگه له نارمل څخه لرې کېږي او منکسره زاویه به له واردې زاوې څخه لویه وي. نو څومره چې وارده زاویه لوېږي، منکسره زاویه هم لوېږي. که منکسره زاویه 90° ته ورسېږي، یعني منکسره وړانگه د دوو محیطونو له جلا کوونکي سطحې سره مماس وي، نو وارده زاویه، د حدي یا بحراني زاوې په نوم یادوي. په (4-11) شکل کې حدي یا بحراني زاویه ښودل شوې ده.

مثال:

د اوبو- هوا د جلاوالي سطحې لپاره بحراني زاویه پیدا کړئ په داسې حال کې چې د اوبو د انکسار ضریب 1.33 دی.



(a)



(b)

(4-11) شکل

د θ_c په بحراني زاویه کې منکسره نوري وړانګه په دوومحیطونوکې د جلاوالي له سطحې سره مماس وي

حل: معلوم قیمتونه: $n_i = 1.33$ ، $n_r = 1.00$

مجهول قیمت، $\theta_c = ?$

د بحراني زاویې د پیدا کولو لپاره لرو چې:

$$n_i \sin \theta_c = n_r \sin 90^\circ \text{ ، چې دلته } \theta_c = \theta_i \text{ او } \theta_r = 90^\circ \text{ دي، نو}$$

$$\sin \theta_c = \frac{n_r}{n_i} = \frac{1}{1.33}$$


$$\theta_c = 48.6^\circ$$

پوښتنې

که چېرې وارده زاویه له بحراني زاویې څخه لویه شي، څه پېښېږي؟
دې پوښتنې ته د کلي انعکاس تر عنوان لاندې ځواب وایو.

4_2_1: کلي انعکاس

که چېرې وړانگه له غلیظ محیط څخه رقیق محیط ته داسې وارده شي چې وارده زاویه له بحراني زاوې څخه لویه شي، یعنې $(i > i_c)$ ، په دې صورت کې وارده وړانگه له خپل لومړني محیط څخه نه وځي، او د دوو محیطونو د جلاوالي په سطحه د لویې مستوي هندارې په څېر عمل کوي او وارده وړانگه بیرته لومړي محیط ته منعکسوي کوي. دې پېښې ته کلي انعکاس وایي او په (4-12) شکل کې ښودل شوی دی.



شکل (4-12)

د SI وړانگه له حدي زاوې څخه په یوه لویه زاویه د دواړو محیطونو د جلاوالي په سطحه باندې وارده شوې ده، او په نتیجه کې کلي انعکاس واقع شوی دی.


سراب:

که د اوږي په تودو ورځو کې په لویو دښتو یا قیر شویو لویولارو سفر و لرئ، هر ورو به یوه پېښه وگورئ چې د سراب (د اوبو دښت) په نوم یادېږي.

کله چې د اوږي په تودو ورځو کې د ځمکې مخ تود شي، د هغې هوا د حرارت درجه چې د ځمکې سطحې ته نژدې دي، لوړېږي او په نتیجه کې یې کثافت کم او د انکسار ضریب یې کوچنی کېږي.

په دې وجه د هوا طبقې په مختلفو ارتفاع گانو کې مختلف کثافتونه او د انکسار مختلف ضریبونه لري. دا اغېزه کولی شي له (4-13) شکل سره سم یو تصویر رامنځته کړي. داسې چې یو لیدونکي یوه ونه له دوو مختلفو لارو څخه ویني. یوه وړانگه د لیدونکي سترگو ته د A د مستقیم مسیر په وسیله رسېږي، سترگه په همدې مسیر باندې ونه په نورمال حالت کې گوري. دویمه وړانگه د B په منحنی مسیر باندې سترگو ته رسېږي.

دا وړانگه لومړۍ د ځمکې په لوري ځي وروسته د انکسار په پایله کې کبرېږي او په پایله کې د دې وړانگې په وجه لیدونکي د ونې یو معکوس تصویر گوري. همدا دلیل دی چې ځمکې ته د هوا نژدې طبقې، چې نور بېرته گرځوي، د اوبو د سطحې په شان ځلیدونکې ښکاري.



(13-4) شکل

سراب د نوري وړانگو د ماتیدو په وجه په هوا کې هغه وخت تولیدېږي، چې د ځمکې او د هوا ترمنځ د حرارت درجې توپیر ډېر وي.

په لاندې ډول د A او B تورو لاندې سوالونه او ځوابونه لیکل شوي دي. د A توري لاندې سوالونو لپاره د B توري لاندې سم ځوابونه پیدا او هغه اړوند توري یې د A پوښتنو لاندې ولیکئ.

B


A

- | | |
|--|-----------------|
| (a) هغه زاویه ده چې \sin یې د انکسار ضریب یې معکوس دی. | 1. انکسار |
| (b) وارده زاویه له منکسرې زاویې سره برابره ده. | 2. سرآب |
| (c) د اوږي په تودو ورځو کې رامنځ ته کېږي. | 3. بحراني زاویه |
| (d) کله چې نور له یو شفاف محیط څخه بل شفاف محیط ته داخلېږي، د نور په مسیر کې تغیر ته وايي. | 4. کلي انعکاس |
| (e) په باراني ورځو کې لیدل کېږي. | |
| (f) هغه وخت واقع کېږي چې وارده زاویه له حادې زاویې څخه لویه شي. | |

4_2_2: منشور

د نور خاصیت په توضیح کې ذکر شول چې سپین نور په حقیقت کې له اوو مختلفو رنگونو څخه جوړ دی. اوس پوښتنه کېږي چې څنگه کولای شو پوه شوه، سپینه وړانګه له او رنگه وړانګو څخه جوړه شوې ده؟ دې پوښتنې ته له منشور څخه په گټې اخیستنې سره ځواب ویای شو او دا چې منشور څه شي او څنگه کارکوي، په لاندې ډول توضیح کېږي.


منشور هغه یو شفاف جسم دی چې د دوو غیر موازي سطحو د مثال په ډول د $BAED$ او $CAEF$ په وسیله محدود او یو له بله سره دوه وجهي زاویه جوړه کړي. د دې دوو سطحو مشترک خط د \overline{AE} له خط دی او د انکسار د ضلعې په نوم یادېږي. د $CBD F$ سطحه چې د دې زاوې په وړاندې واقع ده، د منشور د قاعدې په نوم یادېږي. د \hat{BAC} زاویه چې د دوو غیر موازي سطحو په وسیله جوړېږي، د منشور د رأس زاوې په نوم یادېږي. دې زاوې ته د منشور د انکسار زاویه هم وایي، (4-14) شکل.



د رأس زاویه

(4-14) شکل، یو منشور ښيي که چېرې سپین نور منشور ته داخل شي، آږې نور د سور رنگه نور په نسبت ډېر کېږي، او منشور سپین نور په مختلفو مرکبونو تجزیه کوي.

هغه زاويه چې د واردو او خروجي وړانگو له امتداد څخه حاصلېږي، د انحراف زاويې په نوم يادېږي او د D په وسيله ښودل کېږي. د انحراف زاويه، د رأس زاويې انکسار ضريب، د منشور له ورودي او خروجي زاويو سره تړاو لري (لاندې شکل).



(15-4) شکل، په منشور کې د انحراف زاويې ښودنه

د انحراف زاويه داده:

$$D = i_1 + i_2 - A$$

او د اصغري انحراف په صورت کې بايد $i_1 = i_2$ او $r_1 = r_2$ وي.

يعنې، په يو منشور کې د انحراف زاويه هغه وخت اصغري ده چې ورودي زاويه له خروجي زاويې

سره مساوي شي، نو:

$$D_m = 2i - A$$

$$D_m + A = 2i$$

$$i = \frac{D_m + A}{2}$$

يا

خرنگه چې $A = r_1 + r_2$ او $r_1 = r_2 = r$ دي نو $A = 2r$ يا $r = \frac{A}{2}$ دی.

که i_1 او r_1 قیمتونه په $\sin i_1 = n \sin r_1$ رابطه کې وضع کړو، نو لیکلی شو چې:

$$n = \frac{\sin i_1}{\sin r_1} = \frac{\sin \frac{D_m + A}{2}}{\sin A/2} = \frac{\sin 1/2(D_m + A)}{\sin A/2}$$

له پورتنۍ رابطې څخه په گټې اخیستنې سره د شفاف جسم د انکسار ضریب اندازه کولی شو. که د منشور زاویه کوچنۍ وي، د اصغري انحراف زاویه هم کوچنۍ ده، کولی شو د زاویې \sin په خپله زاویه تعویض کړو، په دې اساس:

$$n = \frac{1/2(D_m + A)}{A/2}$$

$$n = \frac{D_m + A}{A} \Rightarrow D_m = A(n - 1)$$

تمرین


1. کله چې نوري وړانگه له یو محیط څخه بل تېرېږي، آیا تل د نارمل خواته ماتېږي؟
2. کله چې نور له خلا ($n = 1$) څخه بنیښي ($n > 1$) ته داخلېږي، آیا د موج اوږدوالی یې تغیر کوي؟ آیا سرعت یې تغیر کوي؟ آیا فریکونسي یې تغیر کوي؟
3. د نور د سرعت او د یو شفاف محیط د انکسار د ضریب رابطه ولیکئ.
4. د انعکاس قوانین کوم دي؟
5. که نوري وړانگه 42.3° زاویه له هوا څخه اوبوته په وارده شي، په اوبو کې د انکسار زاویه معلومه کړئ.

مثال:

د اصغري انحراف زاویه (D_m) د یو منشور لپاره هغه وخت واقع کېږي چې نور د θ_1 په وارده زاویه په منشور وارد او له انکسار وروسته د منشور له بله اړخه د θ_2 په یو شان زاویې خارج شي، لکه چې په لاندې شکل کې ښودل شوې ده. د منشور د مادې لپاره د انکسار ضریب پیدا کړئ.

حل: له هندسې څخه په ګټه اخیستنې سره چې په (4-16) شکل کې ښودل شوې ده، پیدا کولی

$$\theta_2 = \frac{\phi}{2} \quad \text{شو چې:}$$



(4-16) شکل

یوه نوري وړانګه چې له منشور څخه د اصغري انحراف په زاویه (D_m) تېرېږي.

په داسې حال کې چې ϕ د منشور د راس زاویه ده او د اصغري انحراف لپاره لرو چې:

$$\theta_1 = \theta_2 + \alpha = \frac{\phi}{2} + \frac{D_m}{2} = \frac{\phi + D_m}{2}$$

د سنل له قانون څخه ددې په پام کې نیولو سره چې $n = 1$ ، ځکه لومړي محیط هوا دي، نو لرو

چې:

$$\sin\theta_1 = n \sin\theta_2$$

$$\sin\left(\frac{\phi + D_m}{2}\right) = n \sin(\phi/2)$$

$$n = \frac{\sin\left(\frac{\phi + D_m}{2}\right)}{\sin\phi/2}$$

له دې ځایه د منشور د راس زاویې ϕ په پیژندلو او D_m په اندازه کولو سره د منشور د مادې د انکسار ضریب محاسبه کولای شو.

4_3: د نور تجزیه


فعالیت

هدف: د نور تجزیه

د اړتیا وړ مواد د نور سرچینه، منشور، د کاغذ سپینه پاڼه.

کړنلار

تجربه په یوه نسبتاً تیاره خونه کې وکړئ، نور د منشور پر یوه مخ باندې وار کړئ او د منشور په بله خوا کې د خروجي نور په وړاندې د کاغذ سپینه پاڼه و دروئ. که تجربه په دقت سره وکړئ، د کاغذ پرمخ به تاسو رنگه وړانګې وګورئ، په لاندې شکل کې د تجربې د اجراء طریقه ښودل شوې ده.



(4-17) شکل: په منشور کې د نور تجزیه

الف: د دې رنگونو نومونه په ترتیب سره ولیکئ.

ب: له دې تجربې څخه څه نتیجه اخلئ؟

1_3_4: د نور تجزیه څه شی دی؟

پورتنی تجربه د انکسار د ضریب یو مهم خاصیت ښيي ، یعنې د هر شي د انکسار ضریب د نور د موج اوږدوالي تابع دی. د سنل قانون ښيي کوم واردشوی نور چې د څپو ډول ډول اوږدوالي لري، د انکسار کوونکې مادې دننه په مختلفو زاویو کرېږي. دغې پېښې ته تجزیه وایي. لکه چې وویل شول، د انکسار ضریب د څپو د اوږدوالي له زیاتیدو سره کمېږي. د مثال په ډول آبي رنگه نور ($\lambda = 470\text{nm}$) د سور رنگه نور ($\lambda = 6500\text{nm}$) په نسبت له انکسار وروسته ډېر کرېږي.

فعالیت

1. په لاندې (4-18a) شکل کې د یو قایم الزاویه متساوی الساقین منشور مقطع ښودل شوې ده. د دې منشور حدي زاویه 42° ده. د یو رنگ نوري وړانگه د منشور په یو مخ باندې په عمودي ډول واردېږي.


الف: د منشور تریله مخه پورې د دې وړانگې تگلوری رسم کړئ.

ب: د منشور دننه د وړانگې د خپریدو زاویه معلومه کړئ.

دا زاویه د منشور له حدي زاوې سره پرتله کړئ او د وړانگې مسیر بشپړ کړئ.

2. په (4-18b) شکل کې د منشور حدي زاویه 42° ده. د یو رنگه نوري وړانگې د (SI) مسیر بشپړ

کړئ.




شکل (4-18)


2_3_4: په منشور کې د نور تجزیه

که سپین نور د یو منشور په مخ باندې وغورځي، څه پېښېږي؟

له یو منشور څخه د لمر نور د تیروولو په وسیله د لومړۍ ځل لپاره نیوتن وښودله چې سپین نور د مختلفو رنگونو یو ترکیب دي. د منشور په وسیله د نور د تجزیې سبب دادی چې د منشور د انکسار ضریب د مختلفو رنگونو لپاره توپیر لري. (19-4) شکل د سپین نور تجزیه او له هغه څخه حاصل شوي رنگونه ښيي. د رنگونو دغه سلسله د لیدو وړ نور په نوم یادېږي دي. د څپو د اوږدوالي د کمیدو په ترتیب دا رنگونه: سور، نارنجي، ژېړ، شین، آبي، نیلي او بنفش. د منشور په وسیله د نور له تجزیې څخه حاصل شوي رنگونه د نوري طیف په نوم یادېږي.



سور
نارنجی
ژېړ
شین
آبي
نیلي
بنفش




(19-4) شکل د منشور په وسیله د سپین نور تجزیه

3_3_4: سره زرغونه (Rainbow)

تاسو هر ورو لیدلي دي چې د پسرلي په ورځو کې له اوربنت څخه وروسته په آسمان کې د مختلفو رنگونو لرونکي یوه لیندۍ (قوس) جوړېږي چې شنه زرغونه ورته وايي. د زرغوني جوړېدل په طبیعت کې د نور تجزیه په واضح ډول ثابتوي. زرغونه څنگه جوړېږي؟

کله چې د لمر وړانګې په هوا کې د اوبو په یوه څاڅکي باندې وغورځي، لومړی د څاڅکي په مخکنۍ سطحې کې انکسار کوي، داسې چې د بنفش د نور انکسار ډېر، د سور رنگ د نور انکسار لږ دی. وروسته بیا همدا منکسره وړانګې د څاڅکي په شاتنې سطحې باندې غورځي، له هغې څخه

منعکس او بېرته مخکنی سطحې ته راگرځي، چې بيا ځينې انکسار کوي؛ داسې چې داخل له اوبو څخه هوا ته داخلېږي. دا وړانگې له څاڅکي څخه داسې وځي چې د وارد شوي سپين نور او بيرته گرځيدونکي بنفش وړانگو ترمنځ 40° زاويه او له سور رنگه وړانگې سره 42° زاويه جوړوي، لکه چې په (4-20) شکل کې ښودل شوي دي.



شکل (4-20)

(a) د باران په څاڅکو کې د نوري وړانگو د تجزیې په وسیله د زرغونو جوړېدل.
(b) د باران د څاڅکي په شاتې سطحې باندې داخلي انعکاس

یو لیدونکی سره زرغونه څنگه ویني؟

دې پوښتنې ته د (4-20a) شکل په پام کې نیولو سره ځواب وایو. کوم وخت چې لیدونکی د باران لوړ څاڅکي په آسمان کې گوري، سور رنگه نور لیدونکي ته رسېږي. خو بنفش نور د نورو رنگونو په شان د لیدونکي له پاسه تیرېږي، ځکه د سپین نور له مسیر څخه د بنفش نور انحراف، د سور رنگه نور د انحراف په نسبت ډېر دی. په دې وجه لیدونکي دا څاڅکی سور ویني. په ورته ډول، هغه څاڅکي چې په آسمان کې ډېر ټیټ دي، بنفش نور، لیدونکي ته منعکس کوي او هغه بنفش لیدل کېږي، (له دې څاڅکي څخه سور رنگه نور ځمکې ته رسېږي او هغه نه لیدل کېږي). نور رنگونه له هغو څاڅکو څخه لیدونکي ته رسېږي چې د دې دوو وروستیو موقعیتونو ترمنځ دي.

باید وویل شي چې زرغونې معمولاً له افق څخه لوړې لیدل کېږي، داسې چې د زرغونې پایلې په ځمکه کې له منځه ځي. خو که چېرې یو لیدونکي یوې مناسبې نقطې ته لوړ کړی شي، لکه په الوتکه کې هغه به زرغونه د بشپړې دایرې په توگه وگورئ.

د خپرکي لنډيز

• کله چې نور له يو شفاف محيط (اوبو) څخه بل شفاف محيط (هوا) ته په مايل ډول وارد شي، مسير يې تغيير کوي. دغه پېښه د نور د انکسار په نوم يادوي.

• د انکسار قوانين وايي چې:

– وارد شوی نور، نارمل او منکسرې نور په يوه مستوي کې دی.

– د هغو وړانگو لپاره چې له يو شفاف محيط (A محيط) څخه، بل شفاف محيط (B محيط) ته

واردېږي، د منکسرې زاوې په (sin) باندې د واردې زاوې د sin نسبت يو ثابت مقدار دی، چې دغه ثابت

مقدار ته د A محيط په نسبت د B محيط د انکسار ضريب وايي او هغه د n په وسيله ښيي.

• د سنل قانون د دوو محيطونو ترمنځ د انکسار نسبي ضريب ښيي او لاندې ښه لري:

$$\frac{\sin i}{\sin r} = \frac{n_2}{n_1} = n_{21}$$

• په لومړي او دويم محيط کې د نور سرعت د خپرېدو نسبت د دويم محيط په نسبت د لومړي محيط

$$\frac{\sin i}{\sin r} = n_{2,1} = \frac{c_1}{c_2}$$

د انکسار ضريب سره مساوي دی، يعنې:

• په يوه متوازي السطوح تيغه کې د وارد شوي نور په نسبت د خروجي نور د مکان تغير د لاندې رابطې

$$d = \frac{e}{\cos \theta_2} \times \sin(\theta_1 - \theta_2)$$

څخه لاسته راځي.

• کله چې نور له غليظ محيط څخه رقيق محيط ته که چېرې منکسره زاويه 90° ته ورسېږي، په

دې حالت وارده زاويه د بحراني يا حدي زاوې په نوم يادوي.

• که وارده وړانگه په غليظ محيط کې له حدي زاوې څخه لويه شي، يعنې

($i > i_c$)، وارده وړانگه له خپل لومړي محيط څخه نه وځي او بېرته لومړي محيط ته منعکس کېږي؛ دې

پېښې ته کلي انعکاس وايي.

• منشور له يوه شفاف جسم دی، چې د دوو غير موازي سطحو په وسيله محلود او يو بل سره يوه دوه

وچه زاويه جوړه کړي. ددې دوو سطحو مشترک خط د انکسار د ضلعي په نوم يادېږي. هغه زاوې چې د


دغو دوو غير موازي سطحو په ذريعه جوړېږي، د منشور د رأس په نوم يادېږي.

• هغه زاويه چې په منشور کې د واردې وړانگې له امتداد څخه او د منشور له خروجي وړانگې ترمنځ

حاصلېږي، د انحراف د زاوې په نوم يادېږي، او هغه د D په توګه ښودل کېږي.


د څپرکي پوښتنې

1. آیا نورې وړانګه چې له یو محیط څخه بل محیط ته داخلېږي، تل د نارمل خواته ماتېږي؟
2. کله چې نور له خلا ($n = 1$) څخه د نښینې په شان یو محیط ته داخلېږي، آیا د هغه د موج اوږدوالی تغیر کوي؟ آیا د هغه سرعت تغیر کوي؟ آیا د هغه فریکونسي بدلېږي؟
3. د نور د سرعت او د یو شفاف محیط د انکسار ضریب رابطه څه ډول ده؟
4. د انکسار د واقع کېدو درې شرطونه کوم دي؟
5. نور له هوا څخه په 42.3° زاویه اوبو ته تېرېږي، په اوبو کې د انکسار زاویه پیدا کړئ.
6. یوه نورې وړانګه له اوبو څخه په یو ډک ګیلاس داسې واردېږي چې له نارمل سره 36° زاویه جوړوي. د منکسرې وړانګې او نارمل ترمنځ زاویه معلومه کړئ.



7. دنور وړانګه چې په لاندې شکل کې ښودل شوې ده له هغه نارمل خط سره 20° زاویه جوړوي چې د غوړیو او اوبو ترمنځ سرحد باندې عمود دی. θ_1 او θ_2 زاویې پیدا کړئ. د غوړیو لپاره $n = 1.48$ دي.
8. د هغه نور لپاره داخلي کلي انعکاس واقع کېدای شي چې له هوا څخه اوبو ته واردېږي، توضیح یې کړئ.
9. د سراب د واقع کېدو ضروري شرایط کوم دي؟
10. د زرغونې لیندۍ ولې داسې ښکاري چې سره رنگونه یې لوړ او بنفش رنگونه یې لاندې خواته وي؟

11. نور له هوا څخه د یوه نښینه یي منشور ($n = 1.52$) په یوه خوا باندې د لاندې شکل مطابق واردېږي. آیا نور د منشور له بلې خوا څخه وځي یا د منشور دننه کلي انعکاس کوي. د خپل کار ښودل تعیین کړئ.




12. د هغه نور لپاره بحراني زاویه پیدا کړئ چې له اوبو ($n = 1.333$) څخه یخ ته داخلېږي.

13. په لاندې کومه توضیح کې سراب لیدل کېږي.

- (a) د تود سیند له پاسه په توده ورځ کې.
- (b) په ډېره توده ورځ کې د قیر شوي سړک له پاسه.
- (c) په سره ورځ کې د سګي په مایل ځای باندې.
- (d) په ډېره توده ورځ کې د سیند د غاړې په شګو باندې.
- (e) په لمريزه ورځ کې د تور موټر د پاسه.

14. کله چې سپین نور له یوه منشور څخه تېرېږي، سور رنگه نور ډېر ماتېږي او که شین نور؟

عدسیې (Lenses)



تاسو ذره بین کارول دی؟ تاسو پوهېږئ چې د ذره بین شاته ډېر کوچني شيان غټ ښکاري؟ تاسو گورئ چې د ډېر عمر خاوندان د ورځپاڼو یا کتاب د لوستلو لپاره له عینکو څخه چې یو ډول ذره بین دی، کار اخلي. ستاسو ځینې ټولگيوال هم چې نسبتاً لرې یا نژدې فاصلې ښې نه شي لیدلي، له عینکو څخه گټه اخلي. که شيان دو مره کوچني وي چې نه یوازي په سترگو، بلکې په ذره بین هم د هغو د لیدو وس ونه لري، نو کې له کومې وسیلې څخه کار اخیستل کېږي؟ ښکاره ده چې په دې حالت کې له میکروسکوپ څخه گټه اخیستل کېږي. تاسو میکروسکوپ پیژنئ؟ په میکروسکوپ او نورو ذکر شویو شيانو کې عدسیې کارول کېږي. دا چې عدسیې څه شی دی؟ کوم ډولونه لري؟ تصویر څنگه په کې جوړېږي؟ د عدسیې فورمول څنگه ترلاسه کېږي، لوی ښودنه او فورمول یې، د عدسیو یو ترکیب، په تفصیل بیانېږي. همدارنگه د انسان سترگه، کمره، پروجکتور، تلسکوپ هم په همدې فصل کې لوستل کېږي.


تعریف:

د ښیښې په شان د یوه روڼه (شفاف) محیط یوه برخه چې د دوو سطحو په وسیله بند شوی وي او لږترلږه یوه سطحه یې کره (منحنی) وي، د عدسیې په نوم یادېږي. په عمومي ډول، د عدسیې سطحې کروي وي. خو کیدی شي، یو په کې مستوي هم وي، کوم چې د داسې کروي سطحې په توگه په پام کې نیول کېږي. چې شعاع یې لایتناهي وي.

5_1: نازکي عدسيې


نازکه عدسيه هغه چې پنډوالی یې د عدسيې د کوروالی (انحناء) شعاع یا له عدسيې څخه د شي د فاصلي په پرتله کوچنی وي. عدسيې په دوو ډولو وېشي چې له محدبې عدسيې او مقعر و عدسيې یې بولي.

محدبې عدسيې: په محدبو عدسيو کې د نور وړانګې له عدسيې څخه تر تېرېدو وروسته یو او بل ته نژدې کېږي. د محدبو عدسيو څنډې د هغوي له منحنۍ برخې څخه نازکې وي او د ډول ډول کارونو لپاره یې داسې جوړوي چې دواړه خواوې یې محدبې (محدب الطرفین) وي؛ یا یوه خوا یې محدبه او بله یې مستوي وي او یا هم یو خوا یې مقعره او بله خوا یې محدبه وي. دغه عدسيې په لاندې (5-1) شکل کې ښودل شوي دي. دا ټولې عدسيې محدبې عدسيې دي.



شکل (5-1)

مقعرې عدسيې: په مقعرو عدسيو کې نوري وړانګې له عدسيې څخه تر د تېرېدو وروسته یو له بلې څخه لرې کېږي. د دې عدسيو څنډې د هغوي له منحنۍ برخې څخه پلنې دي او داسې یې جوړوي چې دواړه خواوې یې مقعرې (مقعر الطرفین) وي، یوه خوا یې مقعره او یوه مستوي وي. یوه خوا یې مقعره او یوه یې محدبه وي. لکه چې په لاندې شکلونو کې ښودل شوي دي، وروسته محدبه عدسيه د (\uparrow) او مقعره عدسيه د (\downarrow) سمبولونو په وسیله ښیو.




شکل (5-2)

فعالیت

د هغه عدسیې چې دواړه خواوې یې محدبې او یا مقعرې وي، د منشورونو د یوې مجموعې په توګه رسم کړئ. هغوی د نوري وړانګو د څرنګوالي له مخې پرتله کړئ او نتیجې یې له خپلو ټولګیوالو سره شریکې کړئ.


اصلي محور، نوري مرکز: هغه خط چې په یوه عدسیه کې د دوو کروي سطحو له مرکزونو څخه تیرېږي او یا د کُرې سطحې له مرکز څخه تېر او په مستوي سطحې باندې عمود وي، د اصلي محور په نوم یادېږي.

د عدسیې په منځ کې په اصلي محور باندې واقع شوی ټکی د عدسیې د نوري مرکز په نوم یادېږي. په لاندې (5-3) شکل کې د عدسیې اصلي محور او نوري مرکز ښودل شوی دی.



(5-3) شکل

تجربه ښيي، که یوه وړانګه د عدسیې له نوري مرکز څخه تیره شي، له انحراف څخه پرته له عدسیې څخه وځي. په (5-4) شکل کې دا ډول وړانګې ښيي چې په محدب الطرفین عدسیې باندې غورځیدلي دي، لیدل کېږي.



(5-4) شکل

د محدب الطرفین عدسیې محراق

د محدب الطرفین عدسیې د محراق د پیدا کولو او پېژندلو لپاره لاندې تجربه وکړئ:

فعالیت


د اړتیا وړ مواد:

محدب الطرفین عدسیه، د کاغذ یوه پاڼه.

کړنلار

1. محدب الطرفین عدسیه د لمر مخ ته داسې ونیسئ، په لاندې شکل کې چې ښودل شوې ده او کاغذ د عدسیې په وړاندې داسې ځای پر ځای کړئ چې یو روښانه ټکي د هغه پرمخ جوړ شي. دغه ټکي ته د عدسیې محراق وایو. له محراق څخه د عدسیې تر نوري مرکز پورې فاصله ته د عدسیې محراقي فاصله وایو او د f په توري یې ښیو.

2. همدا تجربه د عدسیې بلې خواته ترسره کړئ او د عدسیې محراقي فاصله اندازه کړئ. لاس ته راغلې نتیجه د خپل کار په رپوټ کې ولیکئ. ښکاره به شي که تجربه په دقیق ډول ترسره کړئ، دا ځل به هم په ورته فاصله کې روښانه ټکي جوړ شي او دا ښيي چې عدسیه په دواړو خواوو کې محراق لري.




شکل (5-5)

پوښتنې:

1. نازکي عدسیې کوم ډول عدسیې دی؟
2. څو ډوله مقعرې عدسیې پېژنئ؟
3. څو ډوله محدبې عدسیې پېژنئ؟
4. اصلي محور او نوري مرکز معرفي کړئ.

په محدبو عدسیو کې د وړانگو رسمول:

خرنگه چې لمر له مور څخه په ډېره لرې فاصله کې واقع دی، نو هغه وړانگې چې له لمر څخه یوې عدسې باندې غورځي، سره موازي دي. له (5-5) شکل او یادې شوي تجربې څخه نتیجه اخلو، که د نور وړانگې په محدب الطرفین عدسې باندې له اصلي محور سره موازي وغورځي، له عدسې څخه تر تېرېدو وروسته د عدسې له محراق څخه تېرېږي، (5-6 a) شکل. که چېرې د نور وړانگې د محدبې عدسې له محراق څخه تېرې او په عدسې باندې وغورځي، خرنگه خپریږي؟ لکه چې په (5-6 b) شکل کې لیدل کېږي، هغه وړانگې چې د محدبې عدسې له محراق څخه تېرې او په د عدسې باندې غورځي، د عدسې له اصلي محور سره موازي له عدسې څخه وځي.



(5-6) شکل

فعالیت

محدب الطرفین او مقعر الطرفین عدسې د منشورونو د یوې مجموعې په توګه په پام کې ونیسئ او د موازي وړانگو مسیرونه په کې رسم او عدسیه او منشور سره پرتله کړئ.

پر موضوع یو څه رڼا اچوو

د منشور په بحث کې مو ولیدل، کله چې د وړانگو یوه گیلۍ له منشور څخه تېرېږي، منشور هغه وړانگې د قاعدې (پنډې برخې) په لوري نژدې کوي. دلته هم، یوه محدبه یا مقعره عدسیه د ځینو منشورونو د ترکیب په توګه وینو، داسې چې کله هم له منځنۍ برخې څخه د ځنډو په لور وځو، د انحراف زاویه ورو ورو زیاتېږي. نو څومره چې د عدسې ځنډو ته نژدې کېږو، د نوري وړانگو انحراف زیاتېږي. له دې څخه څرګندېږي چې کله هم موازي وړانگې له یوې محدبې عدسې څخه تېرېږي، په

اصلې محراق کې څنگه را ټولېږي او له مقعرې عدسيې څخه تر تېرېدو وروسته يوه له بلې لرې کېږي. داسې ښکاري چې د عدسيې له محراق څخه، چې مجازي دي، خپرېږي. مقعره عدسيه به وروسته وڅېړل شي.

فعاليت


هدف: د محدبې عدسيې په وسيله د تصوير څېړل.

د اړتيا وړ مواد:

محدب الطرفين عدسيه له ستنې (يايې) سره، شمع، گوگر، يوه پاڼه کاغذ. دا تجربه په يوه نسبتاً تياره خونه کې وکړئ.

کړنلار

1. لکه چې په مخکنۍ تجربه کې تشریح شوه، د عدسيې محراقي فاصله اندازه کړئ.
2. عدسيه د هغې په ستنې باندې ودرول او شمع روښانه کړئ او هغه له (5-7) شکل سره سم د عدسيې له محراقي فاصلې څخه لرې د عدسيې مخ ته ودرول. د کاغذ پاڼه د عدسيې بلې خواته ځای پرځای کړئ، چې د کاغذ پرمخ د شمعي تصوير روښانه وليدل شي.
3. روښانه شمع د عدسيې محراق ته نژدې يايې لرې کړئ او س نو د کاغذ پرمخ تصوير وگورئ او نتيجه يې وليکئ.



(5-7) شکل


4. له عدسيې څخه په کومه فاصله کې د تصوير اندازه د جسم له اندازې سره برابره ده؟ دا فاصله د عدسيې له محراقي فاصلې سره پرتله کړئ.

3_5: په نازکو عدسیو کې د تصویر جوړیدل

یوه روښانه شمع د یوې محدبې عدسې مخ ته په داسې فاصله کې په پام کې ونیسئ چې له محراقې فاصلې څخه ډېره وي، (8-5) شکل. د شمعې له هرې نقطې، لکه د A له نقطې څخه ډېرې وړانګې په عدسې باندې غورځي. له دې وړانګو څخه دوې ځانګړې وړانګې په پام کې نیسو، یوه د AI وړانګه (له اصلې محور سره موازي) او بله یې AI' وړانګه (هغه وړانګه چې د عدسې له نوري مرکز څخه تیرېږي). وروسته بیا له عدسې څخه د هرې یوې وړانګې لکه څنګه چې وویل شول رسموو.

ددې دوو وړانګو منکسره وړانګې د A' په نقطه کې قطع کوي، که چېرې نورې وړانګې هم د A له نقطې څخه په عدسې باندې وغورځي، د هغوي منکسره وړانګې به هم د A' له نقطې څخه تیر شي، په دې وجه د A' نقطې د حاصلولو لپاره (چې د A نقطې تصویر دي) دوې وړانګې بس دي. لکه څنګه چې د هندارو په هکله وویل شول د شمعې د نورو نقطو تصویر هم په همدې ډول حاصلولي شو. تجربې ښيي چې په اصلې محور باندې د یو عمود شي تصویر په اصلې محور باندې عمود دي او په اصلې محور باندې د واقع شوي نقطې تصویر په اصلې محور باندې واقع دي. د A' نقطې (د A نقطې تصویر) په حاصلولو سره کولای شو د یو شي تصویر چې په اصلې محور باندې عمود دي، لاس ته راوړو.

کوم تصویر چې په دې حالت کې جوړېږي، حقیقي تصویر ورته وایي. لکه څنګه چې په (8-5) شکل کې لیدلای شو، دا تصویر د کاغذ پر مخ یا په هغې پردې باندې چې د تصویر په ځای کې واقع وي جوړېږي. په دې حالت کې منکسره وړانګې یو اوبل قطع کوي. په حقیقت کې د A' نقطه یوه واقعي روښانه نقطه ده او که چېرې سترګې ددې وړانګو په مسیر باندې چې له A' څخه تیرېږي، واقع شي، د A روښانه نقطه لیدل کېږي.



(8-5) شکل

پوښتنه:

کولی شئ د محدب الطرفین عدسیو په وسیله د حقیقي شیانو، حقیقي او مجازي تصویرونه جوړ کړئ؟ دا کار د یوې تجربې په ترڅ کې ترسره کړئ.

فعالیت

هدف: له یوې محدب الطرفین عدسیې څخه په مختلفو فاصلو کې د یوې روښانه شمعې د تصویر څرنگوالی څېړل.


د اړتیا وړ مواد:

محدب الطرفین عدسیه، شمع.

کړنلاره:


په یوه محدب الطرفین عدسیه کې د AB یو شي درسمولو طریقه په لاندې حالتونو کې وڅېړئ:

1. که د AB شی له عدسیې څخه ډېر لرې (په لایتناهي کې) وي، تاسو به وگورئ چې د نقطې په شان یو تصویر یې په محراق کې جوړېږي؛ لکه چې په لاندې (5-9a) شکل کې ښودل شوی دی.




د (5-9a) شکل د نقطې په شان تصویر یې په F کې. دا تصویر حقیقي دی، یعنې په پرده باندې غورځېدلی شي.

2. که د شي فاصله محراق ته نژدې شي، تصویر لویېږي او لرې کېږي، لکه څنګه چې په دوهم، درېم او څلورم شکلونو کې ښودل شوی دی.



(5-9b) شکل، شی له C څخه بهر دي. تصویر یې حقیقي تر اصلي شي کوچنی د F او C ترمنځ واقع دی.




شکل (5-9c) شی په C کې واقع

دی.

تصویر حقیقی په C کې او له اصل

شی سره برابر دی.



شکل (5-9d) شی د F او C ترمنځ


دی.

تصویر یې حقیقی تر اصل شی لوی او

له C څخه بهر دی.

3. که شی په محراق کې وي، لکه چې په پنځم شکل کې ښودل شوی، له شی څخه راغلې نورې


وړانګې له عدسې څخه تر تېرېدو وروسته سره موازي خپرېږي.



شکل (5-9e) شی په F کې دی.

تصویر یې په لایتناهي کې جوړېږي.

4. که شی د محدبې عدسیې او د هغې د محراق ترمنځ وي، نورې وړاندې چې له شي څخه عدسیې ته رسېږي، له عدسیې څخه تر تیریدو وروسته له شکل سره سم جوړېږي. یو لیدونکي دغه تصویر د عدسیې شاته ویني. یعنې د عدسیې هغې خوا ته لیدل کېږي چې شی هلته دی.




(5-9f) شکل شی د محراق او عدسیې ترمنځ دی. تصویر لوی، مجازي او د عدسیې هغې خوا ته دی چې هلته واقع دی.

لاندې پوښتنو ته ځوابونه ووايئ:

1. په یوه عدسیه کې د تصویر رسمولو لپاره څو وړانگو ته اړتیا لیدل کېږي؟
 2. که یو شی له عدسیې څخه د محراق د دوه برابره فاصلې په اندازه کې وي، تصویر یې رسم او څرنگوالی یې بیان کړئ.
 3. که شی د محدبې عدسیې په محراق کې وي، تصویر یې چېرته جوړېږي؟
 4. د لاندې جملې په تشو ځایو کې مناسبې کلمې ولیکئ.
- الف: که شی د محدبې عدسیې د محراق او $2f$ فاصلې ترمنځ وي، تصویر یې او په ځای کې دی.

4_5: د نازکې عدسيې معادله او لوی ښودنه

ددې لپاره چې د AB جسم تصویر د نازکې عدسيې په وسیله جوړ کړو، د جسم له هرې نقطې څخه دوې وړانگې په عدسيه باندې رسموو، داسې چې یوه وړانگه له اصلي محور سره موازي او له عدسيې څخه تر تېریدو وروسته د f له محراق څخه تېرېږي. بله وړانگه د عدسيې په مرکز باندې غورځي چې له عدسيې څخه تېرېږي او د همدې وړانگې په مسیر باندې بیرته راگرځي. د دې دوو وړانگو د تقاطع په نقطه کې نقطې تصویر جوړوي، (لاندې شکل).



(10-5) شکل

فرضوو چې د AB جسم د p په فاصله له محدب الطرفین عدسيې څخه چې د f محراقي فاصله لري. د نوموړې عدسيه د دې جسم د A'B' تصویر جوړوي چې له عدسيې څخه د p' فاصله لري. که د عدسيې محراقي فاصله د f په وسیله وښودو د $\triangle ABC$ او $\triangle A'B'C'$ مثلثونو له ورته والي څخه لیکلای شو چې:

$$\frac{A'B'}{A'C'} = \frac{AB}{AC} \Rightarrow \frac{A'B'}{AB} = \frac{A'C'}{AC}$$

که د جسم او تصویر اوږدوالی په ترتیب سره د O او I په وسیله وښیو، نو:

$$\frac{A'B'}{AB} = \frac{I}{O}$$

$$\frac{P'}{P} = \frac{I}{O} \dots\dots\dots(1) \quad \text{یا:}$$

همدارنگه، د $A'B'F'$ او $F'I'C$ مثلثونو له ورته والي څخه چې:

$$\frac{A'B'}{F'A'} = \frac{IC}{F'C} \Rightarrow \frac{A'B'}{IC} = \frac{A'F'}{F'C}$$

یا:

$$\frac{I}{O} = \frac{A'C - F'C}{F'C}$$

په پورتنۍ رابطه کې د $F'C$ او $A'C$ پرځای د هغوی قیمتونه وضع کوو:

$$\frac{I}{O} = \frac{P' - f}{f} \dots\dots\dots(2)$$

د (1) او (2) معادلو له پرته کولو څخه لیکلی شو چې:

$$\frac{P'}{P} = \frac{P' - f}{f}$$

یا:

$$P'f = pp' - pf \dots\dots\dots(3)$$

په fpp' باندې د (3) معادلې له ویشلو څخه پیدا کوو چې:

$$\frac{1}{P} + \frac{1}{P'} = \frac{1}{f} \dots\dots\dots(4)$$

که د عدسې لوی بنودنه د γ په وسیله وښیو، نو له (1) معادلې لیکلی شو، ولیکو چې:

$$\gamma = \frac{I}{O} = \frac{P'}{P} \dots\dots\dots(5)$$

(4) او (5) معادلې د محدبې عدسې معادلې. په دې ډول عدسې کې f تل مثبت خو P او P' د شي او تصویر د مجازیتوب په صورت کې منفي دي.



د نیوټن فورمول:

که x او x' په ترتیب سره د جسم او تصویر فاصلې د F او F' له محراقونو څخه وي، د $\triangle ABF$ او $\triangle FCI'$ مثلثونو له ورته والي څخه لیکلی شو چې:

$$\frac{CI'}{AB} = \frac{FC}{FA} \Rightarrow \frac{A'B'}{AB} = \frac{FC}{FA} \Rightarrow \frac{\overline{A'B'}}{AB} = \frac{\overline{I'C}}{AB} = \frac{\overline{FC}}{FA}$$

$$\frac{l}{O} = \frac{f}{x} \dots \dots \dots (1) \quad \text{یا:}$$

همدارنگه، د $\triangle A'B'F'$ او $\triangle FCI'$ مثلثونو له ورته والي څخه دا ترلاسه کېږي چې:

$$\frac{A'B'}{A'F'} = \frac{IC}{F'C} \Rightarrow \frac{A'B'}{IC} = \frac{A'F'}{F'C} \Rightarrow \frac{A'B'}{IC} = \frac{A'F'}{F'C}$$

او یا:

$$\frac{l}{O} = \frac{x'}{f} \dots \dots \dots (2)$$


د (1) او (2) معادلو له پرته کولو څخه پیدا کوو چې:

$$\frac{f}{x} = \frac{x'}{f}$$

او یا:

$$f^2 = xx' \dots \dots \dots (3)$$

(3) رابطه د نیوټن د فورمول په نوم یادوي.



(5-11) شکل

مثال:

يو جسم چې 8cm اوږدوالی لري، د 30cm په فاصله له يوې محدبې عدسيې څخه چې د 20cm محراقي فاصلي لري، واقع دي. له عدسيې څخه د تصوير فاصله او د تصوير اوږدوالی پيدا کړئ.

$$\left. \begin{array}{l} o = 8cm \\ p = 30cm \\ f = 20cm \\ p' = ? \\ I = ? \end{array} \right\} \begin{array}{l} \frac{1}{p} + \frac{1}{p'} = \frac{1}{f} \\ \frac{1}{p'} = \frac{1}{f} - \frac{1}{p} \\ \frac{1}{p'} = \frac{1}{20cm} - \frac{1}{30cm} = \frac{3-2}{60cm} \Rightarrow p' = 60cm \end{array}$$

حل: د

په دې ډول:

$$\frac{I}{o} = \frac{p'}{p} \Rightarrow I = \frac{o \cdot p'}{p} = \frac{8cm \cdot 60cm}{30cm} = 16cm$$

مثال:

که محراق د مبدا، په توگه ومنل شي او د جسم فاصله 25cm او د تصوير فاصله 4cm وي، محراقي فاصله پيدا کړئ.

حل: څرنګه چې $x' = 4cm$ او $x = 25cm$ دي نو:

$$f^2 = xx'$$

$$f^2 = 25cm \times 4cm$$


$$f^2 = 100cm^2$$

$$f = \sqrt{100cm^2} = 10cm$$




5_5: د مقعرو عدسیو ځانګړتیاوې

1. اصلي محور، نوري مرکز: لکه څنګه چې په محدبو عدسیو کې ولیدل شو، په مقعرو عدسیو کې اصلي محور هغه خط دی چې د عدسیې د دوو کروي سطحو مرکزونه یو له بله سره نښلوي. د عدسیې د منځ ټکې چې په اصلي محور باندې دي، د عدسیې د نوري مرکز په نوم یادېږي. په لاندې (5-12) شکل کې د عدسیې اصلي محور او نوري مرکز ښودل شوی دی.



شکل (5-12)


په مقعرو عدسیو کې هم هغه وړانګه چې د عدسیې په نوري مرکز باندې غورځي، له انحراف پرته له عدسیې څخه وځي. په لاندې (5-13) شکل کې دا ډول وړانګې ښودل شوي چې په عدسیې باندې غورځیدلي.



شکل (5-13)

2. د مقعرو عدسیو محراق: که له اصلي محور سره موازي وړانګې په مقعري عدسیې باندې غورځي، وړانګې له ماتیدو او له عدسیې څخه تر تېریدو وروسته داسې یو له بله څخه لرې کېږي،


چې د هغوی غځونه (امتداد) په اصلي محور باندې له یوې نقطې څخه تېرېږي. دغې نقطې ته د مقعرې عدسیې محراق وایي. له محراق څخه تر نوري مرکز پورې فاصله وایي چې هغه د f په وسیله یې ښيي.



شکل (5-14)

په (5-14) شکل کې له اصلي محور سره موازي غورځيدونکې وړانگې او د هغوی اړوند ماتې شوي وړانگې ښودل شوې دي. په مقعرو عدسیو کې محراق مجازي دی.

که نوري وړانگې په مقعرې عدسیې باندې داسې و غورځي چې له عدسیې سره تر لگیدو وروسته




شکل (5-15)

د هغوي غځونه له محراق څخه تیر شي، نو منکسرې وړانگې به له اصلي محور سره موازي وي. په (5-15) شکل کې دا ډول وړانگې ښودل شوې دي.

په مقعرو عدسیو کې تصویر:

په دې ډول عدسیو کې هم په اصلي محور باندې د یو عمود شي تصویر د هغه د یوې نقطې د تصویر رسمولو سره پیدا کوو. داسې چې له هغو ټولو وړانگو څخه چې په عدسیې باندې غورځي، دوی مشخصې وړانگې یې چې یوه یې له اصلي محور سره موازي وي او بله هغه وړانگه چې د عدسیې په نوري مرکز باندې غورځي، یا هغه وړانگه چې امتداديې له محراق څخه تېرېږي، رسموو او ماته شوې وړانگه (منکسره وړانگه) یې هم لکه چې وویل شول رسموو، چې د پام وړ نقطو تصویر جوړ شي.

په (5-16) شکل کې د AB یو شی تصویر په یوه مقعره عدسیه کې ښودل شوی دی.



(5-16) شکل

که په دې عدسیو کې، ماتي شوې وړانګې (منکسرې وړانګې) له خوا وکتل شي، د \overline{AB} شی په AB کې لیدل کېږي. دا تصویر مجازي دی. په مقعره عدسیو کې چې یو شی په هره فاصله د عدسیې په وړاندې کېښودل شي، تصویر یې تر اصل شي کوچنی، مجازي، دشي په نسبت مستقیم وي او تر محراقي فاصلې په لږه فاصله کې لیدل کېږي.

فعالیت

له تېرو درسونو څخه په ګټه اخیستنې او په خپل منځ کې تر مشورې وروسته داسې یوه تجربه وکړئ چې په مرسته یې، د مقعرې عدسیې محراق وټاکئ.


5_6: د مقعره عدسیو فورمول

د مقعرې عدسیې د فورمول د پیدا کولو لپاره لاندې (5-17) شکل چې په مقعرې عدسیې کې، د شي تصویر ښيي، په پام کې نیسو. په شکل کې د $A'B'C$ او $\hat{A}BC$ مثلثونو له ورته والي څخه لیکلی شو چې:

$$\frac{A'B'}{AB} = \frac{B'C}{BC}$$

یا:

$$\frac{l}{O} = \frac{P'}{P} \dots \dots \dots (1)$$



شکل (5-17)

همدارنگه، د IFC او $A'FB'$ مثلثونوله ورته والي څخه لرو چې:

$$\frac{A'B'}{IC} = \frac{A'B'}{AB} = \frac{B'F}{FC}$$

$$\frac{l}{O} = \frac{f - P'}{f} \dots \dots \dots (2)$$

یا:

د (1) او (2) معادلو له پرته کولو څخه پیدا کوو چې:

$$\frac{f - p'}{f} = \frac{P'}{P} \dots \dots \dots (3)$$

د لازمو عملیو له ترسره کولو وروسته حاصلېږي چې:

$$\frac{P'f}{PP'f} = \frac{Pf}{PP'f} - \frac{PP'}{PP'f} \Rightarrow \frac{1}{P} + \frac{1}{P'} = -\frac{1}{f}$$



لاندي ٽڪي بايد تل په پام ڪي و لرو:

1. ڪه عدسيه محدبه وي، محراقي فاصله مثبت ده.
2. ڪه عدسيه مقعره وي، محراقي فاصله منفي ده.
3. P او P' په مجازي حالت ڪي منفي دي.
4. خرنگه چي د مقعرو عدسيو محراق مجازي دي نو معادله يي لاندي شکل لري:

$$\frac{1}{P} + \frac{1}{P'} = -\frac{1}{f}$$

همدارنگه، د عدسيي لوی بنودنه د $\gamma = \frac{I}{O} = \frac{P'}{P}$ له رابطي څخه ترلاسه کېږي.

مثال:

يو جسم د يوې مقعري عدسيي په وړاندې چې د د انحنا شعاع يې 24cm دی، د 6cm په فاصله کې دی. له عدسيي څخه د تصوير فاصله پيدا کړئ.

حل: خرنگه چې د انحنا شعاع $R = 24\text{cm}$ ده، نو $f = \frac{R}{2} = \frac{24}{2} = 12\text{cm}$. همدارنگه $P = 6\text{cm}$ دی، نو په دې اساس لرو چې:

$$f = \frac{R}{2} = 12\text{cm}$$

$$P = 6\text{cm}$$

$$P' = ?$$

$$\frac{1}{P} + \frac{1}{P'} = -\frac{1}{f}$$

$$\frac{1}{6} + \frac{1}{P'} = -\frac{1}{12}$$

$$\frac{1}{P'} = -\frac{1}{12} - \frac{1}{6} = \frac{-1-2}{12} = -\frac{3}{12} = -\frac{1}{4}$$

$$P' = -4\text{cm}$$

منفي علامه ښيي چې تصوير مجازي دي.

مثال:

یو مجازي شی چې 10cm اوږدوالی لري، له مقعرې عدسيې څخه چې 30cm محراقي فاصله، د 20cm په فاصلې دي. د تصویر ډول معلوم کړئ.

حل: څرنګه چې عدسيه مقعره او شی مجازي دی، د شي فاصله او محراقي فاصله دواړه منفي

بنسول کېږي، يعنې:

$$-\frac{1}{20} + \frac{1}{P'} = -\frac{1}{30}$$

$$\frac{1}{P'} = -\frac{1}{30} + \frac{1}{20}$$

$$\frac{1}{P'} = \frac{-2+3}{60}$$

$$\frac{1}{P'} = \frac{1}{60}$$

$P' = 60\text{cm}$ ← څرنګه چې د (P') قیمت مثبت

دی، نو تصویر حقيقي دی.

$$\gamma = \frac{I}{O} = \frac{P'}{P} = \frac{60}{30} = 2$$

وموليدل چې کله هم نوري وړانګې له یو شفاف محیط څخه بل شفاف محیط ته داخلېږي،

انکسار کوي.

کیدي شي چې د انکسار په نتیجه کې تصویر جوړ شي؟ د یوې انکسار کوونکې سطحې په نسبت

د شي او تصویر د فاصلې ترمنځ رابطه د لاندې دیاګرام پیدا کړئ، رابطه داده:

$$\frac{n_1}{p} + \frac{n_2}{q} = \frac{n_2 - n_1}{R}$$

د دواړو مثالو د حل لپاره دوه شفاف محیطونه په نظر کې ونیسئ چې د n_1 او n_2 انکسار ضریبونه


لري؛ په داسې حال کې چې دوو محیطونو ترمنځ جلا کوونکي سطحه د R په شعاع یوه کروي سطحه

ده، په (18-5) شکل کې لیدل کېږي یوه وړانګه چې د O له نقطې څخه منشأ اخلي او د کروي

سطحې په وسیله د I نقطې ته انکسار کوي. ددې وړانګې لپاره د سنل انکسار قانون له تطبیق څخه

حاصلېږي چې:

$$n_1 \sin \theta_1 = n_2 \sin \theta_2$$



(5-18) شکل د $n_1 > n_2$ په فرضولو سره د انکسار په وسیله د تصویر جوړیدل.

څرنګه چې θ_1 او θ_2 ډېر کوچني فرض شوي دي، نو د کوچني زاويې د تعريف په مرسته ليکلی شو چې: $\sin \theta = \theta$ دي. له دې ځايه $n_1 \theta_1 = n_2 \theta_2$ اوس له هغه حقيقت څخه ګټه اخلو چې وايي، د يو مثلث بهرنۍ زاويه د مثلث دننه د دوو غير مجاورو زاويو له مجموعې سره مساوي ده. د $\triangle OPC$ او $\triangle PIC$ په مثلثونو کې ددې قاعدې په تطبيق سره حاصلوو چې:

$$\theta_1 = \alpha + \beta$$

$$\beta = \theta_2 + \gamma \Rightarrow \hat{\theta}_2 = \hat{\beta} - \hat{\gamma}$$

که د θ_1 او θ_2 قيمتونه د $n_1 \theta_1 = n_2 \theta_2$ په معادلو کې وضعه شي، پيدا کوو چې:

$$n_1(\alpha + \beta) = n_2(\beta - \gamma) \quad n_1 \alpha + n_2 \gamma = (n_2 + n_1)\beta \dots \dots \dots (1)$$

$$n_1 \alpha + n_1 \beta = n_2 \beta - n_2 \gamma \quad \text{د شکل له مخې ليکلی شو چې:} \quad \text{tg} \alpha \approx \alpha \approx \frac{d}{p}$$

$$n_1 \alpha + n_2 \gamma = n_2 \beta - n_1 \beta \quad \text{tg} \beta \approx \beta \approx \frac{d}{R}$$

$$n_1 \alpha + n_2 \gamma = (n_2 - n_1)\beta \quad \text{tg} \gamma \approx \gamma \approx \frac{d}{q}$$

$$n_1 \frac{d}{p} + n_2 \frac{d}{q} = (n_2 - n_1) \frac{d}{R}$$

په (1) معادله کې د پورتنیو α ، β او γ افادو په وضع کولو او په d باندې د هغه له تقسيم څخه وروسته

حاصلوو چې:

$$\frac{n_1}{p} + \frac{n_2}{q} = \frac{n_2 - n_1}{R}$$


دا افاده ديو انکسار کوونکې سطحې په نسبت د شي او تصویر د فاصلو رابطه بڼي.

څرنګه چې عدسيې د انکسار په وسیله تصویر جوړوي، نو کولای شو د پورتنۍ رابطې په مرسته د عدسيې د جوړولو معادله پيدا کړو. خو مخکې له دې چې د عدسيو د معادلې جوړولو بحث وکړو، بهتره ده د عدسيو د قدرت په برخه کې معلومات حاصل کړو.


7_5: د عدسیو قدرت

په لاندې (5-19) الف او ب شکلونو کې د L_1 او L_2 دوې محدب الطرفین عدسې چې مختلفې محراقي فاصلې لري، بنودل شوي دي. د دواړو عدسیو له اصلي محورونو سره موازي د وړانگو یوه یوه گیلې په عدسیو باندې غورځیدلې دي او عدسې د وړانگو دغه گیلې سره نژدې کوي.

وویاست د وړانگو په نژدې کولو کې له دغو دوو عدسیو څخه د کومې یوې قدرت ډېر دی؟ لکه چې شکلونو لیدل کېږي، هغه عدسیه چې کوچنۍ محراقي فاصله، د وړانگو په نژدې کولو کې لوی قدرت لري. یعنې، چې د وړانگو په نژدې کولو کې د عدسې قدرت له محراقي فاصلې سره معکوساً متناسب دی.




هغه عدسیه چې محراقي فاصله یې ډېره ده، د وړانگو په نژدې کولو کې لږ قدرت لري.




عدسیه د کوچنۍ محراقي فاصلې په لرلو سره د وړانگو په نژدې کولو کې لوی قدرت لري.

(5-19) شکل

همدارنگه، په لاندې (5-20) الف او ب شکلونو کې دوې مقعرې عدسې چې مختلفې محراقي فاصلې، بنودل شوي دي. د عدسیو له اصلي محورونو سره موازي یوه گیلې په عدسیو باندې غورځیدلې دي چې عدسې دغه وړانگې یوه له بلې څخه لرې کوي. دلته هم لیدل کېږي چې د عدسې قدرت له محراق فاصلې سره معکوسه رابطه لري.



ب
مقعره عدسیه چې محراقي فاصله یې ډېره ده، د وړانگو په لرې کولو کې کوچني قدرت لري.



الف
مقعره عدسیه چې کوچنۍ محراقي فاصله لري د وړانگو په لرې کولو کې لوی قدرت لري.

(5-20) شکل


د محراقي فاصلې معکوس قیمت ($\frac{1}{f}$) ته د عدسيې قدرت وايي او هغه د D په وسيله ښيي يعنې:

$$D = \frac{1}{f}$$


څرنگه چې محراقي فاصله په متر اندازه کېږي، نو د عدسيې د قدرت واحد د متر معکوس ($\frac{1}{m}$) دي، چې د ډيوپتر په نوم يادېږي او هغه د d په وسيله ښيي، يادونه کېږي چې د محدبو عدسيو قدرت مثبت او د مقعرو عدسيو قدرت منفي دي.

5-8: د عدسيې د جوړولو معادله (فورمول)

مخکې ذکر شول چې له عدسيو څخه د اپټيکي وسايلو په جوړولو کې کار اخيستل کېږي، نو بايد پوه شو چې څنگه کولای شو، عدسيه جوړه کړو؟ ښکاره ده چې، لومړی د عدسيې د جوړولو فورمول بايد پيداکړو: د عدسيې د جوړولو د فورمول د پيداکولو لپاره بايد پوه شو چې عدسيه د کومې پېښې په وسيله تصوير جوړوي؟ ددې پوښتنې د ځواب لپاره د عدسيې تعريف ته يو ځل بيا پام وکړئ او تاسو به وگورئ چې د يو شي د تصوير د جوړولو په خاطر بايد د عدسيې په يوه خوا باندې د شي نور وارد او له بلې خوا څخه يې ووځي.



(a)



(b)

څرنگه چې عدسيه يو شفاف محيط دی، نوري وړانگې له عدسيې څخه د تېرېدو په وخت کې د عدسيې په دوو سطحو کې انکسار کوي.

په دې حالت کې د يوې انکسار کونکې سطحې په وسيله جوړ شوي تصوير، د بلې سطحې لپاره د شي حيثيت لري. اوس يوه پناهه عدسيه په پام کې نيسو چې د n انکسار ضريب دي (لکه چې په (5-21) شکل کې ښودل شوی دی).

(5-21) شکل

د عدسيې په وسيله جوړ شوي تصوير د ځای ټاکلو لپاره د 1 سطحې په وسيله له I جوړ شوي مجازي تصوير څخه د شي په توگه د 2 سطحې په وسيله د جوړ شوي تصوير لپاره گټه اخلو.

R_1 د عدسيې د هغې سطحې شعاع ده چې له شي څخه لومړی نور ورته رسيري، او R_2 د عدسيې د بلې سطحې د انحنا شعاع ده. يو شی د 1 سطحې مخ ته د P_1 په فاصله د O په نقطه کې کېږدی. د (4) معادلې څخه په گټه اخېستنې او د $n = 1$ په فرضولو سره، چې عدسيه د هوا په وسيله احاطه شوې ده، د 1 سطحې په وسيله د I جوړ شوي تصوير لپاره لاندې معادله پيدا کوو:

$$\frac{1}{P_1} + \frac{n}{q_1} = \frac{n-1}{R_1} \dots\dots\dots(1)$$

دلته q_1 د 1 سطحې په وسيله د تصوير موقعيت دی. که د 1 سطحې په وسيله تصوير مجازي وي، q_1 منفي دي، که تصوير حقيقي وي، د هغه موقعيت مثبت دی.

اوس (4) معادله په 2 سطحه باندې د $n_1 = n$ او $n_2 = 1$ په پام کې نيولو سره تطبيق. (n د عدسيې د دننه مادې د انکسار ضريب دی)، فرضوو چې له 2 سطحې څخه د شي فاصله P_2 او q_2 يې د تصوير فاصله ده.

$$\frac{n}{P_2} + \frac{1}{q_2} = \frac{1-n}{R_2}$$

د لومړي سطحې په وسيله جوړ شوی تصوير د دوهمې سطحې لپاره د شي حيثيت لري. په (21-5) شکل کې P_2 له 2 سطحې څخه اندازه شوې فاصله ده، چې له q_1 سره داسې رابطه لري. (21-5) شکل له 1 سطحې څخه مجازي تصوير: $P_2 = -q_1 + L$ (q منفي دي) (21-5) شکل له 2 سطحې څخه حقيقي تصوير: $P_2 = +q_1 - L$ (q_1 مثبت دی)


L د عدسيې پنډوالی دی، د نړۍ عدسيې لپاره، يعنې چې پنډوالی يې د انحنا د شعاع په پرتله کوچنی او د صرف نظر وړ وي، ليکلی شو چې له 1 سطحې څخه د تصوير لپاره $P_2 = -q_1$ ، (که چېرې له 1 سطحې څخه تصوير حقيقي وي، تصوير د يوه مجازي شي په توگه عمل کوي، ځکه نو P_2 مثبت دی). په دې وجه (پورتنۍ) معادله داسې ليکلی شو:

$$-\frac{n}{q_1} + \frac{1}{q_2} = \frac{1-n}{R_2} \dots\dots\dots(2)$$

د (1) او (2) معادلو له جمع کولو څخه پیدا کوو چې:

$$\frac{1}{P_1} + \frac{1}{q_2} = (n-1) \left(\frac{1}{R_1} - \frac{1}{R_2} \right) \dots \dots \dots (3)$$

د نړۍ عدسیې لپاره کولی شو، د شي فاصلې ته P او د تصویر فاصلې ته q ووایو. د (5-22) شکل په پام کې نیولو سره پورتنۍ معادله داسې لیکلی شو:



شکل (5-22)
د نړۍ عدسیې لپاره ساده هندسي شکل

$$\frac{1}{P} + \frac{1}{q} = (n-1) \left(\frac{1}{R_1} + \frac{1}{R_2} \right) \dots \dots \dots (4)$$

څرنګه چې د یوې نړۍ عدسیې محراقي فاصله د هغه تصویر فاصلې ده چې شی په لاینه کې وي، نو په پورتنۍ رابطه (10) د P پرځای د $\infty \rightarrow p$ له وضع کولو سره، له $q \rightarrow f$ سره مساوي کېږي. د محراقي فاصلې معکوس، د یوې نړۍ عدسیې لپاره دادی:

$$\frac{1}{f} = (n-1) \left(\frac{1}{R_1} - \frac{1}{R_2} \right) \dots \dots \dots (5)$$

پورتنۍ رابطه د عدسیې د جوړولو د معادلې په نوم یادېږي. ځکه له دې معادلې څخه د R₁ او R₂ د قیمتونو د پیدا کولو لپاره ګټه پورته کولی شو، خو چې د انکسار ضریب او محراقي فاصله (f) معلومه وي.

9_5: د نړيو عدسيو تركيب

د يو تصوير د جوړولو لپاره له دوو عدسيو څخه هم گټه اخيستل كېږي چې لاندې يې توضيح كوو:

اول، په لومړۍ عدسيې كې تصوير داسې محاسبه كېږي، لكه چې دويمه عدسيه نه وي. دوهمې عدسيې ته نور داسې رسيږي، چې گڼې له جوړ شوي تصوير څخه راغلي وي. نو د لومړۍ عدسيې په وسيله جوړ شوی تصوير، د دوهمې عدسيې لپاره د شي په شان عمل كوي. هغه تصوير چې د دوهمې عدسيې په وسيله جوړېږي، د سيستم وروستي تصوير دي. د عدسيو د سيستم مجموعې لوی ښودنه د ځانگړيو عدسيو د لوی ښودنې د ضرب له حاصل سره مساوي ده. يعنې: $\gamma = \gamma_1 + \gamma_2 + \gamma_3 + \dots$ كه د لومړۍ عدسيې په وسيله جوړ شوی تصوير، د دوهمې عدسيې شاته وي، دغه تصوير د دوهمې عدسيې لپاره د مجازي شي حيثيت لري (يعني په دې حالت كې P منفي ده). په ورته ډول د درېو يا ډېرو عدسيو يو سيستم جوړولی شو.

كه د خونړيو عدسيو يو سيستم ولرو چې د يوې واحدې دسيې په شان عمل كوي ټوليز (مجموعي) قدرت يا تقارب يې د ټولو عدسيو د قدرتونو له الجبري مجموعې څخه عبارت دی، يعنې:

$$C = c_1 + c_2 + \dots + cn$$

فعالت

هدف: د يوې عدسيې د محراقي فاصلې محاسبه كول.

د اړتيا وړ مواد:


شمع، اورلكيت، پرده، په خط كش باندې ښويدونكي پاڼې، خط كش،

کرنلار

شمع، پرده او عدسیه له لاندې (23-5) شکل سره سم په خط کش باندې چې د اپتیکی مېز سریره اېښودل شوي دي، ودروی. شمع روښانه کړئ او د پردې ځای ته تر هغو پورې تغیر ورکړئ، چې په پرده باندې روښانه تصویر جوړ شي. په دې حالت کې لیدل کېږي چې تصویر هم په اصلې محور باندې عمود دي، اوس له عدسې څخه د شمع (شي) او پردې (تصویر) فاصلې د خط کش له مخې ولولئ او په:

$$\frac{1}{P} + \frac{1}{q} = \frac{1}{f}$$

فورمول کې یې وضع کړئ. که د شمعي فاصله له عدسې څخه او q د پردې فاصله له عدسې څخه وي، نو له پورتنۍ رابطې څخه، د f فاصله یعنې د عدسې محراقي فاصله آسانه محاسبه کولی شئ.



شکل (23-5)

5_10: تطبیقات

1. یو شمی د یوې محدبې عدسې مخ ته چې محراقي فاصله یې 8cm ده. یو ځل د 12cm او بل ځل د 4cm په فاصله کېږدئ. د تصویر ځای او څرنگوالی پیدا او، د دواړو حالتونو لپاره یې شکل رسم کړئ.

لومړي حالت: $f = 8\text{cm}$, $P = 12\text{cm}$, $q = ?$

$$\frac{1}{P} + \frac{1}{q} = \frac{1}{f}, \quad \frac{1}{12} + \frac{1}{q} = \frac{1}{8}, \quad \frac{1}{q} = \frac{1}{8} - \frac{1}{12} = \frac{3-2}{24} \Rightarrow \frac{1}{q} = \frac{1}{24}$$


له عدسيې څخه د تصویر فاصله $q = 24\text{cm}$
 څرنگه چې q مثبت دی، تصویر حقيقي دی.

دويم حالت:

$P = 4\text{cm}$, $f = 8\text{cm}$, $q = ?$

$$\frac{1}{P} + \frac{1}{q} = \frac{1}{f}, \quad \frac{1}{4} + \frac{1}{q} = \frac{1}{8}, \quad \frac{1}{q} = \frac{1}{8} - \frac{1}{4} = \frac{1-2}{8} = -\frac{1}{8}$$

له عدسيې څخه د تصویر فاصله $q = -8\text{cm}$
 څرنگه چې په دې حالت کې q منفي دی، تصویر مجازي دی.



(24-5) شکل

2. یو شی د یوې مقعرې عدسیې مخ ته چې محراقي فاصله یې 6 سانتې متره ده، د 18cm سانتې مترو په فاصله دی، له عدسیې څخه د تصویر فاصله پیدا کړئ.

حل: څرنګه چې عدسیه مقعره ده نو محراقي فاصله منفي ده.

$$P = 18\text{cm} , f = 6\text{cm} , q = ?$$

$$\frac{1}{P} + \frac{1}{q} = \frac{1}{f} , \quad \frac{1}{18} + \frac{1}{q} = -\frac{1}{6} , \quad \frac{1}{q} = -\frac{1}{6} - \frac{1}{18} = \frac{-3-1}{18}$$

$$\frac{1}{q} = -\frac{4}{18} , \quad (\text{له عدسیه څخه د تصویر فاصله}) \quad q = -\frac{18}{4} = -4.5\text{cm}$$

منفي علامه ښيي چې تصویر مجازي دی.

3. مجازي شی چې 10 سانتې متره اوږدوالی لري، له یوې مقعرې عدسیې څخه چې محراقي فاصله یې 30 سانتې متره ده، د 20 سانتې مترو په فاصله کې دی. د تصویر څرنګوالی مشخص کړئ.

حل: څرنګه چې شی مجازي او عدسیه مقعره ده، نو د شي فاصله او محراقي فاصله دواړه منفي

$$o = 10\text{cm}$$

$$f = -30\text{cm}$$

$$p = -20\text{cm}$$

$$\frac{1}{P} + \frac{1}{q} = \frac{1}{f} , \quad -\frac{1}{20} + \frac{1}{q} = -\frac{1}{30}$$

نیول کېږي.

یعني:

$$\frac{1}{q} = -\frac{1}{30} + \frac{1}{20} = \frac{-2+3}{60} = \frac{1}{60} , \quad q = 60\text{cm}$$

څرنګه چې q مثبت دی، نو تصویر حقيقي دی او له عدسیې څخه د 60cm په فاصله کې دی،

همدارنګه:

$$\gamma = \frac{l}{O} = \frac{q}{p} = \frac{60}{20} = 3$$

څرنګه چې $\frac{l}{O} = 3$ دی، نو $l = 30\text{cm}$ کېږي.

4. که وغواړو له یوې محدبې عدسیې څخه په گټه اخیستلو سره د 0,5 سانتی متره اوږدوالی لري، مجازي تصویر د 2 سانتی په اوږدوالي په داسې حال کې جوړ کړو، نو له عدسیې څخه د شي فاصله 6 سانتی متره وي له عدسیې څخه د تصویر فاصله او د عدسیې محراقي فاصله حساب کړئ.

حل: $P = 6\text{cm}$, $AB = 0.5\text{cm}$, $A'B' = 2\text{cm}$, $q = ?$, $f = ?$

$$\frac{A'B'}{AB} = \left| \frac{q}{p} \right| , \quad \frac{2}{0.5} = \left| \frac{q}{6} \right| , \quad 0.5q = 12 \text{ , } q = \frac{12}{0.5} = 24\text{cm}$$

(له عدسیې څخه د تصویر فاصله)

څرنگه چې تصویر مجازي دی، په معادله کې د q پرځای له منفي علامې سره د هغه قیمت وضع کوو:

$$\frac{1}{P} + \frac{1}{q} = \frac{1}{f} , \quad \frac{1}{6} - \frac{1}{24} = \frac{1}{f}$$

$$\frac{4-1}{24} = \frac{1}{f} , \quad \frac{3}{24} = \frac{1}{f} , \quad 3f = 24 , \quad f = \frac{24}{3}$$


$f = 8\text{cm}$ (د عدسیې محراقي فاصله)

5_11: د انسان سترگه

زموږ سترگې له بهرنۍ نړۍ سره د نورو خواصو په نسبت ډېرې په رابطه کې دي. پوښتنه داده چې سترگې څه ډول جوړښت لري؟ شیان د سترگو په وسیله لیدل کېږي؟ د سترگو عیبونه کوم دي؟ دې پوښتنوته د ځواب ویلو په خاطر د انسان سترگه یو څه مفصل بحث کوو. کله چې یو جسم ته گورو، سترگې په خپله شاتنۍ برخه کې تصویر دهغه جوړوي؛ یعنې سترگې د یوې محدب الطرفین عدسیې په شان عمل کوي چې په شبکه باندې حقیقي تصویر جوړوي. شبکه د نور په وړاندې حساسه صفحه ده. سترگه کروي ډوله شکل لري چې یو نسبتاً کلکه پرده یې په وسیله

ساتلي کېږي. دا پرده د صلبیه په نوم یادېږي. د صلبیې مخکنی برخه شفافه ده او قرنيه ورته وايي، (25-5) شکل. کله چې نور سترگې ته داخلېږي، د نور لومړی انکسار هم واقع کېږي. د قرنيې د انکسار ضريب 1.376 دی. د قرنيې شاته شفافه مايع ده چې زلالیه ورته وايي او د انکسار ضريب يې 1.336 دی. څرنګه چې د زلالیې او قرنيې د انکسار ضریبونو ترمنځ ستر توپیر نشته نو د قرنيې او زلالیه په ګډه سرحد کې چندان انکسار نه کېږي. د سترګې کسی هغه کرکې دي چې د قطر د تغییر په وجه يې کنټرول کېږي. په دې کار کې د کسی قطر له 2 څخه تر 8 ملي مترو پورې تغییر کوي. د کسی شاته د سترګې عدسیه ده. د سترګې عدسیه یو شفاف محدب الطرفین جوړښت لري. د عدسې د انکسار ضريب نژدې 1.437 دی، ځکه نو په قرنيه کې د نور له انکسار څخه وروسته د سترګې عدسیه حقیقي معکوس او کوچنی تصویر په شبکیه باندې جوړوي. د سترګې عدسیه ده یوه خاص ډول عضلو ساتل کېږي. همدا عضلې د عدسې پناه والي تغییر. کله چې دا عضلې استراحت په حال کې وي، عدسیه خپله تر ټولو لویه محراقي فاصله لري، د لري شیانو تصویر په شبکیه باندې جوړوي. خو د نژدې شیانو د لیدو لپاره دغه عضلې منقبض کېږي. د عدسې پناه والی زیاتوي او په نتیجه کې د عدسې محراقي فاصله کمېږي او تصویر په شبکیه باندې جوړېږي. په شبکیه باندې د لري یا نژدې جسمونو د واضح تصویر د جوړولو لپاره. د عدسې محراقي فاصلې تغییر ته د سترګې تطابق وايي.

کومو سترګو ته روغې سترګې وايي؟



(25-5) شکل د سترګې تصویر


1_11_5: د لیدو لړې او نژدې فاصله

روغې سترگې کولی شي له 25 سانتي مترو څخه تر لايتناهي پورې د تطابق عمل اجرا کړي په ځوانانو کې دغه فاصله له 25 سانتي مترو څخه لږ ده چې د عمر په تیریدو سره لویږي. په عمومي صورت، د سترگو د تطابق قدرت د سن له زیاتوالي سره محدودېږي.

د لیدو تر ټولو کوچنی فاصله هغه لنډې فاصله چې که هلته یو جسم وي سترگې یې له دې چې ورباندې څه فشار راشي، کولای شي، هغه په واضح ډول.

د لیدلو تر ټولو لویه فاصله له هغې لړې فاصلې څخه عبارت دی چې که هلته یو جسم واقع

وي، سترگې کولای شي، د سترگو د تطابق له عمل پرته په واضح ډول وگوري.



الف

د سترگو عیبونه:

نژدې لیدونکې سترگې: نژدې لیدونکې سترگې یوازې نژدې شیان

واضح گوري. د لړې شیانو تصویر د هغې د شبکیې مخې ته جوړېږي، (الف-26) شکل.

ددې سترگو د اصلاح لپاره له مقعرې عدسې څخه د عینکو په توگه

کار اخیستل کېږي. مقعره عدسیه دې سبب کېږي چې تصویر په شبکیه باندې جوړ شي؛ لکه: (ب-26) شکل.

دا ډول عیبونه عموماً په ځوانانو کې لیدل کېږي. هغه بنسټګڼه چې

نژدې لیدونکې سترگې یې لري، دادې چې نژدې اجسام ښه ويني او د

سترگو عدسې تل محدبه ده.


لړې لیدونکې سترگې:

دا یوازې لړې جسمونه واضح وگوري. د نژدې شیانو تصویر د


سترگې د شبکیې شاته جوړېږي، (الف-27) شکل. ددې ډول

سترگو عدسیه تل په کش شوي حالت کې وي چې دا خپله په سترگو باندې یو(فشار) دی. د مشر خلکو

سترگې اکثراً دا ډول عیب لري. ددې عیب د لړې کولو لپاره له محدبې عدسې څخه کار اخلي خو



ب




ج

(26-5) شکل

الف: د شبکیې مخته د تصویر جوړیدل.

ب: په شبکیه باندې تصویر جوړیدل.



وړانگې مخ ته را ټولې او تصوير په شبكه باندې جوړ شي، (الف-27-5) شكل.

پوښتنه: له عدسيو څخه په کومو اپتيکي آلوکې کار اخيستل کېږي؟


ځواب: له عدسيو څخه په ډېرو اپتيکي وسايلو کار اخيستل کېږي، لکه: کمره، پروجکټور، تلسکوپ او ميکروسکوپ چې هر يو يې په لاندې توضيح کېږي.

الف: د شبکې شاته د تصوير جوړيدل.

ب: په شبکه باندې د تصوير جوړيدل.

5_11_2: کمره

د عکاسۍ کمره يوه ساده اپتيکي آله ده چې تصوير يې په لاندې شکل کې ښودل شوې ده.



(5-28) شکل: د يوې ساده کمرې د

عرضي مقطع ښودنه يادونه کېږي چې

دي $p \gg q$.

کمره له یوه ترلې بکس، محدبې عدسیې چې حقیقي تصویر جوړوي، د عدسیې شاته له یو فلم څخه جوړه ده چې د تصویر د اخیستلو لپاره کار وړل کېږي. یو څوک باید د عدسیې او فلم ترمنځ د فاصلې د تغیر په وسیله کمره عیاره کړي. په مناسب ډول د کمرې عیارول چې د یو واضح تصویر د جوړولو لپاره ضروري وي، د عدسیې او فلم ترمنځ د فاصلې، د شي د فاصلې او د عدسیې د محراقي فاصلې تابع دي.

هغه کړکۍ چې د پرانستونکې زمانې (exposures time) په نوم یادېږي. یو څوک کولی شي چې د خوځنده شیانو عکس له لنډو پرانستونکو زمانو څخه په یا د تیارو منظرو (چې د رڼا کچه یې ټیټه وي) عکس د اوږدو پرانستونکو زمانو څخه په گټه اخیستنې سره واخلي.

د معمولي کړکۍ سرعتونه (یعنې پرانستونکي زمانې)، $(\frac{1}{30})s$ ، $(\frac{1}{60})s$ ، $(\frac{1}{125})s$ او $(\frac{1}{250})s$

دي.

فعالیت

یوه محدبه عدسیه چې کوچنۍ محراقي فاصله لرونکې وي، را واخلي. یو ډېر کوچنی شی د عدسیې لاندې داسې کېږدئ چې د عدسیې او محراق ترمنځ شي، په دې حالت کې به تاسو څه ډول تصویر وگورئ او خپلې لیدنې سره شریکې کړئ.

ښکاره ده چې تاسو به مجازي، نېغ او له جسم څخه غټ تصویر وگورئ. دې ډول عدسیې ته ذره بین وایي.

پوښتنه:


ډېر لرې شیان لکه د آسمان ستوري څنگه لیدلی شو؟

ځواب: ډېر لرې شیان تلسکوپ لیدل کېږي.

دا چې تلسکوپ څه شی دی او څنگه تصویر جوړوي، لاندې ډو څېړل کېږي.

5_11_3: تلسکوپ

اساساً تلسکوپونه دوه ډوله دي. دواړه د لرې شيانو، لکه په شمسي نظام کې د ستورو د لیدو لپاره په کارول کېږي. په یوه ډول کې یې عدسیې په کارول کېږي او د انکسار په بنسټ کارکوي. په بل کې کروې هندارې کارول کېږي او د انعکاس په بنسټ تصویر جوړوي. له عدسیو څخه یو جوړ شوی تلسکوپ په (5-29) شکل کې ښودل شوی دی چې د انکسار په بنسټ تصویر جوړوي.




دا تلسکوپ دوه عدسیې لري. هغه عدسیه چې د شي خواته ده، د شي عدسیه (ابجکتیف) او هغه چې د سترگې خواته ده، د سترگې عدسیې په نوم یادېږي. دا دوه عدسیې داسې تنظیمېږي چې د شي عدسیه له یو لرې شي څخه د سترگې د عدسیې محراق ته نژدې حقيقي، معکوس تصویر جوړ کړي، څرنگه چې شی اصلاً په لایتناهي کې دي، نو په کومه نقطه کې چې د l_1 تصویر جوړېږي هغه د شي د عدسیې محراق دی. وروسته د سترگې عدسیه د l_1 له تصویر څخه د l_2 بل غټ معکوس تصویر جوړوي چې د سترگې د عدسیې له محراقي فاصلې څخه لیدل کېږي.

پوښتنې:

- په تشخیصی کلینکونو کې د ملاریا تشخیص په کومه آلې کېږي؟
- آمیب څنگه لیدلی شی؟
- ځواب: د ملاریا تشخیص او د آمیب لیدل په میکروسکوپ کېږي.
- میکروسکوپ څه شی دی؟

4_11_5: میکروسکوپ

ساده ذره بین کولی شي کوچني شيان تر یوې اندازې لوی کړي. خو د هغو شيانو لویونه چې په سترگو د لیدو وړ نه وي، په داسې آلې کېږي چې له دوو عدسیو څخه جوړه شوې ده او د میکروسکوپ په نوم یادېږي. میکروسکوپ د دوو عدسیو یو ترکیب دی. یوه عدسیه چې شي ته نژدې ده د ابجکتیف په نوم یادېږي، او محراقي فاصلې یې تر 1cm لږ وي. بله عدسیه چې سترگې ته نژدې ده د سترگې د عدسیې په نوم یادېږي او د څو سانتې مترو په اندازه محراقي فاصله لري. لکه چې په (30-5) شکل کې ښودل شوی دی، شی فقط د ابجکتیف عدسیې له محراق څخه بهر ایښودل شوی دی. حقیقي، معکوس او غټ تصویر جوړوي چې د سترگې عدسیې محراق کې دننه دی. د سترگې عدسیه چې د یو ساده ذره بین په څېر عمل کوي، دا غټ تصویر ورته ته د شی حیثیت لري او له هغه څخه ډېر غټ مجازي تصویر جوړوي. تصویر په میکروسکوپ کې د اصل شي په نسبت په معکوس لوري لیدل کېږي، لکه چې په (30-5) شکل کې ښودل شوی دی.



(30-5) شکل: په یوه میکروسکوپ

کې حقیقي تصویر د ابجکتیف په وسیله جوړېږي، چې د سترگې د عدسیې لپاره د شی حیثیت لري.


میکروسکوپ زموږ لید د هغو نه منونکو کوچنیو شيانو په هکله پراخ رڼه چې مخکې نه وو پېژندل شوي. یوه پوښتنه چې ډېر وختونه د میکروسکوپ په هکله کېږي، داده چې د داسې یو میکروسکوپ

جوړول به ممکن وي چې يو اټوم ورباندې ولېدلي شو؟ څرنگه چې د ليدو وړ نور د شيانو د روښانه کولو لپاره په کارول کېږي، نو د سوال ځواب نه دی. د دې لپاره چې يو شی په میکروسکوپ وليدل شي، بايد لږ تر لږه د نور د څپې د اوږدوالي په اندازه لوي وي. يو اټوم د ليدو وړ نور د څپې د اوږدوالي په نسبت څوځله کوچنی دی، نو د هغه بايد د نورو تخنيکونو په وسيله آزمايل شي.

5_11_5: پروجکتور

که د يوې محدبې عدسې د $2F$ او F ترمنځ فاصله کې يو شی کېښودل شي، لکه چې په (5-31) شکل کې ښودل شوی دی، تصوير يې حقيقي، معکوس او تر اصل شي ډېر لوی دی. دغه اپټيکي سيستم چې په سلايډي يا فلمي پروجکتور کې چې د شي د يو کوچني فلم له ټوټې څخه په پرده باندې لوی تصوير جوړوي، کارول کېږي.

د داسې يو تصوير د جوړولو لپاره چې پورته خواته عمود وي، بايد فلم په پروجکتور کې لاندې خواته په عمودي ډول کېښودل شي. دغه جوړښت د پروجکتور بنسټ جوړوي. پردې اساس، پروجکتور هغه آلې دي چې د فلم يا سلايډ له شي څخه په پرده باندې لوی تصوير جوړ کړي.



(5-31) شکل: کله چې شی د C او F ترمنځ فاصله کې وي، تصوير

يې حقيقي، معکوس او تر اصل شي لوی دی.

دغه د پروجکتورونو بنسټ جوړوي.

د څپرکي لنډيز

- د بښنې په شان ديو رانه (شفاف) محيط يوه برخه چې د دوو سطحو په وسيله بنده (محدوده) شوې وي او لږ تر لږه يوه سطحه يې کړه وي ، د عدسي په نوم ياد يږي.
- نازکه عدسيه هغې عدسي ته وايي چې پنډوالی يې د عدسي د کوروالي شعاع ياله عدسي څخه دشي فاصلي په پرته کو چنی وي.
- په محدبو عدسيو کې د نور وړانگې له عدسي څخه تر دتېريدو وروسته سره ته نژدې کېږي. د محدبو عدسيو څنډې دهغوی له منځنی برخې څخه نازکې وي، دواړه خواوې يې محدبې دي.
- په مقعرو عدسيو کې د نور وړانگې له عدسي څخه تر تيريدو وروسته يوله بلې څخه لرې کېږي. د دې عدسيو څنډې دهغوی له منځنی برخې څخه پلنې دي او داسې يې جوړوي چې دواړه خواوې يې مقعرې وي.
- هغه خط چې په يوه عدسيه کې د دووکروي سطحو له مرکزونو څخه تېرېږي او يا دکرې سطحي له مرکز څخه تېر او په مستوي سطحي باندي عمود وي، داصلي محور په نوم ياد يږي. د عدسي په منځ کې په اصلي محور باندي واقع شوی ټکی د عدسي د نوري مرکز په نوم ياد يږي.

$$\frac{1}{p} + \frac{1}{p^-} = \frac{1}{f}$$

د نازکې عدسي فورمول دی له : $\frac{1}{p} + \frac{1}{p^-} = \frac{1}{f}$ دلته: p ، له عدسي څخه دشي فاصله ، p^- له عدسي څخه د تصوير فاصله او f له عدسي څخه د محراق فاصله ده.

لاندي ټکی بايد په پام کې ولرو:

1. که عدسيه محدبه وي، محراقي فاصله مثبت ده.
2. که عدسيه مقعره وي، محراقي فاصله منفي ده.
3. p او p^- په مجازي حالت کې منفي دی.

نو د نازکو عدسيو فورمول لاندي شکل لري:

$$\frac{1}{p} + \frac{1}{p^-} = \frac{1}{f}$$

د محراقي فاصلې معکوس قیمت ($\frac{1}{f}$) ته د عدسيې قدرت يا تقارب وايي او هغه د D په وسيله نښي. يعنې $D = \frac{1}{f}$ او واحد يې ($\frac{1}{m}$) دی چې د ديو پټر په نوم يادېږي.

- د نيوتن فورمول د $xx' = f^2$ څخه عبارت دی. دلته f د عدسيې محراقي فاصله، x له محراق څخه د جسم فاصله او x' له محراق څخه د تصوير فاصله ده.
- د عدسيې د جوړولو معادله داده:

$$\frac{1}{F} = (n-1) \left(\frac{1}{R_1} - \frac{1}{R_2} \right)$$

دلته R_1 د عدسيې د هغې سطحې شعاعگانې چې نور لومړی ځل پرې لگېږي او R_2 د عدسيې د بلې سطحې د انحنا شعاع ده. n د عدسيې دننه مادي د انکسار ضريب ده. له دې رابطې څخه د R_1 او R_2 د قيمتونو د پيدا کولو لپاره کار اخيستلی شو. خو په هغه صورت کې چې د انکسار ضريب او محراقي فاصله يې معلومه وي.

- د عدسيې لوی ښودنه په لاندي رابطې حاصلېږي:

$$\gamma = \frac{I}{O} = \frac{P^-}{p}$$

دلته: I ، د تصویر اوږدوالی، او O دشي اوږدوالی دی.

- د لیدو کوچني فاصله هغه لنډه فاصله ده، چې که هلته یو جسم شوی وي، سترگي واضح یې بې له فشار څخه هغه په واضح ډول وويني.
- د لیدو لرې فاصله هغه فاصلې څخه ده، چې که هسته کې یو جسم وي چې، سترگي یې هغه پرته له تطابق څخه واضح ډول ولیدلی شي.
- د نژدې فاصلې لیدونکي سترگي یوازې نژدې شيان واضح ويني. د لرې شيانو تصویر د شبکې مخې ته جوړېږي. د دې ډول سترگو د اصلاح لپاره له مقعرو عدسیو څخه د عینکو په توگه کار اخیستل کېږي.
- د لرې فاصلې لیدونکي سترگي یوازې لیرې شيان واضح لیدلی شي. د نژدې شيانو تصویر د عدسې شاته جوړېږي. د دې ډول عیب د له منځه وړلو لپاره له محدبې عدسې څخه کار اخلي.

د څپرکي د پای پوښتنې

1. د لمر وړانگې کوم ډول عدسیه راټولولی (فوکس کولی) شي؟
 2. کله چې یو شی د محدبې عدسې په محراق کې وي، د هغه تصویر ولې نه جوړېږي؟
 3. د یوې نازکې محدبې عدسې په وسیله جوړ شوی تصویر په پام کې ونیسی! د کومو شرایطو لاندې به تصویر:
- a. معکوس، b. پورته خواته، c. حقیقي، d. مجازي، e. د اصل شي په نسبت لوی او f. د اصل شي په نسبت کوچنی وي.
4. پورتنی سوال د یوې نازکې مقعرې عدسې لپاره تکرار او ځواب ورکړئ.
 5. که د بنیښې یوه محدبه عدسیه په اوبو کې کېښودل شي، د عدسې محراقي فاصله به یې د هغه حالت په نسبت چې عدسیه په هوا کې وي، اوږده شی که لنډه؟ ولې؟

6. که یو میکروسکوپ له دوو محدبو عدسیو څخه جوړ شوی وي، تصویر ولې معکوس راځي؟

7. د یوې مقعرې عدسې مخ ته چې 20cm محراقي فاصلې ده، یو شی ایښودل شوی دی. د شي د هرې لاندې فاصلې لپاره د تصویر فاصله پیدا کړئ او د هر تصویر لوی ښودنه توضیح کړئ.
a. د 40.0cm ، لپاره b. د 20.0cm لپاره او c. د 10.0cm لپاره.

8. یو سرې له محدبې عدسې څخه په گټه اخیستنې سره په یوه سیالی کې لوبې ته گوري. د عدسې محراقي فاصله 12.5cm ده. عدسیه یو مجازي تصویر جوړوي چې له عدسې څخه 30.0cm فاصله لري. د عدسې لوی ښودنه پیدا کړئ. تصویر چپه د او که راسته؟

9. یو شی د یوې محدبې عدسې مخ ته چې د 20.0cm محراقي فاصله لرونکې ده، ایښودل شوی دی. د شي د هرې لاندې فاصلې لپاره د تصویر فاصله او لوی ښودنه پیدا کړئ! هر تصویر توضیح کړئ.
a. د 40.0cm ، او b. د 10.0cm لپاره.

10. که چیرې جسم د یوې محدبې عدسې د f او $2f$ ترمنځ واقع وي، د عدسې په وسیله د جوړ شوي تصویر څرنگوالی کوم دی؟
a. حقیقي، معکوس او لوي.
b. حقیقي، معکوس او کوچنی.
c. مجازي، پورته خواته او لوی.
d. مجازي، پورته خواته او کوچنی.

11. د یوې عدسیې په وسیله د یو لوی شوي تصویر د لیدو لپاره لاندې کوم شرط ضروري نه دي؟

a. شی او تصویر له عدسیې څخه عین فاصله کې کې دی.

b. عدسیه باید محدبه وي.

c. د لیدونکي موقعیت باید د عدسیې په محراقي فاصله کې وي.

d. شی باید د عدسیې په محراقي فاصله کې وي.

12. په میکروسکوپونو او تلسکوپونو کې لږترلږه دوې محدبې عدسیې په کارول کېږي. یوه د شي لپاره او

بله د سترگې لپاره. دا عدسیې باید په داسې فاصله کې وي، چې تصویر یې مجازي او ډېر غټ وي. د محراقونو

له نظره دا دوې عدسیې باید څنګه واقع شي؟



ساکنه برېښنا

کله چې لمر پریوځي او ماښام شي، دکابل د ښار گروپونه روښانه شي، دکابل ښارته برېښنا راځي او دا برېښنا یا د اوبو د بندونو او یا هغو جنیرټرونو څخه ترلاسه کې چې په کې د سونک مواد سوځي، لاسته. نه یوازې د ښار گروپونه بلکې د ورځې په اوږدو کې هم زموږ ورځنی ډېرې اړتیاوې په برېښنا پورې تړلي دي. دا اړتیاوې له رادیو، ټلوویزیون څخه نیولې تر ټرانسپورت او په صنعت کې بې آسانتیاوې چې بیانولوته یې دلته ضرورت نشته، ټولې په برېښنا پورې اړه پیداکوي.

د اجسامو ترمنځ د زیات قوو بنیاد برېښنا ده او کولای شو ددې قوو په واسطه د شیانو جوړښت او ډېرې پلیدې چې په طبیعت کې پېښېږي، لکه تندر، او د اورښت په وخت کې په آسمان کې برېښنا بیان کړو. همدارنگه، په صنعت کې په پراخه کچه کارول کېږي.

دا چې برېښنا څه شی ده؟ د برېښنا اغېزې په نورو موادو باندې څه وي؟ ددې په شان نورو پوښتنو ته به په دې فصل کې ځواب ووایو.

به کوبښن کوو چې دلته د برېښنايي چارج په بنیادي خواصو بحث وکړو او چې برېښنايي قوې محاسبه کړو. د برېښنايي ساحې د خطونو بیانول او تشریح کول هم د دې فصل له بحثونو یو بل بحث دي.

ددې فصل په آخر کې به زده کوونکي وکولی شي لاندې پوښتنو ته ځواب ووایي.

1. د برېښنايي چارجونو بنیادي خواص څه دي؟ او څنگه لیردول کېږي؟
2. د چارجونو ترمنځ برېښنايي قوې د کولمب له قانون څخه په گټه اخیستلو سره څنگه محاسبه کېږي؟
3. د برېښنايي ساحې شدت او د برېښنايي ساحې د شدت خطونه څنگه بیانېږي؟
4. هادي او عایق اجسام څه توپیر سره لري؟

خو مخکې له هر څه ساکنه برېښنا په لاندې ډول تعريفوو:

کله چې دوه مختلف جسمونه سره مومښل شي، په دواړو جسمونو کې چارجونه را منځ ته کېږي. دغه پېښه د ساکنې برېښنا په نامه یادېږي.

کله چې یو جسم چارج شوی وي، دا جسم بعضي نور اجسام یا جذبوي او یایې دفعه کوي. همدارنگه چارجونه هم بعضي اجسامو ته ور انتقالېږي، بعضي اجسامو ته نه. د الکتروسکوپ په واسطه د چارجونو انتقال او د اجسامو د برېښنايي هدايت خصوصیات معلومیدای شي.

1_1_6: برېښنايي چارجونه

کله مو په يوه فرش باندې له قدم وهلو وروسته، له يوه شي سره د نښلیدو په وخت کې جيتکه حس کړې ده؟ او همدارنگه په وچه هوا کې مو په يوه پلاستيکي گمځه له گمځولو وروسته ليدلي دي چې ستاسې وېښتان د گمځې پلو ته جذبېږي؟

ددې پورته او ددې په شان نورو پېښو لامل څه شی کيدی شي؟

کله چې په فرش باندې له قدم وهلو وروسته له يوه بل شي سره د نښلیدو په وخت کې جيتکه خورو او يا د پلاستيکي گمځې په واسطه زموږ وېښتان جذبېږي، دې پېښو ته برېښنايي چارجول ويل کېږي. بايد وويل شي، چې دا پېښې په وچه هوا کې ښې تر سره کېږي. ځکه چې که هوا ډېره لمده وي، له چارج شوي جسم څخه د چارجونو د وتلو لاره برابرېږي.

اوس به دې پوښتنې ته ځواب ووايو، چې دا جسمونه څنگه چارجېږي؟

دې پوښتنې ته د ځواب پيداکولو لپاره بايد يو څه معلومات د اتوم جوړښت په هکله ولرو. چې موږ او زموږ شاوخوا ټول شيان له دې اتومونو څخه جوړ شوي دي. هر اتوم بيا له وړو، وړو ذرو څخه جوړ شوی چې له پروټون، نيوترون او الکترون يې بولي. پروټونونه چې مثبت چارجونه لري او همدارنگه نيوترونه چې د چارج له نظره خنثي دي، د اتوم په مرکز کې موقعيت لري چې د اتوم د هستې په نامه يادېږي.

الکترونونه چې منفي چارج لري، د هستې په شاوخوا کې په حرکت کې دي.

کيدی شي د اتومونو په باب تاسې په نورو راتلونکو کالونو کې په تفصيل سره بحث وکړئ.

پروټونونه او نيوترونونه د اتوم په هسته کې په خپل ځای کې نسبتاً ثابت دي. ولې الکترونونه کيدای شي له يوه اتوم څخه بل اتوم ته نقل شي.

تر هغه وخته چې الکترونونه په يوه اتوم کې د مساوي پروټونونو په واسطه په موازنه کې وي، نو اتوم په ټوليز ډول خنثي او چارج يې صفر دی. خو کله چې له يوه خنثي اتوم څخه الکترونونه يو بل اتوم ته ور انتقال شي، نو لومړی اتوم منفي چارج له لاسه ورکوي او مثبت چارج اخلي او دوهم اتوم ته چې الکترونونه ور انتقالېږي، منفي چارج اخلي. هغه اتومونه چې مثبت او يا منفي چارج ولري د آیونونه په نامه يادېږي.

اوس نو دواړه ستاسې وېښتان او گمځ ډېر زياتو خنثي اتومونه نه لري. خودا د چارجونو يو طبيعي ميل دی، چې د مختلفو موادو ترمنځ انتقال شي. کله چې دوه جسمونه يو په بل باندې موبنل کېږي (مثلاً گمځ او وېښتان) دلته د دوی ترمنځ نښلیدلی سطحه زياتېږي او د چارج د انتقال موقع برابرېږي. کله چې گمځ ستاسې په وېښتانو مېنل کېږي، ستاسې د وېښتانو الکترونونه گمځې ته انتقالېږي. په دې توگه گمځ منفي چارج او وېښتان مثبت چارج اخلي. په دې او د دې په شان کېږي نورو تجربو کې يوازې ډېره کمه اندازه چارجونه له يوه جسم څخه بل ته انتقالېږي.



کومه اندازه منفي چارجونه چې گمنځي ته وړانتقالېږي، په عين اندازه له ويښتانو څخه د منفي چارجونو شمېر کمېږي، (يا په بل عبارت د مثبتو چارجونو شمېرې په هم هغه اندازه زياتېږي). نو له دې څخه داسې پايلې ته رسېږو چې برېښنايي چارج را منځ ته نه کېږي. بلکه په مساوي اندازه له يو جسم څخه بل ته انتقال کوي. دې مسئلې ته د چارجونو د تحفظ قانون وايي.

بنجامين فرانکلن (Benjamin Franklin) چې په (1706_1790) کې يې ژوند کاوه، په چارجونو باندې مثبت او منفي نومونه اېښي دي او دا يوازې قراردادي نومونه بلل کېږي.

2_1_6: د اجسامو چارجول

مخکې له دې چې د اجسامو د چارجونو په باره کې وغږېږو، بهتره به وي چې د اجسامو هغه خصوصيات چې په چارجونو کې اهميت لري، يو څه په مختصر ډول وڅېړو.

که پلاستيک، رېر، بښپښه او ورېښم د مېلو په ذريعه چارج شي، په دې اجسامو کې چارجونه، له هغې برخې څخه چې چارج شوې، د جسم بلې خوا ته د حرکت کولو ميلان نه لري. ولې ددې برعکس که د ځينو اجسامو لکه: مس، المونيم او سيلور يوه برخه چارج شي، نو دغه چارجونه د جسم په ټوله سطحه باندې وېشل کېږي.

نو اجسام د چارجونو د انتقالولو د قابليت له مخې په دوو ډولونو ووېشو. هغه جسمونه چې په هغو کې برېښنايي چارجونه په ازاد ډول حرکت وکولای شي، د برېښنايي هادي جسمونو په نامه يادېږي، لکه مس، المونيم او نور فلزونه د برېښنايي هادي جسمونو له ډلې څخه دي، هغه اجسام چې برېښنايي چارجونه په ازاد حرکت ونه شي کولی، د برېښنايي عايقو جسمونو په نامه يادېږي، لکه: پلاستيک، رېر، بښپښه او ورېښم.

يو بل ډول شيان چې د پورته دوو ډولونو موادو ترمنځ وي، د نيمه هادي جسمونو په نامه يادېږي. دا ډول اجسام که په خالص حالت کې وي، نو د عايقو جسمونو په شان وي. که دې ډول اجسامو کې يو څه ناخالصي رامنځته شي او ځينې خاص پړه دي اتمونه ور داخل شي، نو د برېښنايي هدايت يې خاصيت ورسره زياتېږي.

د اجسامو د چارجولو یوه لاره د تماس لاره ده:

مخکې مو د گمنځې او وېستانو مثال ولید. په ورته توگه که چېرې یوه بښپنه یې میله له ورېښمو او یوه ربرې میله له وړیو یا بڼکو سره و موبنو، نو دا دواړه میلې به داسې چارج شي چې یو او بل سره جذب کړي. یعنې یوه میله مثبت او بله یې منفي چارج کيږي.


که په دې تجربه کې د بښپنې دوې میلې په پورته ډول چارج شي، نو دواړه میلې به یوه او بله سره دفع کوي. یعنې عین ډول چارج به ولري. په دې مثالونو کې بښپنه، ربر، ورېښم او وړی، ټول عایق جسمونه دي. اوس پوښتنه پیداکېږي چې آیا برېښنايي هادي اجسام هم د مینلو په ذریعو چارجولی شو؟ یا په بل عبارت، د تماس د لارې چارجیږي شي؟

فعالیت

د ضرورت وړ مواد:

یوه د بښپنې میله، یوه د ربر میله، یوه د مسو میله، ورېښم، وړی یا بڼکې
ګونډار: بښپنې میله له ورېښمو او ربرې میله له وړیو سره و موبنې، لکه مخکې چې وویل شول
 یوه به یې مثبت او بله به یې منفي چارج شي.

مسي میله له وړیو سره و موبنې او بیایې بښپنې میلې او ربرې میلې ته نژدې کړئ وگورئ چې څه پیښېږي؟ بل ځل مسي میله له یوه عایق لاستي سره په وړیو و موبنې او بیایې بښپنې او ربرې میلې ته نژدې کړئ او وگورئ چې څه پیښېږي؟ شاید په لومړۍ حالت کې چې مسي میله دواړو چارج شوو میلو، یعنې بښپنه یې او ربرې میلو ته نژدې کړئ، هېڅ یوه جذب یا دفع نه کړي. ولې په دوهم حالت کې چې مسي میله یو عایق لاستی لري او دواړو میلو ته یې نژدې کړي، نو بښپنه یې میله به جذب او ربرې میله به دفع کړي، لامل یې څه کیدی شي؟




شکل (6-1)

په لومړي حالت کې شاید تاسې فکر وکړئ چې مسي ميله د موبنلو په ذريعه نه چارجيږي، ولې په دوهم حالت کې چې مسي ميله د بنېبنه يي ميلې په ذريعه جذبېږي او د ربري ميلې په ذريعه دفع کېږي، نو شاید ووايست چې مسي ميله هم د موبنلو په ذريعه چارجيږي. دا مسئله داسې واضح کوو:

په لومړي حالت کې هم مسي ميله چارجيږي، خو چارجونه يې ستاسې د وجود په واسطه او په آخر کې د ځمکې په ذريعه چې دواړه بڼه برېښنايي هدايت کوونکي دي، له ميلې څخه ژر حرکت کوي او په دوهم حالت کې څرنگه چې د مسي ميلې لاستی عايق دي، نو چارجونه له ميلې څخه حرکت نشي کولی په همدې دليل مسي ميله، بنېبنسي ميله جذبوي او ربري ميله دفع کوي. يعنې په دې حالت کې مسي ميله چارج لرونکې ده.


له دې څخه معلومېږي چې دواړه عايق جسمونه او هادي جسمونه د تماس يا موبنلو له لارې چارج کيدی شي.

هادي اجسام د القا له لارې چارج کيدای شي:




(a)

ځمکه د الکترونونو لپاره د يو بې نهايت غټې ذخيرې په توگه په پام کې نيول کيدای شي. دا ځکه چې ځمکه بې شماره الکترونونه په ځان کې ځايولای شي، دا هغه مهم حقيقت دي چې د هادي اجسامو د يو بل ډول چارجولو د پوهيدو لپاره ور څخه گټه پورته کولای شو.




(b)

کله چې يوه منفي چارج لرونکې ربري ميله يوې خنثي او بې له چارجه هادي کرې ته ور نژدې شي. د ميلې او کرې د منفي چارجولو ترمنځ د دفعې قوې عمل کوي. چې په نتيجه کې د کرې منفي چارجونه مخالف لوري ته حرکت کوي، که چېرې کره د يو هادي سيم په واسطه له ځمکې سره وتړل شي، يو شمېر الکترونونه به ځمکې ته ور نقل شي.



(c)

اوس که چېرې هادي سيم لرې شي او منفي چارج شوي ربري ميله په خپل ځای کې و ساتله شي. نو په دې حالت کې کره د زياتو القايي مثبتو چارجونو لرونکې ده.



(d)

اوس که منفي چارج شوي ربري ميله لرې شي. نو مثبت القايي چارجونه په کره کې پاته کېږي.

او دا القايي چارجونو د کرې په باندنيې سطحه باندې په ورته ډول توزيع کېږي. د غې عمليې ته القا ويل کېږي، دا ډول چارجونه د القايي چارجونو په نامه يادېږي.

دلته بايد متوجه وو چې هغه جسم چې له القا په واسطه چارجېږي، له القا



کونکي جسم سره چې په دې حالت کې ربرې میله ده، تماس کې نه پیدا کوي. بلکې له یوه درېم جسم سره چې په دې ځای کې ځمکه ده، په تماس کې کېږي. ربرې میله له خپله ځانه هېڅ منفي چارج له لاسه نه ورکوي ځکه چې له کرې سره په تماس کې نده. دا پېښه له هغې څخه چې دوه جسمونه یو له بل سره په تماس کې کېږي او د چارجونو مستقیم انتقال په کې کېږي، پوره توپیر لري. په پولرایزیشن (قطبې کیدو) په واسطه هم کیدای شي چې د یوه عایق جسم په سطحه باندې چارج په القایي شکل رامنځته شي.

مخکې موولیدل چې د یوه چارج شوي پلاستيکي خط کش په واسطه د کاغذ وړې وړې ټوټې جذبېږي، لامل یې څه کیدای شي؟ په القایي توګه دهادي اجسامو د چارج کیدو په څیر یوه ورته عملیه شته چې په وسیله یې عایق جسمونه چارج کیدی شي.

په زیاتو خنثي اتومونو او مالیکولونو کې د مثبتو او منفي چارجونو مرکزونه په یو بل باندې منطبق وي. عایق جسم ته نژدې د یوه چارج شوي جسم په شتون کې دغه مرکزونه له یوه او بل څخه یو څه بیرته کېږي، پایله یې داسې چې د مالیکول یو خوا کې نسبت بلې خوا ته زیاد مثبت چارج ځای نیسي. دا پېښه د پولرایزیشن یا قطبې کیدلو په نامه یادېږي.

کله چې په هر مالیکول کې د چارجونو دا حالت رامنځته شي، د عایق په سطحه باندې یو القایي چارج رامنځته کېږي لکه چې په لاندې شکل کې ښودل شوي دي.

کله چې یو قطبي جسم سره له دې چې محصله چارج یې صفر وي، ولې له دې سره سره کولای شي چې چارجونه جذب یا دفع کړي. همدغه دلیل دی چې پلاستيکي خط کش چې یو عایق جسم دی، که کاغذي ټوټو ته ورنژدې شي، هغه ټوټې جذبوي چې د القا په واسطه د چارج کیدو په شان باید متوجه وي چې په قطبې کیدو کې هم د یوه جسم په سطحه باندې چارجونه له فزیکي تماس څخه پرته القا کېږي.



شکل (6-3)

پوښتنې:

1. کله چې یوه رېږي میله له وړیو سره وموښل شي، میله به منفي چارج شي. په دې صورت کې د وړیو د چارج په باب څه ویلای شئ، او ولې؟
2. فلزات لکه مس، سلور او نور په القا چارج کېږي، خو عایق اجسام لکه پلاستيک نه شي کیدی واضح یې کړئ.
3. یوه فلزي سکه نژدې 10^{24} الکترونونه لري چې یو او بل سره دفع کوي. ودا الکترونونه له سکې څخه ولې نه جلا کېږي؟

فعالیت

د اړتیا وړ مواد: دوې پوکانې

کړنلار:

پوکانې لومړې په خپلو وېښتانو باندې ومېنئ او وگورئ. لومړۍ: کله چې پوکانې مو د خپل سر له وېښتانو سره وموښله، له هغه وروسته پوکانې خپلو وېښتانو ته نژدې کړئ او وگورئ چې څه پېښېږي. دوهم: دوې پوکانې چې له خپلو وېښتانو سره مو موښلې دي، یوه بلې ته یې نژدې کړئ او وگورئ چې څه پېښېږي؟ تاسو به وگورئ چې د سر وېښتان مو د پوکانو په وسیله جذبېږي. خو په دوهم حالت کې پوکانې یو بلې ته د نژدې کیدو په صورت کې یو بلې څخه لرې کېږي. یعنې دوه ډوله چارجونه دي، چې یو شان (مشابه) چارجونه یو بل دفع کوي، خو مختلف چارجونه یو بل جذبوي.

2_6: برېښنايي قوه

دوه چارج شوي جسمونه کیدی شي، یو د بل له لوري جذب او یا دفع شي. دا ځکه چې چارج لرونکي جسمونه یو په د بل باندې یوه قوه واردوي. دغه قوه د برېښنايي قوې په نامه یادېږي. په پورته فعالیت کې تاسې شاید لیدلې وي چې دوه پوکانې یوه او بله دفع کوي. خو ستاسې د سر وېښتان جذبوي. دا چې دا قوه څومره لویه او یا څومره کوچنۍ ده، دا به د کولمب په قانون کې مطالعه کړو.

د کولمب د قانون توضیح او فورمول:

د چارج شوو جسمونو ترمنځ برېښنايي قوه ددې جسمونو ترمنځ فاصله پورې اړه لري. همدارنگه، برېښنايي قوه د چارج شويو جسمونو په منځ کې د چارج له مقدار سره اړیکې لري. خو دا چې برېښنايي قوې، په چارج شويو جسمونو باندې د چارج له مقدار او د چارج شويو جسمونو ترمنځ فاصلې سره څه ډول رابطه لري، دا موضوع د فزیک یوه مشهور عالم تجربه کړې او څېړلې ده، چې پایله یې لاندې تشریح کوو. په 1780 م کال کې چارلس کولمب د دوو چارج شويو جسمونو ترمنځ د برېښنايي قوې مقدار د معلومولو لپاره ډېرې تجربې اجرا، کړې.

کولمب وموندله چې د دوو چارج شويو جسمونو ترمنځ برېښنايي قوه د چارجونو له حاصل ضرب سره مستقیمه رابطه لري. یعنې که یو چارج دوه برابره شي، برېښنايي قوه هم دوه برابره کېږي، که دوه چارج هم دوه برابره شي، نو برېښنايي قوه څلور برابره کېږي.

کولمب دا هم وموندله چې برېښنايي قوه د دوو چارجونو ترمنځ د فاصلې له مربع سره معکوس اړیکې لري. یعنې که د دوو چارجونو ترمنځ فاصله نیمایي شي، برېښنايي قوه څلور برابره زیاتېږي. لاندې رابطه چې د کولمب د قانون په نامه یادېږي، د دوو چارجونو لپاره چې د r په فاصله یوه له بلې څخه واقع دي، ددې قانون ریاضیکي ښودنه ده.

$$\text{او یا: } F_{\text{electric}} = K_c \left(\frac{q_1 q_2}{r^2} \right) \times (\text{د کولمب ثابت}) = \text{برېښنايي قوه}$$

(دویم چارج) (لومړی چارج)
(فاصله)²

$$F_{\text{electric}} = K_c \left(\frac{q_1 q_2}{r^2} \right)$$

لکه چې قوه یو وکتوري کمیت دی، نو باید د وکتور غونډې معامله ورسره و شي. برېښنايي قوه تل د هغه خط په اوږدو کې عمل کوي، چې د دوو چارجونو مرکزونه سره نښلوي. دا هم د یادولو وړ ده، چې د کولمب قانون یوازې په نقطوي چارجونو باندې د تطبیق وړ دي. همدارنگه، په هغو چارجونو هم د تطبیق وړ دی چې په کروي شکل توزیع شوي وي. (چارجونه چې په کروي فضا کې وپشل شوي وي). که د کولمب قانون د چارجونو په کروي وېش تطبیقوو، به د r فاصله به د کروي مرکزونو ترمنځ فاصله وي.

مثال: د هایدروجن په اټوم کې الکترونونه او پروتونونه د $(5.3 \times 10^{-11} \text{ m})$ په فاصله یو له بل څخه جلا دي. د برېښنايي قوې مقدار او د جاذبې قوې مقدار چې دغه دوې ذرې یې یو پر بل باندې واردوي پیدا کړئ.

حل:

| معلوم کمیتونه | نامعلوم کمیتونه |
|--|--------------------|
| $r = 5.3 \times 10^{-11} \text{ m}$ | $F_{electric} = ?$ |
| $K_c = 8.99 \times 10^9 \text{ Nm}^2/\text{C}^2$ | $F_g = ?$ |
| $m_e = 9.109 \times 10^{-31} \text{ Kg}$ | |
| $m_p = 1.673 \times 10^{-27} \text{ Kg}$ | |
| $q_c = 1.60 \times 10^{-19} \text{ C}$ | |
| $q_p = +1.60 \times 10^{-19} \text{ C}$ | |
| $G = 6.673 \times 10^{-11} \text{ Nm}^2/\text{Kg}^2$ | |

د برېښنايي قوې د مقدار د پیدا کولو لپاره د کولمب له قانون څخه کار اخلو؛ یعنې:

$$F_{electric} = K_c \frac{q_1 q_2}{r^2}$$

همدارنگه د جاذبې قوې د مقدار د پیدا کولو لپاره د نیوټن له قانون څخه کار اخلو، یعنې:

$$F_g = G \frac{m_e m_p}{r^2}$$

دلته (د جاذبې لپاره دایروي حرکت) زموږ مقصد دی.

معلوم قیمتونه په دې معادلو کې ردو او د برېښنايي قوې مقدار پیدا کولو:

$$F_{electric} = k_c \frac{q_1 q_2}{r^2} = (8.99 \times 10^9 \frac{N \cdot m^2}{c^2}) \frac{(1.6 \times 10^{-19}) (-1.6 \times 10^{-19} c)}{(5.3 \times 10^{-11} m) (5.3 \times 10^{-11} m)}$$

$$F_{electric} = -8.2 \times 10^{-8} N$$

$$F_g = G \frac{m_c m_p}{r^2} = (6.673 \times 10^{-11} \frac{N \cdot m^2}{kg^2}) \left(\frac{(9.109 \times 10^{-31} kg)(1.673 \times 10^{-27} kg)}{(5.3 \times 10^{-11} m)^2} \right)$$

$$= 3.6 \times 10^{-47} N$$

څرنگه چې الکټرون او پروټون مخالفې اشارې لري، نو ددوی ترمنځ برېښنايي قوه د جذب قوه ده. که ددې دوو قوو ترمنځ نسبت مطالعه کړو نو:

$$\frac{F_{electric}}{F_G} = 2 \times 10^{39}$$

له دې څخه څرگندېږي چې د نیوټن د جاذبې قوه د برېښنايي قوې په نسبت ډېره کوچنۍ او د صرف نظر وړ ده، بله مهمه خبره داده چې دا پورتنۍ قوې دواړه د فاصلي له مربع سره معکوس تناسب لري، نو ددې قوو ترمنځ نسبت په فاصلي پورې اړه نه پیدا کوي.

مثال:

دوې ذرې د $q_1 = +2\mu c$ او $q_2 = +5\mu c$ برېښنايي چارجونه لري او د $3cm$ په فاصله یو له بله واقع دي. نو هغه قوه پیدا کړئ چې دا ذرې یې یو پر بل واردوي. همدارنگه، د قوې ډول مشخص کړئ.

حل: د کولمب قانون په مرسته لیکلی شو چې:

$$F = \frac{1}{4\pi\epsilon_0} \frac{q_1 q_2}{r^2}$$

$$F = 9 \times 10^9 N \cdot m^2 / c^2 \frac{(2 \times 10^{-6})(5 \times 10^{-6})c^2}{9 \times 10^{-4} m^2} = 100N$$

خرنگه چې چارج لرونکې ذرې یو ډول چارج لري، نو کومه قوه چې دواړه ذرې یې یو پر بل واردوي، د دفعې قوه ده.

تمرین:

په پورتنی مثال کې په q_1 باندې وارده قوه حساب کړئ.

6_3: برېښنايي ساحه

تاسو دوی ساحوي قوې پیژنئ چې یوه یې د جاذبې قوه ده، چې له پخوا څخه ورسره بلدیئ. بله یې برېښنايي قوه ده چې دلته به یې وپیژنئ. لکه چې وړاندې ذکر شول، حتی که د متقابل عمل کونکو شیانو ترمنځ هیڅ ډول فزیکي تماس هم شتون ونه لري، ساحوي قوې د فضا له لارې عمل کوي.


د ځمکې جاذبې تعجیل (g) د فضا په یوه نقطه کې د m کتلې لرونکي یوې امتحاني ذرې باندې د عاملې جاذبوي قوې F_g له تقسیم سره مساوي دي، یعنې $g = \frac{F_g}{m}$.

ویل کېږي، چې د یو چارج لرونکي جسم په شاوخوا فضا کې برېښنايي ساحه ده. که یو بل چارج لرونکي

جسم (امتحاني چارج)، دغې ساحې ته راوړل شي، پر هغه باندې یوه برېښنايي قوه عمل کوي.

فرض کړئ، یوه کوچنۍ کره چې $+q$ چارج لري، له لاندې (6-4) شکل سره سم د A په نقطه کې ده.

که یوه بله ذره چې g چارج ولري، د B په نقطه کې کېږدو، د $+q$ چارج له خوا په هغې باندې د \vec{F} قوه واردېږي د q' چارج هم په q باندې یوه قوه واردوي چې د \vec{F} قوې عکس العمل دی، خو په شکل کې نه دي ښوول شوي.



(6-4) شکل

اوس لاندې پوښتنو ته د ځوابونو په هکله سوچ وکړئ:

که د q چارج لرونکې کره د A له نقطې څخه لرې کړو پورتنۍ (4-6) شکل، آیا د B په نقطه کې د q' په چارج باندې برېښنايي قوه عمل کوي؟ ستاسو ځواب څه دي؟ آیا دا مني چې د A په نقطه کې د q د چارج شتون د B په نقطه کې د q' په چارج باندې د برېښنايي قوې سبب کېږي؟ آیا ویلی شئ، چې که د q چارج د A په نقطه کې نه وي، دا خاصیت به هم د B په نقطه کې شتون ونه لري؟ آیا د A په نقطه کې د q چارج شتون، د B په نقطه کې داسې خاصیت را منځته کوي. که چېرې د q' چارج د A څنګ ته په هر ځای کې کېږدو، بیا هم په هغه باندې د برېښنا قوه واردېږي.


د پورتنیو خبرو په پام کې نیولو سره ویلای شو چې: **یو برېښنايي چارج د خپلې شاوخوا فضا په هره نقطه کې یو خاصیت منځته کوي، چې د برېښنايي ساحې په نوم یادېږي.** که یو برېښنايي چارج د یوې برېښنايي ساحې په یوه نقطه کې واقع شي، د ساحې له خوا وړاندې برېښنايي قوه واردېږي. د برېښنايي ساحه په لاندې ډول تعریفېږي.

1_3_6: د برېښنايي ساحې تعریف

په هره نقطه کې په یو مثبت واحد برېښنايي چارج باندې وارده شوې قوه، په یاده شوې نقطه کې د برېښنايي ساحې په نوم یادوي.

که د $+q_0$ نقطوي چارج له (5-6) لاندې شکل سره سم په یوه برېښنايي ساحه کې چې د q چارج په وسیله را منځته شوې وي، واقع شي، د q چارج په وسیله د را منځته راغلې ساحې له خوا په هغه باندې د \vec{F} قوه واردېږي. د پورتنی تعریف پر بنسټ، چېرته چې د $+q_0$ چارج ایښودل شوي دي. د g چارج برېښنايي ساحه چې د \vec{E} په توري یې نښو له لاندې رابطې څخه لاسته راځي:

$$\vec{E} = \frac{\vec{F}}{+q_0}$$



شکل (6-5)

برېښنايي ساحه وکتوري کمیت دي. د برېښنايي ساحې واحد نیوټن پر کولمب ($\frac{N}{C}$) دی.

مثال: د q چارج په برېښنايي ساحه کې په یوه $+0.2\mu c$ برېښنايي چارج باندې $5 \times 10^{-2} N$ قوه واردېږي. په دې نقطه کې د برېښنايي ساحې اندازه حساب کړئ.

حل: د $E = \frac{F}{q}$ رابطې له مخې کولی شو، برېښنايي ساحه پیدا کړو:

$$q = +0.2\mu c$$

$$F = 5 \times 10^{-2} N$$

$$E = ?$$

$$E = \frac{5 \times 10^{-2} N}{2 \times 10^{-7} c}$$

$$= 2.5 \times 10^5 \frac{N}{c}$$

$$q = +0.2\mu c$$

$$E = ?$$


الف: د یوې چارج لرونکې ذرې برېښنايي ساحه

غواړو چې د q یوې برېښنايي چارج لرونکې ذرې برېښنايي ساحې د A په نقطه کې چې د q له چارج څخه د r په فاصله واقع ده، حساب کړو د (6-6) لاندې شکل، ددې کار لپاره له ($\frac{F}{q} = E$) رابطې څخه کار اخلو. که د A په نقطه کې د q_0 چارج لرونکې ذره واقع شي، د q چارج له خوا په هغې باندې د \vec{F} قوه واردېږي. د کولمب له قانون په مرسته د قوې اندازه حسابوو او په لاندې رابطې کې د هغې د قیمت په وضع کولو سره د A په نقطه کې د q چارج برېښنايي ساحه پیداوو:

$$F = \frac{1}{4\pi\epsilon_0} \frac{q q_0}{r^2}$$

$$E = \frac{F}{q_0} = \frac{1}{4\pi\epsilon_0} \frac{q \cdot q_0}{r^2} \times \frac{1}{q_0}$$

$$E = \frac{1}{4\pi\epsilon_0} \frac{q}{r^2}$$



شکل (6-6)

له پورتنۍ رابطې څخه څرگندېږي چې برېښنايي ساحه د q له چارج سره مستقیم تناسب او له چارج څخه د فاصلې له مربع سره معکوس تناسب لري. څرنگه چې ساحه وکتوري کمیت دی، نو په یوه نقطه کې د ساحې وکتور د لوري د مشخص کولو لپاره، د مثال په ډول، د (6-6) شکل د A په نقطه کې فرضوو چې په یاده شوې نقطه کې یو مثبت چارج واقع دي.

په دې نقطه کې ساحه په فرضي يا امتحاني چارج باندې د واردې قوې لوری لري. په دې اساس، په هره نقطه کې برېښنايي ساحه، په هغې نقطې کې په واقع شوي مثبت چارج باندې د وارده شوي قوې لوری لري.

مثال: د $2\mu\text{C}$ - چارج لرونکې ذرې برېښنايي ساحه د M په نقطه کې په داسې حال کې پیدا کړئ

چې:

(الف) له چارج څخه د $2m$ په فاصله کې واقع وي.

(ب) له چارج څخه د $20c$ په فاصله کې واقع وي.

او د یو حالت لپاره یې د ساحې وکتور رسم کړئ.

حل: له لاندېنې رابطې په مرسته د ساحې اندازه په ورکړي شویو نقطو کې پیدا کولی شو:

(الف)

$$E_1 = k = 9 \times 10^9 \frac{N \cdot m^2}{c^2} \times \frac{2 \times 10^{-6} c}{(2 \times 10^{-3} m)^2} \quad E = \frac{1}{4\pi \epsilon_0} \frac{q}{r^2}$$

$$E_2 = k \frac{q}{r_2^2} = 9 \times 10^9 \frac{N \cdot m^2}{c^2} \times \frac{2 \times 10^{-6} c}{(20 \times 10^{-2} m)^2} \quad E_1 = 9 \times 10^9 \frac{2 \times 10^{-6}}{4 \times 10^{-6}}$$

$$= 4.5 \times 10^9 \frac{N}{c}$$


(ب)

$$E_2 = 9 \times 10^9 \frac{N \cdot m^2}{c^2} \times \frac{2 \times 10^{-6} c}{(2 \times 10^{-1} m)^2} \Rightarrow E_2 = 9 \times 10^9 \frac{N \cdot m^2}{c^2} \times \frac{2 \times 10^{-6} c}{4 \times 10^{-2} m^2}$$

$$= 4.5 \times 10^5 \frac{N}{c}$$

د ساحې وکتور د رسمولو لپاره فرضوو چې د q له چارج څخه د 2 ملي متر په فاصله د M په نقطه کې د q' یو امتحاني مثبت چارج دی. څرنگه چې د q چارج منفي دی، نو مثبت فرض شوی چارج

جذبوي. د q چارج ساحه هم د همدې قوې لوری لري، لکه څنګه



چې په (6-7) شکل کې ښودل شوی دي.

شکل (6-7)

ب: د یو شمېر چارج لرونکو ذرو حاصله شوي برېښنايي ساحه

که د فضا په یوه برخه کې خو چارج لرونکې ذرې واقع وي، ددې فضا په هره نقطه کې برېښنايي ساحه شته. د مثال په ډول د فضا د P په نقطه کې د برېښنايي ساحې د محاسبې لپاره لومړی د هرې چارج لرونکې ذرې په وسیله تولید شوې ساحې په ځانګړي ډول، په وکتوري بڼه محاسبه کوو، او وروسته په وکتوري ډول جمع کوو. په بل عبارت، د P په هره نقطه کې په ټولیز ډول برېښنايي ساحه چې د یو شمېر چارج لرونکو ذرو په وسیله تولید شوي وي، د ټولو چارجونو د برېښنايي ساحې له وکتوري مجموعي سره مساوي ده.

مثال: د $q_1 = +4\mu\text{C}$ او $q_2 = -6\mu\text{C}$ دوې چارج لرونکې ذرې له یو او بل څخه د 8 cm


په فاصله دي. په لاندې نقطو کې برېښنايي ساحه پیدا کړئ.

الف: د دواړو ذرو د نښلونکې کرښې په منځنۍ برخه کې.

ب: د دواړو ذرو د نښلونکې کرښې په هغه نقطو کې چې له q_2 چارج څخه 2 cm فاصله او له q_1 چارج څخه 10 cm فاصله ولري.

حل: د هرې چارج لرونکې ذرې برېښنايي ساحه ځانګړې ډول حسابوو. محصله ساحه به د دواړو چارجونو د ساحو مجموعه وي.

الف) که یو مثبت چارج د A په نقطه کې کیږدو، د q_1 چارج هغه دفع کوي او د q_2 چارج هغه جذبوي. په دې اساس، د A په نقطه کې \vec{E}_1 او \vec{E}_2 عیني لوري لري او د q چارج خواته دی، (8-6) شکل.



شکل (6-8)

$$E = K \frac{q}{r^2}$$

$$E_1 = 9 \times 10^9 \frac{\text{N} \cdot \text{m}^2}{\text{C}^2} \frac{24 \times 10^{-6} \text{C}}{(4 \times 10^{-2} \text{m})^2}$$

$$E_1 = 9 \times 10^9 \times \frac{4 \times 10^{-6}}{16 \times 10^{-4}}$$

$$E_1 = 2.25 \times 10^7 \frac{\text{N}}{\text{C}}$$

$$E_2 = 9 \times 10^9 \frac{N \cdot m^2}{c^2} \frac{6 \times 10^{-6} c}{16 \times 10^{-4} m^2}$$

$$E_2 = 3.375 \times 10^7 N/c$$


خرنگه چې \vec{E}_1 او \vec{E}_2 ورته لوري لري، د هغوی د جمع حاصل له محصله ساحې سره برابره دی. د A په نقطه کې یوازې د \vec{E}_A ساحه ده:

$$\vec{E}_A = \vec{E}_1 + \vec{E}_2$$

$$E_A = E_1 + E_2$$

$$E_A = 5.875 \cdot 10^7 \frac{N}{C}$$

ب: که یو مثبت چارج د B په نقطه کې کیږدو، د q_1 چارج هغه دفع کوي او د q_2 چارج هغه جذبوي، په نتیجه کې \vec{E}_2 د q_2 چارج خواته او \vec{E}_1 او \vec{E}_2 خلاف لوری لري، (9-6) شکل.



$$E'_1 = 9 \times 10^9 \frac{N m^2}{c^2} \times \frac{4 \times 10^6 c}{(10^{-2} m)^2}$$

$$= 3.60 \times 10^6 \frac{N}{c}$$

$$E'_2 = 9 \times 10^9 \frac{N m^2}{c^2} \times \frac{6 \times 10^6 c}{4 \times 10^{-4} m^2}$$

$$E'_2 = 1.35 \times 10^8 \frac{N}{c}$$

شکل (9-6)

خرنگه چې \vec{E}_1 او \vec{E}_2 یو د بل مخالف لوري لري، نو محصله ساحه د هغوي د تفریق له حاصل سره برابره ده.


$$\vec{E}_B = \vec{E}'_2 - \vec{E}'_1$$


$$E_B = E'_2 - E'_1 = 131.4 \times 10^6 N/c$$

2_3_6: د ساحې خطونه

د یوه چارج لرونکي جسم په شاوخوا کې برېښنايي ساحه د خطونو په وسیله ښیو چې د برېښنايي ساحې د خطونو په نوم یادېږي. دا خطونه لاندې ځانګړتیاوې لري.

1. په هره نقطه کې د ساحې خطونه په نوموړي نقطه کې واقع شوي مثبت چارج باندې له واردې شوې قوې سره یو شان لوري لري. په نتیجه کې ددې خطونو لوري له مثبت چارج څخه بهر خواته او د منفي چارج لپاره په دننه (داخل) لوري دي، (په منفي چارج باندې وارده شوې قوه د ساحې مخالف لوری لري).
 2. په هره نقطه کې د ساحې خط، په نوموړي نقطه کې د ساحې لوري ښيي، ساحه په هره نقطه کې داسې یو وکتور دی چې په هغه نقطه کې د ساحې په خط باندې مماس او د هغې لوري لري.
 3. په هر ځای کې چې ساحه قوي وي، هلته د ساحې خطونه یو او بل ته نژدې دي.
 4. د ساحې خطونه یو او بل نه قطع کوي، یعنې له هرې نقطې څخه یوازې د ساحې یو خط تیرېږي.
- په لاندې (6-10) شکل کې د څو چارج لرونکو جسمونو په شاوخوا کې برېښنايي ساحه لیدلې شې.





د دوو موازي هادي گانو ترمنځ ساحه چې په يوه اندازه چارجونه لري.

شکل (6-11)

دوه مساوي مثبت برېښنايي چارجونه

په يوه منظمه برېښنايي ساحه کې د چارج لرونکو ذرو حرکت:

که يوه ذره د q چارج او m کتلې سره د \vec{E} په يوه برېښنايي ساحه کې وي، په چارج باندې د $q\vec{E}$ برېښنايي قوه عمل کوي. که دا يوازېنې قوه وي چې په ذره باندې عمل کوي، نو هغه بايد خالصه قوه وي او د نيوتن له دوهم قانون سره سم، ذرې ته تعجيل ورکوي؛ داسې چې:

$$\vec{F}_e = q\vec{E} = m\vec{a}$$

نو د ذرې تعجيل دا دی:

$$\vec{a} = \frac{q\vec{E}}{m}$$

که \vec{E} منظمه وي يعنې اندازه او لوری يې ثابت وي، نو تعجيل ثابت دی. که ذره مثبت چارج ولري، تعجيل يې د برېښنايي ساحې لوری لري. که چېرې ذره د منفي چارج لرونکې وي، تعجيل يې د برېښنايي ساحې مخالف لوری لري.

مثال: يوه ذره چې $2g$ کتله او $2\mu c$ چارج لري، په $4 \times 10^4 N/c$ بهرنۍ برېښنايي ساحه کې ږدو. د ذرې هغه تعجيل محاسبه کړئ چې د واردې شوې برېښنايي قوې په وجه يې حاصلوي.

حل: څرنگه چې لرو:

$$F = 2 \times 10^{-6} \times 4 \times 10^4$$

$$= 8 \times 10^{-2} N$$

$$a = \frac{F}{m} = \frac{8 \times 10^{-2}}{2 \times 10^{-3}}$$

$$a = 40 m/sec^2$$

4_6: برېښنايي پوتانشيل

تاسو د ځمکې د جاذبوي ساحې د پوتانشيل له انرژۍ سره بلديئ. دا موهم ليدلي چې د انرژي په لگولو او کار په سرته رسولو سره کولی شويو جسم چې د m کتله ولري، د ځمکې له سطحې څخه د h په ارتفاع لوړ کړو. هغه انرژي چې د جسم د لوړولو لپاره (په ثابت سرعت سره) لگول کېږي. د جاذبې پوتانشيل انرژي ($U = mgh$) په بڼه په جسم کې ساتل (ذخيره) کېږي. د فنر د کشولو د پوتانشيل له انرژي سره هم بلديئ. يعنې که يو فنر ورو ورو غونج کړو يا هغه کش کړو، سرته رسيدلي کار د پوتانشيل انرژي په بڼه په فنر کې ساتل کېږي.

اوس غواړو چې د برېښنايي پوتانشيل له انرژي سره بڼه بلد شو.

ددې فصل په لومړۍ برخه کې مو وليدل چې دوي چارج لرونکي ذرې يو پر بل باندې قوه واردوي، او تاسو وليدل چې ديو شان علامو لرونکو چارجونو ترمنځ د دفع قوه او د مختلفو علامو لرونکو چارجونو ترمنځ د جذب قوه عمل کوي.

که ديو شان علامو لرونکي دوه چارج ولرو او هغوی يو او بل ته په ثابت سرعت سره نژدې کړو. لازمه ده چې د هغوي ترمنځ د دفع په قوه باندې د غلبې د حاصلولو لپاره يو کار سرته ورسوو او همدارنگه که چېرې وغواړو د مختلفو علامو لرونکي چارجونه ديو بل څخه په ثابت سرعت سره لرې کړو، نو د هغوی ترمنځ د جذب په قوې باندې د غلبې د حاصلولو لپاره هم بايد کار سرته ورسوو. په دواړو حالتونو کې سرته رسيدلی کار د برېښنايي پوتانشيل د انرژي په بڼه په چارج لرونکو ذرو کې ساتل کېږي.

مثال: د مثبت q يوه چارج لرونکي ذره په ثابت سرعت سره په يوه برېښنايي منظمه ساحه (يعنې هغه ساحه چې د ساحې وکتور هر چېرې يو شان وي) E کې د ساحې په مخالف لوري او د ساحې له خطونو سره موازي د d په فاصله بې ځايه کوو. ددې بې ځايه کولو لپاره کومه اندازه کار بايد ترسره کړو؟

حل: برېښنايي ساحه په $q +$ چارج باندې د ساحې په لوري د $F = qE$ په اندازه قوه واردوي. ددې لپاره چې د q ذره په ثابت سرعت سره د ساحې په مخالف لوري بې ځايه کړو، بايد په هغې باندې د $F' = qE$ په اندازه قوه د ساحې په مخالف لوري يعنې د بې ځايه کيدو په لوري وارده کړو. پر دې اساس د واردې قوې (يعنې \vec{F}') او د بې ځايه کيدو فاصلې (d) ترمنځ زاويه صفر ده. هغه کار چې موږ يې ترسره کړو، مساوي دی له:

$$W = F' \cdot d \cdot \cos \alpha$$

$$W = q \cdot E \cdot d \cos 0^\circ$$

$$W = q E \cdot d$$

دلته چې کوم کار ترسره کوو، مثبت دی او لگول شوی (مصرف شوي) انرژي د برېښنايي پوتانسيل انرژي په بڼه د q په برېښنايي چارج کې ساتل کېږي. خومره چې د بې ځايه کولو اندازه ډېره وي، لگول شوی کار او انرژي زياتېږي، په نتيجه کې د $q +$ چارج د برېښنايي پوتانسيل انرژي ډېرېږي. ډاکټ مټ هغه ته ورته دی چې يو جسم د ځمکې پر سطحه باندې له يوې نقطې څخه بلې لوړې نقطې ته وړو او د هغه په جاذبوي پوتانسيلي انرژي کې ډېروالي راځي.

که د q برېښنايي چارج د B په نقطه کې پرېښودل شي، د ساحې په لوري حرکت کوي او د هغه برېښنايي پوتانسيل انرژي په حرکي انرژي بدلېږي. دا حالت هغه ته ورته دی چې يو جسم د ځمکې له لوړې نقطې څخه پرېښودل شي او لاندې خواته حرکت کوي. په دې حالت کې د هغه د جاذبوي پوتانسيل انرژي کمېږي او په حرکي انرژي بدلېږي.

مثال: د منفي q يو برېښنايي چارج په يوه منظمه برېښنايي ساحه (E) کې په ثابت سرعت سره د ساحې په لوري د d فاصلې په اندازه له A څخه B ته بې ځايه کوو. کوم کار چې په دې بې ځايه کيدنه کې ترسره کېږي، حساب کړئ.

حل: د ساحې لخوا د $F = qE$ قوه د ساحې په مخالف لوري په منفي برېښنايي چارج باندې واردېږي. په نتيجه کې په ثابت سرعت سره د q چارج د بې ځايه کولو لپاره بايد د $F' = qE$ قوه د ساحې په لوري يعنې د بې ځايه کيدنې په لوري په هغه باندې وراده شي، په دې بې ځايه کيدنه کې زموږ له خوا ترسره

$$w = F' \cdot d \cdot \cos\alpha$$

$$w = q \cdot E \cdot d$$

په دې مثال کې هم زموږ لخوا ترسره کړی کار مثبت دي او لگول شوي انرژي د برېښنايي پوتانسيلي انرژي په بڼه په q چارج کې ساتل کېږي. که چېرې د q چارج د B په نقطه کې پرېښودل شي، د ساحې په مخالف لوري په حرکت پيل کوي. په دې حالت کې د هغه برېښنايي پوتانسيلي انرژي کمېږي او په حرکي انرژي بدلېږي.

له دې مثالونو څخه دا نتيجه اخلو چې په چارجونو باندې زموږ په وسيله اجرا شوی کار مثبت دی او لگول شوي انرژي د برېښنايي پوتانسيلي انرژي په بڼه د q په چارج کې ساتل کېږي. کله چې چارج پرېښودل شي، د ساحې په مخالف لوري په حرکت پيل کوي. په دې حالت کې د هغه برېښنايي پوتانسيلي انرژي کمېږي او په حرکي انرژي بدلېږي.

له پورتنیو مثالونو دا څخه نتيجه اخلو، چې يو برېښنايي چارج په يوه برېښنايي ساحه کې بې ځايه کوو، د

هغه په برېښنايي پوتانسيلي انرژي کې تغيير راځي. دا تغيير له هغې انرژي سره برابر دی چې د چارج د بې ځايه کولو لپاره لگول کېږي؛ يعنې:

$$\Delta U = w \dots (1)$$

که هغه کار چې موږ يې د برېښنايي چارج د بې ځايه کولو (په ثابت سرعت سره) لپاره لگوو مثبت وي ($w > 0$) د چارج د پوتانشيل انرژي زياتېږي؛ يعنې $\Delta u > 0$ او $u_2 > u_1$ کېږي. که ترسره کړی کار منفي وي، ($w < 0$) د چارج د پوتانسيل انرژي کمېږي، يعنې $\Delta u < 0$ او $u_2 < u_1$ دي. دلته u_1 له بې ځايه کيدو څخه مخکې انرژي ده او u_2 د بې ځايه کيدو څخه وروسته د چارج د پوتانسيل انرژي ده.

6_4_1: د برېښنايي پوتانشيل مفهوم

له پورتنۍ بيان څخه مو د برېښنايي پوتانشيلي انرژۍ مفهوم وپېژاند. که د پوتانسيل انرژي په برېښنايي ساحه کې په واقع شوي چارج باندې ووپشل شي، يو فزيکي کميت حاصلېږي چې د منبع د چارج د توزیع تابع دی. په واحد چارج باندې د پوتانشيل انرژي نسبت ($\frac{u}{q_0}$) د q_0 د قيمت تابع دی او د برېښنايي ساحې په هره نقطه کې يو قيمت لري. دغه کميت $\frac{u}{q_0}$ د برېښنايي پوتانشيل (يا پوتانشيل) په نوم يادېږي او هغه د په v توري په وسيله بڼي. نو د برېښنايي ساحې په هره نقطه کې برېښنايي پوتانشيل دادی:

$$v = \frac{u}{q_0}$$

څرنگه چې د برېښنايي پوتانسيل انرژي يو سکالري کميت دی، نو برېښنايي پوتانشيل هم سکالري کميت دی. پوتانشيل يوازې د ساحې مشخصه ده. د هغې چارج لرونکي امتحاني ذرې تابع دی چې په ساحه کې واقع وي. د پوتانشيل انرژي د چارج - ساحې د سيستم مشخصه ده چې د ساحې او په ساحه کې د واقع شوی چارج لرونکې ذرې ترمنځ د متقابل عمل سبب کېږي.

2_4_6: د پوتانشیل توپیر

مخکې د برېښنایي پوتانشیل له مفهوم سره بلد شوو. همدارنگه له میخانیک څخه پوهېږو، که چېرې د اوبو لرونکي دوه لوبني د یو نل په وسیله یو له بله سره ونښلول شي اوبه له هغه لوبني څخه چې د واحدې کتلې جاذبې پوتانشیل یې ډېر وي، هغه بل لوبني ته بهېږي. په برېښنا کې هم د برېښنایي چارج د حرکت عامل د دوو نقطو ترمنځ د واحد چارج د برېښنایي پوتانشیل د انرژي توپیر دی او هغه داسې تعریفېږي: کله چې یو واحد چارج له یوې نقطې څخه بلې نقطې ته خپل ځای بدل کړي، ددې دوو نقطو ترمنځ د پوتانشیل توپیر د یاد و شویو نقطو ترمنځ د یو واحد مثبت برېښنایي چارج پوتانشیل انرژي ترمنځ له توپیر سره برابر دی.

په دې اساس که د برېښنایي ساحې په یوه نقطه کې د یو مثبت q چارج د پوتانشیل انرژي u_1 او په دوهمه نقطه کې u_2 وي، ددې دوو نقطو ترمنځ د برېښنایي پوتانشیل توپیر چې په Δv ښودل کېږي له لاندې رابطې څخه حاصلېږي.

$$\Delta v = v_2 - v_1 \quad \text{او} \quad \Delta u = u_2 - u_1$$

د برېښنایي پوتانشیل توپیر ته په پام سره لرو چې:

$$\Delta v = \frac{\Delta u}{q} \dots\dots\dots(2)$$

په دې رابطه کې u د ژول (J)، q د کولمب (C) او v د ولټ (V) په وسیله اندازه کېږي.

مثال: د یوې بهرې د دوو څوکو ترمنځ د پوتانشیل توپیر $12v$ دي. که د $+1.5c$ یو برېښنایي چارج له مثبتې څوکې څخه د بهرې تر منفي څوکې پورې خپل ځای بدل کړی، د چارج برېښنایي پوتانشیل انرژي څومره او څرنگه تغیر کوي؟

حل: له (2) رابطې څخه کاراخلو:

$$\Delta v = \frac{\Delta u}{q}$$

$$\Delta u = q \cdot \Delta v = q(v_- - v_+)$$

$$\Delta u = 1.5(-12) = -18J$$

منفي علامه ښيي چې د برېښنایي پوتانشیل انرژي د $18J$ په اندازه لږه شوې ده، یعنې برېښنایي چارج د لوړ پوتانشیل او ټیټ پوتانشیل ترمنځ ځای بدل کړی.

V_- د بټرۍ د منفي څوکې پوتانشیل او V_+ د بټرۍ د مثبتې څوکې پوتانشیل دي. څرنګه چې په مثال کې ویل شوي، $+1.5c$ چارج د بټرۍ له مثبتې څوکې څخه منفي څوکې ته ځای بدلوي، نو ځکه د $(V_- - V_+)$ توپیر (12-) دی.

6_4_3: د پوتانشیل او برېښنايي ساحې ترمنځ اړیکې

که د q یو چارج د \vec{E} په برېښنايي ساحه کې واقع شي، په چارج باندې یوه قوه عمل کوي چې:

$$\vec{F} = q \vec{E}$$

که چارج ته د ساحې په منځ کې د یوې قوې په وسیله حرکت ورکړي شي، په چارج باندې د ساحې په وسیله ترسره شوی کار له هغه منفي کار سره برابر دی چې د بهرنۍ قوې په وسیله د ځای د بدلولو یا لیردولو په وجه ترسره کېږي. دا هغه حالت ته ورته دی چې د ځمکې د جاذبې په ساحه کې د m کتلې لرونکي یو شی باندې د بهرنۍ قوې په وسیله ترسره شوی کار mgh او د جاذبې قوې په وسیله ترسره شوی کار $-mgh$ دی.

که چېرې چارج له خپله ځای د Δs کوچنی فاصلې په اندازه بې ځایه شي، په چارج باندې د برېښنايي ساحې په وسیله ترسره شوی کار دادی:

$$F \cdot \Delta s = q E \cdot \Delta s$$

لکه څنګه چې دا کار د ساحې په وسیله ترسره شوی دي، نو د چارج - ساحې دسیستم د پوتانشیل انرژي د $\Delta u = -q E \cdot \Delta s$ په اندازه تغیر کوي.

د A له نقطې څخه د B نقطې ته د چارج د لیردولو لپاره د پوتانشیل په انرژي کې تغیر:

$$\Delta u = u_B - u_A$$


$$\Delta u = -q E \cdot \Delta s$$

څرنگه چې $\frac{\Delta u}{q} = \Delta v$ دی، نو له پورتنۍ رابطې څخه حاصلیږي چې:

$$\Delta v = \frac{q \cdot E \cdot \Delta s}{q} \Delta v = E \cdot \Delta s$$

پورتنۍ رابطه د پوتانسيل توپير او ساحې ترمنځ اړیکې ښيي. په دې رابطه کې Δs د A او B نقطو ترمنځ فاصله ده، له دې ځايه څرگندیږي چې د پوتانسيل توپير د چارج په لومړي او دوهم موقعیت پورې اړه لري، نه د چارج د ځای د بدلیدو په مسیر پورې.

مثال: یو پروتون د سکون له حالت څخه په یوه منظمه برېښنايي ساحه کې $8.0 \times 10^4 \frac{v}{m}$ پرېښودل کیږي، (لاندې شکل).



پروتون د E د ساحې په لوري د $0.5m$ په اندازه خپل ځای بدلوي.

a. د A او B نقطو ترمنځ د برېښنايي پوتانسيل تغیر پیدا کړئ.

حل: څرنگه چې چارج لورنکی پروتون د ساحې په لوري حرکت کوي، نو د

هغه حرکت باید د ټیټ پوتانسيل د موقعیت په خوا وي:

شکل (6-12)

$$\Delta v = -E d = -(8.0 \times 10^4 \frac{v}{m})(0.50m) = -4.0 \times 10^4 v$$

b. د دې ځای د بدلون لپاره د پروتون - ساحې سیستم د پوتانسيل په انرژي کې تغیر پیدا کړئ.

حل: د $\Delta u = q \cdot \Delta v$ له معادلې په مرسته لیکلی شو چې:

$$\begin{aligned} \Delta u &= q_p \cdot \Delta v = e \cdot \Delta v \\ &= (1.6 \times 10^{-19} c)(-4.0 \times 10^4 v) \\ &= -6.4 \times 10^{-15} J \end{aligned}$$

منفي علامه را ښيي کله چې پروتون د برېښنايي ساحې په لوري حرکت کوي، د پوتانسيل انرژي یې کميږي. کله چې پروتون د ساحې په لوري تعجیل اخلي، د هغه حرکتی انرژي زیاتیږي او په عین وخت کې یې د پوتانسيل انرژي کميږي.

تطبيقات:

1. له $2\mu\text{C}$ يو چارج څخه د 20 cm په فاصله يوه نقطه کې پوتانشيل پيدا کړئ.
حل: څرنگه چې $r = 20\text{ cm} = 0.2\text{ m}$ او $q = 2\mu\text{C} = 2 \times 10^{-6}\text{ C}$ دي، نو:

$$v = \frac{1}{4\pi\epsilon_0} \frac{q}{r}$$

$$v = 9 \times 10^9 \text{ N.m}^2 / \text{C}^2 \frac{2 \times 10^{-6}\text{ C}}{0.20\text{ m}} = 90000\text{ v}$$

2. دوه موازي لوچې د يوې 12 ولټ بټرۍ په څوکو کې وصل شوې دي. که چېرې د لוחو ترمنځ فاصله 0.5 cm وي، د لוחو ترمنځ برېښنايي ساحه پيدا کړئ.

حل: لکه څنگه چې $\Delta v = 12\text{ v}$ او $\Delta d = 0.5\text{ cm} = 0.005\text{ m}$ دي، نو د لוחو ترمنځ برېښنايي ساحه (E) مساوی دی

$$\Delta v = E \cdot \Delta d \Rightarrow E = \frac{\Delta v}{\Delta d} = \frac{12\text{ v}}{0.005\text{ m}} = 2400 \frac{\text{v}}{\text{m}}$$

6_5_1: خازن


هر خازن له دوو هادي گانو څخه جوړېږي چې د يو عايق په وسيله يوله بله څخه جلا کېږي. خازن کولی شي، يوه اندازه چارج ذخيره کړي او د ضرورت په وخت کې هغه سرکټ ته ورکړي. داچې خازن يوه اندازه چارج ذخيره کوي نو هر خازن يو ټاکلي ظرفيت لري. دا چې ظرفيت څه ته وايي، په لاندې ډول يې څېړو.

6_5_2: د ظرفيت مفهوم

دوې هادي گانې په پام کې نيسو چې د مساوي او مختلفو علامو چارج لري، لکه چې په لاندې (6_14) شکل کې ښودل شوي دي. د دوو هادي گانو دې ډول جوړښت ته خازن وايي. هادي گانې د لוחو په نوم يادوي. په هادي گانو کې ذخيره شويو چارجونو په وجه د هغوی ترمنځ د Δv د پوتانسيل توپير را منځته کېږي.

څنگه پيدا کولی شو چې د يوه ټاکلي ولټيج لپاره د خازن په لוחو باندې چارج څومره دی؟

تجربې ښيي چې د Q چارج اندازه چې په خازن باندې ذخيره کېږي، د هادي گانو ترمنځ د پوتانسيل توپير سره متناسب دی؛ يعنې $\Delta v \sim Q$ د تناسب ثابت د هادي گانو د شکل او د هغوي د جلا والي د فاصلې سره تړاو لري نو. دا رابطه داسې ليکلی



شکل (6-13)

شو: $Q = c \cdot \Delta v$ دلته c د خازن د ظرفیت په نوم یادوي او داسې یې تعریفوي.
د هادي گانو ترمنځ د پوتانسيل توپير په اندازې باندې د هر هادي د چارج د اندازې نسبت د خازن

$$c = \frac{Q}{\Delta v} \dots (1)$$

د تعريف له مخې د ظرفیت تل یو مثبت کمیت دی. پر دې سربیره په دا پورتنی معادله کې د Q چارج او د پوتانسيل توپير Δv مثبت کمیتونه دي.

خرنگه چې د پوتانسيل توپير د ذخیره شوي چارج په نسبت په خطي ډول زیاتېږي، د $\frac{Q}{\Delta v}$ نسبت د یو ټاکلي خازن لپاره ثابت دی. په دې اساس ظرفیت د یو خازن د چارج د ذخیره کولو د اندازې له وړتیا څخه عبارت دي.


له پورتنی (1) معادلې څخه لیدل کېږي چې د ظرفیت واحد د SI په سیستم کې کولمب پر ولټ دي چې (د فارادي Farad) په نوم یادېږي، کوم چې د مایکل فارادي انگلیس ساینس پوه په نوم یادېږي. فاراد د ظرفیت یو ډېر لوی واحد دی. په عمل کې د معمولي آلو ظرفیت د میکروفاراد ($10^{-6} F$) څخه تر پیکوفاراد ($10^{-12} F$) پورې دی. د مایکروفاراد لپاره د μF سمبول په کاروو او د پیکوفاراد لپاره pF لیکو.

3_5_6: د موازي لوحو خازن

له (6_15) شکل سره سم دوې موازي فلزي لوحي په پام کې نیسو چې د A مساحت لرونکي دي او د d په فاصله یو له بله څخه جلا شوي دي. یوه لوحه $+Q$ چارج او بله یې $-Q$ چارج لري.

اوس څیړو چې د دې هادي گانو هندسي جوړښت د چارج په ذخیره کولو کې څه اثر لري. ددې کار لپاره د موازي لوحو خازن دواپرونو په وسیله له بهرني سره تړو. یو ځل بیا یادونه کوو چې د علامې لرونکي چارجونه یو او بل دفع کوي.

کله چې د خازن لوحي په بطري پورې وتړل شي، خازن په چارجیدو پیل کوي، الکترونونه هغې لوحي ته بهیږي چې د بهرني په منفي څوکې پورې تړل شوي او له هغې لوحي څخه وځي، چې د بطري له مثبتې څوکې سره تړل شوي دي. څومره چې د خازن د لوحو مساحت ډېروي، د پوتانسيل په ورکړای شوي توپير کې په یوه لوحه باندې د ذخیره شوي چارج اندازه هم ډېره



(6-14) شکل

ده. نو ویلی شو چې د خازن ظرفیت د لوحې له مساحت (A سره متناسب دی، $(C \sim A)$ اوس هغه فاصله په پام کې نیسو چې لوحې یو له بله څخه جلا کوي. که د بټرۍ د څوکو ترمنځ د پوتانشیل توپیر ثابت وي، نو چې d کمېږي، د لوحو ترمنځ برېښنايي ساحه باید زیاته شي. فرضوو چې موږ لوحې یو بل ته نژدې کوو او د چارجونو مخکینی وضعیت خپرو، چې ددې تغیر په وړاندې کولی شي، حرکت وکړي. څرنګه چې هېڅ چارج حرکت نه کوي، برېښنايي ساحه د لوحو ترمنځ عین قیمت لري. خو تر مخکني حالت څخه په لنډه فاصله کې غځېږي. په دې وجه د لوحو ترمنځ د پوتانشیل توپیر

$$(\Delta v = E \cdot d)$$

اوس د هغو وایرونو د څوکو ترمنځ د پوتانشیل توپیر کوم چې بټرۍ له خازن سره تړي، ددې نوي خازن د ولټیج او د بټرۍ د څوکو ولټیج ترمنځ د توپیر په توګه شتون لري. ددې پوتانشیلی توپیر په وجه په وایرونو کې برېښنايي ساحه را منځته را کېږي چې نور چارجونه د لوحو خواته بیایي، د لوحو ترمنځ د پوتانشیلی توپیر د ډېریدو سبب کېږي. کله چې د لوحو ترمنځ د پوتانشیل توپیر د بټرۍ په اندازه شي، د وایرونو ترمنځ د پوتانشیل توپیر صفر کېږي، د چارج بهیر بندېږي. په دې اساس دلوحو د نژدې کولو په وجه په خازن باندې چارج ډېرېږي. که d زیاته شي، چارج کمېږي. په نتیجه کې ویلی شو چې د موازي لوحو د خازن ظرفیت له d سره معکوسه رابطه لري، $c \sim \frac{1}{d}$. که چېرې د خازن د دوو لوحو ترمنځ خلا وي، د موازي لوحو د خازن ظرفیت له لاندې رابطې څخه ترلاسه کېږي.

$$c = \epsilon_0 \frac{A}{d}$$

په دې رابطه کې ϵ_0 د خلا د برېښنايي نفوذ ضریب دی. دلته A په متر مربع، d په متر او C د فاراد په وسیله اندازه کېږي. که د خازن د دوو لوحو ترمنځ فضا د بنېښې یا پارافین په شان د یو عایق (دای الکټریک) په وسیله ډکه شي، د خازن ظرفیت ډېرېږي. په دې حالت کې د خازن ظرفیت له لاندې رابطې څخه ترلاسه کېږي.

$$c = k \epsilon_0 \frac{A}{d}$$

په دې رابطه کې k له واحد څخه پرته یو کمیت دی چې هغه ته د عایق ثابت وایي. د عایق ثابت په عایق پورې اړه لري. که د دوو لوحو ترمنځ خلا وي، $k = 1$ دي.

مثال: د موازي لوحو یو خازن له یوې بټرۍ سره چې د پوتانشیل توپیر یې $24v$ دي تړو. که د خازن په لوحو باندې $120\mu c$ چارج ذخیره شي، د خازن ظرفیت حساب کړئ. که خازن د داسې بټرۍ په

څو ګو پورې وټرل شي چې د 36 v پوتانشيل توپير لري، په هغه کې به د ذخيره شوي چارج اندازه څومره شي؟

حل: له $c = \frac{q}{\Delta v}$ رابطې څخه د ترلاسه کيږي چې:

$$c = \frac{1.2 \times 10^{-4} c}{24 v}$$

$$c = 5 \times 10^{-6} F = 5 \mu F$$

پورتنۍ رابطه کولی شو د $q = c \cdot v$ په بڼه وليکو. له دې رابطې څخه دا ترلاسه کيږي چې:

$$q = 5 \times 36 = 180 \mu c$$

مثال: د (0.15 cm) په فاصلې موازي لوحويو خازن په پام کې ونيسئ چې مستطيل شکل ولري، داسې چې اوږدوالي يې 60 cm او سوري يې 20 cm وي. که ددې خازن د منح فضا په داسې عايقي مادې ډکه شوي وي چې ثابت يې، 10 وي. ددې خازن ظرفيت حساب کړئ.

$$\epsilon_o \approx 9 \times 10^{-12} \frac{c^2}{N.m^2}$$

حل: له $c = k \epsilon_o \frac{A}{d}$ رابطې څخه په ګټه اخيستنې سره لرو چې:

$$c = 10 \times 9 \times 10^{-12} \times \frac{20 \times 60 \times 10^{-4}}{1.5 \times 10^{-3}}$$

$$c = 7.2 \times 10^{-9} F = 7.2 \mu F$$


4_5_6: د يو چارج شوي خازن انرژي

(15-6) شکل يوه بټري بڼي چې په يو سرکت کې د موازي لوحو په يو خازن پورې د يوه سويچ له لارې تړل شوي دي. کله چې سويچ وټرل شي، بټري په وایرونو کې يو برېښنايي ساحه جوړوي، د وایرونو او خازن ترمنځ چارجونه بهیږي. کله چې دا حالت پېښېږي، د سيستم دننه انرژي انتقالېږي. مخکې له دې چې سويچ وټرل شي، انرژي د کيمياوي انرژي په بڼه په بټري کې ذخيره وي. دغه انرژي په هغه وخت کې انتقالېږي چې بټري په سرکت کې د فعاليت په حال کې وي، د بټري دننه کيمياوي تعامل کيږي.

کله چې سورنج وتړل شي، د بطري يوه اندازه کيمياوي انرژي په لוחو باندې د ځانگړيو مثبتو او منفي چارجونو په اړوند په برېښنايي پوتانسيل انرژي بدلېږي. په نتيجه کې ويلی شو چې يو خازن پر چارج سربېره انرژي هم ذخيره کوي.

هغه انرژي چې بټري يې د خازن د چارج کولو لپاره لگوي، په خازن کې د برېښنايي پوتانسيلي انرژي په بڼه ذخيره کېږي. خازن په يو سرکټ کې د چارج د لاسه ورکولو په ترڅ کې دا انرژي ضايع کوي. په خازن کې ذخيره شوي انرژي کولی شو د لاندې رابطې په وسيله حساب کړو:

$$u = \frac{1}{2} q v = \frac{1}{2} c v^2 = \frac{1}{2} \frac{q^2}{c}$$



په وایر کې د برېښنايي جریان لوری

شکل (6-15)

مثال: يو خازن چې $6 \times 10^{-6} F$ ظرفيت لري، له $200v$ ولټيج سره تړو. په خازن کې ذخيره شوي چارج او انرژي محاسبه کړئ.
حل: له پورتنیو رابطو څخه داترلاسه کېږي چې:

$$q = c v$$

$$q = 6 \times 10^{-6} \times 200$$

$$q = 1.2 \times 10^{-3} c = 1.2 m c$$

$$u = \frac{1}{2} q v$$

$$= \frac{1}{2} \times 1.2 \times 10^{-3} \times 200 = 0.12 J$$

6_5_5: د خازنونو تړل

کله کله داسې پېښېږي چې په يو سرکټ کې بايد له يو ټاکلي ظرفيت څخه کار واخلو، خو هغه نه لرو. په دې حالت کې کولی شو، خازنونو يو له بله سره وتړو او هغه د ضرورت وړ ظرفيت ترلاسه کړو. همدارنگه، کولی شو په يو سرکټ کې د څو خازنونو پر ځای يو خازن کار وو. دې يو خازن، معادل خازن او ظرفيت ته يې معادل ظرفيت وايي. د څو خازنونو معادل ظرفيت د دې خازن له ظرفيت سره برابر دی.

که په سرکټ کې د هغو څو خازنونو پر ځای کېښودل شي او په هغه ولټيج پورې وتړل شي چې هغه څو خازنونه ورپورې تړل شوي دي. په دې خازن کې ذخيره شوې انرژي مو د خازنونو په ټولگې کې له ذخيره شوې انرژي سره برابره ده.

خازنونه په موازي او يا مسلسل ډول سره تړل كيږي.

الف) د خازنونو موازي تړل

که د C_1 ، C_2 او خازنونه له لاندې (6-16) شکل سره سم وتړل شي، ويل کېږي چې خازنونه په موازي ډول تړل شوي دي. که د دې خازنونو د ټولگې په څوکو کې د V ولټيج تطبيق شي، د هر خازن د څوکو د پوتانسيل توپير به V وي. په هر خازن باندې د برېښنايي چارج اندازه داده:

$$q_1 = C_1 V$$

$$q_2 = C_2 V$$

$$q_3 = C_3 V$$

په ټولو خازنونو باندې د ذخيره شوي چارج اندازه مساوي ده له:

$$q = q_1 + q_2 + q_3$$

که د C_{eq} په ظرفيت يو معادل خازن په همدې ولټيج پورې وتړل شي، په هغه باندې ذخيره شوی چارج q دی، نتيجه داده چې:

$$q = C_{eq} V$$

$$q_1 + q_2 + q_3 = C_{eq} V$$


$$(C_1 + C_2 + C_3) V = C_{eq} V$$

$$C_{eq} = C_1 + C_2 + C_3$$

د خازنونو ديو موازي تركيب معادل ظرفيت د ځانگړيو ظرفيتونو له مجموعې سره برابر دی، نو د هر ځانگړي خازن له ظرفيت څخه ډېر دي.

ب) د خازنونو مسلسل تړل:

په لاندې (6-17) شکل کې درې خازنونه په مسلسل ډول سره تړل شوي دي. کله چې په مسلسل ډول تړل شوي خازنونه په ولټيج پورې وتړل شي، هېڅ يو ددې خازنو څخه په مستقل ډول د (V) له ولټيج سره نه دی تړل شوی.



شکل (6-17)

که چپرې په (1) لوحه باندې q چارج ذخیره شي، په 2 لوحه باندې $-q$ چارج القا کېږي. په دې اساس، q چارج په (3) لوحه باندې ذخیره کېږي، په دې ډول د هر خازن چارج له q سره برابر دی. همدارنگه د خازنو په ټولګې باندې ذخیره شوي چارج هم له q سره برابر دی. که چپرې د خازنو ولتيج په ترتيب سره V_1 ، V_2 ، وي، د سرکت د څوکو ولتيج د خازنو د څوکو د ولتيجونوله مجموعې سره مساوي دي.

$$V = V_1 + V_2 + V_3$$

که چپرې د V_1 ، V_2 ، پرځای د هغوي مساوي قيمتونه $V_1 = \frac{q}{C_1}$ او $V_2 = \frac{q}{C_2}$ څخه وضع کړو، نتيجه کېږي چې:

$$V = \frac{q}{C_1} + \frac{q}{C_2} + \frac{q}{C_3}$$

که C_{eq} معادل ظرفيت وي، کله چې د V په ولتيج پورې وتړل شي، د هغه چارج به هم له q سره برابر وي او په نتيجه کې، $V = \frac{q}{C_{eq}}$ دی. د V پرځای د $\frac{q}{C_{eq}}$ د وضع کولو سره دا نتيجه ترلاسه کېږي چې:

$$\frac{q}{C_{eq}} = \frac{q}{C_1} + \frac{q}{C_2} + \frac{q}{C_3}$$

$$\frac{1}{C_{eq}} = \frac{1}{C_1} + \frac{1}{C_2} + \frac{1}{C_3}$$

او يا:

نو کله چې خازنونه يو له بله سره په مسلسل ډول وتړل شي، د هر خازن چارج د هغوی د معادل خازن له چارج سره برابر او د معادل ظرفيت معکوس، د ځانګړيو خازنونو د ظرفيتونو د معکوس له مجموعې سره برابر او معادل ظرفيت يې له ټولو کوچنيو ظرفيتونو څخه هم کوچنی دی.

مثال: د درېو خازنونو د يوې ټولګې په څوکو کې چې د $6\mu f$ ، $3\mu F$ او $2\mu F$ ظرفيتونو لري،

او په مسلسل ډول تړل شوي دي، د $150v$ ولتيج تطبيق کوو.

الف) د معادل خازن ظرفيت پيدا کړئ.

ب) د هر خازن چارج حساب کړئ.

ج) د هر خازن د څوکو ولتيج محاسبه کړئ.

حل: الف) له پورتنی رابطې څخه دا ترلاسه کېږي چې:

$$\frac{1}{c_{eq}} = \frac{1}{c_1} + \frac{1}{c_2} + \frac{1}{c_3}$$

$$\frac{1}{c_{eq}} = \frac{1}{6\mu F} + \frac{1}{3\mu F} + \frac{1}{2\mu F}$$

$$\frac{1}{c_{eq}} = \frac{(1+2+3)}{6\mu F}$$

$$\frac{1}{c_{eq}} = 1\mu F = \frac{6}{6\mu F} \Rightarrow C_{eg} = 1\mu F$$

ب) د هر خازن برېښنايي چارج د معادل خازن له چارج سره برابر دی.

$$q = c v$$

$$q = 1 \times 150 = 150\mu c$$

$$q_1 = q_2 = q_3 = q = 150\mu c$$

ج) له $q = c v$ رابطې څخه دا ترلاسه کېږي چې:

$$v = \frac{q}{c}$$

$$v_1 = \frac{150}{6} = 25v$$

$$v_2 = \frac{150}{3} = 50v$$

$$v_3 = \frac{150}{2} = 75v$$

کیدل شي، په یو سرکت کې خازنونه په پېچلي ډول سره تړل شوي وي. په دې حالت کې کولی شو د موازي او مسلسل ترکیب له کارولو سره د خازنونو ظرفیتونه محاسبه او سرکت ساده کړو او په پای کې معادل ظرفیت ترلاسه کړو.

د څپرکي لنډيز

• د عیني (یو شان) علامې لرونکي چارجونه یو او بل دفع او د مختلفو علامو لرونکي چارجونه یو او بل جذبوي.

• د کولمب قانون وایي چې د دوو q_1 او q_2 چارج لرونکو ذرو ترمنځ د جذب یا دفع قوه د دواړو چارج لرونکو ذرو د ضرب له حاصل سره مستقیمه رابطه او د هغوی ترمنځ د r فاصلې له مربع سره معکوسه رابطه لري؛ یعنې:

$$F \sim \frac{q_1 q_2}{r^2}$$

او یا:

$$F = \frac{1}{4\pi \epsilon_0} \frac{q_1 q_2}{r^2}$$

د لته $k = \frac{1}{4\pi \epsilon_0}$ د تناسب ثابت دی.

• د فضا په هره نقطه کې په واحد مثبت چارج باندې وارده شوې برقي قوه په هغې نقطې کې د برېښنايي ساحې په نوم یادېږي، یعنې:

$$E = \frac{F}{q}$$

• د برېښنايي ساحې خطونه د فضا په یوه برخه کې برېښنايي ساحه توضیح کوي. د هغو خطونو شمېر چې په خطونو باندې د عمودي سطحې له واحد مساحت څخه تېرېږي، په هغې برخې کې د E له اندازې سره متناسب دی.

• که د q چارج د E په برېښنايي ساحه کې د A او B نقطو ترمنځ حرکت وکړي، د چارج د پوتانسیل د انرژي تغیر دادی:

$$\Delta u = -q E \cdot \Delta s$$

• برېښنايي پوتانسیل $v = \frac{u}{q}$ یو سکالري کمیت دی او د $\frac{J}{c}$ په واحد اندازه کېږي؛ په داسې حال کې چې $\frac{1J}{c} = 1v$ دی.

- د E په یوه برېښنايي ساحه کې د A او B نقطو ترمنځ د پوتانسيل توپير Δv داسې تعريفيري:

$$\Delta v = \frac{\Delta u}{q} = -E d \quad \text{دلته } d = \left| \vec{s} \right| \text{ دي.}$$

- خازن د دوو هادي گانو يو جوړښت دی چې د مساوي اندازو او مختلفو علامو چارجونه ساتي. د خازن د هادي گانو ترمنځ د پوتانسيل توپير (Δv) باندې د هر هادي د q چارج نسبت د خازن د C ظرفيت دی. يعنې:

$$C = \frac{q}{\Delta v}$$

- د ظرفيت واحد د SI په سيستم کې، کولمب پر ولټ يا فاراډ (F) دي، $1F = 1 \frac{C}{V}$.

- که دوه يا ډېر خازنونه په موازي ډول تړل شوي وي، د هغو ټولو د څوکو ترمنځ د پوتانسيل توپير يو شان قيمت لري. د خازنونو د موازي ترکيب معادل ظرفيت دادی:

$$C_{eq} = C_1 + C_2 + C_3 + \dots$$

- که دوه يا ډېر خازنونو په مسلسل ډول تړل شوي وي، په هغو ټولو خازنونو کې چارج يو شان ثابته اندازه لري او د خازنو د مسلسل ترکيب معادل ظرفيت دادی:

$$\frac{1}{C_{eq}} = \frac{1}{C_1} + \frac{1}{C_2} + \frac{1}{C_3} + \dots$$

- په خازن کې ذخيره شوې انرژي له هغې انرژي سره معادل دی چې د خازن د چارجيدو په عمليه کې چارجونه په ټيټ پوتانسيل کې له واقع شوي هادي څخه هغه بل په لوړ پوتانسيل کې واقع شوي هادي ته انتقالوي. په يو خازن کې چې د q چارج لري، ذخيره شوې انرژي داده:

$$u = \frac{q^2}{2c} = \frac{1}{2} Q \Delta v = \frac{1}{2} c v^2$$

د څپرکي د پای پوښتنې

1. تاسو یوه هادي میله چې د منفي چارج لري، یوه هادي کره چې چارج نه لري او په یوه عایقه پایه باندې ایښودل شوې، په اختیار کې لری. د شکل د سمبولو په وسیله وویئ چې څنگه کولی شو:

الف) کره مثبت چارج کړو.

ب) کره منفي چارج کړو.

2. دوه جسمونه چې چارج نه لري، څنگه یې چارجولی شو؟

3. که د دوو نقطه یې چارجونه ترمنځ فاصله نیمایي شي، د هغوی ترمنځ په قوې باندې څه پېښېږي؟

4. د $+9\mu\text{C}$ او $-5\mu\text{C}$ دوه نقطوي چارجونه یو له بله څخه د 50 cm فاصلې ایښودل شوي دي. د جذب هغه قوه پیدا کړئ چې هر یو یې پر بل باندې واردوي.

5. د هغو دوو الکترونو ترمنځ فاصله پیدا کړئ چې د کې سره ترمنځ قوه یې د یوه الکترون له وزن سره برابره وي.


6. $+2 \times 10^{-7}\text{ C}$ او $-5 \times 10^{-6}\text{ C}$ دوه چارجونه د 50 cm په فاصله کې سره واقع دي. هغه نقطه پیدا کړئ چې د یاد شویو چارجونو په وسیله تولید شوې ساحه صفر ده.

7. دوې فلزي لوحې په 0.3 cm فاصله کې واقع دي. هغوي د 9 v بټرۍ سره تړل شوي دي. د لوحو ترمنځ يې برېښنايي ساحه پيدا کړئ.


8. يو خازن ته چې $25\mu\text{F}$ ظرفيت لري 1000 v ولټيج تطبيق کوو. په خازن باندې چارج محاسبه کړئ.

9. يو خازن چې $12\mu\text{F}$ ظرفيت لري تر هغه پورې چارج کېږي، چې د هغه د لوحو ترمنځ د پوتانسيل توپير 250 v ته ورسېږي. په خازن کې ذخيره شوې انرژي پيدا کړئ.

10. لاندې شکل په پام کې ونيسئ. معادل ظرفيت او په هر خازن باندې يې چارج پيدا کړئ.




د برېښنا جریان (بهر) او سرکت



په پورته شکل کې کوم شيان گورئ؟ ښکاره ده چې، بهري، گروپ، سویچ او لینونه. همدې ترکیب ته سرکت وايي. په حقيقت کې تاسو يو ساده سرکت وینئ. ایا تاسو فکر کړئ دی چې په سرکت کې گروپ څنگه رڼاکيږي؟ هر موریه وویئ چې د برېښنا بهير په کې جاري کيږي. د برېښنا بهير څه شی دی؟ د برېښنا د بهير په هکله به وروسته په همدې فصل کې بحث وشي. تاسو پام وکړئ، په گروپ کې دننه یو ډبر کوچنی سیم تاوانو دی چې هغه رڼاکيږي. دا سیم یو مقاومت دی. ځکه نو دمقاومت، د مقاومت د ډولونو او په سرکت کې د مقاومتونو د ترکیب په باب هم په همدې فصل کې په تفصیل سره بحث کيږي. تاسو وینئ چې کله سویچ وصل شي، گروپ رڼاکيږي. دا ځکه چې په سرکت کې چارجونه بهيري، او د چارجونو بهير د گروپ روښانه کیدو سبب کيږي. نو ویلای شو چې برېښنايي سرکت هغه مسير دی چې چارجونه په کې بهيري. په پورتنی شکل کې د بهري له یوې څوکې (ترمینل) څخه د سرکت د شاملو عناصرو له لارې د بهري تر بلې څوکې پورې مسير ته بشپړ مسير وایي، الکترونونه د بهري له یوې څوکې څخه تر بلې څوکې پورې په همدې لاره حرکت کوي او گروپ روښانه کوي. يعني د الکترونو د حرکت لپاره مسير باید یوه تړلې حلقه (کړۍ) وي. دې تړلې حلقې ته تړلې سرکت وايي. که چيرې په شکل کې سویچ خلاص کړئ ایا گروپ روښانه کيږي؟ نه، ځکه چې په دې حالت کې چارج نه بهيري او جریان نشته، دې حالت ته خلاص سرکت وایي او د خلاص سرکت په حالت کې گروپ نه روښانه کيږي. که له سرکت څخه بهري لرې کړئ

ایا گروپ روښانه پاته کيږي؟ ښکاره ده چې نه. نو بټری د مقاومت په څوکوکې د پوتانشیل توپیر جوړوي،

په الکترونو باندې قوه واردوي او په سرکټ کې یې په حرکت راولي چې دې ته برېښنايي محرکه قوه وايي. د برېښنايي محرکې قوې په باره کې به وروسته په همدې فصل کې بحث وشي. هر سرکټ د یو فورمول په وسیله جوړيږي او کارکوي. نو ضروري ده چې د سرکټ لپاره د هغه معادله وپېژنو چې د سرکټ د معادلې په نوم یادېږي. دا به هم په همدې فصل کې ولوستل شي. که چېرې په سرکټ کې د مقاومتونو او منابعو د ترکیب یو پیچلي سرکټ جوړکړو، نو هغه به څنگه حل کړو؟ د پیچلي سرکټ د حل لپاره د کرشوف له لومړي او دویم قانون څخه کار اخیستل کيږي.



د دې قوانینو په باب هم په همدې فصل کې بحث کيږي. همدارنگه، ځنې تجربو، مثالونو او حل شوو سوالونو ته هم به دې فصل کې ځای ورکړی شوی دی.

پورتنی سرکټ د ډیاگرام په وسیله هم ښودل کيږي. په هغه کې بټری د دوو موازي خطونو په وسیله، د بټری مثبت قطب د اوږده خط او منفي قطب د لنډ خط په وسیله ښودل شوی دی. سوچ او گروپ (مقاومت) هم په اړوندو سمبولونو ښودل کيږي. مخکې ذکر شول چې په سرکټ کې گروپ د برېښنايي جریان د جاري کیدو په وجه روښانه کيږي، نو دا چې جریان څه شی دی لاندې د مطالعه کيږي.

7-1: د برېښنا جریان

دوه لوبښي په نظر کې ونیسئ چې په یونل سره وصل شوي وي. خو یو لوبښی په لوړ ځای کې او بل یې د هغه په نسبت ټیټ ایښودل شوی وي. که په لوړ لوبښي کې او په واچوئ، اوبه، به ټیټ لوبښي ته جاري شي، دا ولې؟ ځکه چې د دواړو لوبښو ترمنځ د ارتفاع توپیر په حقیقت کې د لوبښو د پوتانشیل انرژي ترمنځ توپیر ښيي او داوبو د بهیر سبب کېږي. په ورته ډول که د یو هادي په څوکوکې د برېښنايي پوتانشیل توپیر تطبیق شي چې دا توپیر د بټری یا بلې سرچینې په وسیله برابرېږي، له هادي څخه برېښنايي چارجونه تېرېږي. که په دې حالت کې د هادي یوه عرضي مقطع په پام کې ونیول شي، د t په وخت کې له دې مقطع څخه د q برېښنايي چارج تېرېږي. د سرکټ له هرې عرضي مقطع څخه د برېښنايي چارج تېریدل برېښنايي بهیر

دی. او هغه د I په وسیله بنیې یعنی: $I = \frac{q}{t}$
 د برېښنایي بهیر واحد امپیردی او د A په وسیله ښودل کیږي. د قرار داد له مخې، په یو سرکټ کې د بهیر لوری (جهت) له مثبت قطب څخه د منفي قطب خواته منل شوی دی. د برېښنایي بهیر د اندازه کولو لپاره له امپیر متر څخه کار اخیستل کیږي چې په سرکټ کې په مسلسل ډول تړل کیږي.

مثال:

په یو سرکټ کې $1.2A$ برېښنایي بهیر جاري دی. په نیمه دقیقه کې د سرکټ له عرضي مقطع څخه څو کولمب برېښنایي چارج تېرېږي.

حل: متحرک برېښنایي چارج د $I = \frac{q}{t}$ رابطې څخه محاسبه کولی شو:

$$I = 1.2A, \quad t = 0.5 \times 60 = 30s \quad q = ?$$

$$q = It = 1.2A \times 30s = 36 \text{ Coul}$$

د چارج ساتلو قانون د بیان لپاره لاندې تجربه ترسره کوو:

تجربه:

د اړتیا وړ مواد:

1.5 ډوې دانې ولت بټری، 1.5 ډوه دانې ولټ گروپ، یوه دانه امپیر متر، سویچ او وصلوونکي لښونه.

کرنلار:

سرکټ د (7-2 الف) شکل سره

سم وټړی.

سویچ وصل کړی.

جریان د امپیر متر له مخې

لولی.

د امپیر متر ځای ته له (7-2 ب)

شکل سره سم تغیر ورکړی

او کوم جریان چې بنیې، هغه


ولیکي. لاندې پوښتنوته ځواب

ورکړی.



1. آیا امپیر متر په دواړو ځایونو کې

یو شان جریان بنیې؟


2. د چارج د تحفظ قانون او د



(الف)



(ب)



شکل (7-2)

برقي جريان تعريف په پام سره توضیح کړئ، کوم قیمت چې امپیر متر په یو مسلسل سرکټ کې ښيي د امپیر متر په ځای پوری مربوط نه کېږي دی؟"

د پورتنیو پوښتنو ځوابونه

تاسو به وگورئ چې امپیر متر به په ټولو ځایونو کې یو شان برېښنايي بهیر ښيي. نتیجه داده چې چارج په یو سرکټ کې نه را منځته کېږي، نه له منځه ځي او د برېښنايي جريان تعريف هم درښيي چې څومره چارج چې د سرکټ هرې عرضي مقطع ته داخلېږي. هغه اندازه له نوموړې عرضي مقطع څخه وځي. په دې وجه امپیر متر د سرکټ په هر ځای کې یو شان جريان ښيي.

پوښتنه:

تاسو د ښار په گڼه گوڼه کې په تلوار د کوم مهم کار د ترسره کولو لپاره گرځيدلي یئ؟ که دا کار موکړی وي، نو د تگ راتگ په وخت کې مو هر ورو له نورو خلکو سره ټکر هم کړی دی او څرگنده ده چې په هر ځل ټکر کې مو د حرکت په سرعت کې کمی راځي، انرژي مو کميږي او گرمي احساسوی. خو د مهم کار د اجراء عامل کېږي، بیا خپل سرعت زیات کړئ. ستاسو په نظر، په یوه هادي کې د چارج د حرکت او په گڼه گوڼه کې د یوکس د حرکت ترمنځ ورته والی شته؟ په گڼه گوڼه کې د یوکس د حرکت په وړاندې یو ډول مقاومت موجود دي چې د کس سرعت او انرژي کموي. په هادي کې د الکټرونو د حرکت په وړاندې د هادي اتومونه او مالیکونه دي چې الکټرونونه ټکر ورسره کوي او خپله انرژي له لاسه ورکوي.

د گروپونو د رڼايي د پرتله کولو لپاره په یوه سرکټ کې د یوه او دوو گروپونو د اتصال په صورت کې لاندې تجربه ترسره کوو:

تجربه:


هدف: په سرکټ کې د یو گروپ او دوو گروپونو د رڼا پر تله کول.

د اړتیا وړ مواد:


1.5 دوه دانې ولټ بټری، 1.5 دوه دانې ولټ گروپ، یوه دانه امپیر متر، سویچ او وصلوونکي سیمان د ضرورت په اندازه.

ګڼلار

- 1 - د 1.5 ولټ بټري یو گروپ، امپیر متر د (الف-3-7) شکل سره سم وتړئ.
- 2 - سویچ وصل کړئ او کوم قیمت چې امپیر متر ښيي هغه ولیکئ.
- 3 - سویچ قطع کړئ او دواړه گروپونه له (ب-3-7) شکل سره سم وتړئ.
- 4 - سویچ بیا وصل کړئ او کوم قیمت چې داخل امپیر متر ښيي، هغه هم ولیکئ.



(ب)



(الف)

نتیجه:

په دویمه تجربه کې د لومړۍ تجربې په نسبت د گروپ رڼا کمیري.

پوښتنه:

- 1 - څنګه کولې شی، گروپ رڼا کړئ؟
- 2 - گروپ روښانه پاته کیري، که سویچ قطع کړئ؟
- 3 - هغه عنصر چې په یوه سرکټ کې انرژي ضایع کوي، څه نومیري؟

2-7: مقاومت

که د یو هادي څوکې په یوه بهرۍ (منبع) پورې وتړل شي، د هادي په څوکو کې د پوتانشیل توپیر منځته کېږي. د پوتانشیل د تطبیق شوي توپیر په نتیجه کې برېښنایي چارجونه انرژي اخلي او حرکت پیلوي. دا متحرک چارجونه په خپل مسیر کې د هادي له اتومونو سره چې د خپل تعادل د نقطې شاوخوا د اهتزاز په حال کې وي، ټکر کوي او خپله یوه اندازه انرژي له لاسه ورکوي. له دې سره چې د هادي د حرارت درجه لوړه شي، په هادي کې د چارجونو حرکت په ګڼه ګونه کې د یو کس حرکت ته ورته دی. ځکه وایو چې هادي برېښنایي مقاومت لري. یعنې په هادي کې د چارجونو د حرکت څخه مخنیوي له برېښنایي مقاومت څخه عبارت دی. برېښنایي مقاومت د (R) په وسیله ښيي. د برېښنایي مقاومت واحد اوم (ohm) دی او د (Ω) علامې په وسیله یې ښيي. همدا برېښنایي بهیر دی چې د پوتانشیل د توپیر په وجه تولیدیږي او ګروپ رڼاکوي. هر عنصر چې په یو سرکټ کې انرژي ضایع کوي د لوړ (مصرف کوونکي) په نوم یادېږي. تجربه ښيي چې د یوه مستقیم هادي په څوکو کې د پوتانشیل توپیر له جریان سره متناسب دی، یعنې:

$$\Delta v \sim I$$

$$\Delta v = RI$$

$$R = \frac{\Delta v}{I}$$

دلته R چې د تناسب ثابت او د هادي مقاومت دی، قیمت یې د هادي د طبیعت، بعدونو او فزیکي حالت تابع دی. پورتنی رابطه د مقاومت تعریف دی چې د ولټیج، د برېښنا بهیر او مقاومت ترمنځ رابطه جوړوي. د مقاومت واحد چې اوم دی، داسې تعریفیږي: که د یو هادي په څوکو کې د پوتانشیل 1 ولت توپیر تطبیق شي او په هغه کې 1 امپیر د برېښنا بهیر جاري شي، نوموړی هادي 1 اوم مقاومت لري. که I په امپیر او v په ولټ اندازه شي، مقاومت په اوم اندازه کېږي. که L د وایر اوږدوالی او A د هغه عرضي مقطع وي، د هادي مقاومت دادی:

$$R \sim \frac{L}{A}$$

$$R = \rho \frac{L}{A}$$

دلته ρ د تناسب ثابت دی چې د مخصوص مقاومت په نوم یادېږي او قیمت یې د هغه هادي د طبیعت تابع دی چې ور څخه جوړ شوی دی. څرنګه چې $\rho = R \frac{A}{L}$ دی ځکه نو د مخصوص مقاومت واحد $\text{ohm} \times m$ دی. کله کله د یوې مادې د برقي خاصیت د توضیح لپاره یو بل کمیت کارول کېږي چې د

مخصوص هدایت په نوم یادېږي. مخصوص هدایت د مخصوصه مقاومت معکوس دی یعنې $\delta = \frac{1}{\rho}$ مخصوص هدایت ښيي.

مثال:

دیوه گروپ په څوکو کې د 220V پوټانشیل توپیر تطبیق شوی دی. که په گروپ کې د برېښنا د بهیر شدت 0.44A وي، د گروپ برقي مقاومت پیدا کړئ.

حل:

$$V = 220 \text{ V} , I = 0.44 \text{ A} , R = ?$$

$$R = \frac{V}{I} = \frac{220 \text{ v}}{0.44 \text{ A}} = 500 \Omega$$

پوښتنې:

- 1 - په سرکټ کې له مقاومت څخه د څه لپاره کار اخلي؟
- 2 - مقاومتونه څو ډوله دي؟

1-2-7: د مقاومتونو ډولونه

مقاومتونه چې د سرکټ د عناصرو په نوم یادېږي، په ډېرو برقي سرکټونو کې د سرکټ د مختلفو برخو د برېښنا د بهیر د کچې د کنټرول لپاره کارول کېږي. معمولي مقاومتونه دوه ډوله دي. یو یې ترکیبي مقاومت دی چې د کاربن لري، بل یې د پېچل شوي وایر مقاومت دی چې له وایر څخه کوايل جوړوي. د مقاومتونو قیمتونه په نور مال ډول د رنگونو په وسیله هم په اوم سره مشخص کېږي، لکه چې په جدول کې ښودل شوي دي.

د هغه رنگونو جدول چې د مقاومتونو قیمتونه ښيي.

| تخمیني غلطی تېروتنه | ضریب | عدد | رنگ |
|---------------------|------------|-----|--------|
| | $1 = 10^0$ | 0 | تور |
| | 10^1 | 1 | نصواري |
| | 10^2 | 2 | سور |

| | | | |
|------|-----------|---|---------------------|
| | 10^3 | 3 | نارنجي |
| | 10^4 | 4 | ژېر |
| | 10^5 | 5 | شين |
| | 10^6 | 6 | (Blue) نيلي |
| | 10^7 | 7 | بنفش |
| | 10^8 | 8 | (Gray) خړ |
| | 10^9 | 9 | سپين |
| 5 % | 10^{-1} | | طلايي |
| 10 % | 10^{-2} | | نقره اي |
| 20 % | | | (Color less) بي رنگ |

پوښتنه داده چې دا مقاومتونه په يو سرکت کې څه ډول تړل کېږي؟

2-2-7: د مقاومتونو تړل

فرض کړئ، د ښوونځي د زنگ له وهلو سره رخصت شوی او غواړئ له خپلو ټولگيوالو سره يوځای له ټولگي او بيا د ښوونځي تر انگر څخه له تېرېدو وروسته ښوونځي څخه بهر شئ. تاسو دوې لارې لرئ.


1 - کولې شئ د ټولگي له يوې دروازې څخه بهر شئ او د ښوونځي په انگر کې هغه لار ونيسئ چې هلته د زده کوونکو ډېرې ډلې يو په بل پسې ولاړې دي.

2 - تاسو کولې شئ له ټولگي څخه وتلو وروسته هر ټولگيوال مو د ښوونځي له انگر څخه د تېرېدو په خاطر په داسې لارو ووېشل شئ چې هلته د زده کوونکو يوازې يوه يوه ډله ولاړه وي.

په کوم حالت کې لږوخت ته اړتيا ده چې تاسو د ښوونځي له انگر څخه په تېرېدو سره بهر شئ؟ ښکاره ده چې پر هغو لارو تلل لږه موده نيسي چې هلته د زده کوونکو يوازې يوه يوه ډله ولاړه وي. کولي شئ لارې په اوږدو کې د زده کوونکو پرله پسې ډلوته مسلسل مقاومتونه ووايو او هغو لارو ته چې هلته د زده کوونکو يوازې يوه يوه ډله ولاړه وي، موازي مقاومتونه ووايو.

له دې ساده تشبیه څخه کولې شو، په هغو برقي سرکټونو کې د برېښنا بهیرونه پیدا کړو چې ډېر مقاومتونه لري. که دوه یا ډېر مقاومتونه یو له بله سره د (7-4a) شکل گروپونو په شان تړل شوي وي، هغوي ته مسلسل اتصال وايي. (7-4b) شکل د هغه سرکټ ډیاگرام ښيي چې هلته گروپونه د مقاومتونو په شان له یوې بهرې سره تړل شوي دي. که په یو مسلسل اتصال کې د Q چارج له R_1 مقاومت څخه بهر شي. باید R_2 مقاومت ته داخل شي (دا هغه څه ته ورته دي چې ستاسو ټولگیوال، د ښوونځي په انگرېزي هغه لار غوره کړې چې هلته د زده کوونکو ډېرې ډلې یو په بل پسې ولاړې وي). په دې وجه عینې اندازه چارج له دواړو مقاومتونو څخه په ټاکلي وخت کې تېرېږي. له دې ځایه د دوو مقاومتونو د مسلسل اتصال لپاره د برېښنايي بهیر په دواړو مقاومتونو کې عین اندازه لري. ځکه هغه اندازه چارج چې د R_1 له مقاومت څخه تېرېږي، باید په هماغه وخت کې له R_2 څخه هم تېر شي. د مقاومتونو د مسلسل ترکیب په څوکو کې د پوتانشیل تطبیق شوی توپیر د مقاومتونو تر منځ وپشل کېږي. په (7-4b) شکل کې له a څخه تر b پورې د پوتانشیل توپیر له $I R_1$ او له b څخه تر c پورې د پوتانشیل توپیر له $I R_2$ سره مساوي دی. له a څخه تر c پورې د پوتانشیل توپیر دای:

$$\Delta v = I R_1 + I R_2 = I (R_1 + R_2)$$



(7-4) شکل: د مقاومتونو مسلسل اتصال

- a- د دوو مقاومتونو په لرلو سره د یو سرکټ ډیاگرام په R_1 او R_2 کې د برېښنا بهیر هماغه قیمت لري.
- b- یو مقاومت د دوو مقاومتونو ځای نیولي دي، چې د $R_{eq} = R_1 + R_2$ معادل مقاومت لري.

د بهرې د پوتانشیل توپیر د معادل مقاومت R_{eq} په څوکو کې تطبیقېږي. لکه چې په (7-4c) شکل کې ښودل شوی دی.

$$\Delta v = I R_{eq}$$

دلته گورو چې معادل مقاومت د برېښنا په بهیر باندې هماغه اثر لري، چې د دوو مقاومتونو په حالت کې یې درلود. یعنې که R_{eq} په همدې بهرې پورې وتړل شي، هماغه بهیر حاصلېږي. د دې دوو معادلو له ترکیب

څخه کولې شو، د دوو مقاومتونو مسلسل اتصال پر ځای یو معادل مقاومت چې قیمت یې د هغو دوو مقاومتونو له مجموعې سره مساوي وي، وټرو.

$$\Delta v = I R_{eq} = I (R_1 + R_2)$$

$$R_{eq} = (R_1 + R_2)$$

د R_{eq} مقاومت د $(R_1 + R_2)$ ترکیب معادل مقاومت دی. ځکه که R_{eq} د $(R_1 + R_2)$ ځای ونیسي، په سرکټ کې د بریښنا بهیر تغیر نه کوي. که درې یا ډېر مقاومتونه په مسلسل ډول تړل شوي وي، معادل مقاومت یې دادی:

$$R_{eq} = R_1 + R_2 + R_3 + \dots$$

پورتنۍ رابطه بنیې چې د مقاومتونو د مسلسل ترکیب معادل مقاومت عدداً د ټولو مقاومتونو له مجموعې سره مساوي او د هر ځانگړي مقاومت په نسبت مدام لوی دی.

که په پورتنی (7-4) شکل کې د یو گروپ فلمنت پرې شي، نور نو سرکټ تړلی نه، بلکې یو خلاص سرکټ دی او دویم گروپ هم مړي. دا د یو مسلسل سرکټ عمومي بڼه ده. که په مسلسل سرکټ کې یوه آله له منځه لاړه شي، ټولې آلې له کاره غورځي.

لنډې پوښتنې

1 - فرض کړئ چې په (7-4) شکل کې مثبت چارجونه لومړی له R_1 او بیا له R_2 څخه

تېریږي، په R_1 کې د بریښنا بهیر R_2 د پرتله:

a: کوچني دی. b: ډېر دی. c: همغه شی دی.

2 - که په (7-4) شکل کې د b او c نقطو د نښلولو لپاره له یو وایر څخه کار واخیستل شي،

آیا د R_1 گروپ رڼا:

a: زیاتېږي؟ b: کمېږي؟ c: همغه شی پاته کیږي؟

پوښتنې

1. 6.75Ω ، 15.3Ω او 21.6Ω درې مقاومتونه له $12V$ ذخيروي بټريو سره په مسلسل ډول تړل شوي دي.


a- معادل مقاومت محاسبه کړئ.

b- په سرکټ کې د برېښنا بهير پيدا کړئ.

اوس دوه مقاومتونه په نظر کې نيسو چې موازي تړل شوي دي. لکه چې په (5-7) شکل کې ښودل شوي دي، کله چې په (5b-7) شکل کې چارج د a نقطې ته، چې د انشعاب نقطې په نوم ياديږي، ورسېږي، په دوو برخو جلا کېږي، يوه اندازه د R_1 له لارې او يا ته يې د R_2 له لارې تېرېږي. د انشعاب نقطه په سرکټ کې هغه نقطه ده چې هلته د برېښنا بهير جلا کېږي (دا حالت هغه څه ته ورته دی چې ستاسو ټولگيوال د ښوونځي له انگر څخه په ډېرو لارو تېرېږي). دا جلا کيدل د دې سبب کېږي چې د برېښنا بهير په هر مقاومت کې تر هغه لږوي چې له بټري څخه منشا اخلي. د چارج د تحفظ د قانون له مخې د I د برېښنا بهير چې د a نقطې ته داخلېږي، بايد له هغه بهير سره مساوي وي چې له نوموړي نقطې څخه وځي، يعنې:

$$I = I_1 + I_2$$

دلته I_1 د R_1 په مقاومت کې د برېښنا بهير او I_2 د R_2 په مقاومت کې د برېښنا بهير دی.



شکل (7-5)

a- د دوو موازي گروپونو تړل چې د R_1 او R_2 مقاومتونه لري.

b- د دوو مقاومتونو لپاره د سرکټ ډياگرام د R_1 مقاومت په څوکوکې د پوتانشيل توپير د R_2 په څوکوکې د پوتانشيل له توپير سره مساوي دی.

c- د دوو مقاومتونو ځاي يوازې يو مقاومت نيولی دی چې د معادل مقاومت لری.

لکه چې په (7-5) شکل کې لیدل کیږي، دو اړه مقاومتونه له بهرې سره تړل مستقیم شوي دي. نو که مقاومتونه موازي تړل شوي وي، د مقاومتونو په څوکوکې د پوتانشیل توپیر همغه شی دی. څرنگه چې د مقاومتونو په څوکوکې د پوتانشیل توپیر همغه شی دی، د $\Delta v = I R$ افادې ته په پام سره حاصلیږي چې:

$$I = I_1 + I_2 = \frac{\Delta v}{R_1} + \frac{\Delta v}{R_2} = \Delta v \left(\frac{1}{R_1} + \frac{1}{R_2} \right)$$

$$= \frac{\Delta v}{R_{eq}}$$

دلته R_{eq} معادل مقاومت دی چې په سرکټ باندې همغه اثر لري، چې دوه موازي مقاومتونه یې لري؛ یعنې په سرکټ کې مجموعي بهیر ثابت پاته کیږي (7-5C) شکل نو د دوو موازي مقاومتونو معادل مقاومت دادی:

$$\frac{1}{R_{eq}} = \frac{1}{R_1} + \frac{1}{R_2}$$



$$R_{eq} = \frac{1}{\frac{1}{R_1} + \frac{1}{R_2}} = \frac{R_1 R_2}{R_1 + R_2}$$

د درېوو یا ډېرو موازي مقاومتونو لپاره پورتنۍ رابطه داسې لیکلې شو.

$$\frac{1}{R_{eg}} = \frac{1}{R_1} + \frac{1}{R_2} + \frac{1}{R_3} + \dots$$

له دې افادې څخه ښکاري چې د دوو یا د ډېرو موازي مقاومتونو د معادل مقاومت معکوس د ټولو مقاومتونو د معکوس له مجموعې سره مساوي دی. پردې سربیره معادل مقاومت په ډله کې تل ترکوچني مقاومت هم لږدی.

د مسلسل او موازي سرکټونو په هکله د ترلاسه شویو نتیجه لنډیز په لاندې جدول کې ترتیب شوی دی.

| موازي | مسلسل | |
|--|---|--|
|  |  | د سرکټ ډیاگرام |
| $I = I_1 + I_2 + I_3 + \dots$ <p>د بهیرونو د جمع حاصل =</p> $\Delta v = \Delta v_1 = \Delta v_2 = \Delta v_3 \dots$ <p>د هر مقاومت لپاره همغه قیمت لري</p> $\frac{1}{R_{eg}} = \frac{1}{R_1} + \frac{1}{R_2} + \frac{1}{R_3} + \dots$ <p>د مقاومتونو د معکوسو مجموعه =</p> | <p>د هر مقاومت لپاره همغه قیمت دی =</p> $I = I_1 = I_2 = I_3 = \dots$ $\Delta v = \Delta v_1 + \Delta v_2 + \Delta v_3 + \dots$ <p>د پوتانشیلونو د توپیر مجموعه =</p> $R_{eg} = R_1 + R_2 + R_3 + \dots$ <p>د ټولو مقاومتونو مجموعه =</p> | <p>د بریښنا بهیر</p> <p>د پوتانشیل توپیر</p> <p>معادل مقاومت</p> |

پوښتنې

1: الف) فرض کړئ چې تاسو په (4-7) شکل کې یو درېم مقاومت له هغو دوو مقاومتونو سره په مسلسل ډول ورزیات کړئ. الف) آیا د بریښنا بهیر په بهرې کې:

a- زیاتېږي. b- کمېږي. c- ثابت پاته کېږي.

ب) آیا د بهرې د څوکو ولټیج: a- زیاتېږي؟ b- کمېږي؟ یا c- ثابت پاته کېږي؟


2: فرض کړئ چې تاسو په (5-7) شکل کې یو درېم مقاومت له هغو دوو نورو سره موازي وصل کړئ:

الف) په بهرې کې د بریښنا بهیر: a- زیاتېږي؟ b- کمېږي؟ c- ثابت پاته کېږي؟

ب) د بهرې د څوکو ولټیج: a- زیاتېږي؟ b- کمېږي؟ c- ثابت پاته کېږي؟

مثال:

د 9V یو بهرې له څلورو مقاومتونو سره د لاندې شکل سره سم تړل شوی ده. د سرکټ معادل مقاومت او په سرکټ کې مجموعي بهیر پیدا کړئ.



شکل (7-6)

حل: معلوم کمیتونه:

$$\Delta v = 9v$$

$$R_1 = 2\Omega, R_2 = 4\Omega, R_3 = 5\Omega, R_4 = 7\Omega$$

$$R_{eg} = ? \quad I = ?$$

مجهول کمیتونه:

$$\frac{1}{R_{eg}} = \frac{1}{R_1} + \frac{1}{R_2} + \frac{1}{R_3} + \frac{1}{R_4}$$

$$= \frac{1}{2} + \frac{1}{4} + \frac{1}{5} + \frac{1}{7}$$

$$\frac{1}{R_{eg}} = \frac{70 + 35 + 28 + 20}{140} = \frac{153}{140}$$

$$R_{eg} = \frac{140}{153} \Omega$$

$$I = \frac{\Delta v}{R_{eg}} = \frac{9v}{\frac{140}{153} \Omega} = \frac{9v \times 153}{140 \Omega} = \frac{1377}{140} A$$

$$I = 9.83 A$$

پوښتنې

1 - یو اوږد وایر په د پنځو مساوي برخو پرې کوي. وروسته، دغه پنځه ټوټې موازي تړي، چې محصله مقاومت یې 2Ω دی. مخکې تردې چې وایر پرې شي، د اصلي اوږدوالي مقاومت

یې څومره دی؟


2 - یو 4.2Ω ، یو 8Ω او یو 12Ω مقاومتونه د $24v$ بهري په څوکوکې موازي تړل شوي دي.

a- د سرکټ د معادل مقاومت قیمت حساب کړئ.

b- په هر مقاومت کې د برېښنا جریان اندازه معلومه کړئ.

7-3: محرکه برېښنايي قوه

لاندي (7-7) شکل ته توجه وکړئ، که تاسو له دې سرکت څخه بټري لرې کړئ، گروپ به په سرکت کې روښانه پاته شي؟
ښکاره ده چې په سرکت کې به د پوتانشيل له توپير څخه پرته، نه چارج حرکت وکړي او نه به برېښنا بهير وي.



بټري ضروري ده. ځکه بټري د سرکت لپاره د پوتانشيل د توپير او برېښنايي انرژي سرچينه ده. نو د دې لپاره چې گروپ روښانه پاته شي، هغه بايد په بټري پورې وتړل شي. هره آله چې په سرکت کې د حرکت کوونکو چارجونو د پوتانشيل انرژي زياتوي، د محرکې برېښنايي قوې سرچينه ده چې برېښنايي محرکه قوه \mathcal{E} په وسيله ښودل کيږي يا د هغه يو واحد چارج انرژي چې د برېښنايي بهير د سرچينې په وسيله برابر بري محرکې برېښنايي قوه (Electromotive force) اويا (emf) ده. فکر وکړئ چې دا ډول منبع د چارج د پمپ په شان ده چې په الکټرونو باندې زور اچوي چې يوې ټاکلي لوري ته حرکت وکړي. که د هر چارج انرژي د w په وسيله وښيو، د محرکې برېښنايي قوې (emf) لپاره ليکلی شو چې:

$$\mathcal{E} = \frac{w}{q}$$

څرنگه چې د يوې بټري د \mathcal{E} محرکې برېښنايي قوې (emf) هغه ممکن اعظمي ولټيج ده چې بټري يې د ترمينلونو ترمنځ لري. نو کولی شو په پورتنۍ رابطه کې د \mathcal{E} محرکې برېښنايي قوې پرځای د بټري د پوتانشيل اعظمي توپير V وليکو.

$$v = \frac{w}{q}$$

بټري گانې او جنراټورونه د محرکې برېښنايي قوې (emf) سرچينې دي. څرنگه چې بټري په خپله داخلي مقاومت لري، نو کله چې چارجونه په بټري کې حرکت کوي، د بټري په څوکو کې د پوتانسيل توپير (د ترمينل ولټيج) د واقعي emf په نسبت لږ څه کميږي. د بټري د داخلي مقاومت ته په پام سره د سرکټ معادله څنگه ليکلی شو؟

4-7: د برېښنايي سرکټ معادله

د برېښنايي سرکټ د معادلې د حاصلولو لپاره (7-8) شکل يو ځل بيا په نظر کې نيسو او فرضوو چې د وصلوونکو وایرونو مقاومت د صرف نظر وړ دی. پورتنی سرکټ د بټري د داخلي مقاومت ته په پام سره لاندې رسموو: د بټري مثبت ترمينل د منفي ترمينل په نسبت لوړ پوتانسيل لري.

په هغه سرکټ

کې چې هلته

جریان وي، د

شاملې بټري د

څوکو د پوتانسيل

توپير له emf

سره مساوي

نه دی. د دې د

پوهيدو په خاطر

(7-8) شکل د

سرکټ ډياگرام



په پام کې نيسو،

چې هلته د بټري emf (ϵ) د هغه له داخلي مقاومت (r) سره يو ځای ښودل شوی دی.

اوس فرضوو چې له a څخه تر b پورې له بټري څخه تېرېږو او په مختلفو ځایونو کې برېښنايي پوتانسيل اندازه کوو. که له منفي ترمينل څخه د مثبت ترمينل په لوري ولاړ شو، پوتانسيل د ϵ په اندازه زياتيږي. خو کله چې د r له مقاومت څخه تېرېږو، پوتانسيل د $I r$ په اندازه کمېږي؛ په داسې حال کې چې I په سرکټ کې جریان ښيي. نو د بټري ولټيج (د بټري د ترمينلونو ترمنځ د پوتانسيل توپير) $\Delta v = v_b - v_a$ دادی:

$$\Delta v = I R = \epsilon - I r \dots (1)$$

له دې افادې څخه څرگنديږي چې ϵ د خلاص سرکټ له ولټيج سره برابره دی؛ يعنې دا په داسې حال



a: emf (ϵ) منبع سرکټ ډياگرام په دې حالت کې د بټري داخلي مقاومت (r) له بهرني مقاومت (R) سره تړل شوي دي.

b: د برېښنايي پوتانسيل د تغيير گرافيگي ښودنه

(7-8) شکل

کې د بټري د ترمینلونو ولټیج بنیې چې جریان یې صفر دی. (7-8b) شکل په سرکټ کې د برېښنایي پوتانسیل د تغیراتو گرافیکي ښودنه ښيي. (7-8a) شکل څخه لیدل کېږي چې د بټري د ترمینلونو ولټیج (Δv) باید د R مقاومت په څوکو کې د پوتانسیل له توپیر سره مساوي وي. مقاومت په بټري باندې یو بار دی. ځکه بټري باید د آلې د فعالیت لپاره انرژي برابره کړي. د دې لگښتي مقاومت په څوکو کې د پوتانسیل توپیر $\Delta v = IR$ دی. دې افادې ته په پام سره له (۱) معادلې څخه حاصلوو چې:

$$(2) \dots\dots\dots \varepsilon = IR + Ir \text{ (د بټري داخلي ولټیج)}$$

$$\varepsilon = I(R + r)$$

د I جریان لپاره پیداوو چې:

$$I = \frac{\varepsilon}{R + r} \text{ (ټول جریان)}$$

دا افاده د برېښنایي سرکټ معادله ده.

پورتنۍ معادله بنیې چې جریان په دې ساده سرکټ کې د R لگښتي مقاومت چې د بټري لپاره بهرنی مقاومت دی او د بټري د داخلي مقاومت r تابع دی. که R د r په نسبت ډېر لوی وي، کولی شو، له r څخه صرف نظر وکړو. که په سرکټ کې له ډېرو بټري گانو او لگښتي مقاومتونو څخه کار اخیستل شوي وي، نو پورتنۍ رابطه داسې لیکلی شو:

$$I = \frac{\sum \varepsilon}{\sum R + \sum r}$$

که r څخه د هغه د کوچینوالي په نسبت صرف نظر وکړو، نو:

$$I = \frac{\sum \varepsilon}{\sum R}$$

که (2) معادلې دواړه خواوې په I کې ضرب کړو نو:

$$I\varepsilon = I^2 R + I^2 r$$

کېږي. رابطه بنیې، کوم طاقت چې د بټري په وسیله تولیدیږي، په R او r کې ضایع

مثال: د یوې بټري emf ، 12V او داخلي مقاومت یې $0.05\ \Omega$ دی. د بټري څوکي له $3\ \Omega$ لگښتي

مقاومت سره تړل کېږي.

په سرکټ کې جریان او د بټري د څوکو ولټیج (د پوتانسیل توپیر) پیداکړئ.

حل: څرنګه چې په سرکټ کې جریان دادی:

$$I = \frac{\varepsilon}{R + r}$$

$$I = \frac{12v}{3\Omega + 0.05\Omega}$$

نو:

$$I = \frac{12v}{3.05\Omega}$$

$$I = 3.93 A$$

$$v = \varepsilon - Ir$$

او

$$v = 12 - (3.93 A)(0.05\Omega)$$


$$v = 11.79v$$

د دې قیمت له کارولو سره، د لگښتي مقاومت (R) په څوکو کې د پوتانسيل توپير محاسبه کولی شو:

$$v = IR = (3.93 A)(3\Omega) = 11.79v$$


7-5: تطبیقات

1. د لاندې پیچلي سرکټ معادل مقاومت پیدا کړئ.



شکل (7-9)

حل: د سرکټ د معادل مقاومت د پیدا کولو لپاره ډېره ډېره بڼه طریقه ده چې سرکټ د مسلسل او موازي مقاومتونو په دوو ډلو وویشو او وروسته د هر گروپ لپاره یې معادل مقاومت محاسبه کړو. د دې مقصد د پوره کیدو په خاطر، سرکټ یا د مقاومتونو د یوې ډلې په شان د یوې خوا په اوږدو کې رسموو. څرنګه چې کرلیچونه په سرکټ باندې اغېزه نه کوي، ضروري نه ده چې هغوی په شیماتیک ډیاګرام کې ونښودل شي. سرکټ د کنجونو پرته یو ځل بیا رسموو؛ داسې چې د سرکټ د عناصرو ترتیب په کې ساتل شوی وي؛ لکه چې په لاندې رسم کې ښودل شوي دي.



شکل (7-10)

• مسلسل ترکیب تعیینوو او معادل مقاومت یې محاسبه کوو.
د (a) او (b) ډلو مقاومتونه مسلسل دي.

$$R_{eq} = 3.0\Omega + 6.0\Omega = 9.0\Omega$$

$$R_{eq} = 6.0\Omega + 2.0\Omega = 8.0\Omega$$

• موازي ترکیب تعیینوو او معادل مقاومت یې محاسبه کوو:
د (c) ډلې مقاومتونه موازي دي.

د (c) ډلې لپاره:

$$\frac{1}{R_{eq}} = \frac{1}{8.0\Omega} + \frac{1}{4.0\Omega} = \frac{1+2}{8\Omega} = \frac{3}{8\Omega} \Rightarrow R_{eq} = \frac{8\Omega \cdot 0.12}{3} + \frac{0.25}{1\Omega} = \frac{0.37}{1\Omega}$$


$$R_{eq} = 2.7\Omega$$

پورتني مرحلې تر هغه پورې تکرار کړئ، چې د سرکت مقاومتونه يوه معادل مقاومت ته راکم شي. لکه څنگه چې د (a)، (b) او (c) ډلو له تعیین څخه وروسته د (d) ډلې مقاومتونه پاته کېږي، چې هغه مسلسل دي، نو:

$$R_{eq} = 9.0\Omega + 2.7\Omega + 1.0\Omega$$


$$R_{eq} = 12.7\Omega$$

2. په لاندې سرکت کې د I ، I_1 او I_2 بهیرونو قیمتونه پیدا کړئ.



شکل (7-11)

حل: لومړي د 4Ω او 6Ω مقاومتونه د موازي جوړښت معادل مقاومت پیدا کوو:



شکل (7-12)

$$\frac{1}{R_{eq1}} = \frac{1}{R_1} + \frac{1}{R_2} = \frac{1}{4} + \frac{1}{6} = \frac{5}{12}$$

$$R_{dc} = R_{eq1} = \frac{12}{5} = 2.4\Omega$$

او په مسلسل ډول دي، لکه چې په پورتنی شکل کې بنودل شوي دي. په دې حالت کې:

$$R_{ad} = R_{eq_2} = R_{eq_1} + R_2 = 2.4 + 3.6\Omega = 6.0\Omega$$

$$I = \frac{v_{ad}}{R_{ad}} = \frac{6v}{6\Omega} = 1 \text{ Amp}$$

د I_1 او I_2 د پیدا کولو لپاره باید د a او b نقطو ترمنځ د پوتانسیل توپیر وپېژنو. څرنگه چې د موازي مقاومتونو معادل مقاومت 2.4Ω او په سرکټ کې جریان یو امپیر دي، نو د v_{ab} د پوتانسیل توپیر دادی:

$$v_{ab} = IR_{ab} = 2.4 \times 1 = 2.4v$$

داد 4Ω او 6Ω مقاومتونو په څوکو کې هم د پوتانسیل توپیر دي؛ نو:



شکل (7-13)

$$I_1 = \frac{v_{ab}}{4} = \frac{2.4}{4} = 0.6A$$

$$I_2 = \frac{v_{ab}}{6} = \frac{2.4}{6} = 0.4A \quad \text{او:}$$

لیدل کېږي چې د I_1 او I_2 جریانونو مجموعه $1A$ ده، چې په سرکټ کې ټول جریان نښي.

پوښتنه

ډېر پېچلي سرکټونه څنگه حلولی شو؟ ډېر پېچلي سرکټونه د کرشهوف د قوانینو په مرسته حلولی شو چې په لاندې ډول لوستل کېږي.

7-6: د کرشهوډ قانونونه

لکه چې ولیدل، ساده سرکټونه کولی شو د $\Delta v = I R$ افادې او د مقاومتونو د مسلسل او موازي قانونو په وسیله حل کړو. خو که یو سرکټ ډېر پیچلي وي، یعنې په هغه کې مقاومتونه او خو منابع داسې تړل شوي وي، چې د ذکر شویو قوانینو په وسیله یې حل کول ناشوني وي، نو هغه د نورو قوانینو په مرسته حل کیدی شي چې د کرشهوډ د قوانینو په نوم یادېږي.

7-6-1: د کرشهوډ لومړی قانون

د کرشهوډ لومړی قانون چې د انشعاب نقطې د قانون په نوم هم یادېږي وايي چې: د ټولو هغو جریانونو مجموعه، چې په یو سرکټ کې د انشعاب نقطې ته داخلېږي، د هغو جریانونو له مجموعې سره مساوي دی چې له نوموړې نقطې څخه بهر کېږي؛ یعنې:

$$\sum I_{in} = \sum I_{out}$$

د انشعاب نقطه په سرکټ کې هغې نقطې ته وايي چې هلته له یوه لینونو څخه ډېر مقاومتونه تړل شوي وي.

7-6-2: د کرشهوډ دویم قانون

د کرشهوډ دویم قانون چې د حلقي یا تړلې دورې قانون په نوم هم یادېږي، وايي چې: د سرکټ د یوې تړلې حلقي د ټولو شاملو عناصرو په څوکو کې د پوتانشیل د توپيرونو مجموعه باید صفر وي؛ یعنې:

$$\sum \Delta v = 0$$

د کرشهوډ لومړی قانون د برېښنايي چارج د تحفظ قانون بيانوي. يعنې ټول چارجونه چې په يو سرکټ کې يوې نقطې ته داخلېږي، بايد له هغې نقطې څخه بهر شي. ځکه چارج په نقطه کې نه شي کولی، را منځته شي.

د کرشهوډ دويم قانون د انرژي د تحفظ د قانون پيروي کوي.

د څپرکي لنډيز

• د سرکټ له هرې عرضي مقطع څخه د برېښنايي چارج تېرېدل، برېښنايي جريان دی. او هغه د I توري په وسيله ښيي.

$$I = \frac{q}{t}$$

د برېښنا د جريان واحد امپير دی چې د A په وسيله ښودل کېږي.

• په هادي کې د چارجونو د حرکت مخنيوي برېښنايي مقاومت دی. هر عنصر چې په يو سرکټ کې انرژي ضايع کوي، د لوړ (مصرف کوونکي) په نوم يادېږي. په يو سرکټ کې برېښنايي مقاومت د مقاومت، د څوکو د پوتانشيل له توپير او په هغه کې له برېښنايي بهير سره داسې رابطه لري.

$$R = \frac{\Delta v}{I}$$

دلته R د هادي مقاومت دی او واحد يې اوم ($\frac{volt}{Amp}$) دی.

• عادي مقاومتونه دوه ډوله دي. يوې ترکيبي مقاومت دی چې کاربن لري. بل يې د پېچل شوي وایر مقاومت دی.

• د مقاومتونو تړل په دوو ډولو دي:

الف) د مقاومتونو مسلسل تړل: په مسلسل ډول د مقاومتونو په تړلو کې د پوتانسيل تطبيق شوی توپير د مقاومتونو ترمنځ وېشل کېږي.

$$\begin{aligned}\Delta v &= I R_1 + I R_2 \\ &= I(R_1 + R_2)\end{aligned}$$

او په دې حالت کې معادل مقاومت $R_{eq} = R_1 + R_2$ دی.

ب) د مقاومتونو موازي تړل: په موازي ډول د مقاومتونو په تړلو کې د برېښنا بهير د انشعاب په نقطه کې وېشل کېږي؛ يعنې:

$$I = I_1 + I_2$$

او په دې حالت، معادل مقاومت دادی:

$$\frac{1}{R_{eq}} = \frac{1}{R_1} + \frac{1}{R_2}$$

• هره آله چې په سرکت کې د حرکت کوونکو چارجونو د پوتانسيل انرژي زياتوي، د برېښنايي محرکه قوې (Electromotive Force) يا (emf) منبع ده، چې د \mathcal{E} په وسيله ښودل کېږي. يا د هغه يو واحد چارج انرژي چې د برېښنايي بهير د منبع په وسيله برابرېږي، د برېښنايي محرکې قوې ده. که د هر q چارج انرژي د w په وسيله وښيو، د \mathcal{E} برېښنايي محرکې قوې (emf) لپاره ليکلی شو چې:

$$\mathcal{E} = \frac{w}{q}$$

او واحد يې ولټ دي.

• د برېښنايي سرکت معادله داده:

$$I = \frac{\varepsilon}{R + r}$$

دلته ε د سرکټ برېښنايي محرکه قوه، R په سرکټ کې بهرنی مقاومت او r د منبع دنننی مقاومت دی.

• که په یو سرکټ کې له ډېره لگښتي مقاومتونو او سرچینو څخه کار اخیستل شوی وي؛ پورتنی رابطه کولای شو، داسې ولیکو:

$$I = \frac{\sum E}{\sum R + \sum r}$$

• کرشهوف دوه قانونونه لري:

الف) د کرشهوف لومړی قانون: د ټولو هغو بهیرونو مجموعه چې په یوه سرکټ کې د انشعاب نقطې ته داخلېږي، د هغو بهیرونو له مجموعې سره مساوي دی چې له نوموړې نقطې څخه خارجېږي؛ یعنې:


$$\sum I_{in} = \sum I_{out}$$

ب) د کرشهوف دویم قانون: د سرکټ د یوې تړلې حلقې د ټولو شاملو عناصرو په څوکو کې د پوتانسیل د توپيرونو مجموعه باید صفر وي؛ یعنې:


$$\sum \Delta v = 0$$

د خپرکي د پای پوښتنې


1. د لاندې سرکټ لپاره معادل مقاومت محاسبه کړئ.



2. په لاندې سرکټ کې د هر مقاومت په څوکو کې د پوتانسيل توپير او د برېښنا جريان محاسبه کړئ.



3. a- د لاندې پېچلي سرکټ معادل مقاومت پیدا کړئ.




- b- د پورتنی پېچلي سرکټ په 1.5Ω مقاومت کې د برېښنا جریان پیدا کړئ.
- c- د پورتنی پېچلي سرکټ 1.5Ω مقاومت په څوکو کې د پوتانسيل توپير پیدا کړئ.
4. د يو سرکټ د عناصرو لپاره د معیاري سمبولونو له کارولو سره د داسې يو سرکټ ډیاگرام رسم کړئ، چې يوه بټري، يو خلاص سویچ، يو گروپ له يو مقاومت سره په موازي ډول وتړي. که سویچ و تړل شي، په سرکټ کې د برېښنا د جریان لوری د وکتور په وسیله وښيي.
5. په لاندې سرکټونو کې د هر مقاومت په څوکو کې د پوتانسيل توپير او د برېښنا بهير پیدا کړئ.
- (a) يو 4Ω مقاومت او يو 12.0Ω مقاومت له $4.0v$ سرچینې سره په مسلسل ډول تړل شوي دي.
- (b) يو 4Ω مقاومت او يو 12.0Ω مقاومت له $4.0v$ سرچینې سره په موازي ډول تړل شوي دي.
6. د يوې بټري د څوکو (ټرمینلونو) ولټيج ډېر دي يا emf توضیح کړئ چې ولې دا دوه کمیټونه برابر نه دي؟

7. توضیح کړئ چې سرکټ ولې شارټیري او اور اخلي.


8. د لاندې سرکټ لپاره پیدا کړئ.

(a) د سرکټ معادل مقاومت.

(b) په 5.0Ω مقاومت کې د برېښنا جریان.



مقناطیس



ډېر خلک مقناطیس د هغه د جذب کوونکي خاصیت دلرلو په وجه پیژني. لکه چې په شکل کې ښودل شوي دي. کیدی، تاسو د مقناطیسونو مختلف شکلونه لیدلي وي؛ لکه نال ډوله مقناطیس، میله ډوله مقناطیس او پلن مقناطیس. مقناطیس څه شی جذبوي؟ د مقناطیس ټول ډولونه اوسپنه لرونکي شیان، لکه د کاغذگیرا او میخونه جذبوي. دغه جذبول د مقناطیس په کومه برخه کې ډېر صورت نیسي؟ د اوسپنیزو شیانو جذبول په ډېر قوت سره د مقناطیس په څوکو کې واقع کېږي او د مقناطیس څوکې د قطبونو په نوم یادېږي چې یو ته یې شمال قطب او بل ته یې جنوب

قطب وایي. و لې شمال او جنوب قطبونه؟ د انومونه په ځمکه باندې د یو مقناطیس له کرني څخه اخیستل شوي دي. ځکه که یو میله ډوله مقناطیس له منځنۍ برخې څخه وڅړول شي، داسې چې په یوه افقي مستوي کې آزاده وڅرخېږي، میله به تر هغه وڅرخېږي، چې د شمال او جنوب لوري ونیسي. په دې حالت کې د مقناطیسي میلې هغه څوکه چې د ځمکې د شمالي قطب خواته ده، شمال قطب او هغه څوکه یې چې د ځمکې د جنوب خواته واقع دي، د جنوب قطب په نوم یادېږي. له مقناطیس څخه په کومو شیانو کې گټه اخیستل کېږي؟ له مقناطیس څخه په میټرونو، موټرونو او لودسپیکرونو کې کار اخیستل کېږي. مقناطیسونه په خپل منځ کې څه ډول متقابل عمل تر سره کوي؟ د دوو مقناطیسونو ترمنځ مقناطیسي قوه کولی شو د دوو چارج لرونکو ذرو ترمنځ د برېښنايي قوې سره تشبه کړو؛ داسې چې د دوو مقناطیسو یو ډول قطبونه یو او بل دفع کوي، او مختلف قطبونه یو او بل جذبوي. د یو مقناطیس شمالي قطب د بل مقناطیس جنوب قطب جذبوي؛ که دوه شمال قطبونه (یا جنوب قطبونه) یو او بل ته نژدې شي، یو او بل دفع کوي.

څرنګه چې کولی شو، یو ځانګړې برېښنايي چارج ولرو، نو د مقناطیس یو قطب حاصلولی شو؟ که یو

دایمې مقناطیس پر له پسې پرې شي، مهمه نه ده چې خو ځله پرې کېږي، بیا هم هره ټوټه تل شمال او جنوب قطبونه لري. ځکه چې د مقناطیس قطبونه تل یو ځای وي او نه شو کولی د مقناطیس یو قطب حاصل کړو. څرنگه چې اوسپنه د مقناطیس په وسیله جذبېږي، ایا اوسپنه هم مقناطیس کیدی شي؟ هو؛ د اوسپنې یوه نه مقناطیس شوې ټوټه کیدی شي، له دایمې مقناطیس سره د مېلو په وسیله مقناطیس شي.


د مقناطیس په وسیله مقناطیست هم القا کیدی شي. د مثال په ډول، که د اوسپنې، یوه نا مقناطیس شوې ټوټه، یوه قوی دایمې مقناطیس ته نژدې کینودل شي، د اوسپنې دا ټوټه مقناطیس کېږي. معکوسه عملیه هم کیدی شي. مقناطیس شوي اوسپنې ته د حرارت ورکولو یا سرولو په وسیله یا د څټک و هلو په ذریعه ترسره شي. پوښتنه دا ده چې مقناطیس شوي اوسپنه تر څو مقناطیس پاته کیدی شي؟ د مقناطیست له نظره مواد په دوو طبقونو ویشي. یو هغه مواد دي چې آسانه مقناطیس کېږي او آسانه خپل مقناطیست لاسه ورکوي. دې ډول موادو ته نرم مواد وايي؛ لکه اوسپنه. او بل ډول یې هغه مواد دي چې په سختۍ سره مقناطیس کېږي او په سختۍ مقناطیست له لاسه ورکوي، دا ډول مواد د سختو موادو په نوم یادوي؛ لکه کوبالټ او نکل.

د مقناطیسونو ترمنځ متقابل عمل د مقناطیسي ساحې د مفهوم څخه په مرسته سره توضیح کېږي. خو مقناطیسي ساحه څه شی دی؟ مقناطیسي ساحه یوازې د دایمې مقناطیس په وسیله جوړېږي او که په یو هادي کې د برېښنا بهیر هم د مقناطیسي ساحې د تولید سبب کېږي؟ که داسې وي، نو د مقناطیسي ساحې او برېښنايي بهیر ترمنځ رابطه ده، نو پوښتنه کېږي چې په مقناطیسي ساحه کې په جریان لرونکي هادي باندې مقناطیسي قوه عمل کوي؟ که د برېښنا د بهیر د یوه مستقیم هادي په وسیله مقناطیسي ساحه تولیدېږي، نو د کوايل او سولینوید په وسیله هم مقناطیسي ساحه تولیدېږي؟ د بیوت _ ساوارټ قانون په دې باب څه وايي؟ دې ټولو پوښتنو ته ددې فصل په لوستلو سره ځوابونه پیدا کېږي. هیله کېږي چې ددې فصل په پای کې زده کوونکي په دې پوه شي چې د برېښنا انتقالوونکي یو کوايل هم د مقناطیس په شان عمل کوي.

8-1: مقناطیس او مقناطیسي ساحه

یونانیانو تر میلاده 800 کاله مخکې مقناطیس وپېژاند. هغوی فیرس اکساید ($F_{e_3}O_4$) پیدا کړل چې د اوسپنې ټوټې یې جذبولې. د مقناطیس او د برېښنا بهیر ترمنځ رابطه د ډنمارکي پوه اورستید په وسیله په 1819 کال کې ولیدل شو. نوموړي پیدا کړ چې دا د برېښنا د هیر انتقالوونکي ته نژدې قطب بنودونکي عقربه انحراف کوي. نوموړي له دې پېښې څخه نتیجه واخېستله چې د برېښنا او مقناطیس ترمنځ رابطه ده. مقناطیسي ساحه څه ډول کمیت دی؟ مقناطیسي ساحه چې هره مقناطیس یې احاطه کړی وي، یو

وکتوري کمیت دی، یعنې چې دواړه مقدار او جهت لري او معمولاً د B په وسیله ښودل کېږي. مقناطیسي ساحه څه ډول ښودل کېږي؟ د نمونې په توګه د یوې میله ډوله مقناطیس په شاوخوا مقناطیسي ساحه د یو قطب ښودونکي په مرسته پیدا کولای شو. لکه څنګه چې په لاندې شکل کې ښودل شوي دي.



(8-1) شکل: مقناطیسي ساحه

- (a) میله ډوله مقناطیس
- (b) د قطب ښودونکي عقربه د ساحې د خطونو لوري لري.

که یو کوچنی میله ډوله مقناطیس چې په ازاد ډول څرول شوی وی، مقناطیسي ساحې ته نژدې شي، د قطب ښودونکي عقربې په څیر د مقناطیسي ساحې له خطونو سره په یو خط کې واقع کېږي. لیدل کېږي چې د مقناطیسي ساحې خطونه د مقناطیس له شمال قطب څخه راوځي او د مقناطیس په جنوب قطب کې داخلېږي. یعنې د مقناطیسي ساحې خطونه، نه پیل لري او نه پای. دا خطونه یوه تړلې حلقه جوړوي. په دایمي مقناطیس کې د ساحې خطونه په خپله د مقناطیس په داخل کې ادامه پیدا کوي، خو تړلي حلقه جوړه کړي. په پای کې د یوه مقناطیس په شاوخوا فضا کې چې د مقناطیست اغېزه ولیدل شي د مقناطیسي ساحې په نوم یادېږي. د یوه قطب ښودونکي د عقربې انحراف د مقناطیست اغېزه ده. د مقناطیسي ساحې په شدت څنګه پوهیدلی شو؟

مقناطیسي ساحې د شدت د ښوولو لپاره یو کمیت تعریفوو چې د مقناطیسي فلکس په نوم یادېږي. مقناطیسي فلکس د ساحې هغه خطونه دی چې په ساحه باندې عمودي سطحې یو ټاکلي مساحت څخه تیرېږي. مقناطیسي فلکس د Φ_m په وسیله ښودل کېږي او د لاندې فورمول په وسیله محاسبه کېږي، چې دا فورمول به په نهم فصل کې به په تفصیل سره ثبوت شي.

(د سطحې په مساحت باندې د مقناطیسي ساحې عمودي مرکبه) \times (د سطحې مساحت) = مقناطیسي فلکس

څنګه پوهیدلی شو چې مقناطیسي ساحه د مقناطیس په کومه برخه کې ډېره قوي ده؟ په دې موضوع باندې د پوهیدو لپاره لاندې تجربه ترسره کړئ.

تجربه




هدف: د یوې مقناطیسي میلې د مختلفو برخو د مقناطیسي ساحې تشخیص.

د اړتیا وړ مواد:

مقناطیسي میله، بښپنه، د اوسپنې میله گي. (د اوسپنې ذرې)

کړنلاره

بښپنه په مقناطیسي میلې باندې کېږدئ او د بښپنې پرمخ باندې د اوسپنې میله گي وشیندئ، بښپنې ته ورو ضربه ورکړئ. تاسو به وگورئ چې د اوسپنې میله گي به د بښپنې پرمخ منحنی خطونه جوړکړی چې له یوې څوکې څخه پیل او په بله څوکه کې پای ته رسېږي. لیدل کېږي چې دا خطونه د مقناطیسي میلې په څوکو کې یو او بل ته نژدې او په منحنی برخه کې سره لږې دې. له دې نه دا نتیجه اخیستل کېږي چې مقناطیسي ساحه د مقناطیسي میلې په څوکو کې قوي او دهغې په منحنی برخه کې ضعیفه ده.



د مقناطیس د قطبونو د پېژندلو او دهغوی ترمنځ د دوه اړخیز عمل په څرنگوالي د پوهیدو لپاره لاندې

تجربه سرته رسوو.

تجربه


هدف: د مقناطیس د قطبونو پیژندل او د هغوي خپل منځي کرښه.

د ضرورت وړ مواد:

دوې دانې، میله ډوله مقناطیس تار د ضرورت په اندازه، دوه دانې میخونه، څپک.

کړنلاره:

دواړه میله ډوله مقناطیسونه آزاد وځړوئ. به گورئ چې دا مقناطیسونه د شمال او جنوب په اوردوکې موقعیت نیسي. ځکه نو د مقناطیسونو هغه څوکې چې د ځمکې شمال خواته وي، د مقناطیس شمال قطب او هغه څوکې یې چې د ځمکې جنوب خواته وي، د مقناطیس د جنوب قطب په نومونو یادېږي. وروسته بیا د مقناطیسونو شمال قطبونه یو او بل ته نژدې کړئ. دویم ځل جنوب قطبونه یو او بل ته نژدې کړئ. په دریم ځل شمال او جنوب قطبونه یو او بل ته نژدې کړئ.




شکل (8-3)

په پای کې به به وگورئ چې شمال قطبونه، همدارنگه جنوب قطبونه یو او بل دفع کوي. خو مخالف قطبونه یو او بل جذبوي.

پوښتنې:

1. په لاندې شکلونو کې وښیئ چې مقناطیسونه په کوم حالت کې یو او بل جذبوي او په کوم حالت کې یو او بل دفع کوي؟



2. که یو میله ډوله مقناطیس منځ مات کړئ، هره ټوټه به څو قطبونه ولري؟

پوښتنه:


په مقناطیسي ساحه کې په یوې متحرکې چارج لرونکې ذرې باندې یوه قوه عمل کوي؟ څرنگه چې د برېښنا بهیر د متحرکو چارجونو بهیر دی، نو د جریان په انتقالونکي هادي باندې په یوه مقناطیسي ساحه کې قوه واردېږي؟ دې پوښتنې د ځواب ویلو لپاره لاندیني بحث ته ادامه ورکوو.

8-2: د جریان انتقالونکي هادي باندې مقناطیسي قوه

د l په اوږدوالي د یو مستقیم وایر یوه ټوټه چې د I جریان انتقالوي، د یوې بهرنۍ منظمې مقناطیسي ساحې د (B) دننه له (4-8) شکل سره سم په پام کې نیسو. که د برېښنا بهیر او مقناطیسي ساحې یو پر بل عمود وي، په وایر باندې د مقناطیسي قوې ټولیز مقدار د لاندې رابطې په وسیله ورکول کېږي.

$$F_m = B \cdot I \cdot l$$

په B کې د هادي اوږدوالی (برېښنا جریان) \times (د مقناطیسي ساحې مقدار) = د مقناطیسي قوې مقدار



(8-4) شکل: د جریان انتقالونکی هادي په يوه مقناطیسي ساحه کې يوه قوه چې د جريان په لوري عمود، تولیدوي.

په وایر باندې د مقناطیسي قوې لوري کولی شود
 ښي لاس قانون له مخې پیدا کړو. خپل ښي لاس
 داسې ونیسي چې ورغوي مو د مقناطیسي ساحې
 په لوري او څلورگوتې د برېښنا بهیر جهت ولري،
 دا څلورگوتې داسې کړې کړې چې د برېښنا بهیر

لوري د مقناطیسي ساحې له لوري سره برابر شي، په دې وخت کې د ښي لاس د غټې گوتې څوکه په هادي
 باندې د مقناطیسي قوې لوري ښيي. په دې اساس په (8-4) شکل کې په وایر باندې د مقناطیسي قوې
 لوري کینې خواته دي. که چېرې د برېښنا بهیر لوري د ساحې جهت یا د ساحې د جهت مخالف لوري
 ولري، په وایر باندې مقناطیسي قوه صفر ده.

له پورتنۍ رابطې څخه لیکلی شو چې: $B = \frac{F}{Il}$
 په دې معادله کې گورو چې د SI په سیستم کې د مقناطیسي ساحې واحد نیوټن پر امپیر × متر دی، چې
 د تسلا (Tesla) په نوم یادېږي.

$$1 T = 1 \frac{N}{A \cdot m}$$

مثال:

یو وایر چې 36m اوږدوالی لري، 22 Amp د برېښنا بهیر له ختیځ لوري څخه، د لویدیځ په لوري
 انتقالوي. که په وایر باندې مقناطیسي قوه د ځمکې د مقناطیسي ساحې په وجه لاندې خواته (ځمکې
 خواته) وي او $4.0 \times 10^{-2} N$ مقدار ولري، نو د مقناطیسي ساحې مقدار او لوری پیدا کړئ.

حل:

ورکړی شوي کمیتونه $l = 36m$, $I = 22 \text{ Amp}$, $F_m = 4.0 \times 10^{-2} \text{ N}$

مجهول کمیت $B = ?$

هغه معادله لیکو چې د برېښنا بهیر په انتقالونکي یو هادي باندې د عمودي مقناطیسي ساحې له خوا مقناطیسي قوه بیانوي:

$$F_m = B I l$$


$$B = \frac{F_m}{I l}$$

$$B = \frac{4.0 \times 10^{-2} \text{ N}}{(22 \text{ Amp})(36m)} = 5.0 \times 10^{-5} \text{ T}$$

له دې ځایه: $B = 5.0 \times 10^{-5} \text{ T}$

د ښي لاس د قانون څخه په مرسته د لوري د پیدا کولو لپاره، داسې ودرېږي چې مخ مود شمال په لوري وي. د ښي لاس د غټې گوتې څوکه د غرب خواته (د برېښنا جریان په لورې) او د لاس ورغوی مو لاندې خواته (د قوې په لوري کې) ونیسئ. ستاسو د نورو گوتو څوکې د شمال په لوري وي. نو د ځمکې د مقناطیسي ساحې لوری د جنوب له خوا څخه د شمال په لوري وي.


1-2-8: په برېښنا بهیر لرونکي کوايل باندې مومنت



مخکې مو وښودله چې د برېښنا بهیر په یو انتقالونکي هادي باندې، په یوه مقناطیسي ساحه کې څه ډول مقناطیسي قوه عمل کوي. اوس گورو چې په یو برېښنا لرونکي کوايل باندې په یوه مقناطیسي ساحه کې څه ډول مقناطیسي مومنت عمل کوي؟

دې پوښتنې ته د ځواب پیدا کولو لپاره یو مستطیل ډوله کوايل چې د I برېښنا انتقالوي، په یوه منظمه مقناطیسي ساحه کې چې د حلقې له مستوي سره موازی ده، د (8-5a) شکل سره سم په پام کې نیسو. د کوايل په 1 او 3 څنډه باندې هېڅ قوه عمل نه کوي؛ ځکه دا وایرونه له ساحې سره موازي دي. په (2) او (4) څنډه باندې مقناطیسي قوې عمل کوي، ځکه دا څنډې په ساحه باندې عمود دي. ددې قوو مقدار د $F_m = B I l$ معادلې له مخې دادی:

$$F_2 = F_4 = I a B$$



شکل (8-5)

(a) مستطیل ډوله کوايل په یوه منظمه مقناطیسي ساحه کې

(b) له لاندې خوا د کوايل منظره

په 2 وایر باندې د \vec{F}_2 قوې لوری د کاغذ له مخه بهر خواته، لکه چې په (8-5a) شکل کې ښودل شوی دی.

په 4 وایر باندې د \vec{F}_4 مقناطیسي قوې لوری د کاغذ له مخې دننه خواته دی. که له 3 څنډې څخه حلقې ته د 2 او 4 څنډو په اوږدوکې وکتل شي، د (8-5b) شکل په څېر لیدل کېږي او د \vec{F}_4 او \vec{F}_2 دوه مقناطیسي قوو لوری له شکل سره سم لیدل کېږي.

یادونه کېږي چې دا دوه قوې مخالف لوري لري خو د عمل عین خط نه لري. په دې وجه دا قوې یوه جوړه جوړوي چې د O په نقطه کې د یو محور په شاوخوا د څرخیدو سبب او یو مومنټ تولیدوي. ددې مومنټ مقدار دادي:

$$\begin{aligned}\tau_{\max} &= F_2 \frac{b}{2} + F_4 \frac{b}{2} = (IaB) \frac{b}{2} + (IaB) \frac{b}{2} \\ &= Iab B\end{aligned}$$

دلته د O په شاوخوا د مومنټ مټ د هرې قوې لپاره $\frac{b}{2}$ دی. څرنګه چې د حلقې په وسیله نیول شوی مساحت $A=ab$ دی نو اعظمي تورک داسې لیکلی شو:

$$\tau_{\max} = IAB$$

تورک یوازې هغه وخت اعظمي دی چې مقناطیسي ساحه د حلقې له مستوي سره موازي وي.

مثال:

یو مستطیل ډوله کوایل $5.40\text{cm} \times 8.50\text{cm}$ بُعدونه او 25 حلقې لري، او 15.0 amp برېښنا انتقالوي. کوایل په 0.350 T مقناطیسي ساحه کې اېښودل شوی چې د کوایل له مستوي سره موازي دی.

په حلقه باندې د عامل تورک مقدار محاسبه کړئ.

حل: څرنګه چې \vec{B} په I او A باندې عمود دی، نو:

$$\begin{aligned}\tau &= N I A B = (25)(15.0 \times 10^{-3} \text{ A})(0.0540\text{m})(0.0850\text{m})(0.350\text{T}) \\ &= 6.02 \times 10^{-4} \text{ N.m}\end{aligned}$$

دلته، N د کوایل د حلقو شمېر دی،

8-2-2: برېښنايي موټور


برېښنايي موټور څه ته وايي؟ او څنگه کار کوي؟

برېښنايي موټور داسې يو ماشين دی چې د برېښنا انرژي په ميخانيکي انرژي بدلوي. د موټور د کار بنسټ په دې حقيقت ولاړ دی چې په يوه مقناطيسي ساحه کې د برېښنا په انتقالونکي هادي باندې مقناطيسي قوه عمل کوي.

په موټور کې هم جريان کوايل ته ورکول کېږي. په جريان لرونکي کوايل باندې مقناطيسي قوې ددې سبب کېږي چې، هغه و څرخيزي، (6-8) شکل وگورئ. د موټور کوايل په يوې څرخيدونکي ميلې باندې نصب د مقناطيسي قطبونو ترمنځ ايښودل شوی دی. برشونه د (کموتېتر) سره تماس جوړوي، کوم چې په کوايل کې جريان بدلوي. د جريان دا بدلون سبب کېږي. چې د جريان په وسيله توليد شوې مقناطيسي ساحه بايد منظم تغيير وکړي او په دې وجه د ثابتې مقناطيسي ساحې په وسيله تل دفع کېږي. په دې اساس کوايل او څرخيدونکي ميله حرکت ته دوام ورکوي.

يو موټور کولی شي ميخانيکي کار په داسې حال کې ترسره کړي چې څرخيدونکي کوايل له يوې بهرنۍ الې سره وتړل شي. کله چې کوايل په موټور کې څرخېږي، په هغه کې د مقناطيسي ساحې عمودي مرکبه تغيير کوي او يوه emf توليدوي چې په کوايل کې جريان کموي. دا توليد شوی emf د معکوسې emf په نوم يادېږي.

معکوسه emf د مقناطيسي ساحې د تغيير له زياتوالي سره زياتېږي. په بل عبارت، د کوايل د څرخيدو په گړندي کيدو سره معکوسه emf هم زياتېږي. د پوتانسيل هغه توپير چې موټور ته برېښنا برابر وي. د تطبيق شوي پوتانسيل او د معکوسې emf ترمنځ له توپير سره مساوي دی. په نتيجه کې د معکوسې emf د شتون په وجه په کوايل کې برېښنا کمېږي. څومره چې موټور په گړندي سره څرخېږي، د موټور په څوکو کې سوچه emf او په کوايل کې خالص جريان دواړه کوچني کېږي.



(8-6) شکل: په موټور کې، د کوايل برېښنا جريان له مقناطيسي ساحې سره متقابل عمل ترسره کوي، کوم چې د کوايل او هغې ميلې د څرخيدو سبب کېږي چې کوايل ورباندې نصب شوی دی.

پوښتنې:

1. یو آرمیچر 37 حلقې او $0.33m^2$ مساحت لري، او په $281 \frac{rad}{s}$ زاویوي سرعت څرخېږي. د حلقو د څرخیدو محور په $0.35T$ منظمې مقناطیسي ساحې باندې عمود دی. اعظمي تولید شوې emf محاسبه کړئ.
2. که په موټور کې له کموتیټر څخه کار وانجیستلی شي، څه پیښېږي؟ توضیح یې کړئ.

8-3: د بیوت _ ساوارټ قانون

کومې مقناطیسي ساحې چې د بیوت _ ساوارټ د قانون په وسیله توضیح شوې دي، هغه ساحې دي چې د برېښنا د یوه انتقالوونکي هادي په وسیله تولید شوي وي. دا هادي کیدی شي یو اوږد مستقیم هادي وي او د کوايل شکل ولري (سولینوید وي).

8-3-1: د یوه اوږده مستقیم هادي مقناطیسي ساحه

د برېښنا انتقالوونکي د یو اوږد مستقیم هادي په وسیله تولید شوي مقناطیسي ساحه د لاندې تجربې په ترڅ کې وگورئ.



فعالیت


موخه: د برېښنا انتقالوونکي یوه وایر د مقناطیسي ساحې لیدنه.

د ضرورت وړ مواد:

یو اوږد وایر، یوه پاڼه سپین کاغذ، د اوسپنې وړې ذرې (میده گي) د ضرورت په اندازه، بټری، یو شمېر قطب بنودونکي.

کړنلار

اوږد وایر له سپین کاغذ څخه داسې تېر کړئ چې کاغذ په افقي ډول وي. په پاڼه باندې د اوسپنې میده گي وشیندئ، د وایر څوکې په بټری پورې وتړئ او برېښنا ورڅخه تېره کړئ. څه چې گورئ هغه له خپلو ټولگیوالو سره شریک کړئ، (7-8) شکل.



(8-7) شکل

یو شمېر قطب ښودونکي یو عمودي وایر ته نژدې په یوې افقې مستوي باندې کېږدئ. کله چې په وایر کې برېښنا نه وي، وگورئ چې د قطب ښودونکي عقربې څه ډول واقع کېږي، بل ځل له وایر څخه برېښنا تېره کړئ. وگورئ چې د قطب ښودونکو د عقربو په موقعیتونو کې څه ډول بدلون راځي؟ خپلې لیدنې یو له بله سره شریکې کړئ، (8-7b) شکل.

لومړی حالت ښيي چې کله هم له وایر څخه برېښنا تېره شي، د وایر شاوخوا د اوسپني میډه گي، دیوگلاب مرکز لرونکې، مختلفې دایرې جوړوي. په دوهم حالت کې چې کله هم په وایر کې برېښنا نه وي، ټولې عقربې د ځمکې د مقناطیسي ساحې په وجه په عین لوري واقع کېږي. خو کله چې له وایر څخه یو قوي مستقیم جریان تېر شي، د ټولو قطب ښودونکو عقربې، د وایر په شاوخوا دیوگلاب مرکز لرونکو دایرو سره د مماس په لوري انحراف کوي.

له دې تجربو څخه څرگندېږي چې د برېښنا په وسيله مقناطيسي ساحه توليديږي. که د برېښنا لوري تغيير وکړي د عقربو لوري هم تغيير کوي.

د دې مقناطيسي ساحې لوري څخه پېژندلی شو؟ له پورتنیو تجربو څخه څرگنديږي چې د قرار دادې بهير لپاره د مقناطيسي ساحې (B) لوري د يو ساده قانون په وسيله ټاکل کېږي چې د بني لاس د قانون په نوم يادېږي.



(8-8) شکل:

- a- کله چې وایر یو قوي جریان انتقالوي.
- b- د قطب ښودونکو مقناطيسي عقربې کیدی شي د مقناطيسي ساحې د جهت د ښودلو لپاره کارول شي.

که وایر په بني لاس کې داسې ونیسو، چې غټه گوته د جریان په لوري وي، لکه چې په (8-9) شکل کې ښودل شوې ده. څلور نورې گوتې به مو د B په لوري ورتاو شوې وي.

همدارنگه، د (8-8a) شکل ښيي چې د B د وایر په مرکزیت، د دایروي مسیر په هر ځای کې یو شان مقدار لري، او په وایر باندې په یو عمودي مستوي کې واقع دي. تجربه ښيي چې B په وایر کې د



برېښنا له بهیر سره متناسب او له وایر څخه له فاصلې سره معکوس تناسب لري. یعنې $B = \frac{\mu_0}{2\pi} \frac{I}{r}$ ، دلته $\frac{\mu_0}{2\pi}$ د تناسب ثابت دی. چې په تجربوي ډول پیدا کیدی شي. μ_0 د آزادي فضا د نفوذ ضریب په نوم یادېږي او قیمت یې $4\pi \times 10^{-7} \frac{\text{weber}}{\text{A.m}}$ دی.

(8-9) شکل: د B د ټاکلو لپاره د بني لاس


له قانون څخه گټه اخلو

2-3-8: د یو کویل مقناطیسي ساحه

د برېښنا انتقالونکي د یوه دایروي کویل په وسیله د تولید شوي مقناطیسي ساحې لوری څخه معلومولی شو؟ د برېښنا انتقالونکي یو دایروي کویل د مقناطیسي ساحې لوری هم لکه چې په (8-10a) شکل کې ښودل شوی دی، د ښي لاس د قانون په مرسته پیدا کولی شو، پرته له دې چې دې ته پام وشي چې د ښي لاس قانون د حلقې په کوم ځای کې تطبیق کېږي، ساحه د حلقې دننه نقطو کې عین لوري لري او پورته خواته دي. یادونه کېږي چې د برېښنا انتقالونکي یوې حلقې د مقناطیسي ساحې خطونه د یوې مقناطیسي میلې خطونو ته ورته دي، لکه چې په (8-10b) شکل کې ښودل شوي دي.

د یوې حلقې لپاره د حلقې په مرکز کې ساحه داده: $B = \frac{\mu_0 I}{2R}$ دي، دلته R د حلقې شعاع ده.

هغه کویل چې N حلقې ولري د مقناطیسي ساحې مقدار یې مساوي دی له: $B = N \frac{\mu_0 I}{2R}$



(8-10) شکل:

(a) د یو برېښنا انتقالونکي دایروي کویل مقناطیسي ساحه
(b) د مقناطیسي میلې مقناطیسي ساحه



تجربه

هدف: د الکترومقناطیس جوړول

د ضرورت وړ مواد: وچه بټري، د یو متر په اندازه پوښ لرونکی وایر، یوغټ مېز، مقناطیسي عقربه، د کاغذ فلزي گیراوي.

کړنلار

د میخ گرد چاپیره وایر تاوړاتاو کړئ، لکه چې په لاندې شکل کې ښودل شوی دی. د وایر له څوکو څخه یې پوښ لرې کړئ او بیا دغه څوکي د بټري له فلزي ترمینلونوسره وصل کړئ. له مقناطیسي عقربې څخه ددې لپاره کار واخلي چې وښيي، میخ مقناطیس شوی دی. وروسته بیا بطري معکوس کړي، څو د برېښنا لوري تغیر وکړي. یو ځل بیا مقناطیسي عقربه د میخ هم هغې برخې ته نژدې کړئ، تاسو به وگورئ چې د مقناطیسي عقربې څوکه تغیر کوي. آیا کولای شئ، توضیح کړئ چې ولې د مقناطیسي عقربې لوری تغیر کوي؟

د کاغذ گیراوي میخ ته په داسې حال کې نژدې کړئ چې بطري تړلي وي. د کاغذ له گیراو سره څه پیښېږي؟ په میخ باندې د حلقو د شمېر په تغیر کولو او همدارنگه د دوو بطریو په تړلو سره تجربه تکرار کړئ او څه چې گورئ هغه توضیح کړئ.


8-3-3: د سولینویډ مقناطیسي ساحه

سولینویډ څه ته وايي؟ د سولینویډ په وسیله تولید شوي مقناطیسي ساحه چېرته ډېره قوي وي؟ د سولینویډ په دننه کې د اوسپنيزې میلې اینډول په مقناطیسي ساحه باندې څه اثر لري؟ سولینویډ یو اوږده وایر دی چې د فنر په بڼه پیچل شوی وي؛ لکه چې په (8-12) شکل کې ښودل شوی دی.

لاندي فعالیت ترسره کړئ:

فعالیت

د کاغذ یا پلاستیک یو قطی راواخلی او د دوو خطونو په اوږدو کې یې په مساوي فاصلو سوری کړئ. یو سیم له سوریو څخه داسې تیر کړئ لکه چې په لاندي شکل کې ښودل شوي دي، تر چې یو سولینویډ جوړ شي. له سولینویډ څخه



شکل (8-12)

یو ثابت جریان تېر کړئ او له یوې مقناطیسي عقربې یا د اوسپنې میډه گي څخه په گټه اخیستنې سره د سولینویډ مقناطیسي خطونه ښه کړئ. خپلې لیډنې شریکې کړئ او بیا یې د سولینویډ د مقناطیسي ساحې په هکله له معلوماتو سره پرتله کړئ.


سولینویید په ډېرو مواردو کې مهم دی، ځکه کله چې سولینویید جریان انتقالوي، د یو مقناطیس په څېر عمل کوي. د سولینویید په دننه کې د مقناطیسي ساحې شدت د جریان په نسبت زیاتېږي او په

$$B = n\mu_0 I$$

یعنې: واحد طول کې د حلقو له شمېر سره متناسب دی.

دلته $n = \frac{N}{l}$ (د اوږدوالي په یوه واحد کې د حلقو شمیر دی)، N د حلقو شمېر او l د سولینویید اوږدوالی ښيي. μ_0 ثابت او I په سولینویید کې د مستقیم جریان اندازه ده. د کوايل په دننه کې د یوې اوسپنيزې میلې په ایښودلو سره کولی شو، د سولینویید مقناطیسي ساحه زیاته کړو: دا آله عموماً د الکترومگنیت په نوم یادېږي. هغه مقناطیسي ساحه چې په میلې کې تولیدېږي، د سولینویید له مقناطیسي ساحې سره جمع کېږي، چې معمولاً یو غښتلی مقناطیس جوړوي.

د (8-12) شکل د یو سولینویید د مقناطیسي ساحې خطونه ښيي. د ساحې خطونه د سولینویید په دننه کې همدا شان لوری لري، نژدې موازي دي، او یو بل ته منظم نژدې دي. دا ښيي چې د سولینویید په دننه کې ساحه غښتلي او د ساحې خطونه یو بل ته نژدې او منظم دي. له سولینویید څخه بهر ساحه نا منظمه او د سولینویید دننه ساحې په نسبت ډېره ضعیفه ده.



(8-12) شکل: د سولینویید په دننه کې ساحه غښتلي او منظمه ده.

پوښتنې:

1. د مستقیم جریان د انتقالونکي وایر په وسیله تولید شوي مقناطیسي ساحه کوم شکل لري؟
2. مقناطیسي ساحه د سولینویید په دننه کې له سولینویید څخه د بهر په نسبت ولې ډېره قوي ده؟


8-4: د جریان د دوو انتقالوونکو وایرونو ترمنځ مقناطیسي قوې

که د جریان انتقالوونکي یو هادي په یوه بهرنۍ ساحه کې واقع شي، په هادي باندې مقناطیسي قوه عمل کوي، ولې؟ د جریان انتقالوونکو دوو هادي گانو ترمنځ مقناطیسي قوه په هادي گانو کې د جریانونو له لوریو سره څرنگه رابطه لري؟

پوهېږو چې که د جریان انتقالوونکي یو هادي په یوه بهرنۍ مقناطیسي ساحه کې واقع شي، په هادي باندې مقناطیسي قوه عمل کوي. څکه د هادي جریان په خپله یوه مقناطیسي ساحه تولیدوي او ددې دوو مقناطیسي ساحو د خپل منځنۍ، متقابل عمل په نتیجه کې په هادي باندې مقناطیسي قوه عمل کوي. نو په اسانۍ سره پوهیدلی شو، که چې د جریان انتقالوونکي دوې هادي گانې یو بل ته نژدې کېښودل شي، یو پر بل باندې مقناطیسي قوه واردوي. که دوهادي گانې یو له بله سره موازي وي، د هغې مقناطیسي ساحې لوری چې د یوه هادي په وسیله تولیدېږي، د بل هادي د جریان پر جهت باندې عمود دی، برعکس یې هم همداسې دی.

په دې ډول، د $F_m = B I l$ مقناطیسي قوه یو پر بل واردوي. دلته B د مقناطیسي ساحې مقدار دی چې د یو هادي په وسیله را منځته کېږي. اوس داسې دوه اوږده مستقیم موازي وایرونه په نظر کې نیسو چې په (8-13) شکل کې ښودل شوي دي. که جریانونه په دواړو وایرونو کې عین لوری ولري، دوه وایرونه یو بل جذبوي، چې دا د ښي لاس د قانون په مرسته ثابتېږي.

په یو وایر کې د جریان په لوري ستاسو د غټې گوتې څوکه، د بل وایر په وسیله د تولید ساحې په لوري کې ستاسو د نوروگوتو څوکې، او د هغه وکتور څوکه چې ستاسو د لاس له ورغوي څخه په دې حالت کې وزي، د بل وایر په لوري د قوې جهت ښيي. که چېرې جریانونه په وایرونو کې مخالف لوري ولري، وایرونه یو او بل دفع کوي.



(8-13) شکل: دوه موازي وایرونه چې

هر یو ثابت جریان انتقالوي، یو پر بل باندې

مقناطیسي قوه واردوي.

(a) که جریانونه عین جهت ولري، وایرونه وایرونه

یو او بل جذبوي.

(b) که جریانونه مخالف جهتونه ولري، یو او بل

دفع کوي.

د څپرکي لنډيز

- طبيعي مقناطيس هغه ډبريز اکسايډ (Fe_3O_4) دی چې د اوسپنې ټوټې جذبوي.
- يو مقناطيس ته نژدې فضا چې هلته مقناطيس اغېزه کوي او د يو قطب ښودونکي د عقربې د انحراف په شان د مقناطيس اغېزې پکې وليدل شي، د مقناطيسي ساحې په نوم يادېږي.
- د I اوږدوالي لرونکي يو مستقيم وایر باندې چې د I جريان انتقالوي، د يوې بهرنۍ مقناطيسي ساحې په دننه کې لاندې مقناطيسي قوه عمل کوي. $F = BIl$
- که يو مستطیل ډوله حلقه چې سوري a او اوږدوالی يې b او د I جريان په کې جاري وي، په داسې يوه مقناطيسي ساحه کې واقع شي چې د حلقې له مستوي سره موازي وي، په حلقه باندې اعظمي مومنټ دادی:

$$\tau_{\max} = IabB$$

$$\tau_{\max} = IAB$$

دلته A د حلقې مساحت دی.

- برېښنايي موټور داسې يو ماشين دی چې برېښنايي انرژي په ميخانيکي انرژي بدلولي.
- د بيوټ – ساوارټ قانون هغه مقناطيسي ساحه بيانوي چې د جريان انتقالوونکي يو هادي ته وسيله توليد شوې وي. دا هادي کيدی شي، يو اوږد مستقيم هادي وي؛ د کوايل شکل ولري يا سولینويډ وي.
- د يوه اوږده مستقيم هادي مقناطيسي ساحه (B) په هادي کې د جريان سره مستقيم تناسب او له هادي څخه له فاصلې سره معکوس تناسب لري، يعنې:

$$B = \frac{\mu_0}{2\pi} \frac{I}{r}$$

دلته $\frac{\mu_0}{2\pi}$ د تناسب ثابت دی. μ_0 د ازادې فضا د نفوذ د ضريب په نوم يادېږي او قيمت يې $4\pi \times 10^{-7} \frac{wb}{A.m}$ دی.

- د جريان انتقالوونکې يوې حلقې د مقناطيسي ساحې خطونه د يوې مقناطيسي ميلې خطونو ته ورته دي او د حلقې په مرکز کې ساحه داده:

$$B = \frac{\mu_0}{2} \frac{I}{R}$$

دلته R د حلقې شعاع ده.

- د سولینویید په دننه کې د مقناطیسي ساحې شدت د جریان په نسبت زیاتیري او په واحد طول کې د حلقو له شمېر سره متناسب دی. یعنې:

$$B = n\mu_0 I$$

دلته $n = \frac{N}{l}$ په واحد طول کې د حلقو شمېر دي. N ، د حلقو شمېر او I ، د سولینویید اوږدوالی دی.

د څپرکي د پای پوښتنې

1. که تاسو د ځمکې په شمال قطب کې یی، د مقناطیسي عقربې څوکه به څه ډول واقع شي؟
2. که د اوسپنې یوه نا مقناطیسي شوې ټوټه د یوې مقناطیسي ټوټې د یو قطب په وسیله جذب شي، هغه به د مخالف قطب په وسیله دفع شي؟
3. تاسو د اوسپنې دوې میلې او یوه ټوټه کلک تار لرئ. که یوه میله، مقناطیس شوي وي او بله یې نه وي. څنگه پوهیدلی شئ چې کومه میله مقناطیس شوې ده؟

4. د جریان انتقالونکی یو هادي داسې ایښودل شوی دی چې په هغه کې الکترونونه له ختیځ څخه د لویدیځ په لوري بهیري. که یوه مقناطیسي عقربه د دې هادي باندې سربیره کېږدی، عقربه په کوم لوري انحراف کوي. (د مثبتو چارجونو د حرکت لوري د جریان د لوري دي).
5. د یو سولینویید د مقناطیسي ساحې قوت د کومو فکتورونو تابع دي؟

6. که یو سولینویید د یو تار په وسیله داسې څړول شوی وي چې وکولی شي ازاد وڅرخیري، کله چې هغه یو مستقیم جریان انتقال کړي، آیا له هغه څخه د یو قطب ښودونکي په توګه کار اخیستلی شو، که په هغه کې جریان متناوب وي، آیا له هغه څخه بیا هم د قطب ښودونکي په توګه کار اخیستلی شو؟ شرح یې کړئ.

7. یو وایر $10.0A$ جریان په داسې یو لوري انتقالوي چې له مقناطیسي ساحې سره 90° زاویه جوړوي. که ددې وایر په $50m$ اوږدوالي باندې د مقناطیسي قوې اندازه $15.0N$ وي، د مقناطیسي ساحې شدت پیدا کړئ.

8. د $I = 15A$ جریان د x محور په مثبت لوري او په یوه مقناطیسي ساحې باندې عمود بهیري. په هادي باندې د y محور په منفي لوري کې مقناطیسي قوه د اوږدوالي په یوه واحد باندې $0.12 \frac{N}{m}$ دی. د مقناطیسي ساحې مقدار او لوری په هغه برخه کې محاسبه کړئ چې جریان ځینې تیريږي.

9. د سولینوید دنده مقناطیسي ساحه څنګه ډېره غښتلي کولی شی؟

- د اوږدوالي په یوه واحد کې د حلقو په زیاتوالي سره؟
- د جریان په زیاتوالي سره،
- د سولینوید په دنده کې د اوسپنیز میلې په کینودلو سره،
- د پورتنیو ټولو یادو شوویو ټکو په و سیله،

10. لاندې شکل په پام کې ونیسئ:

که 1 وایر د I_1 جریان انتقال او د B_1 مقناطیسي ساحه تولید کړي او د 2 وایر د I_2 جریان انتقال او د B_2 مقناطیسي ساحه منځته راوړي، د 2 وایر په موقعیت کې د مقناطیسي ساحې د قوې لوری:

- کینې خواته دی،
- بڼی خواته دی،
- د صفحې دنده خواته دی،
- له صفحې څخه بهر خواته دی،

الکترو مقناطیسي القا او متناوبه برېښنا

مخکې مو ولیدل چې د برېښنايي القا په وسیله کولی شو، هادي جسمونو ته برېښنايي چارج لورورکړو. همدارنگه له مقناطیسي القا سره هم بلد شوو. په لومړي حالت کې د القا په وجه په هادي ماده کې


برېښنايي چارج تولیدیږي او په دوهم حالت کې د القا په وجه په یو فیرومگنیټ ماده کې مقناطیسي خاصیت را منځته کېږي. اوس پوښتنه پیداکېږي چې، په یو سرکټ کې د بهرۍ یا برېښنا له سرچینې څخه پرته برېښنايي جریان تولید شي؟ که دا کار شونى وي، نو بیا پوښتنه پیداکېږي چې د القا شوي جریان برېښنايي محرکه قوه څه ده وایي؟ خو دې القا څه ده؟

دې پوښتنو ته ددې فصل په لوستلو سره ځواب ویلی شو. کله چې په دې موضوع گانو پوه شوی، نو بیا دې پوښتنو ته هم ځوابونه پیدا کولی شئ چې د RL سرکټ څه ډول سرکټ دي؟ په کوايیل کې انرژي څنگه ذخیره کېږي؟ د RC ، LC سرکټونه څه ډول دي؟ متقابل القا څنگه کېږي؟ ترانسفارمر څه شی دی او برېښنايي جنراتور (داینمو) څه شی دی؟


آیا شونې ده چې په یو سرکټ کې د بهرني یا برقي سرچینې څخه پرته برېښنايي بهیر تولید شي؟ دې پوښتنې ته د ځواب پیدا کولو په خاطر لاندې تجربې ترسره کوو:

د وایر یوه حلقه په پام کې نیسو چې له پورتنۍ (a)


شکل سره سم د یو گلوانومتر سره تړل شوی وی. کله چې یو مقناطیس دې حلقې ته نژدې کېږي، د گلوانومتر عقربه په یوه خوا انحراف کوي او دا په حلقه کې د برېښنا د جریان شتون ښيي، چې په (a) شکل کې د گلوانومتر د عقربې انحراف ښی خواته ښودل شوی دی. کله چې د مقناطیس حرکت



(a) مقناطیسي میله د یوه وایر په حلقه کې چې د گلوانومتر سره تړلې ده، نژدې کېږي.



(b) مقناطیسي میله حلقې په څنگ کې د سکون حالت لري.



(c) د مقناطیسي میله له حلقې څخه لرې کېږي.


ودرول شي او د حلقې په نسبت د سکون حالت ونيسي، له (b) شکل سره سم د گلو انومتر د عقربې انحراف نه ليدل کېږي او دا په حلقه کې د برېښنايي جريان نه شتون ښيي. کله چې مقناطيس له حلقې څخه لرې کېږي، د گلو انومتر عقربه په مخالف لوري حرکت کوي. لکه چې په (c) شکل کې ښودل شوي دي، دا په حلقه کې په مخالف لوري د بهير شتون ښيي. په پای کې که مقناطيس ساکن وساتل شي او حلقه هغه ته نژدې يا له هغه څخه لرې کړي شي، د گلو انومتر عقربه انحراف کوي. نتيجه دا شو چې د حلقې په نسبت د مقناطيس د حرکت په وخت کې په حلقه کې مقناطيسي ساحه تغيير کوي. نو د جريان او تغيير کوونکي مقناطيسي ساحې ترمنځ رابطه ده.

ددې تجربو نتيجه دا حقيقت په گوته کوي چې په يو سرکټ کې حتی د بټري د نه شتون په صورت کې هم د برېښنا بهير را منځته کېږي. دا ډول بهير د القا شوي بهير په نوم ياديږي او د يوې القا شوي برېښنايي محرکې قوې (emf) په وسيله توليديږي.

په دې اساس د القايي بهير او القايي emf مفهوم بايد وپېژنو، او وروسته د RL ، RC او LC سرکټونه مطالعه کړو. هم دا رنگه، دا چې په کوايل کې انرژي څرنگه ذخيره کېږي، په همدې فصل کې ولوستل شي. متقابله القا څه شی او څنگه کېږي؟ ترانسفارمر څه شی دی؟ او جنراټور څنگه کار کوي؟ ددې فصل ترپايه به ولوستل شي.

9-1: د القا مفهوم

د القا په مفهوم باندې د پوهيدو لپاره لاندې فعاليت کوي:



فعاليت

د اړتيا وړ مواد:

ميله ډوله مقناطيس، حساس گلو انومتر، له وایر څخه جوړ شوی کوايل او ترونکې لاینونه

کړنلار

1. کوايل او گلو انومتر له لاندې شکل سره سم وتړي.
2. مقناطيسي ميله کوايل ته نژدې کړئ. څه چې گورئ، هغه وليکئ؟
3. مقناطيسي ميله له کوايل څخه لرې کړئ. څه چې گورئ هغه وليکئ؟

شکل (9-1)


نتیجه:

تاسو به وگورئ چې کوايل ته د مقناطیسي میلې په نژدې کولو او لرې کولو سره د گلو انومتر عقربه انحراف کوي.

او دا په کوايل کې د برېښنايي بهير شتون ښيي. يعنې چې د کوايل په نسبت د مقناطیسي میلې د حرکت په وجه په کوايل کې د برېښنا بهير تولیدېږي. دغې پېښې ته الکترو مقناطیسي القا او تولید شوي بهير ته د برېښنا القا شوی جریان وايي.

دا چې د کوايل په نسبت د مقناطیسي میلې حرکت څنگه د برېښنا القا شوي بهير سبب کېږي، داسې يې توضیح کوو:

کوايل ته د مقناطیسي میلې نژدې کيدل يا لرې کول، په کوايل کې د مقناطیسي ساحې د تغيير سبب کېږي.




شکل (9-2)

نو په کوايل کې د القا شوي برېښنا بهير را منځته کېږي. نتیجه اخلو چې: له يوې تړلې حلقې څخه د مقناطیسي ساحې تغيير په حلقه کې د برېښنايي القا شوي بهير را د منځته کېدو سبب کېږي. په پورتنیو طریقو سربيره، نورې طريقې هم شته چې د هغوی په وسيله کيدی شي، په يو کوايل کې د برېښنا بهير تولید شي. که کوايل د B په يوه منظمه مقناطیسي ساحه کې کېښودل شي، وروسته بيا د کوايل شکل ته تغيير

ورکړل شي، داسې چې د کوايل مساحت تغيير وکړي، ددې کار له ترسره کولو سره په کوايل کې د برېښنا بهير توليدېږي. نتيجه يې دا کېږي چې:

په مقناطيسي ساحه کې د يوې تړلې حلقې د مساحت د تغيير په وجه کيدی شي، په حلقه کې القا شوی بهير منځته راشي.



(9-3) شکل: په مقناطيسي ساحه کې د حلقې په مساحت کې د تغيير په وجه د برېښنا القا شوی جريان.

په حلقه کې د القايي برېښنايي محرکې قوې (emf) د توليد وجه څه ده؟

9_2: د القايي بهير محرکه برېښنايي قوه

تاسو وليدل کله چې مقناطيسي ميله حلقې ته نژدې کېږي يا له حلقې څخه لرې کېږي، په حلقه کې د برېښنا بهير را منځته کېږي چې دا بهير د القايي emf په وسيله توليدېږي. له دې تجربې څخه دا څرگندېږي چې حلقې ته د مقناطيسي ميلې په نژدې کولو او لرې کولو او د حلقې په سايز د تغيير کې د مقناطيسي ساحې شدت تغيير کوي، او ددې تغيير په نتيجه کې emf په سرکټ کې توليدېږي. په يو ورکړي شوي حالت کې د بهير د توليد د وړاندوينې يوه لار داده چې بايد وکتل شي، د مقناطيسي ساحې څومره خطونه د حلقې په وسيله پرې کېږي. د مثال په ډول، د مقناطيسي ساحې په دننه کې د سرکټ حرکت د دې سبب کېږي چې په حلقه کې د خطونو شمېر تغيير وکړي.


د سرکټ د حلقې د سايز په تغيير سره يا د حلقې د څرخيدو په وجه د ساحې د هغو خطونو شمېر تغيير کوي چې له حلقې څخه تېرېږي. دا د مقناطيسي ساحې د شدت يا لوري د تغيير سبب کېږي. څرنگه چې د يوې هادي حلقې له مساحت څخه د مقناطيسي ساحې د خطونو تېرېدل مقناطيسي فلکس دی پورتنيو تجربو پراساس ويلي شو چې له حلقې څخه د وخت په نسبت د فلکس د تغيير په نتيجه کې محرکه برېښنايي قوه (emf) توليدېږي، چې د القا شوي محرکې برېښنايي قوې په نوم يادېږي. د القا

شوي emf د محاسبې لپاره بايد د فارادي د مقناطيسي انډکشن له قانون څخه گټه واخلي. د سرکټ د يوې حلقې لپاره دا قانون داسې بيانېږي:

$$emf = -\frac{\Delta\phi_M}{\Delta t}$$

د ϕ_M مقناطيسي فلکس داسې هم ليکلی شو:

$$\phi_M = AB \cos\theta$$



(9-4) شکل: د (θ) زاويه د مقناطيسي ساحې او د حلقې په مستوي باندې عمود ترمنځ زاويه ده. د حلقې په مستوي باندې د مقناطيسي ساحې له شدت سره مساوي دي.

رابطه بنسټي چې د وخت له نظره د تطبيق شوي مقناطيسي ساحې مساوي دي شدت B ، د حلقې د مساحت (A) يا د θ زاويې تغيير القا شوی emf توليدوي. د $B \cos\theta$ حد د حلقې له مستوي باندې د مقناطيسي ساحې عمودي مرکبه بنسټي. د θ زاويه د حلقې مستوي باندې د عمود او مقناطيسي ساحې ترمنځ زاويه ده.

لکه چې په (9-4) شکل کې ښودل شوی، منفي علامه بنسټي چې القا شوی مقناطيسي ساحه د تطبيق شوي مقناطيسي ساحې د تغيير مخالفه ده. که د پېچل شويو حلقو شمېر N وي، منځنی القا شوی emf په ساده ډول د هغې القا شوي

N برابره دی چې د يوې حلقې لپاره دی. نو د فارادي د مقناطيسي انډکشن قانون عمومي دادی:

$$emf = -N \frac{\Delta\phi_M}{\Delta t}$$

بايد وويل شي چې د SI په سيستم کې د مقناطيسي ساحې د شدت واحد تسلا (T) دی، چې له

$$1 \frac{N}{A \cdot m} \text{ سره مساوي دی. څرنگه چې: } N = \frac{V \cdot A \cdot S}{m}$$

$$T = \frac{N}{A \cdot m} = \frac{V \cdot A \cdot S}{m \cdot A \cdot m} = \frac{V \cdot S}{m^2}$$

تسلا کولی شي د $\frac{V \cdot S}{m^2}$ په معادله واحد هم وښيي.

9_3: خودي القا (Self Induction)

د کومو محرکو قوو (emf) او بهیرونو لپاره د القا کلمه کار ول کېږي؟
د القا کلمه د هغو emf گانو او بهیرونو لپاره کارول کېږي، چې د مقناطیسي ساحې د تغیر په وجه تولید شوي وي. ددې موضوع د بڼه وضاحت لپاره یو سرکټ په پام کې نیسو چې له یو سویچ، یو مقاومت او د emf له یوې سرچینې څخه جوړه شوي وي. آیا د سویچ په تړلو سره د برېښنا بهیر ناڅاپه خپل اعظمې قیمت ته رسیږي؟ که سویچ وتړل شي، جریان له صفر څخه تر خپل اعظمې قیمت (\mathcal{E}/R) پورې په ناڅاپې ډول ټوپ نه کوي. دا موضوع د فاراډي د انډکشن قانون داسې توضیح کوي:


کله چې د برېښنا بهیر د وخت په نسبت زیاتېږي، د سرکټ له حلقې څخه ددې بهیر په وجه مقناطیسي فلکس هم د وخت په نسبت زیاتېږي. دا زیاتیدونکي فلکس په سرکټ کې یو القا شوی emf تولیدوي. القا شوی emf هغه لوری لري چې په حلقه کې داسې بهیر تولید کړي، چې مقناطیسي ساحه یې د اصلي مقناطیسي ساحې د تغیر پر خلاف وي. په دې اساس، القا شوي emf د بټرۍ د emf مخالف لوري لري. دا حالت په یوه شیبه کې د برېښنايي بهیر په نسبت د بهیر د تعادل وروستي قیمت ته تر رسیدو پورې تر ډېرو هغه تدریجي زیاتوالی ښيي. په دې وجه د القا شو emf لوری د معکوس emf په نوم هم یادوي. دا اغېز د خودي - انډکشن په نوم یادېږي. ځکه له سرکټ څخه فلکس تغیر کوي او په نتیجه کې القا شوي emf را منځته کېږي چې په خپله سرکټ یې تولیدوي. د \mathcal{E}_1 برقي محرکه قوه چې په دې حالت کې تولیدېږي د القا شوي emf په نوم یادېږي.

فعالیت

د لاندې فعالیت ترسره کولو په وجه د القا شوي برېښنايي بهیر د تولید له یوې بلې طریقې سره آشنا کېږو. یوه مقناطیسي میله یوې حلقې ته نژدې کېږدی؟ پرته له دې چې له حلقې څخه د مقناطیسي میلې فاصله تغیر وکړي، حلقه وڅرخوي. څه چې په گلوانومتر کې گوري، هغه ولیکئ.

ددې کار په کولو سره گلوانومتر د برېښنا بهیر ښيي. سبب یې دادی چې په مقناطیسي ساحه کې د حلقې په څرخولو سره له لاندې شکل سره سم؛ د مقناطیسي ساحې شدت او د حلقې مساحت تغیر نه کوي، خو د مقناطیسي ساحې او حلقې د مساحت ترمنځ زاویه تغیر کوي. له دې فعالیت څخه هم نتیجه اخلو چې:

د حلقې او مقناطیسي ساحې ترمنځ د زاويې تغیر هم کیدی شي، د برېښنا القا شوي بهیر عامل ښي. په یوه حلقه کې د القا شوي بهیر طریقې په لاندې ډول خلاصه کېږي:



(9-5) شکل: په مقناطیسي ساحه کې د حلقې د څرخیدو په وخت کې د حلقې د مساحت او مقناطیسي ساحې ترمنځ زاویه

ومولیدل چې په حلقه کې د مقناطیسي ساحې د تغیر، د حلقې د مساحت تغیر، یا د حلقې د مساحت او مقناطیسي ساحې د لوري ترمنځ د زاوې د تغیر په وجه په کوايل کې د برېښنا بهیر منځته راځي. اوس داسې یو کمیټ تعریفوو چې دا پورتنی درې واړه کمیټونه په کې شامل وي او هغه مقناطیسي فلکس دی.

مقناطیسي فلکس:


فرض کړئ چې د A په مساحت یوه حلقه له لاندې شکل سره سم د \vec{B} په یو منظمه مقناطیسي ساحه کې ده. مقناطیسي فلکس چې له دې سطحې څخه تېرېږي، په لاندې ډول تعریف او د ϕ په وسیله ښودل کېږي.

$$\phi = BA \cos\theta$$

په پورتنۍ رابطه کې θ د \vec{B} مقناطیسي ساحې د لوري او د حلقې د سطحه باندې د عمود ترمنځ زاویه ده. د SI په سیستم کې د مقناطیسي فلکس واحد وېبر (Wb) ده. له پورتنۍ معادلې نتیجه چې:

$$1Wb = 1T \times 1m^2 \Rightarrow 1T = \frac{1Wb}{1m^2}$$

$$\vec{B} \frac{\phi}{A}$$




(9-6) شکل: د \vec{B} په یوه منظمه مقناطیسي ساحه کې حلقه

او د حلقې سطحه باندې د N عمود او θ د N او B د مقناطیسي ساحې ترمنځ زاویه ده.

مثال:

الف) مقناطیسي فلکس د هغه مستطیل ډوله حلقې له سطحې څخه چې د $20cm \times 30cm$ بعدونو لري، په داسې حال کې پیدا کړئ چې په سطحه باندې عمود یې له 100 گوس مقناطیسي ساحې سره 60° زاویه جوړوي.



(9-7) شکل

ب) که دا حلقه داسې وڅرخوو چې په هغې باندې د عمود خط او مقناطیسي ساحې د خطونو ترمنځ زاویه له 60° څخه 30° ته شي، د مقناطیسي فلکس تغیر پیدا کړئ.

حل:

الف) د ON خط د شکل مطابق په سطحه باندې عمود رسم کړئ، د مقناطیسي ساحې او ON خط ترمنځ زاویه 60° ده، نو:

$$A = 30 \times 20 = 600 \text{ cm}^2 = 6 \times 10^{-2} \text{ m}^2$$

$$B = 100 \text{ G} = 10^{-2} \text{ T}$$

$$\begin{aligned} \phi &= BA \cos \theta = 10^{-2} \times 6 \times 10^{-2} \cos 60^\circ \\ &= 3 \times 10^{-4} \text{ Wb} \end{aligned}$$

ب) په نوي وضعیت کې لرو چې:

$$\theta' = 30^\circ$$

$$\phi' = BA \cos \theta' = 10^{-2} \times 6 \times 10^{-2} \cos 30^\circ$$

$$\phi' = 5.2 \times 10^{-4} \text{ Wb}$$

د دې څرخیدو په وجه د فلکس تغیر دادی:

$$\Delta \phi = \phi' - \phi = 5.2 \times 10^{-4} - 3 \times 10^{-4} = 2.2 \times 10^{-4} \text{ Wb}$$




تجربه

هدف: په یو سرکت کې د بهیر د تغیر څپړل او د هغه گراف رسمول. د ضرورت وړ مواد: د 12 ولت یو څراغ، بټری، ریوسټات، سویچ، ارتباطي لینونه، کوایل (چې 200 یا 400 حلقې ولري)، اوسپنیزه هسته

کړنلار



1. سرکت له لاندې شکل سره سم وټړئ.
 2. ریوسټات داسې تنظیم کړئ چې څراغ ټیټ روښانه شي.
 3. سویچ سمدلاسه قطع کړئ او څه چې گورئ.
- له خپلې ډلې سره ورباندې بحث وکړئ او بیایې له ټولگيوالو سره شریک کړئ.



شکل (9-8)

پایله: د بهیر تغییر په کوایل کې د محرکې برېښنایي قوې د تولید سبب کېږي. د برېښنا محرکې قوې را منځته کیدل ددې سبب کېږي چې بهیر په چټکۍ سره خپل وروستی قیمت ته ونه رسیږي. د مثال په توگه (9-9) سرکټ په پام کې ونیسئ چې په هغه کې یو کوایل د نسبتاً ډېرو حلقو لرلو سره، د یوې بټرۍ په څوکو پورې تړل شوی دی. کله چې سویچ تړو بهیر سملاسي هغې اندازې ته چې د اوم قانون له مخې $(I = \frac{V}{R})$ حاصلیږي، نه رسیږي، بلکې د وخت په نسبت تغییر کوي. د وخت په نسبت د بهیر تغییر د منحنی په شان دی.

له دې څخه داسې نتیجه اخیستله کېږي، چې د سویچ د تړلو په موقع کې، بهیر له صفر څخه په ډېرېدو پیل کوي او خودي محرکه برېښنایي قوه په کوایل کې د بټرۍ د محرکې برېښنایي قوې پر وړاندې القا کېږي. په نتیجه کې بهیر په سرکټ کې له هغه حالت څخه کمیږي، چې کوایل په سرکټ کې نه وي. یعنې بهیر له هغې کچې څخه لږدی چې د $I = \frac{V}{R}$ له رابطې څخه ترلاسه کېږي. د وخت په تیریدو او د I قیمت ته د بهیر په نژدې کیدو سره، د بهیر د تغییر څرنګوالی ورو کېږي. کله چې بهیر د I سره برابرېږي، نور نو بهیر تغییر نه کوي او برېښنایي محرکه قوه صفر کېږي.



شکل: په کوایل (9-9)

لرونکی یو سرکټ کې د

کوایل اثر


(a) د کوایل په شان د R مقاومت تړل.

(b) د سویچ د تړلو په وخت کې د بهیر د تغییر څرنګوالی.

9_4: RL سرکټونه

يو سرکټ په پام کې نيسو چې يو مقاومت او يو کوايل ولري، لکه چې په (9-10) شکل کې ښودل شوی دي.

د فازي ډياگرام له مخې چې په (9-10) شکل کې رسم شوی دی، مجموعې ولټيج ددې دوو فازونو له وکتوري مجموعې څخه عبارت دي. د مجموعې ولټيج مقدار کچه عبارت دي له:




شکل (9-10)

$$V_{\max} = \sqrt{(I_{\max} R)^2 + (I_{\max} X_L)^2}$$

$$= I_{\max} \sqrt{R^2 + X_L^2} = I_{\max} Z$$

هغه افاده چې په دې حالت کې امپيدانس تعريفوي داده:

$$Z = \sqrt{R^2 + X_L^2} = \sqrt{R^2 + (\omega L)^2}$$



شکل (9-11)

د امپيدانس واحد اوم دی.

د RL سرکټ لپاره د طاقت فکتور داسې ليکلی شو:

$$\cos \phi = \frac{R}{Z} = \frac{R}{\sqrt{R^2 + (\omega L)^2}}$$


مثال:

يو کوايل چې $0.38H$ (هنري) انډکټيوټي لري او د 225Ω يو مقاومت له يو ac جنراتور سره چې د $30.0V$ ، د جذر المربع اوسط rms (root-mean-square) يا ولټيج او $60.0Hz$ فریکونسي لري، په مسلسل ډول تړل شوی دی.

(a) په سرکټ کې د جريان rms قيمت پيدا کړئ.

(b) د مقاومت په څوکو کې د ولټيج rms قيمت پيدا کړئ.

(c) د کوايل په څوکو کې د ولټيج rms قيمت محاسبه کړئ.



شکل (9-12)

شکل بڼیې جنراتور چې 60.0Hz فریکونسي لري له 22.5Ω یو مقاومت او د $0.38H$ انډکټیوټي په لرلو سره له یو کویل سره په مسلسل ډول تړل شوی دی. څرنګه چې د مسلسل اتصال په صورت کې د سرکټ له هر عنصر څخه عین جریان بهیږي، نو په سرکټ کې د rms برېښنايي بهیر دادی:

$$I_{rms} = \frac{v_{rms}}{z} = \sqrt{\frac{V_{ma}^2}{2Z}}$$

دلته امپیدانس عبارت دي له:

$$z = \sqrt{R^2 + (\omega L)^2}$$

د مقاومت په څوکو کې rms ولټیج ولټیج $v_{rmsR} = I_{rms} \cdot R$ دی.

د کویل په څوکو کې rms ولټیج ولټیج $v_{rmsL} = I_{rms} \omega L$ دی.

حل:

(a) لومړی د سرکټ امپیدانس محاسبه کوو:

$$\begin{aligned} z &= \sqrt{R^2 + (\omega = 2\pi f L)^2} \\ &= \sqrt{(225\Omega)^2 + [2\pi(60.0s^{-1})(0.38H)]^2} \\ &= 267\Omega \end{aligned}$$

اوس د rms جریان د پیداکولو لپاره له Z څخه کار اخلو.

$$I_{rms} = \frac{v_{rms}}{z} = \frac{30.0v}{267\Omega} = 0.112A$$

(b) په I_{rms} کې د R له ضربولو څخه د مقاومت په څوکو کې د rms ولټیج پیداکوو:

$$V_{rmsR} = I_{rms} R = (0.112A)(225\Omega) = 25.2v$$

(c) د کویل په ریښتښت کې د I_{rms} په ضربولو سره د کویل په څوکو کې د rms ولټیج حاصلوو:

$$\begin{aligned} v_{rmsL} &= I_{rms} X_2 = I_{rms} \omega L \\ &= (0.112A)2\pi(60.0s^{-1})(0.38H) = 16.0v \end{aligned}$$

9_5: په کویل کې ذخیره شوي انرژي

که د یوه کویل په څوکو کې د پوتانسیل توپیر تطبیق شي، د سرچینې له خوا کویل ته انرژي ورکوله کېږي. د دې انرژي یوه برخه د R په مقاومت کې چې له هر سیم سره یو ځای وي، ضایع کېږي او پاته برخه یې د کویل په مقناطیسي ساحه کې ذخیره کېږي چې د لاندې رابطې په وسیله حاصلېږي.

$$U = \frac{1}{2}LI^2$$

دغه انرژي له کوايل څخه د بهير د تېرېدو په وجه په حاصله شوې مقناطيسي ساحه کې ذخيره کېږي. **مثال:** يو کوايل چې $0.4H$ انډکټيوټي ضريب او 100Ω مقاومت لري، په پام کې ونيسئ. کوايل له يو $6V$ بټري سره تړل شوی دی، په کوايل کې د ذخيره شوي انرژي کچه معلومه کړئ.

حل:

تردې وروسته چې بهير په کوايل کې خپل وروستي حد ته ورسېږي، نو:

$$I = \frac{v}{R} = \frac{6}{100} = 0.06 \text{ Amp}$$

پورتنۍ رابطې څخه په گټه مرسته سره په کوايل کې ذخيره شوې انرژي داده:

$$U = \frac{1}{2}LI^2$$

$$= \frac{1}{2}(0.4)(0.06)^2 = 7.2 \times 10^{-4} \text{ Joul}$$

9_6: RC سرکټونه

د ac يو سرکټ په پام کې نيسو چې له (9-13) شکل سره سم د C په ظرفيت يو خازن او د R يو مقاومت ولري. لکه چې په (9-13) فازي ډياگرام کې رسم شوی دی، د مقاومت د څوکو ولټيج له جريان سره په يو فاز کې او د خازن د څوکو ولټيج له جريان سره د 90° زاوې په کچه د فاز توپير لري. د سرکټ ټوليز ولټيج ددې فازونو له وکتوري مجموعي سره مساوي دی. د ټوليز ولټيج مقدار داده:

$$\begin{aligned} V_{\max} &= \sqrt{(I_{\max}R)^2 + (I_{\max}Xc)^2} \\ &= I_{\max} \sqrt{R^2 + Xc^2} = I_{\max}Z \end{aligned}$$


هغه رابطه چې په دې حالت کې امپيډانس معرفي کوي، داده:

$$Z = \sqrt{R^2 + xc^2} = \sqrt{R^2 + \left(\frac{1}{\omega c}\right)^2}$$

ددې سرکټ لپاره د منځني طاقت فکتور داسې ليکو:

$$\cos \varphi = \frac{R}{Z} = \frac{R}{\sqrt{R^2 + \left(\frac{1}{\omega c}\right)^2}}$$

$$X_c = \frac{1}{\omega \times c} [\Omega] / P_{av} = I_{rms} \cdot V_{rms} \cdot \cos \theta$$



شکل (9-13)

9_7: LC سرکټونه

ترټولو ساده سرکټ چې له جنراتور پرته یو اهتزاز کوونکی برېښنايي بهیر ښيي، LC سرکټ دی. یعنې، دا داسې یو سرکټ دی چې له یو کوايل او یو خازن څخه پرته بل څه نه لري. د مثال په ډول، د $t = 0$ په وخت کې یو چارج لرونکی خازن له یو کوايل سره تړل کېږي، په دې وخت کې په سرکټ کې د برېښنا بهیر شته دي، لکه څنګه چې په (9-14a) شکل کې ښودل شوی دی.

څرنګه چې خازن چارج او د $v = \frac{Q}{C}$ ولټیج لري، نو په کوايل کې د برېښنا د بهیر د پیل کیدو سبب کېږي لکه چې په (9-14b) شکل کې ښودل شوی دی. خازن له چارج څخه ډېر ژر تښتېږي او ولټیج یې صفر ته غورځي. خو د برېښنا بهیر به جاري وي. ځکه یو کوايل په سرکټ کې د برېښنا بهیر ساتي.


یعنې د برېښنا بهیر تر هغه پورې جاري پاته کېږي، چې خازن بشپړ په مخالف لوري د جریان د دریدو په خاطر چارج شي.

لکه چې په (9-14c) شکل کې ښودل شوي دي، په دې وخت کې د برېښنا بهیر بېرته په هغه لار ستیږي چې ورباندې راغلی دی او ورته پېښې تکرارېږي، چې د جریان د پرله پسې اهتزاز سبب کېږي. دا اهتزازونه ادامه پیدا کوي. ځکه نه کوايل او نه هم خازن انرژي ضایع کوي.

دا حالت په بشپړ ډول هغه ته ورته دی چې یوه کتله د یو فنر په وسیله په داسې چاپیریال کې اهتزاز کوي چې هلته اصطکاک نشته، لکه چې په (9-14) شکل کې ښودل شوي دي، په $t = 0$ کې خازن په خپلو لוחو باندې د Q په اندازه چارج لري؛ یعنې چې خازن د $U_c = \frac{Q^2}{2C}$ په اندازه د انرژي ذخیره لري. دا حالت هغه ته ورته دی چې فنر د x فاصلې په اندازه غونج شوی او د $U = \frac{1}{2} k x^2$ په اندازه د پوتانشیل انرژي ذخیره کوي. څه موده وروسته په خازن کې چارج صفر کېږي. ځکه نو هغه انرژي نه لري. خو دا انرژي نه ضایع کېږي، بلکې هغه اوس په کوايل کې دی، چې د برېښنا I بهیر انتقالوي او د

$U_L = \frac{1}{2}LI^2 = U_C$ انرژي ذخيره کوي. دا حالت د کتلې - فنر په سیستم کې له هغه وضعیت سره سمون خوري چې کتله د فنر د تعادل په موقعیت کې وي. په دې وخت کې د سیستم ټوله انرژي د کتلې حرکي انرژي ($k = \frac{1}{2}mv^2 = U$). فنر کې ذخيره شوي انرژي نشته.

E



شکل (9-14)

څرنگه چې د برېښنا بهير دوام لري، دا برېښنا بهير، خازن د مخالف قطبيت په لرلو سره ترهغه پورې چارجوي، چې د چارج اندازه يې Q او د انرژي ذخيره يې د U_C هغه حالت ته ورسيري چې د $t=0$ په وخت کې وه. د کتلې - فنر په سیستم کې دا د فنر له هغه حالت سره سمون خوري چې د عین X فاصلې په اندازه غځيدلی وي، چې هغه ټوله لومړنۍ انرژي د پوتانسيل انرژي به بڼه بيا ذخيره کوي. گورو چې د خازن او فنر ترمنځ، د کوايل او کتلې ترمنځ ډېر نژدې ورته والی نشته. پردې سربيره، د خازن چارج د فنر له غځېدنې او په کوايل کې جريان د کتلې له سرعت سره ورته والی لري. د مثال په ډول، په کوايل کې ذخيره شوې انرژي ($\frac{1}{2}LI^2$) کټ مټ د کتلې له حرکي انرژي ($\frac{1}{2}mv^2$) سره سمون خوري. د فنر د پوتانسيل انرژي ($\frac{1}{2}kx^2$) او په خازن کې د ذخيره شوې انرژي ($\frac{Q^2}{2C}$) له پرتلې پر تلسکوپ څخه گورو چې د فنر کلکوالی $\frac{1}{c}$ ته ورته دی. نو نتيجه داشوه چې يو خازن د لوی ظرفيت (C) په لرلو سره کولی شي، په ډېره کچه چارج ذخيره کړي. لکه چې يو فنر د کوچني، د قوي ثابت په لرلو سره کولی شي په آسانی سره ډېر وغځيږي (که C لوی

وي، نو $k = \frac{1}{m}$ کوچنی دی.

د کتلې - فنر په سیستم کې د اهتزاز طبیعی زاویوي فریکونسي د سیستم د خاصیتونو له مخې ټاکل کېږي. یعنې:

$$\omega = \sqrt{\frac{k}{m}}$$

په (9-14) شکل کې د LC سرکت طبیعی فریکونسي کولی شو، ددې ته په پام سره پیداکړو چې د C خازن په څوکو چې د rms ولتيج باید د کوايل په څوکو کې له rms ولتيج سره مساوي وي. دا شرط داسې ولیکی شو:

$$V_{rmsC} = V_{rmsL}$$

$$I_{rms} X_c = I_{rms} X_L$$

$$I_{rms} \left(\frac{1}{\omega C}\right) = I_{rms} (\omega L)$$

د ω لپاره پیداکړو چې:

$$\omega = \frac{1}{\sqrt{LC}} = 2\pi f$$

د SI په سیستم کې یې واحد sec^{-1} دي. که لاندې بدلونونه وکړو، $m \rightarrow L$ او $k \rightarrow \frac{1}{c}$ ، پیدا کولی شو چې:

$$w = \sqrt{\frac{k}{m}} = \sqrt{\frac{1}{LC}}$$

د کتلې - فنر سیستم او یو LC سرکت ورته والی په لاندې جدول کې بنودل شوی دی.

| LC سرکت | د کتلې - فنر سیستم |
|---|---|
| چارج Q | موقعیت X |
| د برېښنا بهیر $I = \frac{\Delta q}{\Delta t}$ | سرعت $v = \frac{\Delta x}{\Delta t}$ |
| انلکتانس L | کتله M |
| د ظرفیت معکوس $\frac{1}{c}$ | د قوې ثابت K |
| طبیعي فریکونسي $w = \sqrt{\frac{1}{LC}}$ | طبیعي فریکونسي $w = \sqrt{\frac{k}{m}}$ |

تمرین:

غواړو د یو LC سرکټ طبیعي فریکونسي له یو FM راډیويي سټیشن سره د نښلیدو لپاره چې 88.5MHz سکنال خپروي، برابره کړو. که چېرې په دې سرکټ کې د $1.5\mu\text{Hz}$ په لرلو سره یو کویل کارول شوی وی، کوم ظرفیت خازن ته اړتیا ده. حل: د ظرفیت لپاره د $\omega = \frac{1}{\sqrt{LC}}$ رابطې له حل کولو څخه پیدا کوو چې:

$$C = \frac{1}{\omega^2 L} = \frac{1}{[2\pi \times 88.5 \times 10^6 \text{ s}^{-1}]^2 (1.50 \times 10^{-6} \text{ Hz})} = 2.16 \times 10^{-12} \text{ F}$$

9_8: متقابل القا

د الکترومقناطیسي انډکشن بنسټي اصول لومړی ځل د میخایل فارادی (Michael Faraday) تشریح کړلی له کومو تجربويو آکو څخه چې هغه گټه اخیستې ده. په (9-15) شکل ښودل شوي دي. دا آکي یو کویل چې له سویچ سره تړلی دی او یوه بټري ده چې د یو مقناطیس پر ځای د مقناطیسي ساحې د تولید لپاره کارول شوي دي.


دغه کویل د لومړني کویل په نوم یادېږي، د هغه سرکټ د لومړني سرکټ په نوم یادوي. مقناطیسي ساحه د اوسپنيزې کړۍ، د مقناطیسي خاصیت په وسیله کوم چې په شاوخوايي لومړي کویل تاوراتاو شوی دی، غښتلې کېږي.

دویم کویل د اوسپنيزې کړۍ په بله خوا تاوراتاو شوی او له یو گلو انومتر سره تړل شوی دی. کله چې د لومړي کویل مقناطیسي ساحه تغیر کوي، یوه برېښنايي محرکه قوه (emf) په دوهم کویل کې تولیدېږي. کله چې په لومړي سرکټ کې سویچ وتړل شي، په دویم سرکټ کې د گلو انومتر عقربه په یوه خوا انحراف کوي او وروسته بیا صفر ته راگرځي. کله چې سویچ خلاص شي، د گلو انومتر عقربه په مخالف لوري انحراف کوي او وروسته بیا صفر ته راگرځي.

کله چې په لومړي سرکټ کې د برېښنا بهیر ثابت وي، د گلو انومتر عقربه صفر لوستل کېږي. ددې emf د مقدار وړاندوینه د فارادې د انډکشن قانون له مخې کېږي، کولای شو د فارادي قانون داسې ولیکو چې تولید شوي emf په لومړي کویل کې د جریان له تغیر سره متناسبه ده. دا کار کولی شو. ځکه په کویل یا سولینوید کې د جریان په وسیله د تولید شوي مقناطیسي ساحې او په خپله د جریان ترمنځ مستقیم تناسب دی. د فارادې قانون په لومړي سرکټ کې د جریان د تغیر په وجه لاندې شکل لري.

$$emf = -N \frac{\Delta \phi_M}{\Delta t} = -M \frac{\Delta I}{\Delta t}$$

د M ثابت د دوو کوايلونو د سيستم د متقابل انډکټنس په نوم يادېږي. متقابل انډکټنس د کوايلونو د هندسي خاصيتونو او د هغوی د يو او بل په نسبت د ځايونو اړوند دي. په دويم کوايل کې د جريان يو تغيير هم په لومړي سرکټ کې يو emf توليد وي. کله چې په دويم کوايل کې جريان تغيير کوي، په لومړي کوايل کې توليد شوی emf د M عين قيمت کړي او د ورته معادلې څخه تابعيت کوي. په دويم کوايل کې توليد شوي emf ، $a.c$ په دويم کوايل کې د وایر د حلقو د شمېر د تغيير په وسيله تغيير کولی شي. دا ترتيب د يوې ډېرې گټورې برېښنا کې بنسټ جوړوي چې ترانسفارمر نومېږي او هغه له دې څخه وروسته لولو.



(9-15) شکل:


د فارادي الکترومقناطیسي انډکشن تجربه په يو سرکټ کې د برېښنا بهير تغيير په بل سرکټ کې د برېښنا د توليد لپاره په کارول شوي ده.

9_9: ترانسفارمر

ډېر وختونه داسې اړتيا پېښېږي چې يوه کوچنۍ تطبيق شوی emf په ډېره لويه emf واپول شي. يا يوه تطبيق شوی لويه emf په ډېره کوچنۍ emf واپول شي. هغه آله چې دا اړونه راپورته کوي له ترانسفارمر دي.

د هغه ډېر ساده شکل يو ac ترانسفارمر دی چې د فارادي په تجربه کې د ورته وسايلو په شان، د يوې پستې اوسپنيزې هستې په شاوخوا د تاوړاتاو شوي وایر له دوو کوايلونو څخه جوړېږي. په (9-16) شکل کې د کين لوري کوايل، N_1 حلقې لري او د ac د پوتانسيل توپير له يوې سرچينې سره تړل

کېږي. دغه کوايل د لومړنيو حلقو يا لومړني کوايل په نوم يادېږي. د لوري کوايل چې د R له مقاومت سره تړل کېږي او N_2 حلقې لري د، دويمو حلقو يا دويم کوايل په نوم يادېږي. د فارادې د تجربې په شان، اوسپنيزه هسته د مقناطيسي ساحې نږدې ټول خطونه داسې را ټولوي چې د دواړو کوايلونو له منځه تېر شي.



شکل (9-16)

متمركز شوي
مقناطيسي فلکس

خرنگه چې په اوسپنيزه هسته کې د مقناطيسي ساحې غښتلتوب او دهستې د عرضي مقطع مساحت د لومړنيو او دويمو حلقو لپاره سره ورته دي، نو د دواړو حلقو په څوکو کې د AC پوتانسيلونو د توپير اندازه يوازې په دې وجه توپير کوي چې د هر کوايل لپاره د حلقو شمېر توپير لري. تطبيق شوی emf چې په لومړيو حلقو کې د بدليدونکې مقناطيسي ساحې د را منځته کيدو سبب کېږي، له بدليدونکې ساحې سره د فارادې د انډکشن قانون په وسيله رابطه لري.

$$\Delta v_1 = -N_1 \frac{\Delta \phi_M}{\Delta t}$$

په ورته ډول د دوهمې کوايل په څوکو کې توليد شوي emf دادی:

$$\Delta v_2 = -N_2 \frac{\Delta \phi}{\Delta t}$$

په Δv_2 باندې د Δv_1 نسبت د دې سبب کېږي چې د دواړو معادلو د بني خوا ټول حدونه د N_1 او N_2 څخه پرته له را منځه لاړ شي. حاصله شوې معادله له ترانسفارمر له معادله څخه ده.

$$\Delta v_2 = \frac{N_2}{N_1} \Delta v_1 \quad (\text{د ترانسفارمر معادله})$$

په لومړي کوايل کې تطبيق شوي emf په دوهم کوايل کې د حلقو شمېر = په دويمی کوايل کې توليد شوی emf په لومړي کوايل کې د حلقو شمېر

ددې معادلې د بنودلو بله طريقه داده چې د پوتانسيلونو د توپير نسبت د حلقو د شمېر له نسبت سره مساوي کيښودل شي.

$$\frac{\Delta v_2}{\Delta v_1} = \frac{N_2}{N_1}$$

که N_2 د N_1 په نسبت ډېرې وي، د دويمی کوايل په څوکو کې emf د لومړي کوايل په نسبت ډېره ده، دې ډول ټرانسفارمر ته ډېروونکی ټرانسفارمر (step-up transformer) وايي. که چېرې N_2 د N_1 په نسبت لږې وي، د دويمی کوايل په څوکو کې emf د لومړي کوايل په نسبت لږه ده، دا ډول ټرانسفارمر ته کموونکی ټرانسفارمر (step-down transformer) وايي.


يو ټرانسفارمر ځينې کمیتونه په وړيا ډول زياتوي. د مثال په ډول يو ډېروونکی ټرانسفارمر کولی شي، يو تطبيق شوي emf له $10v$ څخه $100v$ ته لوړه کړي. داسې چې له دوهم کوايل څخه وتونکي طاقت په لومړي کوايل کې له ورتلونکي طاقت سره مساوي وي. انرژي د حرارت او تشعشع په بڼه ضايع کيږي. نو وتونکی طاقت به د ورودي يا ورتلونکي طاقت په نسبت لږ وي. په دې اساس، په دوهم کوايل کې د توليد شوي emf د زياتوالي معنی داده چې هلته بايد د برېښنا بهير کې يو متناسب کمښت راشي.

مثال: د يو ډېروونکي ټرانسفارمر (step-up transformer) څخه $120v$ لين کې گټه اخيستل کېږي ترڅو $2400v$ د پوتانشيل توپير برابر کړي. که لومړنی کوايل 75 حلقې ولري، دويم کوايل بايد د څومره حلقو لرونکی وي؟

حل:

معلوم کمیتونه: $N_1 = 75 \text{ turns}$, $\Delta v_2 = 2400v$, $\Delta v_1 = 120v$

مجهول کمیت: $N_2 = ?$



يو حالت انتخاب کړئ: د ټرانسفارمر معادله و کاروئ:

$$\Delta v_2 = \frac{N_2}{N_1} \Delta v_1$$

د مجهول کمیت د جلا کيدو لپاره معادله

شکل (9-17)

بیاولیکه:

$$N_2 = \frac{\Delta v_2}{\Delta v_1} N_1$$

اړوند قیمتونه په معادله کې کېږدئ او حل یې کړئ:

$$N_2 = \left(\frac{2400v}{120v}\right)75turns = 1500turns$$

$$N_2 = 1500turns$$

په دویم کوايل کې د حلقو ډېروالی ښيي چې emf ډېره دی. ددې ټرانسفارمر لپاره ډيروونکی ضرب 20:1 دی.

$$\left(\frac{1500}{75}\right)$$

9_10: جنراتورونه (Generators)

په یو سرکټ کې کیدای شي، د مقناطیسي ساحې د تغیر یا په مقناطیسي ساحه کې دننه یا بهر د سرکټ د حرکت په وسیله د برېښنا بهیر تولید شي.

د برېښنايي بهیر د تولید بله لار د مقناطیسي ساحې په نسبت د حلقې د موقعیت تغیر دی. دا دوهمه طریقه د برېښنايي انرژي د تولید عملي لار ښيي.

هغه میخانیکي انرژي چې د حلقې د څرخولو لپاره ترې گټه اخیستل کېږي، په برېښنايي انرژي بدلېږي. هغه آله چې دغه بدلون ترسره کوي د برېښنا د جنراتور په نوم یادېږي. د میخانیکي انرژي طاقت په ډېرو سوداگريزو ماشینونو کې د دوراني حرکت په بڼه برابريږي.

د مثال په ډول، د اوبو په وسیله د برېښنا په تولیدونکي ماشین کې، اوبه له یوې لومړنۍ (ارتفاع) څخه د توربین په پردو باندې مخامخ غورځي او د توربین د څرخیدو سبب کېږي.

د برېښنا د تولید په حرارتي ماشینونو کې د ډېرو سکرو یا له طبیعي گاز څخه د سوند موادو په توگه په بخار باندې د اوبو د بدلولو لپاره کار اخیستل کېږي. دغه بخار د توربین د څرخولو لپاره مخامخ د توربین په پرو باندې واردېږي.

په یوې مقناطیسي ساحې کې د وایر حلقې د څرخیدو لپاره د یوه توربین دوراني حرکت، د یوه جنراتور بنسټ جوړوي. یو ساده جنراتور په (9_18) شکل کې ښودل شوی دی. کله چې حلقه څرخېږي د حلقې مؤثر مساحت د وخت په نسبت تغیر کوي. په هغه بهرني سرکټ کې چې د حلقې په څوکو پورې تړل شوی دی، یوه emf او د برېښنا بهیر تولیدوي. یو جنراتور په نه شلیدونکي ډول یوه متغیره emf تولیدوي.

د وایر یوه حلقه په پام کې نیسو چې له ثابت زاوېوې سرعت سره په یوه منظمه مقناطیسي ساحه کې

خر خیري. کیدی شي حلقه له څلورو هادي وایرونو څخه جوړه شوې وي.



په دې مثال کې، حلقه په داسې یوه مقناطیسي ساحه کې د ساعت عقربې په مخالف لوري څرخیري چې لوري یې کینې خواته دی. کله چې د حلقې مساحت د مقناطیسي ساحې په خطونو باندې عمود وي، لکه چې په (9-19a) شکل کې ښودل شوی دی، په حلقه کې د وایر هره برخه د مقناطیسي ساحې له خطونو سره موازي حرکت کوي. په دې شیبه کې، مقناطیسي ساحه د وایر د هرې برخې په چار جونو باندې قوه نه واردوي. ځکه نو په هره برخه کې القا شوی emf صفر دی. د حلقې څرخیدل له دې موقعیت څخه تېرېږي. کله چې د a او c برخې د مقناطیسي


(9-18) شکل: په یو ساده جزراتور کې، په مقناطیسي ساحه کې د هادي حلقو څرخیدل، په حلقو کې د برېښنا متناوب بهیر تولیدوي.

ساحې خطونه پرې کوي، ځکه مقناطیسي قوه ددې برخو په چار جونو باندې عمل کوي، په دې وجه القا شوي emf ډېرېږي. د b او d برخو په چار جونو باندې د مقناطیسي قوې لوري له

واړ څخه بهر خواته دي، ځکه ددې برخو حرکت د

emf یا جریان سره مرسته نه کوي. په چار جونو باندې تر ټولو ستره مقناطیسي قوه او تر ټولو ستره emf په هغه شیبه کې واقع کېږي چې د a او c برخې د مقناطیسي ساحې په خطونو باندې په عمود ډول حرکت کوي، لکه چې په (9-19b) شکل کې ښودل شوي دي. دا حالت هغه وخت واقع کېږي چې د حلقې مستوي د ساحې له خطونو سره موازي وي.


څرنګه چې د a برخه په ساحې کې لاندې خواته حرکت کوي، او د c برخه برې خواته ځي، د هغوی emf ګانې مخالف لوري لري. خو دواړه د ساعت د عقربې مخالف بهیر تولیدوي. څومره چې حلقه دوران ته ادامه ورکوي. د a او c برخې تر ټولو لږ خطونه پرې کوي، emf کمېږي. کله چې د حلقې مستوي په مقناطیسي ساحې باندې عمود کېږي. د a او c برخو حرکت یو ځل بیا د مقناطیسي ساحې له خطونو سره موازي کیږي او القا شوي emf یو ځل بیا صفر کیږي، لکه چې په (9-19c) شکل کې ښودل شوي دي. اوس د a او c برخې د هغو موقعیتونو په مخالفو لورو کې په حرکت کې وي، چې د (a) او (b) په حالتونو کې یې لرل. د القا شوي emf قطبیت او د بهیر لوری په مخالف لوري بدلیږي. لکه چې په (9-19d) شکل کې ښودل شوی دی،



(19-9) شکل: په یوه مقناطیسي ساحه کې د دوراني حلقې لپاره القا شوي emf هغه وخت صفر دي، چې حلقه په ساحه باندې عمود وي، لکه په (a) او (c) حالاتو کې، او اعظمي قیمت لري. کله چې حلقه له ساحې سره موازي وي، لکه په (b) او (d) کې چې ښودل شوي دي.

کله چې حلقه څرخېږي، د وخت

په تابع د emf د تغیر گراف په (20-9) شکل کې ښودل شوی دی. یادونه کېږي چې ددې گراف او د سین (sin) د منحنی ترمخ ورته والي شته. په منحنی باندې څلور نښه شوي ځایونه په (19-9) شکل کې د مقناطیسي ساحې په نسبت د حلقې له څلور موقعیتونو سره مطابقت کوي. د a او c په موقعیتونو کې emf صفر دی.



(20-9) شکل: په څرخیدونکي حلقه کې القا شوي تغیر د وخت په نسبت د سینوسایډل ډوله څپې په وسیله ښودل کېږي. په منحنی باندې د a، b، c او d توري په شکل کې د کوايل له موقعیتونو سره مطابقت کوي.

دا موقعیتونه له هغو شیبو سره مطابقت کوي چې د حلقې مستوي د مقناطیسي ساحې له لوري سره موازي وي، د b او d په موقعیتونو کې emf خپل اعظمي او اصغري قیمتونه لري. دا موقعیتونه له هغو شیبو سره مطابقت کوي چې د حلقې مستوي په مقناطیسي ساحه باندې عمود وي.

القا شوي emf په حلقه باندې عمود او مقناطیسي ساحې د خطونو ترمخ د θ زاويې د ثابت تغیر په نتیجه کې حاصلېږي. د یو جنراتور په وسیله د تولید

شوي emf لپاره معادلې، کولی شو د فارادي له اندکشن قانون څخه ترلاسه کړو. په دې معادله کې، د نسبي موقعیت زاویې (emf) ځای د هغې د معادلې افادي (ωL) په وسیله نیول شوی دی. دلته ω د نسبي موقعیتی زاویې فریکونسي $2\pi f$ ده.

$$emf = NAB\omega \sin \omega t$$

پورتنی معادله د (9-20) شکل گراف په شان د وخت په نسبت د emf سینوسایډل تغیر، راښيي. کولی شو د emf اعظمي قیمت په آسانی سره د یوې سینوسایډل تابع لپاره محاسبه کړو. emf هغه وخت اعظمي قیمت لري چې د حلقې مستوي له مقناطیسي ساحې سره موازي وي. یعنې کله چې $\sin \omega t = 1$ وي، له دې ځایه $\omega t = \theta = 90^\circ$ ، او په دې حالت کې، پورتنی افاده لاندې شکل نیسي:

$$emf = NAB\omega$$

اعظمي emf د څلورو کمیټونو تابع دی چې د حلقو شمېر (N)، د حلقې مساحت (A)، د مقناطیسي ساحې (B) او د حلقې د څرخیدو زاویوي فریکونسي (ω) ده.

د متناوب جریان لوری په ثابته فریکونسي تغیر کوي

په (9-20) شکل کې، emf له مثبت څخه منفي ته بدلېږي. په نتیجه کې، له جنراتور څخه د برېښنا وتونکی بهیر خپل لوری منظم بدلوي. د برېښنا دغه ډول جریان د متناوب جریان (Alternating Current) یا ac په نوم یادېږي.

په یو ac جنراتور کې د کوايل د څرخیدو کچه اعظمي تولید شوي emf تعیینوي. د متناوب جریان فریکونسي په یوه هېواد کې د بل هېواد په نسبت توپیر کوي. په متحدو ایالتونو، کاناډا او مرکزي امریکا کې د سوداگریزو جنراتورونو لپاره د څرخیدو فریکونسي 60Hz ده. یعنې چې د emf د یو بشپړ سایکل لوری په هر ثانیه کې 60 ځلې بدلېږي. په انګلیستان، اروپا او ډېرو آسیایي او افریقایي هیوادونو کې 50Hz کار وړل کېږي، (یادونه کېږي چې $\omega = 2\pi f$ دی، دلته د f فریکونسي په Hz اندازه کېږي).



د څپرکي لنډيز

- د کوايل په نسبت د يوې مقناطيسي ميلې د حرکت په اثر په کوايل کې د برېښنا بهير را منځته کېږي. دا پېښه د الکترومقناطيسي القا او د برېښنا توليد شوي جريان ته د برېښنا القا شوی جريان وايي.
- د يوې هادي حلقې له مساحت څخه د مقناطيسي ساحې د خطونو تېرېدل مقناطيسي فلکس دي. د وخت په نسبت د فلکس د تغيير په نتيجه کې په حلقه کې، د برېښنا محرکه قوه توليديږي چې د القا شوي محرکې برېښنايي قوې (emf) په نوم يادېږي.

- هغه مقناطيسي فلکس چې له يوې سطحې څخه تېرېږي، په لاندې ډول تعريف او د Φ توري په وسيله ښودل کېږي. $\Phi = AB \cos\theta$

- دلته θ د مقناطيسي ساحې \vec{B} له لوري او د حلقې په سطحې باندې د عمود ترمنځ زاويه ده.
- هغه انرژي چې د کوايل په مقناطيسي ساحه کې ذخيره کېږي، لاندې رابطه حاصلېږي:

$$U_c = \frac{1}{2} LI^2$$

- هغه انرژي چې د خازن په برېښنايي ساحه کې ذخيره کېږي، په لاندې رابطه په حاصلېږي:

$$U_c = \frac{Q^2}{2C}$$

- هغه آله چې د ac يو کوچنی emf په لور emf يا يو لوړ emf په کوچني emf اړوي، ټرانسفارمر دی.

- هغه آله چې ميخانيکي انرژي په برېښنايي انرژي اړوي، د جنراتور په نوم يادېږي.

د څپرکي پوښتنې

1. د مقناطیسي فلکس او مقناطیسي ساحې توپیر څه دي؟
2. د وایر یوه حلقه په یوه مقناطیسي ساحه کې ده. د حلقې د کوم موقعیت لپاره فلکس اعظمي قیمت لري؟ د حلقې د کوم موقعیت لپاره فلکس صفر دی؟
3. د 50 حلقو لرونکی یو مستطیل ډول کوایل چې $50\text{cm} \times 10.0\text{cm}$ بعدونه لري، له یو داسې ځای څخه چې هلته $B = 0$ ده، یوه نوي موقعیت ته چې هلته $B = 0.500\text{T}$ ده. په داسې حال کې غورځي چې د مقناطیسي ساحه لوری د حلقې په مستوي باندې عمود دي. که دغه مکاني تغیر د 0.250s لپاره وشي، په کوایل کې د القا شوې محرکې برېښنايي قوې منځنی مقدار محاسبه کړئ.
4. یو قوي الکترومقناطیس د 0.200m^2 عرضي مقطع په مساحت باندې د 1.60T په اندازه یوه منظمه مقناطیسي ساحه تولید وي. یو کوایل چې 200 حلقې او په ټولیز ډول د 20.0Ω مقاومت لري، د الکترومقناطیس په شاوخوا کې ایښودل کېږي. وروسته په الکترومقناطیس کې د برېښنا جریان تر هغه راکموي، چې 20s په کې صفر ته ورسېږي. په کوایل کې د برېښنا القا شوی بهیر پیدا کړئ؟
5. یو کوایل چې 0.100m^2 مساحت لري په $60.0 \frac{\text{rev}}{\text{sec}}$ د هغه محور په شاوخوا څرخېږي، چې په 0.200T مقناطیسي ساحه باندې عمود وي.
 - (a) که کوایل 1000 حلقې ولري، په کوایل کې اعظمي تولید شوي emf پیدا کړئ!
 - (b) کله چې تولید شوی ولتېج اعظمي وي، کوایل د مقناطیسي ساحې په نسبت څه ډول موقعیت لري؟

ماخذونه:

1. PHYSICS (PRINCIPLES WITH APPLICATIONS), by Douglas C. Gain Coli, Published by Pearson Education Inc, 2005.
2. PHYSICS by James S. Walker, Pearson Education Inc. USA, New Jersey, 2004
3. PHYSICS by R.A. Serwey and J.S. Faughn, 2006 by Holt, Rinhart and Winston.
4. PHYSICS, A Text book, published by Surat Publishing Company, Printed in TURKEY, 1996.
5. Physics for Scientists and Engineers, by Raymond- A. Serway, Thomsan Asia PTE. LTD, 2003
6. Physics 3 (OPTICS), by Mehmet Ali YAZ, SURAT Publication, ISTANBUL, 1996

7. د عمومي تعليماتو د بنوونځيو د يوو لسم ټولگي د فزيك درسي كتاب، د تاليف او ترجمې رياست، د بنوونځي او روزنې وزارت، كابل، 1381 هـ. ش.
8. اصول فزيك (جلد اول)، هانس سي. او هانيان، مركز نشر دانشگاهي، تهران، 1383 هـ. ش.
9. فزيك (1) وازمايشگاه، شوراي برنامه ريزي و تاليف سازمان پژوهش و برنامه ريزي آموزشي، وزارت آموزشي و پرورش ايران، 1386 هـ. ش.
10. فزيك (3) و آزمايشگاه، سازمان پژوهش و برنامه ريزي آموزشي وزارت آموزش و پرورش، شركت چاپ و نشر كتابهاي درسي ايران، 1385 هـ. ش.

